

**လောကကိုထွန်းလင်းတောက်ပ**

မိမိပြုခဲ့သော မကောင်းမှုအကုသိုလ်ကို ကုသိုလ်ကံဖြင့် ဖုံးအုပ်ဖြေဖျောက်နိုင်၏။ ထိုသို့ပြုနိုင်သူသည် တိမ်တိုက်မှ လွတ်မြောက်လာသောလက်သို့ ဤလောကကို ထွန်းလင်းတောက်ပစေ၏။ (ကောင်းမှုကုသိုလ်ပြုနိုင်ရန် မိတ်ကောင်းဆွေကောင်းရှိရန် လိုအပ်ပေရာ မိတ်ကောင်းဆွေကောင်းများနှင့် ပေါင်းသင်းဆက်ဆံနိုင်အောင် ကြိုးစားအားထုတ်သင့်၏)

လောကဝင်(ဓမ္မပဒ-၁၇၃)



**ယနေ့ ဗဟိုကာ**

**ဟုမ္မလင်းမြို့နယ်တွင် ရွှေတူးဖော်ရာဖွေခြင်းကြောင့် သဘာဝပတ်ဝန်းကျင် ပျက်စီးမှုတိုးလာနိုင်**  
စာမျက်နှာ >> ၆

**Star Award ဆုရ အနုပညာရှင်များ၏ ရင်တွင်း ပီတိစကားသံများ**  
စာမျက်နှာ >> ၇

**တစ်တီတူးငှက်မျိုး မိုးပြိုမှာစိုး**  
စာမျက်နှာ >> ၉

**ရန်ကုန်မြို့တွင် သနပ်ခါးသင်္ကြန်ပွဲတော် လေးရက်တိုင်တိုင် ကျင်းပမည်**  
စာမျက်နှာ >> ၁၁

## လူငယ်များ၏ အနာဂတ်ဘဝလုံခြုံမှုရှိရေး လုပ်ငန်းခွင်အတွင်း တီထွင်ဖန်တီးမှုစွမ်းအားနှင့် စွမ်းဆောင်ရည်ပြည့်ဝသော ကျွမ်းကျင်ပညာရှင်များဖြစ်အောင် ကြိုးပမ်းဆောင်ရွက်

ရန်ကုန် ဧပြီ ၆

CVT Myanmar အလုပ်သင် သင်တန်းသားများအား အသိအမှတ်ပြုလက်မှတ်ပေးအပ်ပွဲ အခမ်းအနားကို ယနေ့ နံနက် ၉ နာရီတွင် ရန်ကုန်မြို့ရှိ Strand Hotel ၌ ကျင်းပသည်။

အခမ်းအနားတွင် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေက ပုံမှန်ကျောင်းပညာ ဆက်လက်သင်ကြားရန် အခက်အခဲရှိသူများအတွက် သုံးနှစ်သက်တမ်းရှိ စီးပွားရေးပညာ၊ လျှပ်စစ်ကျွမ်းကျင်မှုနှင့် ပရိဘောဂ ပြုလုပ်မှုအတတ်ပညာ အထောက်အကူပြုသင်တန်း၊ တို့တယ်နှင့် ဧည့်ဝတ်ပြုမှု ဆိုင်ရာသင်တန်း၊ သတ္တုပစ္စည်း ထုတ်လုပ်မှု အတတ်ပညာသင်တန်းအပါအဝင် အသက်မွေးမှုပညာရပ်ဆိုင်ရာ သင်တန်းငါးမျိုး ဖွင့်လှစ်ပို့ချခဲ့ကြောင်း၊ အဆိုပါ သင်တန်းဆင်းများအနေဖြင့် လက်ရှိ လုပ်ငန်းခွင်တွင် အရည်အသွေး ပိုမိုတိုးတက်မြင့်မားအောင် ဆက်လက်လေ့ကျင့်သင်ကြားကြရန် လိုအပ်ကြောင်း၊ လူငယ်များ၏ အနာဂတ်ဘဝလုံခြုံမှုရှိရေး လုပ်ငန်းခွင်အတွင်း တီထွင်ဖန်တီးမှုစွမ်းအားနှင့် စွမ်းဆောင်ရည် ပြည့်ဝသော ကျွမ်းကျင်ပညာရှင်များဖြစ်အောင် ကြိုးပမ်းဆောင်ရွက်ကြရန် စာမျက်နှာ ၃ ကော်လံ ၅ သို့ ▲

## ရန်ကုန်(ပန်းဆိုးတန်း-ဒလ) ကူးတို့ဆိပ်ရုံရေယာဉ်များ သင်္ကြန်ပွဲတော်တွင်းကာလ ခေါက်ရေလျှော့ပြေးဆွဲမည်

ရန်ကုန် ဧပြီ ၆

မြန်မာနှစ်သစ်ကူးသင်္ကြန်ပွဲတော်ကာလအတွင်း အနယ်နယ်အရပ်ရပ်မှ ခရီးသွားပြည်သူများနှင့် ခရီးသည်များ၊ နိုင်ငံခြားသားခရီးသွားဧည့်သည်များ သွားလာရေးအဆင်ပြေချောမွေ့စေရေး၊ ဘေးအန္တရာယ်ကင်းရှင်းရေးနှင့် လုံခြုံရေးတို့အတွက် ဝန်ဆောင်မှုလုပ်ငန်းများကို ဦးစားပေးဆောင်ရွက် သွားမည်ဖြစ်ပြီး ပြည်တွင်းရေကြောင်းပို့ဆောင်ရေးမှ ရန်ကုန်(ပန်းဆိုးတန်း-ဒလ) ကူးတို့ဆိပ်ရုံ ရေယာဉ်များအား ခေါက်ရေလျှော့ပြေးဆွဲပေးသွားမည်ဖြစ်ကြောင်း ပန်းဆိုးတန်းဆိပ်ကမ်းမန်နေဂျာ ဒေါ်ခင်ခင်နုထံမှ သိရသည်။

“ရန်ကုန်(ပန်းဆိုးတန်း-ဒလ)ကူးတို့ဆိပ်ကမ်းမှာရှိတဲ့ ကူးတို့ရေယာဉ် ချယ်ရီသင်္ဘောတွေကို သင်္ကြန်ပွဲတော်ကာလအတွင်းမှာ သင်္ကြန်အကြိုနေ့ ၁၃ ရက်ကစပြီး စာမျက်နှာ ၃ ကော်လံ ၁ သို့ ❖



**T.9**

**သနပ်ခါးဒဏ်ကျေရူးဆေး**

ဥမုနာ၊ မိနုနာ၊ ဒဏ်နာ၊ အကြောတက်၊ အကြောနာ၊ ကြွက်သားဒဏ်နာများ၊ အဆစ်ရောင်၊ အဆစ်ကိုက်၊ လေးဘက်နာနှင့် လေငန်း၊ လေမြိတ်ရောဂါဝေဒနာများ အတွက် သုံးစွဲနိုင်ပါသည်။

# ထွန်းရွှေဝါ

တိုင်းရင်းဆေးမှထုတ်လုပ်သော

မျက်နှာလိမ်းသနပ်ခါးရည် မဟုတ်ပါ။

ဒဏ်ကျေရူးဆေးဖြစ်ပါသည်။

ပြင်ပလိမ်းရန်အတွက်သာ / သောက်သုံးရန် မဟုတ်ပါ။

**T.7**

**ဆေးဖက်ဝင် သနပ်ခါးဒဏ်ကျေရူးဆေး**

နာကျင်ကိုက်ခဲ၊ အကြောတင်းသော ခန္ဓာကိုယ် နေရာများတွင် ပထမတစ်ထပ် စီမံခန့်ခွဲအောင် လူးကွဲပါ။ ဒုတိယတစ်ထပ် ဆေးနှစ်သား လူးကွဲပါ။ သနပ်ခါးများပြောက်ပါက ရည်ထည်များ ဝတ်ဆင်၍ သက်တောင့်သက်သာ နေထိုင်လုပ်ကိုင်နိုင်ပါသည်။ တစ်နေ့(၃)ကြိမ်လူးပါ။ ဆေးဘူးကို လှုပ်ပြီးမှသုတ်လူးပါ။

ပင်ရင်း - ထွန်းရွှေဝါတိုင်ဆိုင်ရေး ဆေးထုတ်လုပ်ရေး - အမှတ် - ၃၁၊ ပြင်စည်မင်းဘေးကြီးလမ်း၊ အရှေ့တိုက်မူရုံ၊ အုံမြို့သစ်(အရှေ့ပိုင်း)မြို့နယ်၊ ရန်ကုန်မြို့၊ ဖုန်း - ၀၁ - ၃၅၈၅၁၆၃၊ ၀၁ - ၃၅၈၅၁၆၄၊ ၀၉ - ၂၆၀၇၀၃၀၇၂

ကြေးမုံ

၂၁ နှစ်တာ ပြည်သူ့အတွက်သတင်းစာ

သတင်းစာတိုင်းတွင် ကိုယ်ပိုင်ဟန်၊ ကိုယ်ပိုင်မူဝါဒ အသီးသီးရှိကြသည်။ နိုင်ငံပိုင်သတင်းစာတို့အနေဖြင့် အများပြည်သူတို့ အကျိုးစီးပွားကို ရှေးရှုသည် ကိုယ်ပိုင်ဟန်များဖြင့် ရုပ်တည်နေသော မီဒီယာပလက်ဖောင်းတစ်ခု ဖြစ်လာပါသည်။ နိုင်ငံပိုင်သတင်းစာတို့၏ ကိုယ်ပိုင်မူဝါဒဆိုရာ၌ နိုင်ငံတော်၏မူဝါဒ၊ ပြည်သူ့အစိုးရ၏မူဝါဒကို အကောင်အထည်ဖော်ခြင်းဖြစ်သည်။ နိုင်ငံတော်နှင့်ပြည်သူတို့အကြား ပေါင်းကူးတံတားသဖွယ်ရပ်တည်ကာ သတင်းအချက်အလက်နှင့် အသိပညာ၊ ဗဟုသုတများကို ဝန်ဆောင်မှုပေးနေခြင်းဖြစ်သည်။

နိုင်ငံပိုင်သတင်းစာတို့သည် ရှည်လျားသောသတင်းစာသမိုင်းတွင် ဖြတ်သန်းလာခဲ့ကြသော သတင်းစာများဖြစ်သည်။ နိုင်ငံပိုင်သတင်းစာများသည် သတင်းနှင့်စာနယ်ဇင်းကော်ပိုရေးရှင်း၏ ဦးဆောင်စီမံဆောင်ရွက်ပေးမှုဖြင့် ရုပ်တည်လာခဲ့ရာ သတင်းနှင့်စာနယ်ဇင်းလုပ်ငန်းစတင်ဖြစ်တည်လာသည့် ၁၉၉၈ ခုနှစ်မှစတင်၍ ရေတွက်လျှင် ယခုအခါ ၂၁ နှစ်မြောက် နှစ်ပတ်လည်အခါသမယသို့ ရောက်ရှိလာပြီဖြစ်သည်။

ဖြတ်သန်းလာခဲ့သော သတင်းစာသမိုင်းကြောင်းတစ်လျှောက်မှစ၍ ယနေ့ထက်တိုင် နိုင်ငံနှင့်ပြည်သူ့အကျိုးအတွက် သတင်းအချက်အလက်နှင့် အသိပညာဗဟုသုတများကို မျှဝေပေးခဲ့ကြသော ဦးဆောင်ဦးရွက်ပြုဆောင်ရွက်ပေးခဲ့ကြသည့် ပုဂ္ဂိုလ်များ၊ သတင်းစာပညာရှင်ကြီးများ၊ သတင်းစာဆရာများ၊ ကျွမ်းကျင်ပညာရှင်များ၊ ဝန်ထမ်းများနှင့် သတင်းစာပိုင်းတော်သားများအားလုံးကို ဤနှစ်ပတ်လည်အခါသမယတွင် လေးစားဂုဏ်ပြုအသိအမှတ်ပြုရမည်ဖြစ်သည်။

နိုင်ငံပိုင်သတင်းစာတို့သည် နိုင်ငံကိုယ်စားပြုသဖြင့် ဂုဏ်သိက္ခာရှိသော သတင်းစာကြီးများအဖြစ် ရုပ်တည်နိုင်အောင် အစဉ်အမြဲကြိုးပမ်းအားထုတ်လျက်ရှိသည်။ ပြည်သူတို့အား မှန်ကန်သောအသိအမြင်၊ ဗဟုသုတများ ရရှိစေရေးအတွက် အသိပညာပေးခြင်း၊ စည်းရုံးလှုံ့ဆော်ခြင်း၊ အစွဲအားယာတကင်းသည့် သတင်းများမျှဝေပေးခြင်း၊ ပုဂ္ဂလိကဥပဒေမဖက် ဓမ္မဓိဋ္ဌာန်သက်သက်ဖြင့် မှန်ကန်သည့်ဘက်မှရပ်တည်ခြင်း စသည့် ကောင်းကျိုးများဖြင့် လူ့ဘောင်အဖွဲ့အစည်းကို ကြေးမုံပြင်ကဲ့သို့ ထင်ဟပ်စေပြီး ခေတ်သမိုင်းကို မှတ်တမ်းတင် ရေးထိုးလျက်ရှိသည်။

နိုင်ငံပိုင်သတင်းစာတို့သည် ခေတ်စနစ်အမျိုးမျိုးတို့ကို ဖြတ်သန်းခဲ့ကြရာတွင် ဒီမိုကရေစီအသွင်ကူးပြောင်းသည့်ကာလမှစတင်၍ ဒီမိုကရေစီစနစ်နှင့် လိုက်လျောညီထွေစွာဖြင့် ပြည်သူ့ကိုယ်စားပြုသည့် ပြည်သူ့သတင်းစာများအဖြစ် ပြောင်းလဲရပ်တည်ခဲ့သည်။ အထူးသဖြင့် ပြည်သူ့အစိုးရတာဝန်ယူသည့်အချိန်မှစတင်၍ သတင်းစာ၏ အသွင်အပြင်နှင့် အနစ်သာရများကို ဆန်းသစ်သည့်တီထွင်မှုများဖြင့် စဉ်ဆက်မပြတ် ပြောင်းလဲကြိုးပမ်းဆောင်ရွက်လျက်ရှိသည်။

နိုင်ငံတစ်ဝန်းမှ ကျောင်းသားလူငယ်များ၏လက်ရာသစ် မျိုးဆက်သစ် ရင်ပြင်၊ ကလေးများအတွက် ဆန်းဒေးကာတွန်း၊ ပြည်သူများ၏ဆန္ဒကို ထင်ဟပ်သည့် ပြည်သူ့သဘောထားစင်မြင်၊ ပြည်သူ့လိုအပ်ချက်များကို ဖော်ညွှန်းသည့် ထင်သာမြင်သာပြုပြင်စရာ၊ ပြည်တွင်းရေးရာ၊ နိုင်ငံတကာရေးရာ၊ ဥပဒေရေးရာ၊ စီးပွားရေးရာ၊ လူမှုရေးရာ၊ အားကစားရေးရာ၊ အနုပညာရေးရာ၊ တိုင်းရင်းသားရေးရာ၊ တိုင်းရင်းသားဘာသာ၊ ရန်ကုန်မြင်ကွင်းကျယ်၊ အလုပ်အကိုင်အခွင့်အလမ်း၊ ပညာသင်ကြားမှုအခွင့်အလမ်း စသည်တို့ကို ဖော်ပြပေးလျက်ရှိသည့်အပြင် ပြည်သူ့အစိုးရ၏ တစ်နှစ်တာ၊ နှစ်နှစ်တာ၊ သုံးနှစ်တာ ဆောင်ရွက်ချက်များကို ပြည်သူများ ပွင့်လင်းမြင်သာစွာသိရှိနိုင်ရန် ဖော်ပြပေးလျက်ရှိသည်။

နိုင်ငံပိုင်သတင်းစာများသည် ပြည်သူ့ကိုစဟိုပြု၍ အကျိုးအမြတ်ကို ရှေးရှုခြင်းမပြုသော်လည်း ဈေးကွက်စီးပွားရေးစနစ်နှင့်အညီ စီးပွားရေးဆန်ဆန်ပြုပြင်ပြောင်းလဲဆောင်ရွက်ရသည်။ မီဒီယာလုပ်ငန်းတစ်ခုအောင်မြင်ခြင်း၊ မအောင်မြင်ခြင်းသည် စာဖတ်ပရိသတ်ပြည်သူလူထုလက်ခံခြင်း၊ လက်မခံခြင်းအပေါ် မူတည်သဖြင့် ပြည်သူ့လူထုယုံကြည်အားထားမှုရှိအောင် ကြိုးပမ်းအားထုတ်လျက်ရှိသည်။

သို့ဖြစ်ရာ ပြည်သူနှင့်အစိုးရအကြား ပေါင်းကူးတံတားသဖွယ် ဆောင်ရွက်ပေးနေသည့် နိုင်ငံပိုင်သတင်းစာများသည် အများပြည်သူဝန်ဆောင်မှုမီဒီယာ၏ လုပ်နည်းလုပ်ဟန်နှင့်ကျင့်ဝတ်များအတိုင်း ပြဋ္ဌာန်းလိုက်နာကျင့်သုံးလျက် ပြည်သူတို့၏သတင်းသိပိုင်ခွင့်များကို မီဒီယာပလက်ဖောင်းတစ်ထောင့်တစ်နေရာမှ အများပြည်သူအတွက် သတင်းအချက်အလက်နှင့် အသိပညာဗဟုသုတများကို ကြေးမုံပြင်မှန်တစ်ချပ်သဖွယ် အစွမ်းကုန်ဖြည့်ဆည်းဆောင်ရွက်ပေးသွားမည်ဖြစ်ပါကြောင်း။

ပါဠိပထမပြန်စာမေးပွဲ ပဉ္စမနေ့ ကျင်းပ

နေပြည်တော် ဧပြီ ၆

သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနကကြီးမှူး၍ နှစ်စဉ်ကျင်းပသော ၂၀၁၉ ခုနှစ် ပါဠိပထမပြန်စာမေးပွဲကို ယနေ့မွန်းလွဲပိုင်းတွင် နိုင်ငံတစ်ဝန်းလုံးရှိ စာဖြေဌာန ၂၄၂ ဌာနတို့၌ (ပဉ္စမနေ့)အဖြစ်

ဖြေဆိုကြပြီး ပါဠိပထမပြန်စာမေးပွဲ(ပထမကြိမ်၊ ပထမလတ်၊ ပထမငယ်) စာရင်းသွင်းသံသာနှင့်သီလရှင် စုစုပေါင်း ၃၆၅၆၆ ပါး အနက် ၃၀၀၉၉ ပါး ဖြေဆိုကြ၍ ၅၂ ဒသမ ၅၂ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။ သတင်းစဉ်

သားအိမ်ခေါင်းကင်ဆာရောဂါ အကြိုအဆင့်စမ်းသပ်ရှာဖွေကုသခြင်းလုပ်ငန်းများ ဆောင်ရွက်

ဖယ်ခုံ ဧပြီ ၆

ရှမ်းပြည်နယ် အမျိုးသမီးရေးရာအဖွဲ့နှင့် ပြည်နယ်ကုသရေးနှင့် ပြည်သူ့ကျန်းမာရေးဦးစီးဌာနတို့က ပူးပေါင်း၍ ဖယ်ခုံမြို့နယ်၌ သားအိမ်ခေါင်းကင်ဆာရောဂါ အကြိုအဆင့်စမ်းသပ်ရှာဖွေကုသပေးခြင်းလုပ်ငန်းများကို ယနေ့ နံနက်ပိုင်းမှစတင်၍ မြို့နယ်ပြည်သူ့ဆေးရုံ၌ ဆောင်ရွက်ပေးလျက်ရှိကြောင်း သိရသည်။

ပူးပေါင်းဆောင်ရွက်

အဆိုပါ သားအိမ်ခေါင်းကင်ဆာရောဂါ အကြိုအဆင့်စမ်းသပ်ရှာဖွေကုသပေးခြင်းလုပ်ငန်းများကို ရှမ်းပြည်နယ်အစိုးရအဖွဲ့၊ ပြည်နယ်ဝန်ကြီးချုပ်၏ဇနီး ရှမ်းပြည်နယ်အမျိုးသမီးရေးရာအဖွဲ့နာယက ဒေါ်နန်းရွှေမြင့်က ဦးဆောင်၍ ပြည်နယ်အမျိုးသမီးရေးရာအဖွဲ့နှင့် ပြည်နယ်ကုသရေးနှင့် ပြည်သူ့ကျန်းမာရေးဦးစီးဌာနတို့က ပူးပေါင်းဆောင်ရွက်ခြင်းဖြစ်ပြီး ဖယ်ခုံမြို့နယ်အတွင်းရှိ အသက် (၃၀)နှစ်မှ(၅၀)နှစ်ကြား အိမ်ထောင်ရှင်အမျိုးသမီးများကို ဧပြီ ၆ ရက်နှင့် ၇ ရက်တို့တွင် စစ်ဆေးကုသခြင်းလုပ်ငန်းများနှင့် အသိပညာပေး တောပြောခြင်းလုပ်ငန်းများ ဆောင်ရွက်သွားမည် ဖြစ်ကြောင်း သိရသည်။



ယနေ့ (ပထမနေ့)တွင် သားအိမ်ခေါင်းကင်ဆာရောဂါ အကြိုအဆင့် စမ်းသပ်ရှာဖွေကုသပေးခြင်းကို တောင်ကြီးမြို့ မိခင်နှင့်ကလေးဆေးရုံကြီးမှ သားဖွားမိယပ်အထူးကုဆရာဝန်ကြီး ဒေါက်တာဇော်မြင့်နိုင် ဦးဆောင်သောအဖွဲ့နှင့် မြို့နယ် ကုသရေးဦးစီးဌာနမှူး ဒေါက်တာ ကျော်ကျော်ဦးနှင့် ဝန်ထမ်းများက ပံ့ပိုးကူညီ၍ ညနေအထိ ၈၁၃ ဦး ဆောင်ရွက်ပေးနိုင်ခဲ့ကြောင်း သိရသည်။ အဆိုပါ သားအိမ်ခေါင်း

ကင်ဆာရောဂါ အကြိုအဆင့်စမ်းသပ်ရှာဖွေကုသပေးခြင်းအတွက် ဖယ်ခုံမြို့မှ အလှူရှင်များက စုစုပေါင်း အလှူငွေကျပ် ၁၅ သိန်း ပေးအပ်လှူဒါန်းခဲ့ကြောင်း သိရသည်။ ဆက်လက်၍ အလှူရှင်များကိုယ်စား မြို့နယ်အုပ်ချုပ်ရေးမှူးက ရှမ်းပြည်နယ်အမျိုးသမီးရေးရာအဖွဲ့ နာယကထံ အလှူငွေများ ပေးအပ်လှူဒါန်းပြီး ပြည်နယ်အမျိုးသမီးရေးရာအဖွဲ့က ဂုဏ်ပြုမှတ်တမ်းလွှာများ ပြန်လည်ပေးအပ်ခဲ့ကြောင်း သိရသည်။

ထို့အတူ ရှမ်းပြည်နယ်အမျိုးသမီးရေးရာအဖွဲ့နာယကနှင့် ပြည်နယ်အမျိုးသမီးရေးရာအဖွဲ့က ယနေ့မွန်းလွဲ ၂ နာရီတွင် ဖယ်ခုံမြို့ပေါ် အခြေခံပညာကျောင်း ၁၀ ကျောင်းရှိ ကျောင်းသားကျောင်းသူများအား အာဟာရကျွေးမွေးရန်အတွက် တစ်ကျောင်းလျှင် အလှူငွေကျပ် သုံးသောင်းစီ ထောက်ပံ့ပေးအပ်ပွဲ အခမ်းအနားကို အမှတ်(၁) အခြေခံပညာအထက်တန်းကျောင်းခန်းမ၌ ကျင်းပခဲ့ကြောင်း သိရသည်။ ကိုထွေး(ဖယ်ခုံ)

ရန်ကုန်ပြည်သူ့ဆေးရုံကြီးသို့ အဲကွန်း ၂၅ လုံးနှင့် ဆက်စပ်ပစ္စည်းများ လှူဒါန်း

ရန်ကုန် ဧပြီ ၆  
ရန်ကုန်ပြည်သူ့ဆေးရုံကြီးသို့ Zaw Electrical & Electronic

Production Co., Ltd. (ZEP) မှ ငွေကျပ်သိန်း ၁၀၀ ကျော် တန်ဖိုးရှိ Star Way အဲကွန်း ၂၅ လုံးနှင့်



ဆက်စပ်ပစ္စည်းများ ပေးအပ်လှူဒါန်းပွဲကို ဧပြီ ၄ ရက် နံနက်ပိုင်းက ယင်းဆေးရုံကြီး၏ အစည်းအဝေးခန်းမ၌ ကျင်းပသည်။ ထို့နောက် ယင်းကုမ္ပဏီမှစက်ရုံမှူး ဦးရဲဝင်း၊ ZEP အီလက်ထရောနစ်ပစ္စည်းသုံးစွဲသူများ၊ အရောင်းကုန်စားလှယ်များနှင့် ဝန်ထမ်းများ စုပေါင်း၍ နှစ်စဉ် ဆေးရုံများသို့ ပေးအပ်လှူဒါန်းခြင်းဖြစ်ကြောင်း၊ ယခုကဲ့သို့ ဆက်လက်လှူဒါန်းသွားမည်ဖြစ်ကြောင်း သိရသည်။ ထို့နောက် ကုမ္ပဏီမှ မန်နေဂျင်ဒါရိုက်တာ ဦးအောင်လင်း၊ ဒေါ်ဟန်စုဗဟိုဦးစီးဌာနမှ Star Way အဲကွန်းနှင့် ဆက်စပ်ပစ္စည်းများကို ပေးအပ်လှူဒါန်းရာ ပါမောက္ခချုပ် ဒေါက်တာဒေါ်နီနီမြင့်က လက်ခံ

ရလှူပြီး ဂုဏ်ပြုမှတ်တမ်းလွှာအား ပြန်လည်ပေးအပ်ခဲ့သည်။ ရန်ကုန် ပြည်သူ့ဆေးရုံကြီးမှ ပါမောက္ခချုပ် ဒေါက်တာဒေါ်နီနီမြင့်က ဤဆေးရုံသည် ခုတင် ၂၀၀၀ ဖြင့် ဖွဲ့စည်းထားပြီး နေ့စဉ်အတွင်းလူနာ ၁၈၀၀ နှင့် ၂၀၀၀ ကြား၊ အပြင်လူနာ ၁၈၀၀ နှင့် ၂၀၀၀ ကြား ကုသပေးလျက်ရှိသည့်အားလျော်စွာ လိုအပ်ချက်များစွာရှိကြောင်း၊ ယခုကဲ့သို့ လေအေးပေးစက်များကို လှူဒါန်းသည့် အတွက် များစွာကျေးဇူးတင်ရှိကြောင်း နှင့် ဆေးရုံကြီးတွင် ကုသမှုခံယူနေကြသော လူနာများအတွက် အသုံးပြုသွားမည်ဖြစ်ကြောင်း ပြောကြားခဲ့သည်။ ခင်မောင်ဝင်း(ကြေးမုံ)

Table with 4 columns: Contact info (ဧတည်းမှူးချုပ်, ဧတည်းမှူး, ဧတည်းများ), Address (သတင်းထောက်များ, တာသာပြန်ဧတည်းများ), Phone (အကြီးတန်းသတင်းထောက်များ), and Social Media (အယ်တန်းသတင်းထောက်များ, ဧတိမင်, ဒေါ်စန်းယဉ်ဥ, ဒေါ်ခင်စုစုလှိုင်, ဒေါ်နေဇာဇာထွန်း, ဦးအေးမင်းသူ, ဦးခင်မောင်ဝင်း).

### မဏ္ဍိုင်ကြီးသုံးရပ် ပူးပေါင်းဆောင်ရွက်

ကျွန်တော်တို့အနေနဲ့ ဖွဲ့စည်းပုံအခြေခံဥပဒေအရ အပ်နှင်းထားတဲ့ အခွင့်အာဏာကို တတ်နိုင်သမျှ ပိုင်းခြားကျင့်သုံးနေကြတဲ့ မဏ္ဍိုင်ကြီးသုံးရပ်အကြားမှာ အပြန်အလှန်လေးစားမှု၊ အပြန်အလှန်နားလည်မှု၊ အပြန်အလှန်ယုံကြည်မှုတွေနဲ့ ပြည်သူတွေအကျိုးအတွက် ပူးပေါင်းဆောင်ရွက်သွားကြဖို့ တိုက်တွန်းပြောကြားလိုပါတယ်။ ဒါ့အပြင် ပြည်သူတွေရဲ့ နားတွေ၊ မျက်စိတွေဖြစ်တဲ့ သတင်းမီဒီယာတွေရဲ့ အခန်းကဏ္ဍကို အလေးအနက်ထားကြဖို့၊ ကျွန်တော်တို့ အလုပ်အကျွေးပြုရမယ့် နိုင်ငံသူ နိုင်ငံသားတွေရဲ့ ပြည်သူ့မဏ္ဍိုင်ကို အလေးအမြတ်ပြုကြဖို့ တစ်ဆက်တည်းမှာပဲ တိုက်တွန်းပြောကြားလိုပါတယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၈ ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုဖွဲ့အခမ်းအနား၌ ပြောကြားသည့်မိန့်ခွန်းမှ ကောက်နုတ်ချက်)

### ပြီးပြည့်စုံစေတဲ့ မိတ်ဆွေမှန်၊ မိတ်ဆွေစစ်

ကျွန်မတို့အစိုးရရဲ့ နိုင်ငံအတွက် ကြိုးပမ်းဆောင်ရွက်မှုများ အောင်မြင်စေဖို့ ပူးပေါင်းပြီး ကူညီပေးခဲ့၊ ပေးနေဆဲဖြစ်တဲ့ ပြည်တွင်း၊ ပြည်ပ မိတ်ဆွေများ၊ အဖွဲ့အစည်းများ၊ စီးပွားရေးလုပ်ငန်းရှင်များ၊ အသိပညာရှင် အတတ်ပညာရှင်များ အားလုံးနဲ့ အထူးသဖြင့် နားလည်မှု၊ စာနာမှုနဲ့ ထောက်ခံအားပေးကြတဲ့ ပြည်သူ့ ပြည်သားများအားလုံးကို ကျေးဇူးတင်ကြောင်း အလေးအနက်ပြောပါရစေ။ တစ်ခါပြုဖူး၊ သူ့ကျေးဇူး။ အခေါက်ခေါက် အခါခါ ကျေးဇူးပြုသူများဟာ ဘဝကို ပြီးပြည့်စုံစေတဲ့ မိတ်ဆွေမှန်၊ မိတ်ဆွေစစ်တွေဖြစ်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၁-၄-၂၀၁၈ ရက်နေ့က ပြောကြားသည့် နိုင်ငံတော်အစိုးရတာဝန်ထမ်းဆောင်မှု (၂)နှစ်ပြည့်မိန့်ခွန်းမှ ကောက်နုတ်ချက်)

## အလုပ်အကိုင်အခွင့်အလမ်း ၅၀၀၀ ကျော် ဖန်တီးပေးနိုင်သည့် Adidas ဖိနပ်ချုပ်စက်ရုံသို့ ပြည်ထောင်စုဝန်ကြီး ဦးသောင်းထွန်း သွားရောက်ကြည့်ရှုလေ့လာ

ရန်ကုန် ဧပြီ ၆  
မြန်မာနိုင်ငံ ရင်းနှီးမြှုပ်နှံမှုကော်မရှင် ဥက္ကဋ္ဌ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသောင်းထွန်းနှင့် မြန်မာနိုင်ငံ ရင်းနှီးမြှုပ်နှံမှု ကော်မရှင်အဖွဲ့ဝင်များသည် ယနေ့ နံနက်ပိုင်းက ရန်ကုန်တိုင်းဒေသကြီး ရွှေပြည်သာမြို့နယ် သာဓုကန်စက်မှုဇုန်ရှိ Myanmar Pou Chen စက်ရုံသို့ သွားရောက်ကြည့်ရှု လေ့လာကြသည်။(ယာပုံ)



ပြည်ပသို့ တင်ပို့လျက်ရှိ Myanmar Pou Chen စက်ရုံသည် မြန်မာနိုင်ငံ ရင်းနှီးမြှုပ်နှံမှုကော်မရှင် ခွင့်ပြု မိန့်ရယူ၍ ရာခိုင်နှုန်းပြည့် နိုင်ငံခြားရင်းနှီး မြှုပ်နှံမှုဖြင့် Adidas ဖိနပ်ချုပ်လုပ်ငန်း ဆောင်ရွက်နေသော စက်ရုံဖြစ်သည်။ အဆိုပါ စက်ရုံတွင် ဝန်ထမ်းအင်အား ၅၀၀၀ ကျော် ရှိပြီး နှစ်စဉ် ဖိနပ်အရန် ငါးသန်းကျော် ပြည်ပသို့ တင်ပို့လျက်ရှိသည်။

ကျော်မရှင်သည် ပြည်တွင်း၊ ပြည်ပမှ ရင်းနှီး မြှုပ်နှံမှု ပိုမိုရရှိစေရေးအတွက် ကြိုးပမ်း ဆောင်ရွက်လျက်ရှိကြောင်း၊ တာဝန်ယူမှုရှိ သော ရင်းနှီးမြှုပ်နှံမှုများ ပိုမိုလာရောက်စေလို ကြောင်း၊ စက်ရုံမှ အလုပ်အကိုင် အခွင့်အလမ်း ၅၀၀၀ ကျော် ဖန်တီးပေးနိုင်သည့်အတွက် ဝမ်းသာကြိုဆိုကြောင်း၊ စက်ရုံ၏ ယနေ့ လုပ်ငန်းအောင်မြင်မှုများသည် ရင်းနှီးမြှုပ်နှံသူ

များအတွက် စံနမူနာကောင်းတစ်ရပ်ဖြစ် ကြောင်း၊ အဆိုပါစက်ရုံ၌ ဝန်ထမ်းများ၏ သက်သာချောင်ချိရေးနှင့် လုပ်ငန်းခွင် သာယာရေး အထူးအလေးထားဆောင်ရွက် ထားသည်ကို တွေ့ရှိရကြောင်း၊ ယခုအချိန် သည် ပြည်တွင်း၊ ပြည်ပ ရင်းနှီးမြှုပ်နှံသူများ အနေဖြင့် စီးပွားရေးလုပ်ငန်းများဆောင်ရွက် ရန် အချိန်အကောင်းတစ်ရပ်ဖြစ်ကြောင်း၊

ထပ်မံ၍ ရင်းနှီးမြှုပ်နှံမှု တိုးချဲ့ဆောင်ရွက် သွားရန် အားပေးကြောင်း ပြောကြားသည်။ ဆက်လက်၍ ပြည်ထောင်စုဝန်ကြီးနှင့် အဖွဲ့သည် စက်ရုံအတွင်း လှည့်လည်ကြည့်ရှု စစ်ဆေး၍ ကုမ္ပဏီလုပ်ငန်း ဆောင်ရွက် နေမှုအခြေအနေများအပေါ် လိုအပ်သည် များကို ပေါင်းစပ်ညှိနှိုင်းဆောင်ရွက်ပေးခဲ့ သည်။

▲ ရှေ့မှ လိုကြောင်း၊ ကျွမ်းကျင်လုပ်သားများအနေဖြင့် သက်ဆိုင်ရာကုမ္ပဏီများ၏ စီးပွားရေးလုပ်ငန်း များ ဖွံ့ဖြိုးတိုးတက်ရေး အထောက်အကူ ပြုခြင်းဖြင့် မြန်မာနိုင်ငံ၏ ရေရှည်တည်တံ့ ခိုင်မြဲပြီး ဟန်ချက်ညီသော ဖွံ့ဖြိုးတိုးတက်ရေး စီမံကိန်း(MSDP)ကို အကောင်အထည်ဖော် ရာတွင် အကျိုးပြုမည်ဖြစ်ကြောင်း၊ အနာဂတ် တွင် မြန်မာနိုင်ငံ လုပ်သားများကျွမ်းကျင်မှု ‘စ’ သတ်မှတ် ပြဋ္ဌာန်းရေးအဖွဲ့ (NSSA)မှ မြန်မာလုပ်သားထု ကျွမ်းကျင်မှုဖွံ့ဖြိုးတိုးတက် ရေးအတွက် ဆက်လက်ဆောင်ရွက်သွားမည့် လုပ်ငန်းစဉ်များတွင် သက်ဆိုင်ရာတာဝန်ရှိ သူများနှင့် မိတ်ဖက်အဖွဲ့အစည်းများမှ ဆက်လက်ပူးပေါင်းဆောင်ရွက်ကြရန် လိုအပ် ကြောင်း ပြောကြားသည်။

သင်တန်းဆင်းအောင်လက်မှတ် ပေးအပ် ထိုနေ့က ပြည်ထောင်စုဝန်ကြီးနှင့် တာဝန်ရှိသူများက အလုပ်အကိုင် ငါးမျိုး အတွက် သင်တန်းဆင်းအောင်လက်မှတ် များကို ပေးအပ်ကြသည်။ အလုပ်သမားညွှန်ကြားရေးဦးစီးဌာနနှင့် CVT Myanmar တို့ပူးပေါင်း၍ မြန်မာ လူငယ်များ အသက်မွေးမှုအတတ်ပညာနှင့် လူစွမ်းအားအရင်းအမြစ် ဖွံ့ဖြိုးတိုးတက်ရေး၊ ဆင်းရဲနွမ်းပါးမှုပျောက်ရေး၊ အသေးစား၊ အငယ်စားနှင့် အလတ်စား စီးပွားရေးလုပ်ငန်း များတိုးတက်ရေး၊ အလုပ်အကိုင်အခွင့် အလမ်းများ ပိုမိုဖန်တီးပေးနိုင်ရေး ရည်ရွယ်ပြီး အသက်မွေးဝမ်းကျောင်းဆိုင်ရာ အတတ် ပညာသင်တန်းများကို ဖွင့်လှစ်ခဲ့ခြင်းဖြစ် ကြောင်း သိရသည်။

❖ ရန်ကုန်မှ နှစ်ဆန်းတစ်ရက် ၁၇ ရက်အထိကို ခေါက်ရေ ၂၆ ခေါက်နှုန်းဖြင့် နံနက် ၆ နာရီမှ ၂ နာရီအထိ နာရီဝက်ခြားပြီး ပြေးဆွဲသွားမှာပါ။ သင်္ကြန်ပွဲတော်ပြီး တာနံ့ ပုံမှန် ၄၆ ခေါက်နှုန်းနဲ့ နံနက် ၅ နာရီခွဲမှ ၂ နာရီခွဲအထိ ပြန်လည် ပြေးဆွဲသွားမှာဖြစ်ပါတယ်။ သင်္ကြန်ရက်အတွင်းမှာ အနယ်နယ်အရပ်ရပ်က ခရီးသွားပြည်သူတွေနဲ့ နိုင်ငံခြားသားခရီးသွားတွေသည်တွေ စိတ်အေးချမ်းသာ စွာ၊ ဘေးအန္တရာယ်ကင်းရှင်းရေးနဲ့ လုံခြုံရေးတို့ကိုစီးစားပေးပြီး ဝန်ထမ်းများက အလှည့်ကျ တာဝန်ယူဆောင်ရွက်ပေးသွားမှာ ဖြစ်ပါတယ်” ဟု ပြောသည်။

ရန်ကုန်-ပန်းဆိုးတန်းဆိပ်ကမ်းမှတစ်ဆင့် ဒလဆိပ်ကမ်းဘက်သို့ နိုင်ငံခြားသားခရီးသွားတွေသည် ဝင်ရောက်မှုအနေဖြင့် ၂၀၁၉ ခုနှစ် ဇန်နဝါရီလ တွင် ၃၉၆၆ ဦး၊ ဖေဖော်ဝါရီလတွင် ၃၇၁၄ ဦးနှင့် မတ်လတွင် ၃၈၂၈ ဦး

စုစုပေါင်း ၁၁၅၂၈ ဦး ဝင်ရောက်လည်ပတ်လျက်ရှိကြောင်း ပြည်တွင်းရေးကြောင်း ပိုဆောင်ရေး ပန်းဆိုးတန်းဆိပ်ကမ်းမန်နေဂျာ ဒေါ်ခင်ခင်နုထံမှ သိရသည်။ နိုင်ငံခြားသားခရီးသွားဧည့်သည်များသည် ဒလမြို့နယ်အတွင်းရှိ သမိုင်းဝင် ဘုရားစေတီများ၊ ဒေသခံပြည်သူများ၏ လူနေမှုဘဝပုံစံများ၊ ဈေးရောင်း၊ ဈေးဝယ်သူများဖြင့် စည်ကားလျက်ရှိသည့် မြို့နယ်ဈေးများ၊ တစ်နိုင်တစ်ပိုင် လုပ်ငန်းများ၊ Recycle စွန့်ပစ်ပစ္စည်းများနှင့် ပြုလုပ်သည့် လက်မှုပစ္စည်းပြခန်း အရောင်းဆိုင်၊ ဖယောင်းတိုင်လုပ်ငန်း၊ ကော်ပြန်လုပ်ငန်း၊ ငါးဖမ်းအသက်မွေးဝမ်းကျောင်းလုပ်ကိုင်နေထိုင်ကြသည့် တံငါတဲများ၊ ဘုန်းတော်ကြီးသင်ပညာရေးကျောင်းတို့အား အများဆုံးသွားရောက်လေ့လာ လျက်ရှိကြောင်း သိရသည်။

သတင်းစဉ်

**ဘင်္ဂလားပင်လယ်အော်အခြေအနေ**  
၆-၄-၂၀၁၉  
ဘင်္ဂလားပင်လယ်အော်မြောက်ပိုင်းတွင် တိမ်အသင့်အတင့် ဖြစ်ထွန်း နေပြီး ကပ္ပလီပင်လယ်ပြင်နှင့် ကျန်ဘင်္ဂလားပင်လယ်အော်တို့တွင် တိမ် အနည်းငယ် ဖြစ်ထွန်းနေသည်။  
**မြန်မာ့ပင်လယ်ပြင်**  
လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် သုံးပေမှ ငါးပေခန့် ရှိနိုင် သည်။  
မိုး/ဇလ

# ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့ကို ဆက်သွယ်မည့် ပဲခူးမြစ်ကူးတံတား (ဒါးပိန်-သပြေ) ပန္နက်တော်တင်တွင်းတော်ဝန်းမင်္ဂလာအခမ်းအနားကျင်းပ

နေပြည်တော် ဧပြီ ၆

ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့ကို ဆက်သွယ်ပေးမည့် ပဲခူးမြစ်ကူးတံတား (ဒါးပိန်-သပြေ) ပန္နက်တော်တင်တွင်းတော်ဝန်း မင်္ဂလာအခမ်းအနားကို ယနေ့နံနက် ၉ နာရီတွင် ရန်ကုန်တိုင်းဒေသကြီး လှည်းကူး မြို့နယ် ဒါးပိန်ဘက်ကမ်းရှိ တံတားတည်ဆောက်မည့် စီမံကိန်းနေရာ၌ ကျင်းပသည်။

### အဆင့်မြှင့်တင်ဆောင်ရွက်

ရှေးဦးစွာ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်က အမှာစကားပြောကြားရာတွင် ယခုတည်ဆောက်မည့် ပဲခူးမြစ်ကူးတံတား (ဒါးပိန် - သပြေ)ကို တိုင်းဒေသကြီး နှစ်ခု၏ ရန်ပုံငွေဖြင့် ဆောက်လုပ်ရေးဝန်ကြီးဌာနက တည်ဆောက်သွားမည် ဖြစ်ပါကြောင်း၊ နိုင်ငံတော်အစိုးရ၏(၃)နှစ်တာ ကာလအတွင်း ဆောက်လုပ်ရေးဝန်ကြီးဌာနက တစ်နိုင်ငံလုံး အတိုင်းအတာအနေဖြင့် ပြည်ထောင်စုလမ်းမကြီး ၁၄၄ လမ်းတွင် ကွန်ကရစ်လမ်း ၃၃၃ မိုင်၊ ကတ္တရာလမ်း ၃၅၅ မိုင်၊ နိုင်လွန်ကတ္တရာလမ်း ၁၀၀၀ မိုင်တို့ကို အဆင့်မြှင့်တင်ဆောင်ရွက်ပေးနိုင်ခဲ့ပါကြောင်း၊ လမ်းဦးစီးဌာနက လမ်းမိုင်ပေါင်း ၂၆၀၀၀ ကျော် ဖောက်လုပ်ထိန်းသိမ်းထားပြီး ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတွင် လမ်းမိုင် ၆၄၅ မိုင်နှင့် ၁၃၃၆ မိုင် အသီးသီးဖောက်လုပ်ထားပြီးဖြစ်ပါကြောင်း၊ ရန်ကုန်တိုင်းဒေသကြီးနှင့် ပဲခူးတိုင်းဒေသကြီးအတွင်းပါဝင်သည့် အဓိကလမ်းမကြီးဖြစ်သည့် ရန်ကုန်-မန္တလေးလမ်း၊ ရန်ကုန်-ပြည်လမ်းတို့ကိုလည်း BOT ကုမ္ပဏီများမှ (၄)လမ်းသွား ကတ္တရာကွန်ကရစ်လမ်းအဖြစ် အဆင့်မြှင့်တင်ဆောင်ရွက်ခဲ့ပါကြောင်း။

၂၀၃၀ ပြည့်နှစ်တွင် နိုင်ငံအတွင်းရှိ ကျေးရွာအားလုံး၏ (၈၀ ရာခိုင်နှုန်း)၊ ကျေးလက်နေပြည်သူ၏ (၉၀ ရာခိုင်နှုန်း)အတွက် ရာသီမရွေးသွားလာနိုင်သည့် ကျေးလက်လမ်းများ ရရှိလာအောင် နှစ်စဉ် အဆင့်မြှင့်တင်ဆောင်ရွက်သွားမည်ဖြစ်ပြီး ရန်ကုန်တိုင်းဒေသကြီးနှင့် ပဲခူးတိုင်းဒေသကြီးရှိ ကျေးလက်လမ်းများနှင့် တံတားများကိုလည်း အဆင့်မြှင့်တင်ပေးလျက်ရှိပါကြောင်း။

တံတားဦးစီးဌာနမှ မြန်မာနိုင်ငံတစ်နိုင်ငံလုံးတွင် ပေ ၁၈၀ နှင့်အထက် တံတားကြီးပေါင်း ၅၆၀ ကျော် တည်ဆောက်ထိန်းသိမ်းထားပြီး ပဲခူးတိုင်းဒေသကြီးအတွင်း တည်ဆောက်ဆဲတံတားကြီးများအနေဖြင့် စစ်တောင်းတံတား (မြို့စို)၊ စစ်တောင်းတံတား (အုတ်ဖြတ်)၊ စစ်တောင်းတံတား (ရေတာရှည်)၊ ပဲခူးမြစ်တံတား(ကဝ)၊ ပဲခူးမြစ်တံတား (ကျွဲကူးဆိပ်)၊ ရွှေကျင်တံတား၊ ဝေါမြို့လယ်တံတားနှင့် ယခုတည်ဆောက်မည့် ပဲခူးမြစ်ကူးတံတား (ဒါးပိန် - သပြေ) အပါအဝင် ၁၂ စင်း ရှိပါကြောင်း၊ ရန်ကုန်တိုင်းဒေသကြီးအတွင်း ဂျပန်နိုင်ငံအစိုးရ၏ အကူအညီဖြင့် ပဲခူးမြစ်ကူးတံတား အမှတ်(၃)နှင့် ကိုရီးယားနိုင်ငံအစိုးရ၏ အကူအညီဖြင့် ရန်ကုန်နှင့်ဒလမြို့ကို ဆက်သွယ်မည့် ဒလတံတားကြီးကိုလည်း တည်ဆောက်လျက်ရှိပါကြောင်း။



ယနေ့ ပန္နက်တင်မင်္ဂလာအခမ်းအနားပြုလုပ်မည့် ပဲခူးမြစ်ကူး (ဒါးပိန် - သပြေ) တံတားသည် ရန်ကုန်တိုင်းဒေသကြီး ဆားတလင်း - ဒါးပိန် - ကျွဲကူးဆိပ်လမ်းနှင့် ပဲခူးတိုင်းဒေသကြီး သပြေ - ရှမ်းကံ - ကဝလမ်းတို့ ဆက်သွယ်မည့် လမ်းပေါ်တွင် တည်ရှိပြီး တံတားတည်ဆောက်ရေးလုပ်ငန်းများ အချိန်တိုအတွင်း အောင်မြင်ဆောင်ရွက်နိုင်ရေးအတွက် ဒေသခံများအနေဖြင့် တံတားတည်ဆောက်ရေးလုပ်ငန်းများတွင် ပိုင်းဝန်းကူညီဆောင်ရွက်ပေးစေလိုပါကြောင်း ပြောကြားသည်။

### ရှင်းလင်းပြောကြား

ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက လမ်းပန်းဆက်သွယ်ရေးတိုးတက်လာမှုအခြေအနေနှင့် ဒေသဖွံ့ဖြိုးရေးအခြေအနေတို့နှင့် ပတ်သက်၍ ရှင်းလင်းပြောကြားသည်။

ယင်းနောက် ပဲခူးတိုင်းဒေသကြီး ဝန်ကြီးချုပ် ဦးဝင်းသိန်းက ပဲခူးတိုင်းဒေသကြီးအတွင်း လမ်း၊ တံတားများ ဖွံ့ဖြိုးတိုးတက်လာမှုနှင့် ဒေသဖွံ့ဖြိုးရေးအခြေအနေတို့နှင့်ပတ်သက်၍ ရှင်းလင်းပြောကြားသည်။

ယင်းနောက် ပဲခူးမြစ်ကူးတံတား (ဒါးပိန်-သပြေ) ပန္နက်တော်တင်တွင်းတော်ဝန်း မင်္ဂလာအခမ်းအနားကို ကျင်းပရာ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်း၊ ရန်ကုန်တိုင်းဒေသကြီးလွှတ်တော်ဒုတိယဥက္ကဋ္ဌ ဦးလင်းနိုင်မြင့်၊ ရန်ကုန်တိုင်းဒေသကြီး လူပုံစစ်စစ်ကုမ္ပဏီမှ ဝန်ကြီးချုပ် ဦးကျော်လင်း၊ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းတို့နှင့် ဒေါ်နီလာကျော်၊ ပဲခူးတိုင်းဒေသကြီး စက်မှုလက်မှုနှင့် လမ်းပန်းဆက်သွယ်ရေးဝန်ကြီး ဦးသန်းဝင်း၊ ရန်ကုန်တိုင်း

ဒေသကြီးနှင့် ပဲခူးတိုင်းဒေသကြီးတို့မှ အမျိုးသားလွှတ်တော်ကိုယ်စားလှယ် ဦးကျော်နိုင်နှင့် ဒေါက်တာမိုးမြင့်အောင်၊ ပြည်သူ့လွှတ်တော်ကိုယ်စားလှယ် ဦးသိန်းတန်၊ ဦးလှသန်း၊ လွှတ်တော်ကိုယ်စားလှယ် ဒေါ်မြတ်မာလာထွန်း၊ ဦးမျိုးခိုင်တို့က သတ်မှတ်ပန္နက်တော်နေရာများတွင် ပန္နက်တော်တင်တွင်းတော်ဝန်းပေးပြီး အမွှေးနံ့သာရည်များ ပက်ဖျန်းပေးကြသည်။

### အမွှေးနံ့သာရည်များ ပက်ဖျန်း

ဆက်လက်၍ မင်္ဂလာပိုင်တိုင်အား ပြည်ထောင်စုဝန်ကြီး ဦးဟန်ဇော်၊ တိုင်းဒေသကြီးဝန်ကြီးချုပ် ဦးဖိုးမင်းသိန်းနှင့် ဦးဝင်းသိန်းတို့က Stand Pipe အား Vibro Hammer ဖြင့် စက်လှုပ်နှိပ်ရိုက်သွင်းပေးပြီး အမွှေးနံ့သာရည်များ ပက်ဖျန်းပေးကြသည်။ (အပေါ်ပုံ)

ပဲခူးမြစ်ကူးတံတား (ဒါးပိန် - သပြေ) သည် ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့ကို ဆက်သွယ်သွားလာနိုင်မည့်ဖြစ်ပြီး တံတားအမျိုးအစားမှာ အောက်ထည်အုတ်မြစ်အဖြစ် သံကူကွန်ကရစ်တိုင်းနှင့် အပေါ်ထည်သံကူကွန်ကရစ်ရက်မ၊ ကြိုတင်အားဖြည့်ကွန်ကရစ် ရက်မ၊ Steel Box Girder ပေါ်တွင် သံကူကွန်ကရစ်ကြမ်းခင်းတို့ဖြင့် တည်ဆောက်ထားပြီး စုစုပေါင်းတံတားအရှည် ပေ ၁၀၅၀၊ ယာဉ်သွားလမ်းအကျယ် ၂၈ ပေ ယာဉ်နှစ်လမ်းသွားနှင့် တံတား၏ ခံနိုင်ရည်မှာ AASHTO HS-25-44 အဖြစ် ပုံစံထုတ်တည်ဆောက်မည်ဖြစ်သည်။

ဆက်လက်၍ ပြည်ထောင်စုဝန်ကြီး ဦးဟန်ဇော်နှင့် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းတို့သည်

နံနက် ၁၁ နာရီတွင် ရန်ကုန်မြို့၊ Pan Pacific Hotel ၌ ကျင်းပသည့် ရန်ကုန်တိုင်းဒေသကြီး စုပေါင်းပိုင် အဆောက်အအုံဆိုင်ရာ စီမံခန့်ခွဲရေးကော်မတီ တည်ထောင်သူ လုပ်ငန်းလိုင်စင်ပေးအပ်ပွဲ အခမ်းအနားသို့ တက်ရောက်သည်။

အခမ်းအနားတွင် ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်က အဖွင့်အမှာစကား ပြောကြားသည်။

ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက စုပေါင်းပိုင်အဆောက်အအုံဆိုင်ရာ စည်းမျဉ်း၊ စည်းကမ်း၊ ဥပဒေ၊ လုပ်ထုံးလုပ်နည်းများနှင့် ပတ်သက်၍ ရှင်းလင်းပြောကြားသည်။

ယင်းနောက် မြန်မာနိုင်ငံဆောက်လုပ်ရေးဆိုင်ရာ လုပ်ငန်းရှင်များအသင်းချုပ် ဥက္ကဋ္ဌ ဦးရှိန်ဝင်း၊ မြန်မာလိုင်စင်ရ ကန်ထရိုက်တာအသင်း ဥက္ကဋ္ဌ ဦးကျော်ဝင်း၊ မြန်မာမြို့ပြနှင့် အခြေခံအဆောက်အအုံဖွံ့ဖြိုးရေးလုပ်ငန်းရှင်များအသင်း ဒုတိယဥက္ကဋ္ဌ ဦးကျော်ကျော်နိုင်တို့က ကျေးဇူးတင်စကားပြောကြားကြသည်။

### စုပေါင်းပိုင်တမ်းတင်ဓာတ်ပုံရိုက်

ယင်းနောက် စုပေါင်းပိုင်အဆောက်အအုံဆိုင်ရာ စီမံခန့်ခွဲရေးကော်မတီ ဥက္ကဋ္ဌ ရန်ကုန်တိုင်းဒေသကြီး လှုပ်စစ်၊ စက်မှုလက်မှုနှင့်လမ်းပန်းဆက်သွယ်ရေးဝန်ကြီး ဒေါ်နီလာကျော်က ကုမ္ပဏီ ၃၂ ဖွဲ့မှု တာဝန်ရှိသူများအား စုပေါင်းပိုင်အဆောက်အအုံတည်ထောင်သူ လုပ်ငန်းလိုင်စင်များပေးအပ်ပြီး စုပေါင်းပိုင်တမ်းတင်ဓာတ်ပုံရိုက်ကြောင်း သိရသည်။

သတင်းစဉ်

## ကသာမြို့တွင် ခရမ်းချဉ်သီးဈေးကောင်းရသဖြင့် တောင်သူများအဆင်ပြေ

ကသာ ဧပြီ ၆

စစ်ကိုင်းတိုင်းဒေသကြီး ကသာမြို့နယ်ရှိ မြေနုကျွန်းပေါ်ဒေသများနှင့် ကုန်းမြင့်ဒေသများတွင် စိုက်ပျိုးသောရာသီစာသီးနှံများသည် ယခုအခါ၌ လှိုင်လှိုင်ထွက်ရှိကာ ကသာမြို့သို့ တင်ပို့ရောင်းချလျက်ရှိပြီး ခရမ်းချဉ်သီးဈေးမှာ လွန်ခဲ့သောရက်အနည်းခန့်မှစ၍ ဈေးနှုန်းများမြင့်တက်လာသဖြင့် ခရမ်းချဉ်စိုက်ပျိုးသော ဒေသခံတောင်သူများ တွက်ခြေကိုက်ကာ အဆင်ပြေလျက်ရှိကြောင်း သိရသည်။

အထက်အညာဒေသတွင် ကသာမြို့နယ်သည် စိုက်ပျိုးရေးကို အခြေခံသော နယ်မြေလေးတစ်ခုဖြစ်ကာ စပါး၊ ပဲ၊ ပြောင်း၊ နှမ်းနှင့်အခြားရာသီစာသီးနှံများကို အများအပြားစိုက်ပျိုးသည့်ဒေသတစ်ခုဖြစ်သည်။ နှစ်စဉ် ကသာမြို့ပေါ်သို့ အနယ်နယ်အရပ်ရပ်မှတင်ပို့ရောင်းချလာသော ပြောင်းဖူး၊ ဂေါ်ဖီထုပ်၊ ပန်းဂေါ်ဖီ၊ ကန်စွန်းဥ၊ မုန့်ညင်းဖူး၊ မုန့်ညင်းကိုက်လန်၊ မုန့်လာကိုက်လန်၊

ချဉ်ပေါင်ရွက်၊ သခွားသီးနှင့် ခရမ်းချဉ်သီးများကို ဝန်းမောက်၊ ဖားကန်၊ မိုးညှင်း၊ မိုးကောင်းနှင့်မြစ်ကြီးနားမြို့များအထိ တင်ပို့ရောင်းချရသည်ဟု ကုန်စိမ်းတင်ပို့ရောင်းချသူ ဒေသခံတစ်ဦးက ပြောသည်။

“ယခင်နှစ်တွေက ကျွန်တို့ဒေသကထွက်တဲ့ သီးနှံတွေကို ကသာမြို့ပေါ်တစ်ခုတည်း တင်ပို့ရောင်းချတာဆိုတော့ ဈေးကောင်းရတဲ့နှစ်က နည်းတယ်၊ အခုတော့ ဖားကန်တို့၊ ရွှေတော်တို့အပြင် အနယ်နယ်အရပ်ရပ်ကို တင်ပို့ရောင်းချကြတာဆိုတော့ အမြတ်အစွန်းက ကသာမြို့ပေါ်ဈေးကွက်ထက် ပိုရပါတယ်” ဟု ကသာမြို့ အရှေ့ဘက်ကမ်းမှ ဒေသခံတောင်သူတစ်ဦးက ပြောသည်။

ယခုအခါ ကသာမြို့တွင် ခရမ်းချဉ်သီးတစ်ပိဿာ လက်လီဈေး ကျပ် ၁၂၀၀ မှ ၁၅၀၀ ခန့်ရှိပြီး လက်ကားဈေး ကျပ် ၇၅၀ မှ ၈၀၀ ရှိကာ တောင်သူများ အဆင်ပြေလျက်ရှိကြောင်း သိရသည်။

ကိုဦး



# မွန်ပြည်နယ်အတွင်းရှိ စေတနာ့ဝန်ထမ်းအဖွဲ့အစည်းများ၊ မသန်စွမ်းသူများ၊ ကိုယ့်အားကိုယ်ကိုးမူလတန်းကြိုကျောင်းများနှင့် မိခင်ပိုင်းများအား ထောက်ပံ့ငွေပေးအပ်

မော်လမြိုင် ဧပြီ ၆

မွန်ပြည်နယ်အတွင်းရှိ မသန်စွမ်းသူများ၊ စေတနာ့ဝန်ထမ်းအဖွဲ့အစည်းများ၊ ကိုယ့်အားကိုယ်ကိုး မူလတန်းကြိုကျောင်းများနှင့် မိခင်ပိုင်းများအား ထောက်ပံ့ငွေပေးအပ်ပွဲအခမ်းအနားကို ယနေ့မွန်လွှဲပိုင်းက မွန်ပြည်နယ်မော်လမြိုင်မြို့ရှိ အစိုးရအဖွဲ့ရုံး အစည်းအဝေးခန်းမ၌ ကျင်းပသည်။

### နှုတ်ခွန်းဆက်စကားပြောကြား

ရှေးဦးစွာ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးက အဖွဲ့အမှားစကားပြောကြားပြီး မွန်ပြည်နယ်ဝန်ကြီးချုပ် ဒေါက်တာအေးဇံက ကြိုဆို နှုတ်ခွန်းဆက်စကား ပြောကြားသည်။

ယင်းနောက် ပြည်ထောင်စုဝန်ကြီးနှင့်အဖွဲ့က မွန်ပြည်နယ်အတွင်းရှိ မသန်စွမ်းသူ ၂၉၂ ဦးအတွက် ထောက်ပံ့ငွေကျပ် ၈၆၇၆၀၀၀၊ တောင်ပိုင်းဘိုးဘွားရိပ်သာအတွက် ထောက်ပံ့ငွေကျပ် ၆၉၃၀၀၀၊ သထုံဘိုးဘွားရိပ်သာအတွက် ထောက်ပံ့ငွေကျပ် ၃၁၆၈၀၀၊ မုဒုံဘိုးဘွားရိပ်သာအတွက် ထောက်ပံ့ငွေကျပ် ၆၃၃၆၀၀၊ သော်ကမြောင် ပရဟိတဂေဟာအတွက် ထောက်ပံ့ငွေကျပ် ၂၇၀၉၉၀၀၊ ပေါက်တော် ပရဟိတဂေဟာအတွက် ထောက်ပံ့ငွေကျပ် ၁၃၃၆၂၀၀၊ ဘုရားခြောက်ဆူ ပရဟိတဂေဟာအတွက် ထောက်ပံ့ငွေကျပ် ၅၇၄၈၀၀၊ ရေတောင် ပရဟိတဂေဟာအတွက် ထောက်ပံ့ငွေကျပ် ၂၀၅၂၀၀၊ အမျိုးသမီးစောင့်ရှောက်ရေးရိပ်သာအတွက် ထောက်ပံ့ငွေကျပ် ၂၀၆၁၀၀၊ မော်လမြိုင်ခရိုင်အတွင်းရှိ ကိုယ့်အား



ကိုယ်ကိုး မူလတန်းကြိုကျောင်း ၂၆ ကျောင်းအတွက် ထောက်ပံ့ငွေကျပ် ၁၇၄၀၀၀၀၊ သထုံခရိုင်အတွင်းရှိ ကိုယ့်အားကိုယ်ကိုး မူလတန်းကြိုကျောင်း ၂၁ ကျောင်းအတွက် ထောက်ပံ့ငွေကျပ် ၁၂၆၀၀၀၀ နှင့် မိခင်ပိုင်းငါးပိုင်းအတွက် ထောက်ပံ့ငွေကျပ် ၂၅၅၀၀၀ တို့ကို အသီးသီးထောက်ပံ့ပေးအပ်ရာ တာဝန်ရှိသူများက လက်ခံရယူကြပြီး ထောက်ပံ့မှုများအတွက် အမျိုးသားလွှတ်တော်အမတ်တစ်ဦးက ကျေးဇူးတင်စကားပြောကြားသည်။ ထို့နောက် ကလေးငယ်များအား အာဟာရမန်များနှင့် ကစားစရာအရပ်များ ပေးဝေခဲ့ကြသည်။ မွန်ပြည်နယ်

အတွင်း ထောက်ပံ့ငွေစုစုပေါင်းမှာ ငွေကျပ် ၁၅၅၄၉၀၀၀ ဖြစ်သည်။

### ပူးပေါင်းဆောင်ရွက်ကြရမည်

ထို့နောက် ပြည်ထောင်စုဝန်ကြီးနှင့်အဖွဲ့သည် အထူးစောင့်ရှောက်ရန်လိုအပ်သော ကလေးငယ်များ လေ့ကျင့်သင်ကြားရေးကျောင်း၌ ကျင်းပသည့် (World Autism Day) ကမ္ဘာ့အော်တစ်စင်နစ် အထိမ်းအမှတ်အခမ်းအနားသို့ တက်ရောက်အမှာစကားပြောကြားခဲ့ရာတွင် မော်လမြိုင်မြို့၌ အထူးစောင့်ရှောက်ရန်လိုအပ်သော ကလေးငယ်များ လေ့ကျင့်သင်ကြားရေးကျောင်းရှိပြီး

ဖြစ်သည့်အတွက် မွန်ပြည်နယ်အတွင်းရှိ အော်တစ်စင်ကလေးငယ်များအနေဖြင့် ပိုမိုအဆင်ပြေပါကြောင်း၊ ယင်းကလေးများသည် မသန်စွမ်းအမျိုးအစားထဲတွင် ပါဝင်ပါကြောင်း၊ ကမ္ဘာတစ်ဝန်းတွင်လည်း အော်တစ်စင်ကလေးငယ်များစွာရှိရာ ကမ္ဘာမှာဒီလိုနေ့မျိုးသတ်မှတ်ကာ ၎င်းတို့၏ရပ်တည်မှုနှင့် ဖွံ့ဖြိုးတိုးတက်မှုကို ဆောင်ရွက်ပေးခြင်းအတွက် ဆောင်ရွက်တာ ဖြစ်ပါကြောင်း။

မသန်စွမ်းများကို ပညာရေး၊ ကျန်းမာရေး၊ လူမှုရေး၊ နိုင်ငံရေးစသည့်ကဏ္ဍအသီးသီးတွင် ပါဝင်လာနိုင်ရန် စွမ်းနိုင်အောင် ပံ့ပိုးဆောင်ရွက်ပေးကြရမည်ဖြစ်ကြောင်း၊ အစိုးရတစ်ခုတည်း ဆောင်ရွက်၍မရပါကြောင်း၊ ပြည်သူများ၊ လူမှုအဖွဲ့အစည်းများ၊ အရပ်ဘက်အဖွဲ့အစည်းနှင့် အားလုံးပူးပေါင်းဆောင်ရွက်ကြရမည်ဖြစ်ပါကြောင်း ပြောကြားသည်။

### ဆွေးနွေးပြောကြား

ထို့နောက် မွန်ပြည်နယ်ဝန်ကြီးချုပ် ဒေါက်တာအေးဇံနှင့် အရှေ့တောင်ပိုင်းစစ်ဌာနချုပ်တိုင်းမှူး ဗိုလ်ချုပ်မျိုးမိုးအောင်တို့က အဖွဲ့အမှားစကား ပြောကြားခဲ့ကြသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် မော်လမြိုင်မြို့လူငယ်သင်တန်းကျောင်းသို့ သွားရောက်ပြီး ကျောင်းရှိလူငယ်များ အိမ်တွင်းလျှပ်စစ် သင်ကြားနေမှု၊ ဆပ်ပြာဆီပြုလုပ်နည်းသင်ကြားနေမှုနှင့် မြန်မာ့သိုင်းအားကစားလေ့ကျင့်နေမှုတို့အား တွေ့ဆုံအားပေးစကားပြောကြားပြီး တာဝန်ရှိသူများနှင့် လိုအပ်သည်များကို ဆွေးနွေးပြောကြားခဲ့ကြောင်း သိရသည်။ သတင်းစဉ်



## ခရီးသွားလုပ်ငန်းမြှင့်တင်ရန်ရည်ရွယ်ပြီး ရန်ကုန်မြို့တွင် Yangon Weekend Market(Pansodan)ဖွင့်လှစ်မည်

ရန်ကုန် ဧပြီ ၆

ခရီးသွားလုပ်ငန်းမြှင့်တင်ရန်ရည်ရွယ်ပြီး ရန်ကုန်တိုင်းဒေသကြီး ကျောက်တံတားမြို့နယ်အတွင်းရှိ ဘဏ်လမ်းနှင့် ပန်းဆိုးတန်းလမ်း(အောက်ဘလောက်)နေရာတို့တွင် အပတ်စဉ် စနေ၊ တနင်္ဂနွေနေ့များတွင် Yangon Weekend Market (Pansodan) ကို မေလပထမပတ်မှ စတင်ဖွင့်လှစ်သွားမည်ဖြစ်ကြောင်း Yangon Weekend Market(Pansodan) ဖြစ်မြောက်ရေးလုပ်ငန်းကော်မတီဥက္ကဋ္ဌ ဦးအုန်းမြင့်က ပြောသည်။

ယမန်နေ့ညနေ ၃ နာရီက ရန်ကုန်မြို့ SKY STAR Hotel ၌ပြုလုပ်သည့် ရန်ကုန်တိုင်းဒေသကြီးအစိုးရအဖွဲ့မှ တာဝန်ပေးအပ်ပွဲစည်းထားသော Yangon Weekend Market(Pansodan) ဖြစ်မြောက်ရေးလုပ်ငန်းကော်မတီနှင့် Golden Market Myanmar Co.,Ltd. တို့အကြားYangon Weekend Market (Pansodan) အကောင်အထည်ဖော် ဆောင်ရွက်ရန် Operator အဖြစ်လုပ်ကိုင်ခွင့်ပြုခြင်းနှင့် ပတ်သက်သည့် လုပ်ငန်းသဘောတူစာချုပ် ချုပ်ဆိုခြင်းအခမ်းအနားတွင် ၎င်းက ထိုသို့ပြောကြားခြင်းဖြစ်သည်။

မြန်မာနိုင်ငံခရီးသွားလုပ်ငန်းအဖွဲ့ချုပ် ဒုတိယဥက္ကဋ္ဌ Yangon Weekend Market(Pansodan) ဖြစ်မြောက်ရေးလုပ်ငန်းကော်မတီဥက္ကဋ္ဌ ဦးအုန်းမြင့်က “ခရီးသွားလုပ်ငန်းက နိုင်ငံတစ်နိုင်ငံဖွံ့ဖြိုးတိုးတက်ရေးအတွက် အထိရောက်ဆုံး လုပ်ငန်းတစ်ခုပါ။ ပြည်တွင်း၊ ပြည်ပခရီးသွားလုပ်ငန်းဖွံ့ဖြိုးတိုးတက်ဖို့အတွက် စိတ်ဝင်စားစရာ

နေရာတွေရှာရမယ်။ ပြည်တွင်း၊ ပြည်ပခရီးသွားတွေ စိတ်ဝင်စားနိုင်မယ့်နည်းလမ်းတစ်ခုရွေးပြီး ဆောင်ရွက်ခဲ့တာပါ” ဟု ပြောသည်။

ဆိုင်ခန်းပေါင်း ၇၀ ကျော်ပါဝင်သည့် Yangon Weekend Market(Pansodan)ကို အပတ်စဉ် စနေ၊ တနင်္ဂနွေနေ့တိုင်း နံနက်ပိုင်းနှင့် ညပိုင်းဟူ၍ အပိုင်းနှစ်ပိုင်း သတ်မှတ်၍ ဖွင့်လှစ်သွားမည်ဖြစ်ကာ ပြည်တွင်းထွက်ကုန်ပစ္စည်းများ၊ ဒေသထွက်ကုန်ပစ္စည်းများ၊ တိုင်းရင်းသားရိုးရာအစားအစာများ၊ လက်မှုအနုပညာပစ္စည်းများ ရောင်းချသွားမည်ဖြစ်ကြောင်း သိရသည်။

ရန်ကုန်တိုင်းဒေသကြီး ကရင်တိုင်းရင်းသားလူမျိုးရေးရာဝန်ကြီး ဒေါ်နော်ပန်းသဏ္ဍာမျိုးက “ခရီးသွားလုပ်ငန်းအတွက် ခရီးစဉ်တစ်ခုတိုးလာဖို့ရယ် ဒေသအတွင်း စီးပွားရေးဖွံ့ဖြိုးတိုးတက်ဖို့ဆိုရင် တိုင်းရင်းသားတွေရဲ့ အစားအစာ၊ ဒေသထွက်ကုန်တွေကို မိတ်ဆက်ဖို့ SME လုပ်ငန်းအသေးလေးတွေကနေ အလွယ်တကူ စတင်နိုင်တဲ့ အခွင့်အလမ်းတွေရရှိဖို့ အဲဒီရည်ရွယ်ချက်တွေနဲ့လုပ်တာပါ” ဟု ပြောသည်။

Yangon Weekend Market(Pansodan)ကို အကောင်အထည်ဖော်ရန်အတွက် ရန်ကုန်တိုင်းဒေသကြီးအစိုးရက တင်ဒါခေါ်ယူခဲ့ရာ ကုမ္ပဏီနှစ်ခုမှ ဝင်ရောက်ယှဉ်ပြိုင်ခဲ့ပြီး Golden Market Myanmar Co.,Ltd. က တင်ဒါအောင်မြင်ပြီး လုပ်ကိုင်ခွင့်ရရှိခဲ့ကြောင်း ယနေ့အခမ်းအနားမှ သိရသည်။

သတင်းနှင့်စာတတ်ပုံ- မင်းသစ်(MNA)

## မြန်မာ-တရုတ် ယဉ်ကျေးမှုအသင်း၏ အလုပ်အမှုဆောင်များ အစည်းအဝေး ကျင်းပ

ရန်ကုန် ဧပြီ ၆

မြန်မာ-တရုတ် ယဉ်ကျေးမှုအသင်း၏ အလုပ်အမှုဆောင်များ အစည်းအဝေးကို ဧပြီ ၆ ရက်တွင် ရန်ကုန်မြို့၊ တာမွေမြို့နယ် အမှတ်(၁၆၆) လေးထောင်ကန်လမ်း၌ ကျင်းပသည်။

အခမ်းအနားတွင် အသင်းဥက္ကဋ္ဌ ဦးလှိုင်ဝင်းက မြန်မာ-တရုတ် ယဉ်ကျေးမှုအသင်းသည် တရားဝင်ဖွဲ့စည်းခွင့်ရပြီးဖြစ်ကြောင်း၊ နိုင်ငံတစ်နိုင်ငံတွင် ယဉ်ကျေးမှုမြှင့်တင်ရေး၊ ရေရှည်ထိန်းသိမ်းနိုင်ခြင်းတို့သည် နိုင်ငံ့တိုးတက်မှုနှင့် မြန်မာ့အနုပညာတို့ကို အထိမ်းအမှတ်အဖြစ် အသိအမှတ်ပြုခြင်းဖြစ်ကြောင်း၊ ယဉ်ကျေးမှုဟူသည် ရှေးဟောင်းယဉ်ကျေးမှုအမွေအနှစ် တစ်ခုတည်းကိုသာ ဆိုလိုခြင်းမဟုတ်ကြောင်း၊ နိုင်ငံတစ်နိုင်ငံတွင် နိုင်ငံရေး၊ စီးပွားရေး၊ လူမှုရေး၊ ပညာရေး၊ ကျန်းမာရေး စသည်ဖြင့် ကဏ္ဍအလိုက် ဖော်ဆောင်ခြင်းဖြင့် အသင်းအဖွဲ့အစည်းများ တိုးတက်ဖြစ်တည်နေမှုများကို အိမ်နီးချင်း တရုတ်နိုင်ငံနှင့် ယဉ်ကျေးမှုဖလှယ်ရေး ဖော်ညွှန်းပြသလိုခြင်းဖြစ်ကြောင်း၊ ဤသို့ ဖော်ညွှန်းပြသရာတွင် စာပေ၊ ပန်းချီ၊ ပန်းပု၊ ဂီတ၊ ရုပ်ရှင် စသည့် အနုပညာပိုင်းဆိုင်ရာများဖြင့် ထောက်ပံ့ကူညီဖော်ဆောင်သွားရန် ဖြစ်ကြောင်း ပြောကြားသည်။

ထို့နောက် ဒုတိယဥက္ကဋ္ဌ ဦးမောင်မောင်မြင့်အေးက

အသင်းသားများတိုးချဲ့ရေး၊ အဖွဲ့ငယ်များ စနစ်တကျ ဖွဲ့စည်းရေး၊ ရန်ပုံငွေရှာဖွေရေးကိစ္စများကို ဆွေးနွေးပြီး တက်ရောက်လာသော အသင်းအမှုဆောင်များက အသင်း၏ ရှေ့လုပ်ငန်းစဉ်များနှင့်ပတ်သက်၍ တင်ပြ ဆွေးနွေးခဲ့သည်။

မြန်မာ-တရုတ် ယဉ်ကျေးမှုအသင်းကို ၂၀၁၈ ခုနှစ် ဒီဇင်ဘာ ၅ ရက်တွင် တရားဝင်ဖွဲ့စည်းခွင့်ရခဲ့ပြီး မြန်မာ-တရုတ် ယဉ်ကျေးမှုအသင်း ဖွဲ့စည်းမီက မြန်မာ မင်္ဂလာမီဒီယာနှင့် ယဉ်ကျေးမှုအနုပညာအဖွဲ့(ယာယီ)အမည်ဖြင့် ဘာသာရေး၊ ပညာရေး၊ ကျန်းမာရေးလုပ်ငန်းများနှင့် သဘာဝဘေးသင့်ဒေသများသို့ လှူဒါန်းမှုများ ဆောင်ရွက်ခဲ့ကြောင်း၊ ယခုဖွဲ့စည်းခဲ့သည့် မြန်မာ-တရုတ် ယဉ်ကျေးမှုအသင်းအနေဖြင့် မြန်မာနိုင်ငံနှင့် တရုတ်နိုင်ငံတို့ ဆက်သွယ်နေသည့် ဘာသာ၊ သာသနာယဉ်ကျေးမှု အမွေအနှစ်များကို လေ့လာခြင်း၊ ဘာသာရေး၊ သာသနာရေးနှင့် ယဉ်ကျေးမှုလုပ်ငန်းများ အပြန်အလှန်ပူးပေါင်းဆောင်ရွက်ခြင်းတို့ကို နှစ်နိုင်ငံပြည်သူများ ကျယ်ကျယ်ပြန့်ပြန့်သိရှိပြီး စိတ်ဝင်စားမှုတိုးတက်လာစေရန် ပူးပေါင်းဆောင်ရွက်သွားမည်ဖြစ်ကြောင်း သိရသည်။

ကြေးမုံ



### ဇေယျသီရိအခမဲ့ဆေးကုခန်း ထားဝယ်မြို့၌ ဖွင့်လှစ်

ထားဝယ် ဧပြီ ၆  
တနင်္သာရီတိုင်းဒေသကြီး ထားဝယ်မြို့၌ ဇေယျသီရိအခမဲ့ ဆေးကုခန်းကို ယနေ့နံနက် ၇ နာရီခွဲခန့်က ညောင်ရမ်း တောင်ရပ်ကွက် မြို့ပတ်လမ်းရှိ ဇေယျသီရိအရေးပေါ်လူနာ (အခမဲ့) ကူညီသယ်ဆောင်ရေးအဖွဲ့မှ ဖွင့်လှစ်သည်။

**ဖွင့်ပွဲအခမ်းအနား**  
ရှေးဦးစွာ တိုင်းဒေသကြီးဝန်ကြီးချုပ် ဦးမြင့်မောင် နှင့် တာဝန်ရှိသူများက ဇေယျသီရိ(အခမဲ့) ဆေးခန်းကို ဖွင့်ပွဲအခမ်းအနားပေးသည်။

ဖွင့်ပွဲတွင် တိုင်းဒေသကြီးဝန်ကြီးချုပ် ဦးမြင့်မောင်က အဖွဲ့အမှတ်စဉ်က ပြောကြားရာတွင် ပရဟိတလုပ်ငန်း လုပ်ဆောင်ရာ၌ ဘဏ္ဍာငွေရှိရုံမျှသာမက အများအကျိုးကို ဆောင်ရွက်ပေးလိုသော စိတ်ဓာတ်၊ ရိုးသားဖြောင့်မတ်၍ ကြံ့ခိုင်သောစိတ်ဓာတ်၊ အဖွဲ့အစည်းနှင့် ပူးပေါင်း ဆောင်ရွက်တတ်သော စိတ်ဓာတ်များဖြင့် ဆောင်ရွက်မှသာ ရေရှည်တည်တံ့စွာ လုပ်ငန်းဆောင်ရွက်နိုင်မည် ဖြစ်ကြောင်း၊ ဘာသာရေးအဖွဲ့မှ အရောင်းအသွေး

ခွဲခြားမှုမရှိဘဲ လူသားအချင်းချင်းကူညီဆောင်ရွက်ပေး လိုသည့် မွန်မြတ်သောစိတ်စေတနာများဖြင့် လုပ်ဆောင် သည့် ပရဟိတလုပ်ငန်းသည် လေးစားဂုဏ်ပြုလိုက်သော လုပ်ငန်းတစ်ခုဖြစ်ပါကြောင်း၊ ဇေယျသီရိအဖွဲ့အနေဖြင့် ယာဉ်တိုက်မှုတစ်ခုတည်းသာမက သဘာဝဘေးအန္တရာယ် များဖြစ်သည့် မီးဘေး၊ ရေဘေး၊ လေဘေး၊ အခြားသော ပရဟိတလူမှုရေးကိစ္စများဖြစ်သည့် ဘာသာရေး၊ သာရေး၊ နာရေး ကိစ္စရပ်များတွင်လည်း ပါဝင်ကူညီဆောင်ရွက်ပေးမှု များကို တွေ့မြင်ခဲ့ရကြောင်း ပြောကြားသည်။

**ဂုဏ်ပြုမှတ်တမ်းလွှာများ ပေးအပ်**  
ဆက်လက်၍ ဇေယျသီရိအရေးပေါ်လူနာ(အခမဲ့)ကူညီ သယ်ဆောင်ရေးအဖွဲ့ဥက္ကဋ္ဌ ဦးနိုင်မျိုးသွင်က အခမဲ့ ဆေးခန်းဖွင့်လှစ်ခြင်း၏ ရည်ရွယ်ချက်ကို ရှင်းလင်း ပြောကြားပြီး တိုင်းဒေသကြီးဝန်ကြီးချုပ်က အခမဲ့ ဆေးခန်းဖြစ်မြောက်ရေးအတွက် ကူညီပံ့ပိုးပေးသည့် အလှူရှင်များအား ဂုဏ်ပြုမှတ်တမ်းလွှာများ ပေးအပ်ခဲ့ သည်။



ဖွင့်ပွဲအခမ်းအနားသို့ တိုင်းဒေသကြီးဝန်ကြီးချုပ်နှင့် တာဝန်ရှိသူများ၊ မြို့မိမြို့ဖအလှူရှင်များ၊ ဖိတ်ကြား ဝန်ကြီးများ၊ ဌာနဆိုင်ရာအကြီးအကဲများ၊ ဇေယျသီရိ ထားသူများ တက်ရောက်ခဲ့ကြောင်း သိရသည်။  
တိုင်းဒေသကြီး(ပြန်/ဆက်)



### မန္တလေးတက္ကသိုလ်စာကြည့်တိုက်သို့ အိန္ဒိယနိုင်ငံ လူမှုဘဝနှင့် ယဉ်ကျေးမှုဆိုင်ရာစာအုပ်များ လှူဒါန်း

မန္တလေး ဧပြီ ၆  
အဆင့်မြင့်ပညာဦးစီးဌာန မန္တလေးတက္ကသိုလ် စာကြည့်တိုက်သို့ မန္တလေးမြို့ ရုံးစိုက် အိန္ဒိယသမ္မတ နိုင်ငံ ကောင်စစ်ဝန်ချုပ်မှူးမှ အိန္ဒိယနိုင်ငံလူမှုဘဝနှင့် ယဉ်ကျေးမှုဆိုင်ရာစာအုပ်များ လှူဒါန်းပွဲကို ဧပြီ ၅ ရက် နံနက်ပိုင်းက မန္တလေးတက္ကသိုလ်စာကြည့်တိုက်၌ ကျင်းပသည်။

**ရှင်းလင်းပြောကြား**  
အခမ်းအနားတွင် အိန္ဒိယသမ္မတနိုင်ငံကောင်စစ် ဝန်ချုပ် Mr.Nandan Singh Bhaisora က အိန္ဒိယ နိုင်ငံ၏ ယဉ်ကျေးမှုများနှင့် လူမှုဘဝများသိရှိစေရန်၊ မန္တလေးတက္ကသိုလ်စာကြည့်တိုက်တွင် India Corner in the Library "KNOW INDIA" သိရှိစေရန်

လှူဒါန်းခြင်းဖြစ်ကြောင်း ရှင်းလင်းပြောကြားပြီး အိန္ဒိယနိုင်ငံ လူမှုဘဝနှင့်ယဉ်ကျေးမှုဆိုင်ရာစာအုပ်များ ပေးအပ်လှူဒါန်းရာ မန္တလေးတက္ကသိုလ် ပါမောက္ခချုပ် ဒေါက်တာသီတာဝင်းက လက်ခံရယူပြီး ဂုဏ်ပြုမှတ်တမ်း လွှာပေးအပ်ကာ ကျေးဇူးတင်စကားပြောကြားသည်။

အခမ်းအနားသို့ မန္တလေးတက္ကသိုလ် ဒုတိယ ပါမောက္ခချုပ် ဒေါက်တာတင်ထွန်းအောင်နှင့် ပါမောက္ခ/ ဌာနမှူးများ၊ စာကြည့်တိုက်မှူးနှင့် တာဝန်ရှိသူများ တက်ရောက်ကြသည်။ မန္တလေးတက္ကသိုလ်နှင့် အိန္ဒိယ နိုင်ငံ တက္ကသိုလ်များ စကောလာရှစ်အစီအစဉ်အရ ပညာသင်စေလွှတ်ခြင်း၊ ပညာရေးပူးပေါင်းဆောင်ရွက်ခြင်း နားလည်မှုစာချွန်လွှာရေးထိုးထားကြောင်း သိရသည်။

မောင်ပြည့်သူ(မန္တလေး)

### မက္ခီအိမ်နူးမြို့ဖွင့်ပွဲ ကျင်းပ

မင်းတပ် ဧပြီ ၆  
ချင်းပြည်နယ်(တောင်ပိုင်း) မင်းတပ်ခရိုင် မင်းတပ်မြို့နယ်ရှိ မက္ခီအိမ်နူးမြို့ ဖွင့်ပွဲကို ဧပြီ ၆ ရက် နံနက် ၁၀ နာရီခွဲက ပြည်နယ်စီမံကိန်းနှင့်ဘဏ္ဍာရေးဝန်ကြီး (နယ်မြေ တာဝန်ခံဝန်ကြီး) ဦးစိကော၊ ချင်းပြည်နယ် တရား လွှတ်တော်တရားသူကြီးချုပ် ဦးဝင်းမြင့်ကျော်၊ စည်ပင် သာယာရေး၊ လှုပ်စစ်နှင့်စက်မှုလက်မှုဝန်ကြီး ဦးစိုးထက်၊ ပြည်နယ်လူမှုရေးဝန်ကြီး ဦးပေါင်လွန်မင့်ထန်တို့က ဖွင့်ပွဲအခမ်းအနားပေးကြသည်။

အခမ်းအနားတွင် ပြည်နယ်စီမံကိန်းနှင့်ဘဏ္ဍာရေး ဝန်ကြီး ဦးစိကောက အမှာစကားပြောကြားပြီး ကမ္ဘာ့ မော်ကွန်းကျောက်တိုင်အား အမွှေးနံ့သာရည်ပက်ဖျန်းပေး

ကာ တက်ရောက်လာကြသူများနှင့် စုပေါင်းမှတ်တမ်း တင်စာတံပုံရိုက်ကြသည်။

ဆက်လက်၍ ပြည်နယ်စီမံကိန်းနှင့် ဘဏ္ဍာရေး ဝန်ကြီးသည် မက္ခီအိမ်နူးမြို့ အထက်ကျောင်းခန်းမ၌ ကျင်းပသည့် ပြည်သူ့လူထုနှင့်တွေ့ဆုံပွဲသို့ တက်ရောက် အမှာစကားပြောကြားပြီး ယဉ်ကျေးမှုအဖွဲ့အား ငွေကျပ် သုံးသိန်းကို ပေးအပ်လှူဒါန်းသည်။

ယနေ့ဖွင့်လှစ်သော မက္ခီအိမ်နူးမြို့သည် ပင်လယ် ရေမျက်နှာပြင်အထက် အမြင့်ပေ ၄၁၀၀ တွင်ရှိပြီး အိမ်ခြေ ၁၅၅ လုံး၊ ရပ်ကွက် လေးရပ်ကွက်ရှိကာ လူဦးရေ ၁၁၈၇ ဦးရှိကြောင်း သိရသည်။

ခရိုင်(ပြန်/ဆက်)



### ဟုမ္မလင်းမြို့နယ်တွင် ရွှေတူးဖော်ရှာဖွေခြင်းကြောင့် သဘာဝပတ်ဝန်းကျင် ပျက်စီးမှုတိုးလာနိုင်



ဟုမ္မလင်း ဧပြီ ၆  
ဟုမ္မလင်းမြို့နယ် ဥရုချောင်းအခြေခံတည်ရှိသော နယ်မြေဒေသ တစ်ပိုက်တွင် ရွှေတူးဖော်ခြင်းဖြင့် ရွှေရှာဖွေမှုများ တိုးလာသဖြင့် သဘာဝပတ်ဝန်းကျင်ပျက်စီးမှု များပြားလာနိုင်ကြောင်း တွေ့ရသည်။

စစ်ကိုင်းတိုင်းဒေသကြီး ဟုမ္မလင်းမြို့နယ် ဥရုချောင်းနံဘေး တစ်လျှောက်ရှိ လောင်ဖောင်အုပ်စု နောင်ပိတ်ရွာနှင့် နန်တော၊ နောင်ပိုအောင်ကျေးရွာဒေသဘက်တွင် အုပ်စုဖွဲ့ ကျင်းပနေကြ၍ လေးလုံးထိုး၊ ခြောက်လုံးထိုး၊ ရှစ်လုံးထိုးအမျိုးအစား အမျိုးမျိုးဖြင့် ရွှေတူးဖော်ခြင်းကြောင့် များပြားလာသော ရွှေမှုန့်များကို ရွှေဖမ်းပြီးထည့်သွင်းအသုံးပြုကာ ရွှေရှာဖွေနေခြင်းကို ဖောင်အစီး ရေ ရာချီလုပ်ကိုင်နေကြောင်း ရွှေလုပ်ငန်းလုပ်သူတစ်ဦးထံမှ သိရ သည်။

“အခုလို ရွှေတူးဖော်ရှာဖွေနေတာကြောင့် သဘာဝပတ်ဝန်းကျင်

စွန့်ပစ်မြေစာပုံဟောင်းတွေ ပေါများလာပြီး ကျေးရွာချင်းဆက် ဖြတ်လမ်းတွေ နှစ်စဉ်ပြောင်းလဲမှု ရှိလာတယ်။ ရွှေရှာတဲ့ဖောင်တွေ၊ ဘက်ဟိုးကားတွေလည်းရှိလာတော့ ဥရုချောင်းကို အကျဉ်းတန် စေပါတယ်။ ရွှေဖမ်းယူပြီးဆေးတွေကြောင့် ရေမှာဓာတ်ကင်းစင်မှုကို ထိခိုက်လာစေနိုင်ပြီး ရေနေသတ္တဝါများ လျော့နည်းကျဆင်းစေနိုင်တာ ကြောင့် သက်ဆိုင်ရာက ကွင်းဆင်းစစ်ဆေးပေးဖို့ လိုအပ်နေပါတယ်” ဟု ဒေသခံတစ်ဦးက ပြောသည်။

ဥရုချောင်းမှာ ၂၂၆ ကီလိုမီတာရှည်လျားပြီး ချင်းတွင်း မြစ်ကြောင်းထဲသို့ စီးဆင်းနေကြောင်း၊ ဒေသဖွံ့ဖြိုးတိုးတက်ရေး ကုန်စည်ပစ္စည်းမျိုးစုံကို သယ်ယူနေရသော ရေလမ်းဖြစ်ပြီး ယခုအခါ ရွှေတူးဖော်ရှာဖွေမှုများကြောင့် နေရာတော်တော်များများ သဘာဝ ပတ်ဝန်းကျင်ပျက်စီးမှုများလာနိုင်ကြောင်း သိရသည်။

ဧဒုအိုး(ကသာ)

# Star Award ဆုရ အနုပညာရှင်များ၏ ရင်တွင်း ပီတိစကားသံများ

ရန်ကုန် ဧပြီ ၆

မြန်မာနိုင်ငံသတင်းစာဆရာအသင်းနှင့် Stellar Seven Entertainment တို့က ပူးပေါင်းတင်ဆက်သည့် ရုပ်ရှင်နှင့်ရုပ်သံဇာတ်လမ်းတွဲများအား ပေးအပ်သော Star Awards 2018 ဆုချီးမြှင့်ပွဲကို ယမန်နေ့ညနေပိုင်းက ရန်ကုန်မြို့၊ သုဝဏ္ဏဘူမိ Event Park ၌ ကျင်းပရာ ဆုရအနုပညာရှင်များ၏ ရင်တွင်းပီတိစကားသံများကိုဖော်ပြလိုက်ပါသည်။

## ခရစ္စတီးနားခီ အကောင်းဆုံးရုပ်ရှင်ဒါရိုက်တာဆု (ဥပယ်တံမျဉ်)

“အနုပညာဆိုတာ ခပ်မြန်မြန် ခပ်သွက်သွက် လုပ်စရာ မလိုပါဘူး။ အနုပညာတစ်ခုခုနဲ့တော့ စိတ်ရော ကိုယ်ပါနဲ့ပဲ။ သေသေချာချာဖန်တီးနိုင်တဲ့ စွမ်းအင်တွေ ထုတ်လုပ်ရတာဆိုတာကို လမ်းကြောင်းပြပေးတယ်လို့ ထင်ပါတယ်။ ဒါကြောင့်မို့ ဆုရရင်ပေးပေးအဖွဲ့ကိုလည်း ကျွန်မ ကျေးဇူးတင်ပါတယ်။ ဆန်ခါတင်မှာပါတဲ့သူတွေ အားလုံးကိုလည်း ကွန်ဂရက်ကျူးလေးပေးပါ။ ကျွန်မတို့ဆရာ တွေက ကျွန်မတို့ကို ဆုံးမတဲ့ကားတစ်ခုနဲ့ပဲပါ။ အဲဒါ ကတော့ ပိုက်ဆံရလို့မဟုတ်ဘဲ နဲ့တော့ ရုပ်ရှင်ပညာကို လာမသင်ပါနဲ့တဲ့။ ရုပ်ရှင်တစ်ကားပြီးမြောက်ဖို့ဆိုတာ တကယ်တော့မလွယ်ပါဘူး။ ဒီထက် ရုပ်ရှင်ကားကောင်း တစ်ကားဖန်တီးဖို့ဆိုတာ ပိုလို့တောင်ခက်ပါတယ်။ ဆုရတဲ့ ကားဖြစ်ဖို့ဆိုတာ အတော်လေးကြိုးစားရပါတယ်။ ဒါကြောင့်ရုပ်ရှင်ကား ရိုက်ကူးပြီးမြောက်တဲ့အပြင် ယခုလို Star Award ဆု ဆွတ်ခူးနိုင်မှုအတွက် ဝမ်းမြောက် ပီတိဖြစ်မိပါတယ်။”

## အကယ်ဒမီလူမင်း အကောင်းဆုံးအမျိုးသားဇာတ်ပို့ဆု (ငယ်ကျွန်)

“ဒီဆုက ကျွန်တော့် အနုပညာဖြတ်သန်းမှုတွေထဲက မှတ်တိုင်တစ်ခုပါ။ အနုပညာလောကရဲ့ မှတ်ကျောက် တစ်ခုလည်းဖြစ်ပါတယ်။ နောင်နှစ်တွေမှာ ဒီထက် ကြီးကျယ်ခမ်းနားအောင် ကျင်းပသွားနိုင်မယ်လို့ မျှော်လင့်ပါတယ်။ Star Award ရဲ့ တန်ဖိုးကလည်း တစ်နှစ်ထက်တစ်နှစ် မြင့်တက်လာလိမ့်မယ်လို့ မျှော်လင့် ပါတယ်။ မြန်မာ့ရုပ်ရှင်ထူးချွန်ဆုနဲ့ Star Award ရဲ့ကွဲပြား ခြားနားမှုတွေကတော့ အများကြီးပါ။ ပေးတဲ့ဆုပုံစံတွေ ဆုအရေအတွက်တွေမတူပါဘူး။ ပရိသတ်တွေမျှော်မှန်းတဲ့ ရင်ခုန်သံထပ်တူကျမှုကလည်း ကွဲပြားပါတယ်။ ဘယ်လိုပဲ ဖြစ်ဖြစ် အနုပညာရှင်တွေကို အသိအမှတ်ပြု ပြုလုပ်ခြင်း ဖြစ်လို့ ဝမ်းမြောက်မိပါတယ်။”

## မေမြင့်မိုးရီ တက်သစ်စ အမျိုးသမီးသရုပ်ဆောင်ဆု (မိုးပန်းပွင့်သင်္ကေတ)

“ပရိသတ်တွေ မျှော်လင့်ထားတဲ့အတိုင်း အမှန်



ခရစ္စတီးနားခီ



အကယ်ဒမီလူမင်း



မေမြင့်မိုးရီ



ရွှေသမီး



ကိုဏကြီး



ပိုင်ဖြိုးသူ

တကယ်ဖြစ်လာတဲ့အတွက် အနုပညာလမ်းကြောင်း လျှောက်လှမ်းရာမှာ အားတွေဖြစ်စေပါတယ်။ Star Award က ရုပ်ရှင်ဇာတ်ကားတွေသာမကဘဲ ရုပ်သံ ဇာတ်လမ်းတွဲတွေအတွက်ပါ ပေးတာဆိုတော့ တက်သစ်စ အနုပညာရှင်တွေအတွက်ကတော့ မျှော်လင့်ချက်တွေ အများကြီးပါ။ ဒါကြောင့်အလွန်ကောင်းတဲ့ အစီအစဉ် တစ်ခုပါလို့ ပြောချင်ပါတယ်။ မိုးပန်းပွင့်က လွန်ခဲ့တဲ့ သုံးနှစ်လောက်က ရိုက်ထားတာဆိုပေမယ့် အလွန်ကို ကြိုးစားပြီး အသေအချာရိုက်ထားတာ ဖြစ်ပါတယ်။ ခုလို

ဆုရတဲ့အတွက် အလွန်ပျော်ရွှင်ကျေနပ်မိပါတယ်။ ဒီဆုရတဲ့အတွက် ဒီထက်မက ကြိုးစားသွားပါဦးမယ်လို့ ပြောချင်ပါတယ်”

## ရွှေသမီး အကောင်းဆုံးအမျိုးသမီးဇာတ်ပို့ဆု (ရုပ်ရှင်) (သုံးရောင်ခြယ်)

“ဒီဇာတ်ကားမှာ ရွှေအိမ်သည်လို့အမည်ရတဲ့ ကောင်မလေးတစ်ယောက်အဖြစ်နဲ့ သရုပ်ဆောင်ထားပါ တယ်။ ကောင်မလေးက မာယာများတယ်။ ခပ်စွာစွာ

လေးပေါ့။ ခပ်မိုက်မိုက် သရုပ်ဆောင်ထားပါတယ်။ ရွှေကိုချစ်တဲ့ ပရိသတ်တွေ အားလုံးကျန်းမာပါစေ။ ဒီထက် မက အောင်မြင်မှုတွေရဖို့ ကြိုးစားပါဦးမယ်။ ဒီဆု ရတယ်ဆိုတာ ဇာတ်လမ်းကောင်းလို့ ဇာတ်ကားမှာ ပါဝင် တဲ့ သူတွေအားလုံးကောင်းလို့ ဖြစ်ပါတယ်။ ဒီအတွက် အားလုံးကို ကျေးဇူးတင်ပါတယ်။”

## ကိုဏကြီး အကောင်းဆုံးရုပ်ရှင်ရိုက်ကူးရေးဆု (မိဇာတ်ကား)

“ပရိသတ်တွေရဲ့အားပေးမှုနဲ့ ဒီဆုရခဲ့တာပါ။ လူငယ် အနုပညာရှင်တွေကို အားပေးနေတဲ့ ပရိသတ်ရှိနေပါ တယ်။ဒါက Wave တစ်ခုလို့ ဖြစ်ပါတယ်။ ခုဆိုရင် လူငယ် အနုပညာရှင်တွေကို အားပေးမှုတွေ များပြားလာနေ ပါတယ်။ ရှေ့လျှောက်ပြီး သတ္တိရှိရှိ ယုံကြည်မှုရှိရှိနဲ့ ဆက်လက်လုပ်ကိုင်သွားမှာဖြစ်ပါတယ်။ မြန်မာနိုင်ငံမှာ ဇာတ်ကားတွေ ရိုက်ချင်ပါတယ်။ မြန်မာနိုင်ငံမှာ ဒရာမာ ကားရိုက်ဖို့ တွန့်ဆုတ်နေတဲ့အချိန်မှာ ဒီကားလေး ဆုရခဲ့တဲ့အတွက် ဒရာမာကားရိုက်ဖို့ အားဖြစ်စေပါတယ်။ ပရိသတ်တွေရဲ့ အားပေးမှုနဲ့ ဆက်လက်ကြိုးစားသွားမှာ ဖြစ်ပါတယ်။”

## ပိုင်ဖြိုးသူ အကောင်းဆုံးအမျိုးသမီးဇာတ်ဆောင်ဆု (မိဇာတ်ကား)

“အမေက သူ့ရဲ့သွပ်ခဲတဲ့ ဝတ္ထုတစ်ပုဒ်ကို ဘယ်တော့မှ ပြီးဆုံးတိုင်အောင်မဖတ်ပါဘူး။ သို့ပေမယ့် ဒီမိဝတ္ထုကိုတော့ သူ့ကိုယ်တိုင်တွေ့ကြားစိုက်ထုတ်ပြီး ရိုက်ကူးခဲ့တာပါ။ ဒီအပေါ်မှာ ဒါရိုက်တာ ကိုဏကြီးက အကောင်းဆုံးကြိုးစားရိုက်ကူးပေးနိုင်ခဲ့လို့ ဆုရတယ်လို့ ထင်ပါတယ်။ သူ့လုပ်ဆောင်ချက်တွေ သူ့ရဲ့ ကြိုးစား အားထုတ်မှုတွေကြောင့်သာ မိ ဆိုတဲ့ရုပ်ရှင်ဇာတ်ကားကြီး ဟာ ပရိသတ်ကြားမှာ လူသိများခဲ့ပါတယ်။ သူသူ ဒီဆု ရတယ် ဆိုတာလည်း ကိုဏကြီးကြောင့်ပါပဲ။ ရုပ်ရှင် ဇာတ်ကားကောင်းဖြစ်ဖို့ဆိုတာ ကင်မရာ နောက်ကွယ် ကရော ကင်မရာရေ အားလုံးစည်းလုံးညီညွတ်မှုကြောင့် ဖြစ်ပါတယ်။

တွေ့ဆုံမေးမြန်း-မြင့်မောင်၊ ဟိန်းထက်  
ဓာတ်ပုံ-ရာမည

## မနက်ဖြန်နံနက်အထိ ခန့်မှန်းချက်

ရန်ကုန် ဧပြီ ၆  
စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်နှင့် ချင်းပြည်နယ်တို့တွင် နေရာကျကျနှင့် စစ်ကိုင်းတိုင်းဒေသကြီးအောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ တနင်္သာရီတိုင်းဒေသကြီး၊ ရှမ်းပြည်နယ်နှင့် ရခိုင်ပြည်နယ်တို့တွင် နေရာကွက်ကျား မိုးထစ်ချန်းရွာမည်။ ရွာရန်ရာနှုန်း ၈၀ ဖြစ်သည်။ ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့် ဖြစ်ထွန်းမည်။ မိုး/လေ

## ပျော်ရွှင်ဆင်နွှဲ တိုင်းရင်းသားရိုးရာပွဲ ရောင်စုံဓာတ်ပုံပြိုင်ပွဲဖိတ်ခေါ်

ရန်ကုန် ဧပြီ ၆  
ပြန်ကြားရေးဝန်ကြီးဌာန ပြန်ကြားရေးနှင့်ပြည်သူ့ဆက်ဆံရေးဦးစီးဌာနက တိုင်းရင်းသားတို့၏ ရိုးရာယဉ်ကျေးမှု ဓလေ့ထုံးတမ်းများကို ဖော်ထုတ်နိုင်ရန် ရည်ရွယ်၍ “ပျော်ရွှင်ဆင်နွှဲ တိုင်းရင်းသားရိုးရာပွဲ” ခေါင်းစဉ်ဖြင့် ရောင်စုံ ဓာတ်ပုံပြိုင်ပွဲ ကျင်းပသွားမည်။ အဆိုပါပြိုင်ပွဲကို တိုင်းရင်းသားများ၏ ရိုးရာယဉ်ကျေးမှု ဓလေ့ထုံးတမ်းများ၊ ယဉ်ကျေးမှုပွဲတော်များ၊ တိုင်းရင်းသား အချင်းချင်း ချစ်ကြည်ရင်းနှီးမှုများနှင့် ပူးပေါင်းဆောင်ရွက်မှုများ၊ တိုင်းရင်းသားများ၏ ဝတ်စားဆင်ယင်မှုနှင့် ရိုးရာအသုံးအဆောင်ပစ္စည်းများ၊ စာပေ၊ သဘာဝ ဂီတဖွံ့ဖြိုးတိုးတက်လာမှုများကို ဖော်ညွှန်းရိုက်ကူးထားသည့် ဓာတ်ပုံများဖြင့် ပါဝင်ယှဉ်ပြိုင်ရမည် ဖြစ်ပါသည်။  
မည်သူမဆို ပါဝင်ယှဉ်ပြိုင်နိုင်  
ပြိုင်ပွဲစည်းကမ်းချက်များမှာ ပြိုင်ပွဲတွင် မြန်မာနိုင်ငံသား မည်သူမဆို ပါဝင်ယှဉ်ပြိုင်နိုင်သည်။ ပြိုင်ပွဲဝင်ဓာတ်ပုံသည် မြန်မာနိုင်ငံအတွင်း ရိုက်ကူး ထားသော ရောင်စုံဓာတ်ပုံဖြစ်ရမည်။  
ပြိုင်ပွဲဝင် ဓာတ်ပုံအရွယ်အစားမှာ ၁၀ လက်မ x ၁၄ လက်မ အရွယ်

အစားတစ်မျိုးတည်းသာ ပါဝင်ယှဉ်ပြိုင်ရမည်ဖြစ်ပြီး ပုံအရေအတွက် အကန့် အသတ်မရှိ ပါဝင်ယှဉ်ပြိုင်နိုင်ပါသည်။  
မည်သည့်ကင်မရာအမျိုးအစားမဆို အသုံးပြုနိုင်ပါသည်။  
အစ်လူစီတယ်နည်းပညာဖြင့် ပြုပြင်ဖန်တီးထားသော ဓာတ်ပုံများနှင့် ပြည်တွင်းပြည်ပ ဓာတ်ပုံပြိုင်ပွဲများတွင် ဆုရရှိခဲ့ဖူးသည့် ဓာတ်ပုံများအား ယှဉ်ပြိုင်ခြင်းမပြုရပါ။  
ပူးတွဲတင်ပြပါရှိရမည့်  
ပြိုင်ပွဲဝင်ဓာတ်ပုံများသည် ပုံနှိပ်ထုတ်ဝေပြီးသော ဓာတ်ပုံများ၊ Website များတွင် အသုံးပြုပြီးသော ဓာတ်ပုံများ မဖြစ်ရပါ။ ပြိုင်ပွဲဝင်ဓာတ်ပုံများကို ပေးပို့ရာတွင် ဓာတ်ပုံအရွယ်အစား၊ ၁၀ လက်မ x ၁၄ လက်မ ဓာတ်ပုံ Hard Copy နှင့် Soft Copy(CD)တို့ကို ပူးတွဲပေးပို့ရမည်။  
ပြိုင်ပွဲဝင်ဓာတ်ပုံတွင် အမည်၊ မှတ်ပုံတင်အမှတ်၊ နေရပ်လိပ်စာ၊ ဓာတ်ပုံ၏ အကြောင်းအရာ၊ ရိုက်ကူးသည့်နေရာဒေသ၊ ကိုယ်တိုင်ရိုက်ကူးထားကြောင်း ဝန်ခံချက်တို့ကို ဓာတ်ပုံတိုင်း၏ နောက်ကျော၌ သီးခြားစက္ကူဖြင့်ကပ်၍ တစ်ပါ တည်း ပူးတွဲတင်ပြပါရှိရမည်။

ပြိုင်ပွဲဝင်ဓာတ်ပုံများအား ပြိုင်ပွဲကျင်းပသည့်ဌာနအနေဖြင့် အများ ပြည်သူအကျိုးငှာ ပြပွဲများ၊ စာအုပ်စာစောင်များ၊ Website များ၊ လက်ကမ်းစာစောင်များ၊ သင်ခန်းစာ ပို့ချမှုများနှင့် ဗီဒီယိုမှတ်တမ်းများ၌ အသုံးပြုခြင်းကို ပြိုင်ပွဲဝင်သူမှ သဘောတူခွင့်ပြုရပါမည်။  
ချီးမြှင့်သွားမည့်  
ပြိုင်ပွဲတွင် ဆုရရှိသူများအား ပထမဆု သုံးသိန်း၊ ဒုတိယဆု နှစ်သိန်း ငါးသောင်း၊ တတိယဆု နှစ်သိန်းနှင့် အထူးဆု တစ်သိန်းစီ စုစုပေါင်းဆု ရှစ်ဆု ချီးမြှင့်သွားမည်ဖြစ်သည်။  
ပြိုင်ပွဲဝင်ဓာတ်ပုံများကို မေ ၂ ရက် ညနေ ၄ နာရီ နောက်ဆုံး ထား၍ ညွှန်ကြားရေးမှူး(ထုတ်လုပ်) ပြန်ကြားရေးနှင့် ပြည်သူ့ဆက်ဆံရေး ဦးစီးဌာန အမှတ်(၂၂၈) သိမ်ဖြူလမ်း ဗိုလ်တထောင်မြို့နယ် ရန်ကုန်မြို့သို့ ပေးပို့ရမည်ဖြစ်ကြောင်းနှင့် ယင်းနေ့ထက်ကျော်လွန်၍ ပေးပို့လာသော ဓာတ်ပုံများအား ပြိုင်ပွဲဝင်ဓာတ်ပုံအဖြစ် လက်ခံမည်မဟုတ်ကြောင်း သိရှိရသည်။  
သတင်းစဉ်

ပြည်တွင်းရေးရာ

မြန်အောင် ဘိုးဘွားရိပ်သာဖွင့်ပွဲနှင့် ရဟန်းခံရှင်ပြုအလှူတော်မင်္ဂလာအခမ်းအနား ကျင်းပ

မြန်အောင် ဧပြီ ၆  
ဧရာဝတီတိုင်းဒေသကြီး မြန်အောင်မြို့ အမှတ်(၂)ရပ်ကွက်ရှိ မဟာဓမ္မိကာရာမ ကျောင်းတိုက်ဝင်းအတွင်း တည်ဆောက် လျက်ရှိသည့် မြန်အောင် ဘိုးဘွားရိပ်သာဖွင့်ပွဲ အခမ်းအနားကို ယနေ့နံနက်ပိုင်းက အဆိုပါ ဘိုးဘွားရိပ်သာဝင်းအတွင်း ကျင်းပသည်။

**ဖဲကြီးဖြတ်ဖွင့်လှစ်**  
ရှေးဦးစွာ အခမ်းအနားကို သာသနာရေး နှင့် ယဉ်ကျေးမှုဝန်ကြီးဌာန ပြည်ထောင်စု ဝန်ကြီး သူရဦးအောင်ကို၊ ဧရာဝတီတိုင်း ဒေသကြီး ဝန်ကြီးချုပ် ဦးလှမိုးအောင်၊ မြန်မာ နိုင်ငံဆိုင်ရာ ထေရဝါဒဗုဒ္ဓဘာသာအဖွဲ့ချုပ်နှင့် နယ်စပ်နှင့်တောင်တန်းဒေသ သာသနာ့ဂူဟ အသင်း(ဗဟို)ဥက္ကဋ္ဌ အဂ္ဂမဟာသီရိသုဓမ္မ မဏိဇောတရ ဝဏ္ဏကျော်ထင်ဒေါက်တာ ခင်ရွှေနှင့်တာဝန်ရှိသူများက ဖဲကြီးဖြတ် ဖွင့်လှစ်ပေးသည်။

ထို့နောက် နိုင်ငံတော်ဗဟို သံဃ ဝန်ဆောင် ဦးစီးပဓာနဆရာတော် ယဘာဏ က ဒီယနိကာယကောဝိဒ သာသနဓဇသီရိ ပဝရဓမ္မာစရိယ မြန်အောင်မြို့ ကြာနီကန် ကျောင်းတိုက် ပဓာနနာယကဆရာတော် ဒေါက်တာဘဒ္ဒန္တဣန္ဒာသဘာဝမှ ဩဝါဒ ကထာနာယူပြီး ပြည်ထောင်စုဝန်ကြီး သူရ

ဦးအောင်ကို၊ တိုင်းဒေသကြီးဝန်ကြီးချုပ် ဦးလှမိုးအောင်နှင့် မြန်မာနိုင်ငံဆိုင်ရာ ထေရ ဝါဒဗုဒ္ဓဘာသာအဖွဲ့ချုပ်နှင့် နယ်စပ်နှင့် တောင်တန်းဒေသ သာသနာ့ဂူဟအသင်း (ဗဟို)ဥက္ကဋ္ဌ အဂ္ဂမဟာသီရိသုဓမ္မ မဏိ ဇောတရ ဝဏ္ဏကျော်ထင် ဒေါက်တာခင်ရွှေ တို့က အသီးသီးအမှာစကားပြောကြားသည်။

**ဂုဏ်ပြုမှတ်တမ်းလွှာများ ပေးအပ်**  
ယင်းနောက် ဘိုးဘွားရိပ်သာ စောင့်ရှောက်ရေးအမှုဆောင်အဖွဲ့ ဥက္ကဋ္ဌ ဦးသန်းဆွေက ကျေးဇူးတင်စကားပြန်လည် ပြောကြားကာ အထိမ်းအမှတ်အလံကို တိုင်းဒေသကြီး ဝန်ကြီးချုပ်ထံပေးအပ်ခဲ့ပြီး ပြည်ထောင်စုဝန်ကြီးနှင့် တိုင်းဒေသကြီး ဝန်ကြီးချုပ်တို့က အလှူရှင်များအား ဂုဏ်ပြု မှတ်တမ်းလွှာများ ပေးအပ်သည်။

ထို့နောက် မြန်အောင်မြို့ရှိ ဘုံသာဘွဲ့ရ ရွှေဘုံသာစေတီတော်အား ထီးတော်အသစ် တင်လှူပူဇော်ခြင်း အထိမ်းအမှတ်အောင်ပွဲ အဖြစ် ဒေသခံပြည်သူ ရဟန်း၊ ရှင်သာမဏေ၊ သီလရှင်အပါး ၈၀၀ ကျော်တို့အား သာသနာ့ တောင်သို့ သွတ်သွင်းချီးမြှင့်သည့် ရဟန်းခံ ရှင်ပြုအလှူတော်မင်္ဂလာ အခမ်းအနားကို မြန်အောင် ဘုံသာဘွဲ့ရ ရွှေဘုံသာစေတီတော် ဝင်းအတွင်းကျင်းပရာ ပြည်ထောင်စုဝန်ကြီး



သူရဦးအောင်ကို၊ တိုင်းဒေသကြီး ဝန်ကြီးချုပ် ဦးလှမိုးအောင်တို့ တက်ရောက်သည်။  
**ပေးအပ်လှူဒါန်း**  
အခမ်းအနားတွင် ပြည်ထောင်စုဝန်ကြီး သူရဦးအောင်ကို၊ တိုင်းဒေသကြီးဝန်ကြီးချုပ်

ဦးလှမိုးအောင်နှင့် အလှူရှင်များသည် ရဟန်း၊ ရှင်သာမဏေ၊ သီလရှင်အပါး ၈၀၀ ကျော်တို့ အား သပိတ်ဆွမ်းများ ဆက်ကပ်လှူဒါန်းကြပြီး ရဟန်းခံရှင်ပြု ပဓာနအလှူရှင် ဦးဇေသီဟနှင့် ဇနီး ဒေါ်နန္ဒာလှိုင် မိသားစုက ဆွမ်းစရိတ်

အလှူငွေကျပ်သိန်း ၃၀၀ ပေးအပ်လှူဒါန်းရာ ပြည်ထောင်စုဝန်ကြီး သူရဦးအောင်ကိုက လက်ခံရယူပြီး ကျိုက်ထီးဆောင်းမှ ဆရာတော်များထံ ပြန်လည်ဆက်ကပ် သည်။  
**မင်းမင်း**



ကျိုက်ထိုမြို့နယ် ဘုရားသုံးဆူတောင်ပေါ်ရှိ ရှေးဟောင်းသမိုင်းဝင် ထိုင်တော်မူဘုရားကြီး၏ ဌာပနာတော်သွင်းလှူပူဇော်ပွဲအခမ်းအနား ကျင်းပ

နေပြည်တော် ဧပြီ ၆  
မွန်ပြည်နယ် ကျိုက်ထိုမြို့နယ် ဘုရားသုံးဆူတောင်ပေါ်ရှိ ရှေးဟောင်းသမိုင်းဝင် ထိုင်တော်မူ ဂေါတမမြတ်စွာ ဘုရားကြီး၏ ဌာပနာတော်သွင်းလှူပူဇော်ပွဲ အခမ်းအနား ကို ယနေ့နံနက် ၈ နာရီခွဲတွင် ဘုရားသုံးဆူတောင်ပေါ်၌ ကျင်းပသည်။

**တရားတော်များနာယူ**  
ရှေးဦးစွာ ဆရာတော် ဦးပဏ္ဍိတထံမှ တိုင်းရင်းသား လူမျိုးများရေးရာဝန်ကြီးဌာန ပြည်ထောင်စုဝန်ကြီး နိုင်သက်လွင်နှင့် ဧည့်ပရိသတ်များက ဝါးပါးသီလခံယူ၍ ဆရာတော်၊ သံဃာတော်များက ရွတ်ပွားချီးမြှင့်သည့် ပရိတ်တရားတော်များကို နာယူကြသည်။  
ထို့နောက် ဆရာတော် ဘဒ္ဒန္တတေဇဝန္တက

ဦးဆောင်၍ ပြည်ထောင်စုဝန်ကြီးနှင့် အလှူရှင်များသည် ဌာပနာတော်များကို ပင့်ဆောင်ကာ ထိုင်တော်မူ ဂေါတမ ရုပ်ပွားတော်မြတ်ကြီးကို လက်ယာရစ်သုံးပတ်လှည့်လည် ပူဇော်ပြီး ဌာပနာတော်နှင့် ရတနာများ သွင်းလှူပူဇော် ကြသည်။

**ကမ္ဘာ့အကြီးဆုံးထိုင်တော်မူရုပ်ပွားတော်ကြီးဖြစ်**  
ကျိုက်ထိုမြို့ ရှေးဟောင်းသမိုင်းဝင် ထိုင်တော်မူ ဂေါတမဗုဒ္ဓမြတ်စွာဘုရားကြီးသည် ဘုရားသုံးဆူ တောင်ပေါ်တွင် ယခင်နှစ်ပေါင်းများစွာက တည်ထားခဲ့ခြင်း ဖြစ်ပြီး ဆရာတော်ဘဒ္ဒန္တတေဇဝန္တက ဦးဆောင်ပြီးပြန်လည် ပြုပြင်ကာ ဉာဏ်တော်အမြင့် ၂၅၅ ပေ ခြောက်လက်မရှိပြီး ကမ္ဘာ့အကြီးဆုံး ထိုင်တော်မူဂေါတမရုပ်ပွားတော်ကြီး ဖြစ်ကြောင်းသိရသည်။  
**သတင်းစဉ်**

ဇီဝိတဒါနသံဃာ့ဆေးရုံကြီး၏ (၂၁)ကြိမ်မြောက် စုပေါင်းသွေးလှူဒါန်းပွဲ ကျင်းပ

ရန်ကုန် ဧပြီ ၆  
ဇီဝိတဒါနသံဃာ့ဆေးရုံကြီး(ရန်ကုန်)၏ (၂၁) ကြိမ်မြောက် နှစ်သစ်အကြို စုပေါင်း သွေးလှူဒါန်းပွဲအခမ်းအနားကို ယနေ့ နံနက်ပိုင်းက ရန်ကုန်မြို့ ဗဟန်းမြို့နယ်ရှိ အဆိုပါဆေးရုံကြီး၌ ကျင်းပသည်။

စုပေါင်းသွေးလှူဒါန်းပွဲတွင် အမျိုးသား သွေးဌာနမှ ဒုတိယဥက္ကဋ္ဌကြားရေးမှူးချုပ် ပါမောက္ခ ဒေါက်တာဒေါ်သီတာအောင်က သွေးလှူဒါန်းခြင်းနှင့်ပတ်သက်၍ အမျိုးသား သွေးဌာန၏ အထောက်အပံ့အား ရန်ကုန်မြို့ ပေါ်ရှိ ဆေးရုံများကိုရစေချင်ကြောင်း ပြောကြား သည်။  
“ကျွန်မတို့ရဲ့ Target က ဖြစ်နိုင်မယ် ဆိုရင် ရန်ကုန်မြို့ပေါ်မှာ အမျိုးသားသွေးဌာနရဲ့ အထောက်အပံ့တွေရစေချင်တယ်။ လက်ရှိမှာ စေတနာ့သွေးအလှူရှင် ၇၀၀၀ ကျော်လောက် ရှိတယ်။ နောက်ထပ် ၃၀၀၀ လောက်ရမယ်ဆိုရင် ပိုကောင်းပါတယ်” ဟု ၎င်းကပြောသည်။  
ထို့အပြင် ဇီဝိတဒါနသံဃာ့ဆေးရုံ

အုပ်ချုပ်ရေးအဖွဲ့ဥက္ကဋ္ဌ ဦးဝင်းလွင်က တိုးတက်သည့်နိုင်ငံတိုင်းတွင် ကျင့်သုံးနေသည့် National Blood Policy ဟုခေါ်သည့် အမျိုးသားသွေးပေါလစ်စီမှာ ကောင်းမွန်သည့် ရည်ရွယ်ချက်များရှိကြောင်း၊ အဆိုပါ ရည်ရွယ်ချက်များအနက် ဘေးကင်းကောင်းမွန် သည့် သွေးများကို အလုံအလောက်ရရှိရန် သွေးလှူဒါန်းလိုသူများကို လှုံ့ဆော်စည်းရုံးမှုများ ပြုလုပ်ပေးခြင်းအပါအဝင် သွေးလှူဒါန်းလို သည့်စိတ် ထွန်းကားလာရေး ကျယ်ကျယ် ပြန့်ပြန့်လုပ်ဆောင်သွားရန် ပါဝင်ကြောင်း ပြောကြားသည်။

“သွေးလှူတာဟာ ကုသိုလ်ရတယ်ဆိုတဲ့ သာမန်အတွေးအခေါ်ထက် သွေးရဲ့အရေးကြီး မှု သွေးဘာကြောင့်လှူရတယ်၊ သွေးလှူခြင်း ရသတွေကို သိထားရင် ပိုပြီးစိတ်ဖြစ်ပါလိမ့်မယ်” ဟု ၎င်းက ပြောသည်။ ယနေ့သွေးလှူဒါန်းပွဲသို့ သံဃာတော် လေးပါး၊ သီလရှင် သုံးပါးနှင့် လူပုဂ္ဂိုလ် ၁၁၅ ဦး လာရောက်သွေးလှူဒါန်းကြ သည်။  
**သတင်းနှင့်စာတတ်ပုံ-ဇာနည်မောင်**



လူသုံးကုန်နှင့် အလှူကုန်ထုတ်လုပ်မှု နည်းပညာသင်တန်း ဖွင့်လှစ်မည်

မန္တလေး ဧပြီ ၆  
ပြည်ပသွင်းကုန်အစားထိုး အလှူကုန်ပစ္စည်းထုတ်လုပ်နိုင်စေရန်အတွက် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ မန္တလေးတိုင်းဒေသကြီး အသေးစားစက်မှုလက်မှုလုပ်ငန်းဦးစီးဌာန၊ လူသုံးကုန်နှင့် အလှူကုန်ထုတ်လုပ် သည့် အသေးစားစက်မှုလက်မှုလုပ်ငန်းဦးစီးဌာနက လူသုံးကုန်နှင့်အလှူကုန် ထုတ်လုပ်မှုနည်းပညာသင်တန်းကို ဧပြီ ၂၄ ရက်မှ ၃၀ ရက်အထိ သင်ကြားပေး မည်ဖြစ်ကြောင်း သိရသည်။

အဆိုပါသင်တန်းတွင် လူသုံးကုန်နှင့်အလှူကုန်လုပ်ငန်းသုံး ဓာတုဗေဒ ပစ္စည်းများအကြောင်း၊ ပန်းကန်ဆေးဆပ်ပြာဆီ၊ အဝတ်လျှော်ဆပ်ပြာဆီ၊ မှန်ကြည်ဆေး၊ ခေါင်းလျှော်ရည်၊ ရေချိုးဆပ်ပြာ၊ ကိုယ်တိုက်ဆပ်ပြာ၊ ရေမလို လက်သန့်ဆေးရည်၊ Hair Gel၊ နှုတ်ခမ်းနီ၊ Foundation Make Up Make Up Liquid၊ Day Cream၊ Lotion၊ Snow၊ ဆပ်ပြာခရင်(မိ)၊ Transparent Soap(Hand Make)၊ ဆပ်ပြာခဲ၊ Face Powder နှင့် သနပ်ခါး paste ထုတ်လုပ်နည်းများ စသည့် ဘာသာရပ်များကို သင်ကြားပေး မည်ဖြစ်သည်။

သင်တန်းတက်ရောက်လိုသူများသည် မန္တလေးတိုင်းဒေသကြီး အသေးစားစက်မှုလက်မှုလုပ်ငန်းဦးစီးဌာန ၈၂၂ လမ်းထောင့် အောင်မြေ သာစံမြို့နယ် မန္တလေးတိုင်းဒေသကြီး ဖုန်း ၀၂-၄၀၃၉၆၀၉၊ ၀၉-၇၉၇၃၀၃၀၃၇ တို့သို့ ဆက်သွယ်စာရင်းပေးသွင်းနိုင်ကြောင်း သိရသည်။  
**မန်း(ကိုယ်ပွား)**

# တစ်တီတူးငှက်မျိုး မိုးပြုမှာစိုး

ကိုရင်ဩ

ဂြိုဟ်တုဖျက် ခုံးလက်နက်တစ်မျိုးကို အိန္ဒိယနိုင်ငံက စမ်းသပ်ပစ်ခတ်ခဲ့ရာတွင် မလွဲကန့် ပစ်မှတ်ထိမှန်ခဲ့ကြောင်း ဝန်ကြီးချုပ် နရိန္ဒြာမိုဒီက မတ် ၂၇ ရက်တွင် ကြားကြားဝင်ဝင် ကြေညာလိုက်ခြင်းသည် ကားတစ်ကမ္ဘာလုံးအတွက် တစ်မှဟုတ်ချင်း အံ့အားသင့်စရာ ဖြစ်ကြရ၏။ အာကာသလုံခြုံရေးနှင့်ပတ်သက်၍ လူးလာတုံ့ခေါက် တွေးတောစရာဖြစ်ကြရ၏။

ဝန်ကြီးချုပ် မိုဒီ၏ လောလောလတ်လတ် အဖွယ် သူရဲ “လေးခင်းပြ” မှုကို တုံ့ပြန်လျက် အမေရိကန် အာကာသအေဂျင်စီ (နာဆာ) စီမံခန့်ခွဲရေးမှူး ဂျင်းဘရစ်ဒင်စတိုင်းက မဆိုင်းမတူ အပြစ်တင်ပြောဆိုခဲ့သည်။ ရှုတ်ချသံကို လုံးစေ့ပတ်စေ ကျွန်ုပ်လေ့လာကြည့်ရန် သတင်းစာမျက်နှာများ၏ လှစ်ဟချက်ကို ငဲ့စောင်းကြည့်မိလေ၏။

သတင်းစာမျက်နှာများကို လှန်လှောကြည့်မိသည် အခိုက် ကမ္ဘာကိုလှုပ်ယမ်းလိုက်သည့် ဝန်ကြီးချုပ်မိုဒီ၏ မြွေကိုဆိုချက်က အားရစမ်းရုံလိုပင်တောင့်။

ဒေါက်တာအေပီဂျေ အဗ္ဗဒူလကာလမ်ကျွန်းမှနေ၍ ပဲထိန်းဒုံးကျည်တစ်လုံးကိုပစ်ခတ်ကာ ဂြိုဟ်တုဖျက် ခုံးလက်နက်စမ်းသပ်မှုကို အောင်မြင်စွာပြုလုပ်နိုင်ခဲ့ခြင်းမှာ အာကာသဆိုင်ရာ စစ်ရေးစွမ်းပကားကို ပြသနိုင်မှု အဖြစ် ဝင်ကြားနိုင်သည်ကား အမှန်ပင်ဖြစ်၏။

**ဂြိုဟ်တုဖျက်ခုံး**  
အိန္ဒိယနိုင်ငံအတွက် ပထမဆုံးအကြိမ် ဂြိုဟ်တုဖျက် ခုံးစမ်းသပ်မှုအတွင်း မြေပြင်မှပစ်ခတ်(၁) အာကာသပစ် ခုံးတစ်မျိုးကိုအသုံးပြု၍ ကမ္ဘာ့အနိမ့်ပိုင်း ဂြိုဟ်ပတ်လမ်း အတွင်းရှိ နေဆော် ကိုယ်ပိုင်ဂြိုဟ်တုတစ်လုံးကို အောင်မြင်စွာပစ်ခတ်နိုင်ခြင်းမှာ မကြုံစဖူးထူးထူးကဲကဲ စစ်ရေးစစ်ရာ အာကာသနည်းပညာပိုင်ဆိုင်သော လက်ရွေးစင်အုပ်စုအတွင်းသို့ အိန္ဒိယနိုင်ငံ ဝင်ရောက်လာ နိုင်ခြင်းအဖြစ် ဝန်ကြီးချုပ် မိုဒီက ပုံချီးထိုက်စွာ စကား ဆိုခဲ့သည်။

ကမ္ဘာ့အနိမ့်ပိုင်း ဂြိုဟ်ပတ်လမ်း(၁) လီယို(၁) Low Earth Orbit ဟူသည်ကား ကမ္ဘာကိုဖဟိုပြုသော ဂြိုဟ်ပတ်လမ်းများတွင် ပါဝင်ပြီးလျှင် ပင်လယ်ရေ မျက်နှာပြင်အထက် ကီလိုမီတာ ၂၀၀၀ အောက်(၁) ၁၀၀-၁၂၄၀ မိုင်အတွင်းရှိသည်ဟု ကျွန်ုပ်လေ့လာတွေ့ရှိ ရ၏။

အိန္ဒိယနိုင်ငံ၏ “ခုံးဖခင်ကြီး” အဖြစ် မော်ကွန်း တင်နိုင်ခဲ့သူ ကွယ်လွန်သူသမ္မတဟောင်း ဒေါက်တာ အေပီဂျေ အဗ္ဗဒူလကာလမ်အား ဂုဏ်ပြုသည့်အနေဖြင့် ခေါ်ဝေါ်သမုတ် အမည်ထုတ်ခဲ့သော အဆိုပါကျွန်းမှာ ဩရိသပြည်နယ် ပင်လယ်ကမ်းရိုးတန်းကမ်းလွန်၌ တည်ရှိသည်။ ဘင်္ဂလားပင်လယ်အော်ရှိ အဗ္ဗဒူလကာလမ် ကျွန်းရှိ ခုံးလက်နက်စမ်းသပ်ရေးကွင်းသည် ခုံးလက်နက် အမျိုးမျိုးအတွက် စမ်းသပ်ပစ်ခတ်ရာကွင်းဖြစ်ပြီးလျှင် အိန္ဒိယနိုင်ငံအတွက် ခုံးကျည်နည်းပညာအရ အဟုန် ပြင်းစွာ ဂုဏ်ယူဝင်ကြားစရာကောင်းလှသော စမ်းသပ်မှု အထူးထူးကို ပြုလုပ်ခဲ့ရာနေရာအဖြစ် အားလုံးက သိရှိကြ ကုန်၏။

ခုံးစမ်းသပ်ရာကွင်းတစ်ကွင်း ဖန်တီးဖော်ထုတ်ပေး ရန် ကာလမီစီပန်ကြားချက်အရ ဩရိသအစိုးရအဖွဲ့က ၁၉၉၃ ခုနှစ်တွင် ကာကွယ်ရေးသုတေသနနှင့် ဖွံ့ဖြိုးရေး အဖွဲ့ အသုံးပြုနိုင်မည့် ကျွန်းတစ်ကျွန်းအဖြစ် သတ်မှတ် ပေးခဲ့သည်။

**စောင်းမြောင်းခြင်းမရှိ**  
ရန်သူ၏ဂြိုဟ်တုများကို ဖျက်ဆီးရာတွင် လည်းကောင်း၊ ရန်သူကပစ်ခတ်လိုက်သော ပဲထိန်းဒုံး များကို ကြားဖြတ်ဟန့်တားနိုင်ရန်လည်းကောင်း ခုံးပစ်လွှတ်မှုနည်းပညာ အဆင့်မြင့်မားရန် လိုအပ်သည်။ ဂြိုဟ်တုဖျက်ခုံးလက်နက်စမ်းသပ်မှုကို “ရှုခါတီး” မစ်ရှင် ဟူ၍ အမည်ပေးထားပြီးလျှင် ယခုစမ်းသပ်မှုသည် မည်သည့်နိုင်ငံကိုမျှ စောင်းမြောင်းခြင်း(၁) ရည်ရွယ်ခြင်း မရှိကြောင်း ဝန်ကြီးချုပ်မိုဒီက ပြောကြားခဲ့သည်။

“အိန္ဒိယနိုင်ငံ၏ လုံခြုံရေးတိုးတက်ကောင်းမွန်မှု အတွက် ခွန်အားသစ်များဖြစ်စေသော လက်နက်စမ်းသပ်မှု တစ်ရပ်ဖြစ်ပါပေတယ်။ ဖွံ့ဖြိုးပြီးနိုင်အောင်သို့ တက်လှမ်း နိုင်အောင် မျှော်မှန်းဆောင်ရွက်ခြင်းလည်းဖြစ်ပေတယ်” ဟူ၍ သူက ဝိတ္တာရချဲ့(၁) အကျယ်ချဲ့ပြောဆို၏။ အိန္ဒိယ၏ လက်နက်တန်ခိုးကို ကမ္ဘာသို့ အထင်အရှားပြသ၏။ အိန္ဒိယသားတို့ ဝံသ(၁)အမျိုးအနွယ်အရမည်ပါဟူသော သဘောကိုဆောင်၏။ နဂါးမှန်းသိအောင် အမောက် ထောင်၊ မြေပွေးမှန်းသိအောင် ပါးပျဉ်းထောင်ပြသည်ပမာ ကမ္ဘာသားတို့ ရင်သပ်ရှုမောအံ့သြကြကာ စုတ်သပ်ကြရ၏။


ဂြိုဟ်တုခွင်းဒုံးနည်းပညာ ပိုင်ဆိုင်သော လက်တစ်ဆုပ်စာအရေအတွက်ဖြစ်သည့် နိုင်ငံသုံးနိုင်ငံ (အမေရိကန်၊ တရုတ်နှင့် ရုရှား)နှင့်အတူ ရင်ပေါင် တန်းပြုလိုက်သော အိန္ဒိယနိုင်ငံ၏ အဆန်းတကြယ် “တန်ခိုး” ပြကွက်ကို ကမ္ဘာကရှုစားကြရအပြီး မကြာ မတင်မှာပင် အမေရိကန် အာကာသအေဂျင်စီ(နာဆာ) စီမံခန့်ခွဲရေးမှူး ဂျင်းဘရစ်ဒင်စတိုင်းက ယင်းဆောင်ရွက် ချက်နှင့်ပတ်သက်၍ ဖေပြီ ၁ ရက်တွင် ပြောပြောပိုင် တင်းတင်း ဟောဟောခိုင်းခိုင်း ဆိုယောင်မြည်တမ်းပြုခဲ့၏။

“အိန္ဒိယနိုင်ငံ၏ ဂြိုဟ်တုဖျက်ခုံးလက်နက် စမ်းသပ်မှု သည် အာကာသအမှိုက် အပိုင်းအစပေါင်း ၄၀၀ ထက် မနည်းကို ဖန်တီးပေးလိုက်ခြင်းပင် ဖြစ်ပါတော့သည်” ဟူ၍ ဒင်စတိုင်းက အပြစ်ပြညွှန်းဆိုခဲ့သည်။

**ဘေးထွက်ဆိုးကျိုး**  
အိန္ဒိယနိုင်ငံ၏ ဂြိုဟ်တုဖျက်ခုံးလက်နက် စွမ်းပကား ပြသမှုသည် ယင်းနိုင်ငံအား အခြားနိုင်ငံများက “ရှိန်” အောင်(၁)အဟုန်အတားပြုလက်နက် ပိုင်ဆိုင်သောနိုင်ငံ အဖြစ် အသိအမှတ်ပြုခံရအောင် ပြုလုပ်ရာရောက်သည်ဟု လက်နက်ပါရဂူတို့က ရှုမြင်ကြသော်လည်း လုံခြုံရေး ရှုထောင့်မှ မဟုတ်မူ၍ အာကာသရေးရာ ရှုထောင့်မှကြည့် လျှင်(၁) သိပ္ပံရေးရာဆုံမှတ်မှ သုံးသပ်လျှင် “ဘေးထွက် ဆိုးကျိုး” မရှိနိုင်ဟု မဆိုသာ။

အိန္ဒိယ၏ “အဖွယ်သူရဲပြကွက်” အတွက် စိတ်နှလုံး မသာမယာပြောဆိုသမျှ ချက်ချင်းလက်ငင်း ပေါ်ထွက် လာပြန်ရာ ကြားရသူအပေါင်း မိန်းမောတွေဝေ ဖြစ်ကြရ ကုန်သည်။

အိန္ဒိယ၏ လုပ်ဆောင်ချက်ကြောင့် ဘဝင်နည်းရှင်ပြုံး



နိုင်ငံခြားမရှိသူများတွင် ကမ္ဘာတစ်ကြော့ရှိ အာကာသ နည်းပညာကုမ္ပဏီများနှင့် အဖွဲ့အစည်းများ ပါဝင်သည်ဆို၏။ “အိန္ဒိယ၏ ခုံးလက်နက်စမ်းသပ်ချက်ကို ကမ္ဘာက ‘ဘိုင်းကောက်’ လုပ်ချင်စရာ(၁) သပိတ်မှောက်ချင်စရာ ကောင်းလှသည်” ဟူ၍ လွှဲဆော်သံများ၊ ငြာသံပေးသံများ ‘တွစ်တာ’ လူမှုကွန်ရက်မီဒီယာပေါ် လွင့်ပျံသွားခဲ့ရာ ‘လေပြင်းထန်၍ တောမြိုင်ယံလည်း ဒေါသမာန်ထ ဟူးဟူးကြွ’ ဟုဆို၍ ဖြစ်ခဲ့ပြန်ချေ၏။

**အောင်လံတွေ ရောင်ပျံမြူးကာပါ**  
အိန္ဒိယနိုင်ငံအတွက် ‘အောင်လံတွေ ရောင်ပျံ မြူးကာပါ’ ဖြစ်ခဲ့ရသည်တိုင် အာကာသလက်နက် နည်းပညာပြိုင်ပွဲကြီး ဖြစ်ပေါ်လာနိုင်သည့်အရေး ရတက်မအေးဖြစ်ကြရသူအပေါင်းက အာကာသအတွင်း ထင်တိုင်းမကြာကြပါနှင့်။ အာကာသအတွင်းသင်ပြသော ပဲ့တင်သံ သင့်ထံပြန်လာမည် အစရှိသည်ဖြင့် မြည်တမ်း သမု ပြုကြလေသည်။ မှန်ကပ်ကပ်ဖြင့် ကြည့်ကြလေသည်။

ဂြိုဟ်တုဖျက်ခုံးဖြင့် ပစ်ခတ်မှုကြောင့် အာကာသ အတွင်း အမှိုက်သရိုက်တိုးပွားမှုကိုဖြစ်စေပြီး ယင်းလုပ်ရပ် အတွက် သက်ဆိုင်ရာနိုင်ငံက တာဝန်ယူမှု၊ တာဝန်ခံမှု ရှိအပ်သည်သာတည်းဟုအာကာသနည်းပညာကုမ္ပဏီများ က စူးစူးရှရှ အော်မြည်ကြ၏။

အိန္ဒိယ၏ ဂြိုဟ်တုဖျက်ခုံးစမ်းသပ်မှုကို အကြောင်း ပြု၍ လက်မွန်မဆွ ဝေဖန်လိုက်သူများတွင် အမေရိကန် ကာကွယ်ရေးဝန်ကြီး ပက်ထရစ်ရှာနာဟန်လည်း ပါဝင် သည်။ သူက -

“ကျွန်တော်တို့တစ်တွေ လူသားအားလုံး အာကာသ ထဲမှာ နေထိုင်ကြတယ်။ အာကာသကြီး သင့်ကြောင့် အမှိုက်မရှုပ်ပါစေနဲ့” ဟု ပွင့်ထွက်သည့်စကားကို တိတိရိရိ ဆိုခဲ့လေသည်။

‘ရှုခါတီး’ မစ်ရှင်(၁) ဂြိုဟ်တုဖျက်ခုံးလက်နက် စမ်းသပ်မှု အထူးလုပ်ငန်းစဉ်နှင့်ပတ်သက်၍ ပြန်ပြောင်း နောင်ခြင်း ဝေဖန်ခြင်းအမှုကိုပြုလိုက်သူများတွင် အမေရိကန် နာဆာအကြီးအကဲက ဦးဆောင်ပါဝင်သည်။ သူက -

“အာကာသအမှိုက်တို့သည် တိမ်တိုက်ပမာ လွင့်မျောလျက်ရှိရာ အိန္ဒိယ၏လုပ်ရပ်ကြောင့် နိုင်ငံတကာ အာကာသစခန်းယာဉ်(အိုင် အက်စ် အက်စ်) ကို ဘေးအန္တရာယ်ပြု ခြိမ်းခြောက်သမှုရှိချေ၏” ဟူ၍ တလူးလူးတလဲလဲ ပတ်ကြမ်းတုတ်၏။

အိန္ဒိယ၏ခုံးလက်နက်ကပစ်ချလိုက်သော ဂြိုဟ်တု မှာ အစိတ်စိတ်အမြွှာမြွှာ ပြိုကွဲသွားခဲ့ခြင်းကြောင့် ဖြစ်ပေါ် ရသော အမှိုက်အပိုင်းအစများအနက် အပိုင်းအစ ၂၄ ခု သည် နိုင်ငံတကာအာကာသစခန်းယာဉ်၏ ဂြိုဟ်ပတ်လမ်း အတွင်း အဝေးဆုံးအမှတ်(၁) Apogee အထက်သို့ ရောက်ရှိခဲ့သည်ဟု နာဆာက အတည်ပြုခဲ့သည်။ ထိုသို့သောအခြေအနေသည် အဆိုပါစခန်းယာဉ်၏ လုပ်ဆောင်ချက်များကို ဘေးကျပ်နကျပ် ဘေးဥပဒ်

ပေးနိုင်စွမ်းရှိသည်ဟုလည်း သူက မချီတင်ကဲစကား ဆိုခဲ့သည်။

**ကြောက်စရာကောင်း**

နာဆာအကြီးအမှူး၏အဆိုအရ ဂြိုဟ်တုကို ခုံးလက်နက်ဖြင့် ပစ်ခတ်ခြင်းသည် ‘ကြောက်စရာ ကောင်းသည့် လုပ်ရပ်’ ဖြစ်သည်ဟုဆိုသည်တိုင် အိန္ဒိယ နိုင်ငံ မွမ်ဘိုင်းမြို့အခြေစိုက် ‘မဟိန္ဒရာ’ အုပ်စု အကြီးအကဲ အာနန်းမဟိန္ဒရာက အိန္ဒိယနိုင်ငံ၏ လုပ်ဆောင်ချက်နှင့် ပတ်သက်၍ ဖေပြီ ၄ ရက်တွင် ကာကွယ်ပြောကြားခဲ့သည်။

အမေရိကန်ပြည်ထောင်စုသည် ဆယ်စုနှစ်ပေါင်း များစွာကြာမြင့်သည့် ကာလတစ်လျှောက်လုံး အာကာသ အမှိုက်များကို ဖန်တီးခဲ့သည့်နိုင်ငံဖြစ်လင့်ကစား အိန္ဒိယ၏လုပ်ရပ်နှင့်ပတ်သက်၍ ပယ်ပယ်နယ်နယ် ဝေဖန်ခဲ့ခြင်းမှာ ‘ကြောင်သူတော်’ သဖွယ် ပြုမူခြင်းဖြစ် ကြောင်း မဟိန္ဒရာအုပ်စုဥက္ကဋ္ဌက ဆိုသည်။ မဟိန္ဒရာ အုပ်စုသည် လေကြောင်းအာကာသနည်းပညာနှင့် နည်းပညာအမျိုးမျိုးအသုံးပြုသော လုပ်ငန်းနယ်ပယ်များ တွင် ပါဝင်လုပ်ကိုင်လျက်ရှိသော အထင်ကရစီးပွားရေး လုပ်ငန်းကော်ပိုရေးရှင်းကြီး ဖြစ်သည်။

နာဆာကိုယ်တိုင်ပင်လျှင် အာကာသအတွင်း အမှိုက်ဖွဲ့နေသူဖြစ်ပြီး တန်ပြန်စွပ်စွဲတိသက်သို့ ဖြစ်နေပုံ ကို ရည်ညွှန်းလျက် ဝေဖန်သုံးစကား(၁) အိန္ဒိယအရ ‘ကြောင်သူတော်လိုမကျင့်နှင့်’ "A case of the pot calling the kettle black" (ဖင်အိုးမည်းခင်းအိုး ဖြူခင်းလုပ်ပါဆို) ဟူ၍ မဟိန္ဒရာက သုံးနှုန်းဝေဖန်ခဲ့ လေသည်။

**မိုးပြုမှာစိုး**

အလားတူပင် အိန္ဒိယပြည်ပရေးရာဝန်ကြီးဌာနက ဂြိုဟ်တုဖျက်ခုံးစမ်းသပ်မှုနှင့်ပတ်သက်၍ ကာကွယ် ပြောကြားခဲ့ရာတွင် -

‘ဂြိုဟ်တုဖျက်ခုံးစမ်းသပ်မှုကို ပြုလုပ်ရာတွင် အာကာသအမှိုက်မဖြစ်ပေါ်စေရေးအတွက် ကမ္ဘာလေထု လွှာအောက်ပိုင်းတွင်သာ ပြုလုပ်ခဲ့ခြင်းဖြစ်ကြောင်း၊ ပစ်ခတ်ခံရသော ဂြိုဟ်တု၏ အပျက်အစီးအပိုင်းအစ များသည် ရက်သတ္တပတ်များအတွင်းမှာပင် ကမ္ဘာမြေပြင် ပေါ်သို့ ပြန်လည်သက်ဆင်းလာမည်သာ ဖြစ်ကြောင်း’ ဟူ၏။

အိန္ဒိယ၏ဂြိုဟ်တုဖျက်ခုံးစမ်းသပ်မှုကို အကြောင်း ပြု၍ ကမ္ဘာတစ်လွှား ဝေဖန်သံများ၊ နှုတ်တုံ့လှန် ပြောဆို သံများ၊ ဝိန်းဗောင်းမြည်ဟိန်းခဲပုံကို ကြားယောင်မိရင်း ‘တစ်တီတူးငှက်မျိုး မိုးပြုမှာစိုး’ ဟု ကျွန်ုပ် ကျူးရင့်မိပါ သတည်း။ ။

**Ref: Mission Shakti: Anand Mahindra blasts NASA over comments on space debris (Bloomberg)**  
**PHOTO: INSIGHTS**

**အမေရိကန်ပြည်ထောင်စုသည် ဆယ်စုနှစ်ပေါင်းများစွာ ကြာမြင့် သည့် ကာလတစ်လျှောက်လုံး အာကာသအမှိုက်များကို ဖန်တီးခဲ့သည့်နိုင်ငံ ဖြစ်လင့်ကစား အိန္ဒိယ၏လုပ်ရပ်နှင့်ပတ်သက်၍ ပယ်ပယ်နယ်နယ် ဝေဖန်ခဲ့ခြင်းမှာ ‘ကြောင်သူတော်’ သဖွယ် ပြုမူခြင်းဖြစ်ကြောင်း မဟိန္ဒရာအုပ်စုဥက္ကဋ္ဌက ဆိုသည်။ မဟိန္ဒရာအုပ်စုသည် လေကြောင်း အာကာသနည်းပညာနှင့် နည်းပညာအမျိုးမျိုးအသုံးပြုသော လုပ်ငန်း နယ်ပယ်များတွင် ပါဝင်လုပ်ကိုင်လျက်ရှိသော အထင်ကရစီးပွားရေး လုပ်ငန်းကော်ပိုရေးရှင်းကြီးဖြစ်...**

ပြည်တွင်းရေးရာ

ရွှေတိဂုံစေတီတော် သြဝါဒါစရိယ ဆရာတော်ကြီးများနှင့် ပါဠိပညာရှင်တို့အား ထပ်ဆင့်ဂုဏ်ပြု ချီးကျူးပူဇော်ပွဲ ကျင်းပ

ရန်ကုန် ဧပြီ ၆

ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့၏ သြဝါဒါစရိယ ဆရာတော်ကြီးများနှင့် ပါဠိပညာရှင်တို့အား ရွှေတိဂုံစေတီတော် ဂေါပကအဖွဲ့က ထပ်ဆင့်ဂုဏ်ပြု ချီးကျူးပူဇော်ပွဲအခမ်းအနားကို ယမန်နေ့ နံနက် ၉ နာရီခွဲတွင် စေတီတော်ရင်ပြင်တောင်ဘက်ရှိ ရှေးဟောင်း ဗုဒ္ဓရုပ်ပွားတော်များတန်ဆောင်း၌ ကျင်းပရာ ဂေါပကအဖွဲ့ ဝင်များနှင့် ဘာသာရေးဝတ်အသင်းအဖွဲ့များက ရွှေတိဂုံ စေတီတော် သြဝါဒါစရိယဆရာတော်ကြီးများထံမှ ငါးပါး သီလနှင့် လှူဒါန်းမှုအစုစုတို့အတွက် ရေစက်ချတရား နာယူကြပြီး အမျှပေးဝေကြသည်။

ပြည်ထောင်စုသမ္မတမြန်မာနိုင်ငံတော်အစိုးရ၏ ၂၀၁၈ ခုနှစ် သာသနာတော်ဆိုင်ရာ ဘွဲ့တံဆိပ်တော်များ ဖြစ်သည့် အဂ္ဂမဟာပဏ္ဍိတ ဘွဲ့တံဆိပ် ဆက်ကပ်ပူဇော်ခံ

ရရှိတော်မူကြသည့် ရွှေတိဂုံစေတီတော် ဘဏ္ဍာတော် ထိန်း ဂေါပကအဖွဲ့၏ သြဝါဒါစရိယ ပါဠိတက္ကသိုလ် ပညာဓာတ်ကျောင်းတိုက် ဆရာတော် ဘဒ္ဒန္တပဝရာ ဘိဝံသနှင့် စေတီယဝံဏ ပရိယတ္တိ ဓမ္မာနုဂ္ဂဟ သြဝါဒါ စရိယ အင်းလျားကန်ဇျားတိုက်သစ်ကျောင်း ပဓာန နာယကဆရာတော် ဘဒ္ဒန္တဇာဝနာဘိဝံသ (သ.စ.သ.အ) ဓမ္မာစရိယ၊ အဂ္ဂမဟာပဏ္ဍိတပဏ္ဍိတ ဘွဲ့တံဆိပ်တော် ဆက်ကပ်ခံယူရရှိတော်မူသော နိုင်ငံတော်ဗဟိုသံဃာ့ ဝန်ဆောင် နိုင်ငံတော်ပိနည်းမိရ် စတုဘုမ္မိကျောင်းတိုက် ပဓာန နာယက ဆရာတော် ဘဒ္ဒန္တခေမိန္ဒာစာရနှင့် မဟာသဒ္ဓမ္မဇောတိကဇေဘွဲ့ ချီးမြှင့်ခြင်းခံရသော ပါဠိ ပညာရှင် ဦးစိုးမြင့်တို့အား ရွှေတိဂုံစေတီတော် ဘဏ္ဍာ တော်ထိန်း ဂေါပကအဖွဲ့က ထပ်ဆင့် ချီးကျူးပူဇော် ဂုဏ်ပြုခြင်းဖြစ်သည်။ သတင်းစဉ်



မြန်မာနိုင်ငံစာပေထုတ်ဝေသူနှင့် ဖြန့်ချိသူများအသင်းမှ စုစည်းတင်ပြသော မတ်လ ၂၉ ရက်မှ ဧပြီ ၄ ရက်အထိထွက်ရှိသောစာအုပ်စာရင်း

| စဉ် | စာအုပ်အမည်  | စာရေးသူ                        | ထုတ်ဝေသူ         | ဈေးနှုန်း |
|-----|---|--------------------------------|------------------|-----------|
| ၁။  | ထင်ရှားကျော်ကြားအဆောက်အအုံ အင်ဂျင်နီယာများ                                      | လှိုင်သင်း                     | ဆန်းစသော်တာ      | ၁၅၀၀၀     |
| ၂။  | ဥစ္စာစောင့် ခုနစ်ဖော်နှင့် မန္တလေးတောင်မြေကြီးနှစ်ကောင်                         | အောင်ကျော်စွာ                  | မျိုးမြန်မာ      | ၂၅၀၀      |
| ၃။  | တက္ကသိုလ် စာမျက်နှာများ   | ခင်ဆွေဦး                       | စိတ်ကူးချိုချို  | ၁၃၀၀      |
| ၄။  | ဗုဒ္ဓမြတ်စွာ  | ပါရဂူ                          | စိတ်ကူးချိုချို  | ၁၅၀၀      |
| ၅။  | မြန်မာပြည်၏ဟယ်လင်   | ဦးမြင့်ဆွေ(ဖြူ)                | နေရီရီ           | ၄၅၀၀      |
| ၆။  | နေကိုတားသည် မိုးသားမြင့်ပါလေ ဦးလော  | ရဲဘုန်းခေါင်                   | ကျော်မွှေး       | ၂၀၀၀      |
| ၇။  | စီးပွားရေးလုပ်ငန်းတစ်ခု၏ အောင်မြင်မှု လျှို့ဝှက်ချက်များ                        | ဦးလှမြင့် (မားကတ်တင်း)         | မဇ္ဈိမ           | ၃၅၀၀      |
| ၈။  | ရထားပေါ်က မိန်းကလေး   | ချမ်းမြေ့ဝင်း                  | ဇာစ်မြစ်         | ၅၀၀၀      |
| ၉။  | တိုင်းရင်းသားရေးရာ အမှတ်-၃ ၊ မတ် ၂၀၁၉   | ကလောင်စုံ                      | မူဝံ             | ၃၀၀၀      |
| ၁၀။ | စစ်မြေပြင်မှဖြစ်ရပ်ဆန်းကြယ်များ(၂)  | ကလောင်စုံ                      | စိတ်ကူးသစ်       | ၂၅၀၀      |
| ၁၁။ | ဒီဇင်ဘာနှင့် နာရီ ၇ မိနစ်တိုက်ပွဲ အပါအဝင်စစ်မြေပြင်ဖြစ်ရပ်မှန်များ ဝတ္ထုတိုများ | စစ်သွေးနီ(ရွှေဒံသား)၊ မဟော်ဂနီ | စိတ်ကူးသစ်       | ၂၅၀၀      |
| ၁၂။ | အာယာတ   | စိုးသိဏ်း                      | ရန်ကုန်လမ်းမများ | ၅၀၀၀      |
| ၁၃။ | စာပေရေးရာ   | သော်တာဆွေ                      | စိတ်ကူးချိုချို  | ၄၀၀၀      |
| ၁၄။ | စိတ်တွက်သင်္ချာ(သို့မဟုတ်) စက္ကန့်ပိုင်းနှင့် အလွယ်တွက်နည်းများ                 | ဆရာထိန်လင်း                    | မဇ္ဈိမ           | ၂၅၀၀      |
| ၁၅။ | ပျော်ရွှင်ဖွယ်မှတ်စုများ  | ဆူးရစ်နွယ်                     | နှင်းဆီဖြူ       | ၂၀၀၀      |
| ၁၆။ | သတင်းစာဗေဒ  | ဒဂုန်တာရာ                      | ဆန်းစသော်တာ      | ၃၀၀၀      |
| ၁၇။ | မြို့ကြီးပြကြီးက ဝတ္ထုများ  | မြင့်သန်း                      | နှစ်ကာလများ      | ၅၀၀၀      |
| ၁၈။ | နှလုံးသားသစ်ပင်   | ခေတ်လွန်းနေ                    | ကောင်းဆုသာ       | ၃၅၀၀      |
| ၁၉။ | Time Study v.2  | ကလောင်စုံ                      | Time Study       | ၃၀၀၀      |

|     |  |  |                      |       |
|-----|--|--|----------------------|-------|
| ၂၀။ | ဂန္ထဝင်မမ  | အောင်ချိုမုံ                               | စိတ်ကူးချိုချို      | ၂၅၀၀  |
| ၂၁။ | ရဲမြန်မာရာဇဝင်ဝတ္ထု  | သတင်းစာဆရာ ဦးသိမ်းမောင်                    | စိတ်ကူးချိုချို      | ၁၈၀၀  |
| ၂၂။ | မြန်မာ့သမိုင်းပုံပြင်များ  | တန်းမြင့် ကျောင်းအုပ် ဆရာကြီး ဦးတိုးမြိုင် | စိတ်ကူးချိုချို      | ၂၂၀၀  |
| ၂၃။ | နယ်နိမိတ်တိုင်းတာပိုင်းခြား သတ်မှတ်ရေးဥပဒေ                                 | ရှုတိုင်းယဉ် စာတည်းအဖွဲ့                   | ရှုတိုင်းယဉ်         | ၁၀၀၀  |
| ၂၄။ | စိတ်ပညာအနုစာပေနှင့် ရသပညာ  | ဒေါက်တာကျော်စိန်                           | စိတ်ကူးချိုချို      | ၁၅၀၀  |
| ၂၅။ | အိမ်ပြန်ညလမ်းကဗျာရှည်စုစည်းမှု   | အောင်နှင်းသစ်                              | စိတ်ကူးချိုချို      | ၁၅၀၀  |
| ၂၆။ | စိတ်ကူးဉာဏ်သာတွင်ကျယ်စရာ   | ဇေရတု-မြန်မာပြန်                           | စိတ်ကူးချိုချို      | ၃၀၀၀  |
| ၂၇။ | ပဉ္စာကထာ   | ပါရဂူ                                      | စိတ်ကူးချိုချို      | ၂၂၀၀  |
| ၂၈။ | အနာဂတ်ဥယျာဉ်   | လရောင်ကျူးရင့်                             | ပတ္တမြားသိုက်        | ၃၀၀၀  |
| ၂၉။ | နို့တိုလူး ရုပ်ရှင်ဇာတ်ညွှန်း  | ငြိမ်းမင်း                                 | အိမ်မက်သစ်           | ၃၅၀၀  |
| ၃၀။ | ခရေရနံ   | ပုညခင်                                     | ပုညခင်               | ၄၀၀၀  |
| ၃၁။ | ပိုးအပင်နှင့် အဏုဇီဝတို့၏ သုံးပွင့်ဆိုင်အက                                 | ဒေါက်တာ စိန်လှပိုင်                        | The farmer           | ၄၀၀၀  |
| ၃၂။ | ကဗျာပေါင်းချုပ်  | မောင်ချောနွယ်                              | စိတ်ကူးချိုချို      | ၁၀၀၀၀ |
| ၃၃။ | ကင်ဆာရောဂါများကိုကာကွယ် တားဆီးပေးနိုင်သောသဘာဝ စားစရာများ                   | ဟိန်း(ဘူမိ)                                | မဇ္ဈိမ               | ၁၂၀၀  |
| ၃၄။ | ဆက်နွယ်နေတဲ့ သတင်းစာနှင့် စာရေးဆရာ   | မောင်သစ်လွင် (လူထု)                        | တတိယမျိုးဆက် စာပေ    | ၃၅၀၀  |
| ၃၅။ | ကောင်းကင်မရှိလည်းမြေကြီးရှိတယ်   | နှင်းဝေငြိမ်း                              | "Global Piece-Group" | ၃၀၀၀  |
| ၃၆။ | ချစ်ရေစင်  | ကာတွန်း ဦးဖေသိန်း                          | ရုပ်ပြောင်           | ၁၅၀၀  |
| ၃၇။ | အခြေခံအဆင့်သင်္ချာစွမ်းရည်ပြိုင်ပွဲ အထောက်အကူပြုသင်္ချာ ဉာဏ်စမ်းပုစ္ဆာများ | ဒေါက်တာ ရတနာလင်းဦး                         | မဇ္ဈိမ               | ၂၅၀၀  |

**AMERICAN VISION**  
PROFESSIONAL EYE CARE CENTER

only until 28.4.2019

# Summer Sale

အမေရိကန်ဦးရှင်း နွေရာသီ Promotion အထူးအစီအစဉ်

နောက်ဆုံးပေါ် ကမ္ဘာကျော်  
BRANDED အစစ်အမှန်  
နေကာမျက်မှန် ဝယ်ယူသူတိုင်းအတွက်

1st pair...  
**10% discount**

2nd pair...  
**20% discount**

YANGON: (01) 242476, 241897, 241898,  
MANDALAY: (0240) 35588, 32053, NAYPYITAW: (0673) 432393

# မြိတ်တက္ကသိုလ်တွင် သနပ်ခါးသင်္ကြန်ပွဲ ပျော်ရွှင်စွာဆင်နွှဲ

**မြိတ် ဧပြီ ၆**  
တနင်္သာရီတိုင်းဒေသကြီး မြိတ်တက္ကသိုလ်တွင် မြန်မာ့ရိုးရာသနပ်ခါးကို ချစ်မြတ်နိုးပြီး မပျောက်မပျက်စေရန် ရိုးရာအမွေအနှစ်ကို ထိန်းသိမ်းတတ်စေရန်နှင့် မျိုးဆက်သစ် ကျောင်းသားကျောင်းသူများ အစဉ်အလာမပျက် ဆက်လက်ဆောင်ရွက်နိုင်စေရန် ရည်ရွယ်၍ ဧပြီ ၆ ရက် မွန်းလွဲ ၁ နာရီက ထားဝယ် ကောလိပ် ကျောင်းသား ကျောင်းသူဟောင်း များက သနပ်ခါးသင်္ကြန်ပွဲကို ပျော်ရွှင်စွာ ကျင်းပခဲ့ကြကြောင်း သိရသည်။

သနပ်ခါးသင်္ကြန်ပွဲကို မြိတ်တက္ကသိုလ် တွင် ကျင်းပသည့် ထားဝယ်ကောလိပ်

ကျောင်းသား ကျောင်းသူဟောင်းများ၏ ပထမအကြိမ် မြတ်ဆရာပူဇော်ပွဲလာရောက် ကြသည့် ကျောင်းသား ကျောင်းသူဟောင်း များက မြတ်ဆရာပူဇော်ပွဲအပြီးတွင် သင်္ကြန် တေးသီချင်းများဖြင့် “သနပ်ခါးကို လိမ်းကာ ခြယ် ယဉ်ကျေးမှုကိုထိန်းသိမ်းမယ်။ ရိုးရာ အမွေကို ထိန်းလိုအား မြန်ပြည်တစ်ခွင်မှ သူငယ်ချင်းများ” ဆောင်ပုဒ်ဖြင့် မြန်မာ့ရိုးရာ သနပ်ခါးကို တစ်ဦးနှင့် တစ်ဦးချစ်ကြည်ရင်းနှီး စွာ လိမ်းခြယ်ပေးကြပြီး ပျော်ရွှင်စွာဆင်နွှဲခဲ့ကြ သည်။

သနပ်ခါးသင်္ကြန်ပွဲ ပါဝင်ဆင်နွှဲကြသည့် ထားဝယ်ကောလိပ် ကျောင်းသား ကျောင်းသူ

ဟောင်းများ၊ မြိတ်တက္ကသိုလ် မျိုးဆက်သစ် ကျောင်းသား ကျောင်းသူများနှင့် တက်ရောက် လာကြသူများအတွက် မြန်မာ့ရိုးရာအစား အစာဖြစ်သော ဒေသထွက် မုန့်ဖလောင်း (မုန့်လက်ဆောင်း) သာခွေယိုင်း၊ ငှက်ပျောသီး ပျားပအုန်း (ငှက်ပျောသီးပေါင်း) တို့ကို စတုဒိသာအဖြစ် ပျော်ပွဲရွှင်ပွဲ ကျင်းပရေး ကော်မတီက စီစဉ်ထားရှိရာ ပါဝင်ဆင်နွှဲ ကြသူများက ကြိုက်နှစ်သက်ရာသုံးဆောင်ရင်း သနပ်ခါးသင်္ကြန်ပွဲကို ပျော်ရွှင်စွာဆင်နွှဲခဲ့ကြ ကြောင်း သိရသည်။

**ခိုင်ထူး(မြိတ် ပြန်/ဆက် )**



## ရန်ကုန်မြို့တွင် သနပ်ခါးသင်္ကြန်ပွဲတော် လေးရက်တိုင်တိုင် ကျင်းပမည်

**ရန်ကုန် ဧပြီ ၆**  
နှစ်သစ်ကူးအကြိုအဖြစ် သနပ်ခါး သင်္ကြန်ပွဲတော်ကို ရန်ကုန်မြို့ပြည်သူ့ ရင်ပြင်ရှိ Sanchaung Food Town (လေယာဉ်နှစ်စင်းအနီး)တွင် ဧပြီ ၉ ရက်မှ ၁၂ ရက်အထိ မွန်းလွဲ ၁ နာရီမှ ည ၁၀ နာရီအထိ လေးရက် တိုင်တိုင် စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရ သည်။

“ရည်ရွယ်ချက်ကတော့ မြန်မာ့ ရိုးရာ အတာသင်္ကြန်မှာ မြန်မာလူမျိုး တွေရဲ့ ချစ်စရာကောင်းတဲ့ စလေလေး တစ်ခု ထပ်မံပေါ်ပေါက်လာစေဖို့ နောက်တစ်ခုက ရိုးရာယဉ်ကျေးမှု

ကိုလည်း ထိန်းသိမ်းရာရောက်တယ်။ ထူးခြားမှုတစ်ခုအနေနဲ့ ဒူးရင်းသီး မုန့်လုံးရေပေါ် စကျေးမှာပါ”ဟု ပွဲစီစဉ်သူ ဦးအောင်မြင်မြတ်က ပြောသည်။

အဆိုပါပွဲတော်သို့ လာရောက် လည်ပတ်သူများ ရေဆော့ကစား နိုင်ရန် သနပ်ခါးနဲ့ သင်းပျံညှော်ရေများ စီစဉ်ပေးထားခြင်း ဒူးရင်းသီးမုန့်လုံး ရေပေါ်ကျေးမွှေးခြင်းအပြင် ဆံရစ်ဝိုင်း ရွာမှ ကလေးငယ်များက သနပ်ခါး လိမ်းပေးခြင်း၊ အမှတ်တရဓာတ်ပုံ ရိုက်ခြင်းစသည့် အစီအစဉ်များ ပါဝင် ကြောင်း သိရသည်။

“မြန်မာ့ရိုးရာသင်္ကြန်မှာ ဘုရားဖူး

ထွက်မယ့်သူတွေ ဘုရားဖူးမထွက်ခင် နယ်ထွက်မယ့်သူတွေလည်း နယ် မထွက်ခင် သင်္ကြန်အကြိုအနေနဲ့ ပါဝင်ဆင်နွှဲလို့ရတယ်။ သင်္ကြန်တွင်း အပြင်မထွက်ချင်တဲ့ သူတွေလည်း ပါဝင်ဆင်နွှဲဖို့ အားလုံးကို ဖိတ်ခေါ် ပါတယ်”ဟု ဦးအောင်မြင်မြတ်က ပြောသည်။

ယင်းပွဲတော်တွင် သနပ်ခါးဆိုင်တန်း၊ ရေကစားမဏ္ဍပ် နေရာ၊ အစားအသောက်စုံလင်သည့် ညဈေးတန်း၊ ဖျော်ဖြေရေးသင်္ကြန် အကစသည့် အစီအစဉ်များလည်း ပါဝင်ကြောင်း သိရသည်။

**သတင်း- ဇာနည်မောင်  
ဓာတ်ပုံ- Sanchaung Food Town**

### သင်္ကြန်ပွဲတော်ကာလအတွင်း မူးယစ်ဆေးဝါးသုံးစွဲမှုကြောင့် ဘေးအန္တရာယ်များ မဖြစ်ပွားစေရေး သတိပြုလိုက်နာရမည့် အချက်များ

- ၁။ ရေပက်ခံကား ယာဉ်မောင်းသူများ အရက်သေစာ သောက်စားထားမှုနှင့် မူးယစ်ဆေးဝါး သုံးစွဲမှု မရှိစေရေး သတိပြုရန်၊
- ၂။ မူးယစ်ဆေးဝါးများ၊ စိတ်ပြောင်းဆေးဝါးများ၊ ထိန်းချုပ်ဆေးဝါးများနှင့် တံဆိပ်အမျိုးမျိုး၊ ပုံသဏ္ဍာန်အမျိုးမျိုး တို့ဖြင့် တရားမဝင်ရောက်ရှိလာသည့် ကာမဆန္ဒနွှေးဆွစေသော ဆေးဝါးများအား မိမိကိုယ်တိုင် သောက်သုံး ခြင်းမှ ရှောင်ကြဉ်ကြပါရန်နှင့် မြို့ဆွယ်တိုက်ကျွေး၍ အန္တရာယ်ပေးနိုင်သည်ကိုလည်း သတိပြုဆင်ခြင်ရန်၊
- ၃။ တာဝန်သိ ပြည်သူတစ်ယောက်ချင်းအနေဖြင့် မိမိတို့နိုင်ငံ၊ လူမျိုးတို့ အမြတ်တန်းတန်ဖိုးထားသည့် အတာ သင်္ကြန်ပွဲတော် မညစ်ညမ်းစေရန် မိမိပတ်ဝန်းကျင်တွင် မူးယစ်ဆေးဝါးနှင့် အခြားအန္တရာယ်ရှိသော ဆေးဝါး များ၊ ကာမဆိုင်ရာဆေးဝါးသုံးစွဲရောင်းဝယ်မှုများ တွေ့ရှိပါက အနီးဆုံးလုံခြုံရေး အဖွဲ့အစည်းများထံ သတင်း ပေးပို့တိုင်ကြားရန်၊
- ၄။ အတာသင်္ကြန်ကာလအတွင်း လူငယ်များသည် ရိုးရာသင်္ကြန်ကို အရိုးရှင်းဆုံးပုံစံဖြင့် ပျော်ရွှင်စွာဆင်နွှဲကြပါရန်၊ အရက်မှအစပြု၍ မူးယစ်ဆေးဝါးအပါအဝင် အဆန်းထွင်သုံးစွဲ အပျော်လွန်ကြူးလျှင် ဘေးအန္တရာယ်များနှင့် ကြုံတွေ့ရမည်ကို သတိပြုကြပါရန်၊
- ၅။ မြန်မာ့ရိုးရာအတာသင်္ကြန်ကာလအတွင်း လူသစ်စိတ်သစ်ဖြင့် နှစ်သစ်ကူးကာလကို ဘေးကင်းစွာနှင့် ပျော်ရွှင်စွာ ဖြတ်သန်းနိုင်ကြစေရန်အတွက်ရပ်မိရပ်ဖများ၊ မိဘအုပ်ထိန်းသူများနှင့် မဏ္ဍပ်တာဝန်ခံများ ပိုင်းဝန်းထိန်းသိမ်း၍ ပူးပေါင်းဆောင်ရွက်ရန်၊
- ၆။ မိန်းကလေးများ ဆွေမျိုးသားချင်းမဟုတ်သူများနှင့်အတူ လည်ပတ်ရာတွင် အခြားသူများမှ ကျွေးမွေးသော အစားအစာ၊ အချိုရည်၊ အအေး၊ ကော်ဖီများ၊ သောက်ရေဘူးများကို သတိထားရှောင်ကြဉ်ရန်၊
- ၇။ မူးယစ်ဆေးဝါးပပျောက်ရေးကို အမျိုးသားရေးတာဝန်အဖြစ်ခံယူကာ လူတိုင်းကိုယ်စီ အသိစိတ်ဓာတ်ရှိရှိဖြင့် ပူးပေါင်းပါဝင်ဆောင်ရွက်ရန်။

**မြန်မာနိုင်ငံရဲတပ်ဖွဲ့**



ပဲခူးတိုင်းဒေသကြီး ရထားရဲတပ်ဖွဲ့အမှတ် (၁၀)တပ်ဖွဲ့(တောင်ငူ)မှ တပ်ခွဲမှူး ဒုရဲမှူး ကျော်နု ဦးစီးတပ်ဖွဲ့ဝင်များ သင်္ကြန် အကြိုကုသိုလ်အဖြစ် ဧပြီ ၆ ရက် နံနက် ပိုင်းက တောင်ငူမြို့ ၁၄ ရပ်ကွက် မြစည်းခုံဘုရားလမ်းရှိ ရန်ကုန်ပရိယတ္တိ စာသင်တိုက်ဝင်းအတွင်းနှင့် ပတ်ဝန်းကျင် တွင် စုပေါင်းသန့်ရှင်းရေးလုပ်ငန်းများ ဆောင်ရွက်ကြစဉ်။

**ကျော်လှ(တောင်ငူ)**

**အာယုအင်တာနေရှင်နယ်ဆေးရုံကြီးတွင် ပြင်ပလူနာဌာနနှင့်အတွင်းလူနာဌာန ဝန်ဆောင်မှုများ ပြီးပြည့်စုံစွာရရှိနိုင်ပြီဖြစ်ပါသည်။**

အမှတ် - ၄၀၀၊ ကျိုက္ကလမ်း၊ တာမွေမြို့နယ်၊ ရန်ကုန်မြို့၊ ဖုန်း- ၀၁-၉၃၇၆၂၀၀ [www.aryuhospital.com](http://www.aryuhospital.com)

# အိန္ဒိယဝန်ကြီးချုပ်ရာထူး ဒုတိယသက်တမ်းအတွက် ဝန်ကြီးချုပ်မိဒီ ခက်ခဲစွာယှဉ်ပြိုင်ရမည့် အမျိုးသမီးသုံးဦး ထွက်ပေါ်လာ

**နယူးဒေလီ ဧပြီ ၆**  
ဧပြီ ၁၁ ရက်တွင် စတင်ကျင်းပမည့် အိန္ဒိယနိုင်ငံ ရွေးကောက်ပွဲတွင် အိန္ဒိယဝန်ကြီးချုပ် မိဒီအနေဖြင့် ဝန်ကြီးချုပ်ရာထူး နောက်ထပ်သက်တမ်းအတွက် ခက်ခဲစွာ ယှဉ်ပြိုင်ရမည့် အမျိုးသမီးသုံးဦးထွက်ပေါ်လာခဲ့ပြီ ဖြစ်ကြောင်း ယနေ့ အေအက်စ်ပီသတင်းတွင်ဖော်ပြသည်။

အနောက်ဘက်လားပြည်နယ် အရှေ့ပိုင်းဒေသ၏ ဝန်ကြီးချုပ်တစ်ဦးဖြစ်သည့် မာမာတာ ဘာနာဂျီးသည် ဝန်ကြီးချုပ်မိဒီ ခက်ခဲစွာယှဉ်ပြိုင်ရမည့် ပထမဆုံး အမျိုးသမီးတစ်ဦးဖြစ်သည်။ သူသည် အသက် ၆၄ နှစ်အရွယ်ရှိပြီး ဝန်ကြီးချုပ်မိဒီအစိုးရအား ပြင်းထန်သော ဝေဖန်မှုပြုသူများအနက် ထင်ရှားသူတစ်ဦးဖြစ်ကြောင်း သိရသည်။

“နိုင်ငံတော်ကို ကယ်တင်ဖို့ ဘီဂျေပီအစိုးရကို ပူးပေါင်းဆန့်ကျင်ကြဖို့” ဟု ဘာနာဂျီးက ပြည်သူများအား အစဉ်မပြတ်ပြောကြားခဲ့သည်။

အနောက်ဘက်လားဒေသတွင် ဝန်ကြီးချုပ်မိဒီအစိုးရသည် ပြည်သူများ၏ ကြိုက်နှစ်သက်မှုကို ရရှိသော်လည်း ဘာနာဂျီး၏ပါတီ ထရီနာမော် ကွန်ဂရက်ပါတီက ပြည်သူများအား ပိုမိုဆွဲဆောင်နိုင်လျက်ရှိကြောင်း သိရသည်။

အသက် ၆၃ နှစ်အရွယ် ‘ဒါလစ်မျိုးနွယ်များ၏ ဘုရင်မ (ဒါလစ်ကွင်း)’ဟု လူသိများသော မာယာဝတီသည် လူဦးရေ သန်း ၂၀၀ ခန့်ရှိသော ဥတပရာဒေရှိပြည်နယ်တွင် ဩဇာတိက္ကမကြီးမားသူတစ်ဦးဖြစ်သည်။

သို့သော် ကြိုးသိုင်းဖိနှပ်တစ်ရပ်ရပ်နှင့် သူ၏ ကိုယ်ပိုင်လျက်လေယာဉ်တစ်စင်းအား စေလွှတ်ခဲ့သည့် ဖြစ်ရပ်တစ်ရပ်ရှိခဲ့သည်။ ထိုသို့ သူ၏ အသုံးအပြုနည်းစနစ်များ အတွက် ၂၀၁၄ ခုနှစ် ရွေးကောက်ပွဲတွင် ပြည်သူများ၏ ထောက်ခံမဲကို ရရှိခဲ့ခြင်းမရှိပေ။ ယခုအကြိမ်တွင် ပြည်သူများ၏ ထောက်ခံမဲရရှိရန် သူ၏ ဘာဟုဂျန်ဆာမတ်ဂျီ ပါတီ (ဘီအက်စ်ပီ)က ကြိုးပမ်းလျက်ရှိသည့်အတွက် ညွှန်ပေါင်းတစ်ရပ်ဖွဲ့စည်းရန် စေ့စပ်ညှိနှိုင်းမှုများတွင် မာယာဝတီက အဓိကနေရာ၌ ပါဝင်လျက်ရှိသည်။

တတိယမြောက်တစ်ဦးသည် နိုင်ငံရေးလောက အတွင်းသို့ ဇနီးနဝါရီလအတွင်းက ဝင်ရောက်လာခဲ့သည့် ဂန္ဒီမျိုးဆက်ဖြစ်သော ပရီယန်ကာ ဂန္ဒီဗဒရာဖြစ်သည်။ သူ၏ကွန်ဂရက်ပါတီနှင့် ဝန်ကြီးချုပ်မိဒီပါတီ ဘီဂျေပီတို့သည် ဥတပရာဒေရှိပြည်နယ်တွင် မည်သည့်ပါတီက ပြည်သူများ၏ ထောက်ခံမှုအများဆုံး ရရှိမလဲဆိုသည်ကို ဆက်လက်စောင့်ကြည့်ရမည်ဖြစ်သည်။ **အေအက်စ်ပီ**



မာမာတာ ဘာနာဂျီး၊ မာယာဝတီ၊ ပရီယန်ကာ ဂန္ဒီဗဒရာ

# ဘိုးရင်း-၇၃၇ အမ်အေအိပ်စ်-၈ အမျိုးအစားလေယာဉ်များ ထုတ်လုပ်မှုလျှော့ချသွားမည်ဟုဆို

**ဝါရှင်တန် ဧပြီ ၆**  
မကြာသေးမီကာလအတွင်းက လူအသေအပျောက် အများအပြားရှိခဲ့သည့် အင်ဒိုနီးရှားနှင့် အီသီယိုးပီးယားနိုင်ငံ လေကြောင်းလိုင်းများမှ ဘိုးရင်း ၇၃၇ အမ်အေအိပ်စ်-၈ အမျိုးအစား လေယာဉ်နှစ်စင်းပျက်ကျခဲ့မှုများဖြစ်ပွားအပြီးတွင် အမေရိကန်နိုင်ငံမှ လေယာဉ်ထုတ်လုပ်ရေးကုမ္ပဏီဖြစ်သည့် ဘိုးရင်းကုမ္ပဏီမှ ယင်းအမျိုးအစားလေယာဉ်များထုတ်လုပ်ခြင်းကို ဖြတ်တောက်လျှော့ချသွားမည်ဟု ဧပြီ ၅ ရက်တွင် ထုတ်ပြန်ကြေညာခဲ့သည်။

ဘိုးရင်း-၇၃၇ အမ်အေအိပ်စ်-၈ အမျိုးအစားလေယာဉ်များကို လစဉ် ၅၂ စင်းမျှ ထုတ်လုပ်နေရာမှ ၄၂ စင်းထိလျှော့ချသွားမည်ဖြစ်ကြောင်း ယင်းအစီအစဉ်ကို ဧပြီလအလယ်တွင် စတင်လုပ်ဆောင်မည်ဟု ဘိုးရင်းလေယာဉ်ထုတ်လုပ်ရေးကုမ္ပဏီမှ အမှုဆောင်အရာရှိချုပ် ဒင်းနစ်မယ်လင်ဘာချ်က ဧပြီ ၅ ရက်တွင် ထုတ်ပြန်သည့်ကြေညာချက်၌ ဖော်ပြခဲ့သည်။

ယင်းဘိုးရင်း-၇၃၇ အမ်အေအိပ်စ်-၈ အမျိုးအစားလေယာဉ်များ ထုတ်လုပ်ဖြန့်ဖြူးမှု ရပ်ဆိုင်းခြင်းအပေါ် ထည့်သွင်းစဉ်းစားကာ ယင်းအမျိုးအစား လေယာဉ်များထုတ်လုပ်ခြင်းကို ယာယီလျှော့ချခြင်းဖြစ်ပြီး ယင်းလေယာဉ်များ၌ အသုံးပြုနေသည့်ဆော့ဖ်ဝဲများ အဆင့်မြှင့်တင်ခြင်းနှင့် အဆိုပါလေယာဉ်များ ပြန်လည်တာဝန်ထမ်းဆောင်နိုင်ရေးအတွက် အရည်အသွေးပြည့်မီသည့် အသိအမှတ်ပြုလက်မှတ်များ ပြန်လည်ရရှိရေးကို ဘိုးရင်းကုမ္ပဏီက စောင့်မျှော်

သုံးသပ်သွားမည်ဟု ၎င်းက ပြောကြားသည်။

ဘိုးရင်း လေယာဉ်ထုတ်လုပ်ရေး ကုမ္ပဏီသည် ယခုနှစ် ဖေဖော်ဝါရီလ ကုန်ပိုင်းအထိ ယင်းအမျိုးအစား လေယာဉ်အစင်းရေ ၅၀၁၂ စင်း တည်ဆောက်ပေးရန် အမှာစာများ ရရှိခဲ့သော်လည်း အစင်းရေ ၄၆၀၀ ကျော်မှာ မှာယူမှုများ ဖျက်သိမ်း သွားခဲ့သည်။ ယင်းကုမ္ပဏီမှ ဘိုးရင်း-၇၃၇ အမ်အေအိပ်စ်-၈ အမျိုးအစား လေယာဉ်စင်းရေ ၃၇၆ စင်းကို ဈေးကွက်အတွင်း ဖြန့်ချိထားပြီး ဖြစ်သည်။



# အမေရိကန်ပြည်ထောင်စု ဝါရှင်တန်မြို့တွင် ဆေးလိပ်သောက်သုံးခွင့်ရှိသည့် အသက်အရွယ်ကို ၂၁ နှစ်ထိ တိုးမြှင့်သတ်မှတ်

**ဝါရှင်တန် ဧပြီ ၆**  
အမေရိကန်ပြည်ထောင်စု ဝါရှင်တန်မြို့ အုပ်ချုပ်ရေးမှူး ဂျေးအင်စ်လီက ဒေသတွင်း ဆေးလိပ်ဝယ်ယူ သောက်သုံးခွင့်ရှိသည့် အသက်အရွယ်ကန့်သတ်မှုကို ၁၈ နှစ်မှ ၂၁ နှစ်အထိ တိုးမြှင့်လိုက်ကြောင်း ယနေ့ဆင်ယာသတင်းတစ်ရပ် အရ သိရသည်။

ဆေးလိပ်သောက်သုံးခွင့်ရှိသော အသက်အရွယ်တိုးမြှင့်လိုက်သည့် ဥပဒေကြမ်းတစ်ရပ်ကို အုပ်ချုပ်ရေးမှူး ဂျေးအင်စ်လီက လက်မှတ်ရေးထိုးခဲ့ကြောင်း သိရသည်။

အဆိုပါဥပဒေသည် ၂၀၂၀ ပြည့်နှစ် ဇန်နဝါရီ ၁ ရက်တွင် စတင် အသက်ဝင်မည်ဖြစ်သည်။

‘ဆေးလိပ်သောက်ခြင်း၏ ဆိုးကျိုးတွေကို သိရှိပြီးသားဖြစ်ပါတယ်။ ဒါကြောင့် ဆေးလိပ်ဝယ်ယူခွင့်၊ သောက်သုံးခွင့် အသက်အရွယ်ကန့်သတ်မှုကို တိုးမြှင့်လိုက်တာပါ။ ဒီလိုလုပ်ခြင်းဟာ ကလေးငယ်တွေကို ဆေးလိပ်ကြောင့် ဖြစ်ပွားတဲ့ရောဂါဆိုးတွေကနေ တစ်စိတ်တစ်ဒေသ ကာကွယ်ပေးလိုက်တာပဲ ဖြစ်ပါတယ်’ ဟု အုပ်ချုပ်ရေးမှူး ဂျေးအင်စ်လီက ဆိုသည်။

၂၀၁၅ ခုနှစ်တွင် ဟာပိုင်အိပြည်နယ်၌ ဆေးလိပ်ဝယ်ယူသောက်သုံးခွင့် အသက်အရွယ်ကန့်သတ်မှုကို ၂၁ နှစ်အထိ တိုးမြှင့်ခြင်းနှင့် လျှပ်စစ်စီးကရက်များ ရောင်းချမှုနှင့် အသုံးပြုမှုများကို ပိတ်ပင်သည့် ဥပဒေကြမ်းကို ပြည်နယ် အုပ်ချုပ်ရေးမှူးက လက်မှတ်ရေးထိုးခဲ့ပြီး ၂၀၁၆ ခုနှစ် ဇန်နဝါရီ ၁ ရက်တွင် စတင် အသက်ဝင်ခဲ့သည်။

အင်န်အိတ်ချ်က



# အဖမ်းဆီးခံ အင်ဒိုနီးရှားနိုင်ငံသားတစ်ဦးကို ဖိလစ်ပိုင်အစိုးရတပ်ဖွဲ့များ ကယ်တင်ရရှိ

**မနီလာ ဧပြီ ၆**  
ဖိလစ်ပိုင်နိုင်ငံ တောင်ပိုင်းရှိ ဆူလူးပြည်နယ် ဆီမီဆာကျွန်းစု၏ ပင်လယ်ရေပြင် အတွင်း၌ အဘူဆေယက်စ် သူပုန်အဖွဲ့က ဖမ်းဆီးထိန်းသိမ်းထားသည့် အင်ဒိုနီးရှားနိုင်ငံသားတစ်ဦးကို ဖိလစ်ပိုင်အစိုးရတပ်ဖွဲ့များက ဧပြီ ၅ ရက်တွင် ကယ်ဆယ်ရရှိခဲ့ကြောင်း၊ အဘူဆေယက်စ်စစ်သွေးကြွများနှင့် ဖိလစ်ပိုင် အစိုးရတပ်ဖွဲ့များအကြား ပစ်ခတ်တိုက်ခိုက်မှုဖြစ်ပွားအပြီးတွင် ယင်းအင်ဒိုနီးရှား နိုင်ငံသားကို ကယ်ဆယ်ရရှိခြင်းဖြစ်ပြီး တိုက်ခိုက်မှုအတွင်း အဘူဆေယက်စ် စစ်သွေးကြွသုံးဦး သေဆုံးခဲ့ကြောင်း ဆင်ယာသတင်းတွင် ဖော်ပြ သည်။

**ရေနစ်သေဆုံး**  
အဘူဆေယက်စ်စစ်သွေးကြွများက ဖမ်းဆီးထိန်းသိမ်းမှုခံရသည့် အခြား လူတစ်ဦးမှာ ရေနစ်သေဆုံးသွားခဲ့ကြောင်း ဖိလစ်ပိုင်စစ်ဘက်မှ ထုတ်ပြန် သည့်ကြေညာချက်၌ ဖော်ပြသည်။

ဖမ်းဆီးထိန်းသိမ်းခံ အင်ဒိုနီးရှားနိုင်ငံသား နှစ်ဦးအား ဖိလစ်ပိုင်ကမ်းတက် တပ်ဖွဲ့ဝင်များက အဘူဆေယက်စ်စစ်သွေးကြွများနှင့် ပစ်ခတ်တိုက်ခိုက်မှုအပြီး ဒေသစတော်ချိန် ညနေ ၅ နာရီ ၄၅ မိနစ်တွင် ကယ်ဆယ်နိုင်ခဲ့ကြောင်း ဟာရီ အဒင်အမည်ရှိ အင်ဒိုနီးရှားနိုင်ငံသားတစ်ဦးသည် ၎င်းကိုယ်ဆယ်စဉ်အတွင်း ရေနစ်သေဆုံးခဲ့ကြောင်း ဖိလစ်ပိုင်စစ်ဘက်မှ ထုတ်ပြန်သည့်ကြေညာချက်၌ ဖော်ပြသည်။

**ကင်းစောင့်တပ်ဖွဲ့များနှင့်ဆုံတွေ့**  
အဘူဆေယက်စ်သူပုန်အဖွဲ့က ဖမ်းဆီးထိန်းသိမ်းထားသည့် အင်ဒိုနီးရှား နိုင်ငံသားနှစ်ဦးနှင့် စစ်သွေးကြွများသည် ၎င်းတို့လွတ်မြောက်ရေးအတွက် ဘန်ဂါလာဘိုကျွန်းသို့ ဦးတည်၍ ရေလက်ကြားကို ဖြတ်ကူးရန် ကြိုးပမ်းစဉ် ဖိလစ်ပိုင်အစိုးရ ပင်လယ်ရေကြောင်း ကင်းစောင့်တပ်ဖွဲ့များနှင့် ဆုံတွေ့ရခြင်း ဖြစ်ကြောင်း ဖိလစ်ပိုင်စစ်ဘက်မှ ထုတ်ပြန်သည့် ကြေညာချက်တွင် ဖော်ပြ သည်။

**ပစ်ခတ်တိုက်ခိုက်မှုဖြစ်ပွား**  
ဖိလစ်ပိုင်အစိုးရတပ်ဖွဲ့များက အဘူဆေယက်စ်စစ်သွေးကြွများကို ဆီမီကာ ကျွန်းအတွင်းသို့ ပိတ်ဆို့နိုင်ရေးကို လုပ်ဆောင်လျက်ရှိသည်။ ဖိလစ်ပိုင်အစိုးရ တပ်ဖွဲ့ဝင်များနှင့် အဘူဆေယက်စ်စစ်သွေးကြွများအကြား ၁၀ မိနစ်ခန့် ကြာမြင့်သည့် ပစ်ခတ်တိုက်ခိုက်မှု ဖြစ်ပွားအပြီးတွင် စစ်သွေးကြွသုံးဦး သေဆုံးပြီး ၎င်းတို့ကိုင်ဆောင်သည့် အင်အားပြင်းစစ်သုံးလက်နက်များကို သိမ်းဆည်းရမိခဲ့ကြောင်း၊ ၎င်းတို့ထဲတွင် အမ်-၁၄ ချေမှုန်းရေး ရိုင်ဖယ်နှစ်လက်၊ အမ်-၁၆ ရိုင်ဖယ်နှစ်လက်နှင့် အမ်-၂၀၃ ဖုံးပစ်လောင်ချာတစ်လက်တို့ ပါဝင် ကြောင်း ဖိလစ်ပိုင်စစ်ဘက်က ပြောကြားသည်။

ကယ်ဆယ်ရရှိသော အထိန်းသိမ်းခံ အင်ဒိုနီးရှားနိုင်ငံသားကို မင်ဒါနာအို ကျွန်းအနောက်ပိုင်းရှိ ဖိလစ်ပိုင်စစ်ဌာနချုပ်စခန်းသို့ ဆက်လက်ပို့ဆောင် ပေးသွားမည်ဟု သတင်းတွင် ဖော်ပြသည်။



အာရှဘောလုံးအဖွဲ့ချုပ်(AFC) ၏ အာဆီယံဇုန် ဒုဥက္ကဋ္ဌအဖြစ် ရွေးချယ်ခံခဲ့ရသည့် မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်အား ကမ္ဘာ့ဘောလုံးအဖွဲ့ချုပ်ဥက္ကဋ္ဌ အင်ဖန်တိုနီနှင့်အတူ တွေ့ရစဉ်။

အာရှဘောလုံးအဖွဲ့ချုပ်မှ ယနေ့ကျင်းပသည့် အာရှဘောလုံးအဖွဲ့ချုပ် ရွေးကောက်ပွဲတွင် ဥက္ကဋ္ဌ တစ်ဦး၊ ဒုဥက္ကဋ္ဌ ငါးဦး၊ ကမ္ဘာ့ဘောလုံးအဖွဲ့ချုပ်(ဖီဖာ)အဖွဲ့ဝင် ခြောက်ဦး၊ အလုပ်အမှုဆောင် ၁၀ ဦး၊ အမျိုးသမီးဘောလုံးကော်မတီဝင် ငါးဦး ရွေးချယ်တင်မြှောက်ခဲ့သည်။ ရွေးကောက်ပွဲအပြီးတွင် (၂၉)ကြိမ်မြောက် အာရှဘောလုံးအဖွဲ့ချုပ်ကွန်ဂရက်ကို ဆက်လက်ကျင်းပခဲ့သည်။ အာရှ ဘောလုံးအဖွဲ့ချုပ်သည် ၂၀၁၉-၂၀၂၃ ခုနှစ်အတွက် ရွေးကောက်ပွဲကျင်းပ ခြင်းဖြစ်ပြီး ဥက္ကဋ္ဌအဖြစ် ဘာရိန်းနိုင်ငံသား ရှိတ်ဆယ်လ်မန်က ထပ်မံ ရွေးချယ်ခံခဲ့ရသည်။ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်သည် အာရှဘောလုံးအဖွဲ့ချုပ် ဒုတိယဥက္ကဋ္ဌအဖြစ် ရွေးချယ်ခံခဲ့ရသောကြောင့် မြန်မာဘောလုံးသမိုင်းတွင် ပထမဆုံး အာရှအဆင့်မြင့် ရာထူးတစ်ခုကို မြန်မာနိုင်ငံမှ ရယူနိုင်ခဲ့ခြင်းဖြစ်သည်။ ဒုဥက္ကဋ္ဌနေရာအတွက် ရွေးချယ်ခံခဲ့ သည့် ဦးဇော်ဇော်ကို အာရှဘောလုံးအဖွဲ့ချုပ် အဖွဲ့ဝင်နိုင်ငံများ၊ အာဆီယံ ဘောလုံးအဖွဲ့ချုပ် အဖွဲ့ဝင်နိုင်ငံများက ထောက်ခံအားပေးခဲ့သည်။ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်သည် ယခင်က အာရှ ဘောလုံးအဖွဲ့ချုပ်တွင် အလုပ်အမှုဆောင်အဖြစ်သာ အမြင့်ဆုံးဆောင်ရွက် ဖူးပြီး ဒုဥက္ကဋ္ဌနေရာအတွက် ပထမဆုံး ဝင်ရောက်ရွေးချယ်ခံခဲ့ခြင်းဖြစ် သည်။

သတင်း- ဖိုးသော်ဇော်၊ ဓာတ်ပုံ- MFF

### နေရာသီ အားကစားသင်တန်းဆင်း

ရန်ကုန် ဧပြီ ၆ ထူးချွန်ထက်မြက်သော မျိုးဆက်သစ် အားကစားမောင်၊ မယ်များ ထွက်ပေါ်လာ စေရန်ရည်ရွယ်၍ ရန်ကုန်အနောက်ပိုင်းခရိုင် အားကစားနှင့် ကာယပညာ ဦးစီးဌာနမှ ကြီးပျားဖွင့်လှစ်ခဲ့သည့် နေရာသီအားကစားသင်တန်းကို အခြေခံ အားကစားနည်း ရှစ်မျိုးဖြင့် ၁၃ မြို့နယ်ရှိ ကျောင်းသား ကျောင်းသူ စုစုပေါင်း သင်တန်းသားဦးရေ ၂၅၄၇ ဦးတို့၏ သင်တန်းဆင်းလက်မှတ်ပေးအပ်ခြင်း နှင့် ဂုဏ်ပြုဆုပေးအပ်ချီးမြှင့်ခြင်း အခမ်းအနားကို လှိုင်မြို့နယ် မိုးလုံလေလုံ အားကစားရုံကြီး၌ ယနေ့နံနက်ပိုင်းက ကျင်းပခဲ့သည်။ အဆိုပါသင်တန်းဆင်းပွဲတွင် သင်တန်းသား သင်တန်းသူများက အားကစားနည်းများအလိုက် သရုပ်ဖော်ပြကွက်များဖြင့် သရုပ်ပြသခြင်း၊ သင်တန်းကာလပြီးဆုံးတိုင် သင်ကြားခဲ့ကြသော ကျောင်းသား ကျောင်းသူ များအား တာဝန်ရှိသူများမှ သင်တန်းဆင်းလက်မှတ်များ ပေးအပ်ချီးမြှင့်ခြင်းနှင့် သင်ကြားပေးခဲ့သော သင်တန်းနည်းပြ ဆရာ ဆရာမများအား ရန်ကုန် အနောက်ပိုင်းခရိုင် အားကစားနှင့် ကာယပညာဦးစီးအရာရှိ လက်ထောက် ညွှန်ကြားရေးမှူး ဒေါ်မိမိမော်က ဂုဏ်ပြုဆုငွေများ ထောက်ပံ့ပေးအပ်ခဲ့ကြောင်း သိရသည်။

မျိုးမင်းသိန်း(မရမ်းကုန်း)

## ရန်ကုန်တက္ကသိုလ် ကျောင်းသား ကျောင်းသူများ ဘုတလင်မြို့နယ်အတွင်းရှိ ရှေးဟောင်းယဉ်ကျေးမှုဒေသများသို့ သုံးရက်ကြာ လာရောက်လေ့လာ

ဘုတလင် ဧပြီ ၆ ရန်ကုန်တက္ကသိုလ် ရှေးဟောင်း သုတေသနပညာ အထူးပြု ကျောင်းသား ကျောင်းသူ ၁၇၄ ဦး တို့သည် ကြီးကြပ် ဆရာ ဆရာမ ရှစ်ဦးနှင့်အတူ စစ်ကိုင်းတိုင်းဒေသကြီး ဘုတလင်မြို့နယ်အတွင်းရှိ ရှေးဟောင်း ယဉ်ကျေးမှုဒေသများနှင့် အထင်ကရ နေရာများသို့ သုံးရက်ကြာ လာရောက် လေ့လာခဲ့ကြောင်း သိရသည်။ ရန်ကုန်တက္ကသိုလ်မှ ပါမောက္ခ (ဌာနမှူး) ဒေါက်တာစံရွှေ ဦးဆောင်သည့် ရှေးဟောင်းသုတေ သနပညာ ကျောင်းသား ကျောင်းသူ များသည် ဧပြီ ၃ ရက်တွင် ညောင်ကန် ကျေးရွာအနီးရှိ ကြေးခေတ် ရှေးဟောင်းယဉ်ကျေးမှုဒေသ၊ ဧပြီ ၄ ရက်တွင် ဘုရားကြီးကျေးရွာရှိ မဟာလောကမာရဇိန် နတ်ရံတောင် ဘုရားကြီးရှိ ရှေးဟောင်းယဉ်ကျေးမှု အမွေအနှစ်များနှင့် သံကျောက်ထွင်း ရာမရုပ်စုံကျောက်ချပ်များကိုလေ့လာ ခဲ့ကြသည်။ မဟာလောကမာရဇိန်ဘုရားတွင် ရှိသည့် အမရပူရခေတ်၊ ရတနာပုံ



ခေတ်က ရှေးဟောင်းအမွေအနှစ် ပစ္စည်းများနှင့် သံကျောက်ထွင်း ရာမရုပ်စုံကျောက်ချပ်များကိုလေ့လာ ခဲ့ရပါကြောင်း၊ ညောင်ကန်အနီးရှိ ကြေးခေတ် ယဉ်ကျေးမှုဒေသ အကြောင်းကို တက္ကသိုလ်တွင် စာတွေ့သာ သင်ယူခဲ့ရပါကြောင်း၊ ကြေးခေတ်က လူသားရုပ်ကြွင်းများ၊ အိုးများကို မပျက်စီးစေရန် မှန်လှောင် အိမ်များဖြင့် ထိန်းသိမ်းထားသည့်

အတွက် အနီးကပ်မလေ့လာနိုင်ခဲ့ပါ ကြောင်း၊ ရှေးဟောင်းယဉ်ကျေးမှု အမွေအနှစ်များကို လေ့လာခွင့်ရရှိ ရှေးဟောင်းသုတေသန ကျောင်းသား ကျောင်းသူများအတွက် အကျိုးရှိစေ ပါကြောင်း ရန်ကုန်တက္ကသိုလ် ရှေးဟောင်းသုတေသနပညာ အထူးပြု စတုတ္ထနှစ် ကျောင်းသူတစ်ဦးက ပြောပြသည်။ အဆိုပါ လေ့လာရေးအဖွဲ့သည်

ဧပြီ ၅ ရက်တွင် တွင်းတောင်နှင့် တွင်းတောင်ကျေးရွာအနီးရှိ ရှာဖွေ တွေ့ရှိထားသည့် ရှေးဟောင်းနေရာ များ၊ အုတ်အိုင်ကျေးရွာရှိ ပြင်သစ် ပညာရှင်များ ယခင်က သုတေသန ပြုခဲ့သည့်နေရာများနှင့် ဘုတလင် မြို့ရှိ ဗုဒ္ဓဝင်ပြတိုက်တို့ကိုလည်း သွားရောက်လေ့လာခဲ့ကြကြောင်း သိရသည်။

မြို့နယ်(ပြန်/ဆက်)

### ကျောခုံးမှ

စာရင်းကောက်ယူရေးအဖွဲ့သည် ရွှေသမင်များကျက်စားရာနေရာတွင် လိုင်း ၂၄ လိုင်းသတ်မှတ်ကာ GPS အမှတ်အသားဖြင့် လိုင်းအတိုင်းတည်တည် လျှောက်ကာ စာရင်းကောက်ယူရကြောင်း၊ သမင်ကိုတွေ့သည့်အခါတွင် စာရင်းမှတ်သူ၏ ဘယ်ဘက်၊ ညာဘက်၊ အကွာအဝေး၊ တွေ့ရှိသည့်အုပ်စု အကောင်ရေ၊ အကောင်ကြီးနှင့် သားပေါက်အကောင်ရေ၊ အထီး၊ အမ စသည့် အချက်အလက်များ မှတ်တမ်းရယူကြောင်း သဘာဝပတ်ဝန်းကျင်နှင့် သားငှက် တိရစ္ဆာန်ထိန်းသိမ်းရေးဌာန ရွှေစက်တော်တော်ရိုင်းတိရစ္ဆာန်ဘေးမဲ့တော လက်ထောက်ညွှန်ကြားရေးမှူး ဦးအုန်းလွင်ထံမှ သိရသည်။ “လိုင်းတစ်လိုင်းကို အနည်းဆုံး လူသုံးယောက်လိုပါတယ်။ စာရင်းမှတ်တဲ့ သူရယ်၊ အကွာအဝေးတိုင်းတိုသူရယ်၊ ရှေ့ကဦးဆောင်ပြီး လိုင်းအတိုင်းအခြေပြင် သွားရတဲ့သူရယ်ပေါ့။ နေကလည်းပူတယ်။ လိုင်းကလည်းရှည်တော့ တစ်ဖွဲ့ကို တစ်နေ့တစ်လိုင်းလောက်ပဲ လုပ်နိုင်ပါတယ်။ လိုင်းပေါင်း ၂၄ လိုင်းလုံးရဲ့အချက် အလက်တွေကောက်ယူပြီးပြီဆိုရင် King's Method ထဲထည့်ပြီး တွက်ကြည့်ရတာပေါ့။ ပြီးရင်တော့ ဘေးမဲ့တောထဲမှာရှိနိုင်တဲ့ ခန့်မှန်း

ရွှေသမင်အကောင်ရေကို ရရှိနိုင်ပါပြီ”ဟု လက်ထောက်ညွှန်ကြားရေးမှူး ဦးအုန်းလွင်က ရှင်းပြသည်။ ရွှေစက်တော်ဘေးမဲ့တောသည် မင်းဘူး(စကျ)မြို့နယ်၊ စေတုတ္ထရာ မြို့နယ်၊ ငမဲမြို့နယ်နှင့် ပွင့်ဖြူမြို့နယ်များထဲတွင် ကျရောက်နေကာ ဧရိယာ အကျယ်အဝန်း ဧကတစ်သိန်းကျော်(၁၀၄၆၇၈ ဒသမ ၇၁ ဧက)ရှိကြောင်း၊ ၂၀၁၈ ခုနှစ်တွင် ကောက်ယူခဲ့သည့်စာရင်းများအရ ရွှေသမင် ၁၀၅၄ ကောင် ရှိပြီး ၂၀၁၉ ခုနှစ်တွင် ကောင်ရေ ၁၅၀၀ ခန့်အထိ တိုးပွားလာနိုင်သည်ဟု ခန့်မှန်းထားကြောင်း သိရသည်။ ရွှေစက်တော်ဘုရားအနီး တောရိုင်းတိရစ္ဆာန်ဘေးမဲ့တောရုံးမှ မိုင် ၂၀ ခန့်အကွာ(ပွင့်ဖြူမြို့နယ်ထဲ)၌ သမင်များရေသောက်ရန် တစ်ဧကခွဲခန့် အကျယ်ရှိ ကန်တော်ကြီး(မြေသားမိုးရေစုကန်)ကို ၂၀၁၇ ခုနှစ်တွင် ဆည်မြောင်းဦးစီးဌာနက တူးဖော်ပေးထားကြောင်း၊ အဆိုပါကန်တွင် ရေကလန် တစ်ဆယ့် ရှစ်သိန်းသုံးသောင်းကျော် သို့လှောင်ထားနိုင်ပြီး သမင်များ ရေဆင်းသောက်နိုင်သည့် ပေ ၂၄၀ အကျယ်လမ်းကို ဖန်တီးပေးထားကြောင်း ရွှေစက်တော်တော်ရိုင်းတိရစ္ဆာန်ဘေးမဲ့တောရုံးမှ သိရသည်။ ဇေယျတု(မကွေး)

### ဝင်းနိုင်စိုး၏မှ

၁၂ မိနစ်တွင် ရတနာပုံအသင်း ပင်နယ်တီကန်ခွင့် ရခဲ့ပြီး ဝင်းနိုင်စိုးက အမှားအယွင်းမရှိ ကန်သွင်းခဲ့၍ အဖွင့်ရုံးရခဲ့သည်။ နှစ်မိနစ်အကြာတွင် ရတနာပုံ အသင်း ကစားပုံပိုကောင်းခဲ့ပြီး ဝင်းနိုင်စိုးက ခေါင်းတိုက်ပြီး ဒုတိယတိုက်ထပ်သွင်းခဲ့သည်။ ဇွဲကပင် အသင်းသည် ပထမပိုင်းတွင် ကစားပုံပျက်နေသလို အဓိက ကွင်းလယ်တိုက်စစ်ကစားသမား ကင်မီ ဒဏ်ရာရသွား၍ တိုက်စစ်အားပျော့ခဲ့သည်။ ဒုတိယ ပိုင်းတွင် ဇွဲကပင်အသင်း ချေပပိုးပြန်ရရန် ကြိုးပမ်း သော်လည်း ရတနာပုံအသင်း နောက်တန်းက

ထိန်းချုပ်နိုင်ခဲ့သည်။ ၇၄ မိနစ်တွင် ရတနာပုံအသင်း တတိယဂိုးရခဲ့ပြီး ဝင်းနိုင်စိုးက သွင်းယူခဲ့သည်။ ရတနာပုံအသင်းအတွက် နောက်ဆုံးဂိုးကို ၉၀+၃ မိနစ်တွင် ဝင်းနိုင်ထွန်း၏ ဖန်တီးပေးမှုမှတစ်ဆင့် ဝင်းနိုင်စိုးက ပိတ်သွင်းယူခဲ့ခြင်းဖြစ်သည်။ ရတနာပုံ အသင်းသည် ယခုပွဲအနိုင်ရလဒ်ကြောင့် ဇယား ထိပ်ပိုင်းသို့ ရောက်ရှိလာခဲ့သည်။ မုံရွာကွင်း၌ကျင်းပသည့်ပွဲတွင် စစ်ကိုင်းအသင်း က ဒဂုံအသင်းကို သုံးဂိုးပေးရရှိခြင်း အနိုင်ရခဲ့သည်။ စစ်ကိုင်းအသင်းသည် နှစ်ပွဲဆက်တိုက်ပွဲပျောက်ဆုံးမှု ကို အဆုံးသတ်နိုင်ခဲ့ပြီး အိမ်ကွင်း၌ နိုင်ပွဲပြန်ရခဲ့

သည်။ စစ်ကိုင်းအသင်းအတွက် အနိုင်ဂိုးများကို ၁၅ မိနစ်တွင် ဒိုနယ်၊ ၃၁ မိနစ်တွင် အောင်လှိုင်ဝင်း နှင့် ၇၃ မိနစ်တွင် သန့်ဇင်ဝင်းတို့က သွင်းယူခဲ့သည်။ ပွဲစဉ်(၇) ဒုတိယနေ့ကို ဧပြီ ၇ ရက် ဆက်လက် ကျင်းပမည်ဖြစ်ပြီး သုဝဏ္ဏကွင်း၌ မကွေးနှင့် ရှမ်းယူနိုက်တက်၊ ပုသိမ်ကွင်း၌ ဧရာဝတီနှင့် ဟံသာဝတီ၊ YUSC ကွင်း၌ ရန်ကုန်နှင့် Southern၊ ဝေသာလီကွင်း၌ ရခိုင်နှင့် Chinland အသင်းတို့ ယှဉ်ပြိုင်ကစားမည်ဖြစ်သည်။

သတင်း- ရှိုင်းထက်ဇော် ဓာတ်ပုံ- ဖိုးသော်ဇော်

SGH CAR TRADING advertisement featuring various car models and contact information for different branches.

# တနင်္သာရီမြို့နယ်တွင် လေပြင်းတိုက်ခတ်မှုကြောင့် စာသင်ကျောင်းနှင့်နေအိမ်များ အမိုးလန်ပြိုကျ

တနင်္သာရီ ဧပြီ ၆

တနင်္သာရီမြို့နယ် အရှေ့ပေါ်ဘက်ကျေးရွာအုပ်စု မြို့ဟောင်းကုန်းရွာတွင် ဧပြီ ၄ ရက် ညနေ ၆ နာရီခွဲခန့်က မိုးသည်းထန်စွာရွာသွန်းပြီး လေပြင်းများ တိုက်ခတ်မှုကြောင့် အမက(ဇလုံး) ကျောင်းဆောင်၏ ခေါင်မိုးသွပ်ပြားများ လန်ကျခဲ့ပြီး ယင်းကျေးရွာရှိ လူနေအိမ်သုံးလုံး၊ အနွယ်ကျေးရွာရှိ နေအိမ်နှစ်လုံး၊ ပျဉ်ရိုးကျေးရွာရှိ နေအိမ်တစ်လုံး၊ မြို့ဟောင်းကျေးရွာရှိ နေအိမ်သုံးလုံး အမိုးလန်

ပြိုကျပျက်စီးမှုများ ဖြစ်ပွားခဲ့သည်။ အဆိုပါနေရာသို့ မြို့နယ်ရဲတပ်ဖွဲ့မှူး ယာယီရဲမှူး ရဲခေါင်မြင့် ဦးစီး၍ တနင်္သာရီမြို့မရဲစခန်းမှ ဒုရဲအုပ်သော် တာမျိုးနှင့်တပ်ဖွဲ့ဝင်များ၊ တနင်္သာရီမြို့နယ်မီးသတ်ဦးစီးဌာနမှ ဒုမီးသတ်ဦးစီးမှူး ဦးမျိုးမျိုးနိုင်နှင့် မီးသတ်တပ်ဖွဲ့ဝင်များက ကယ်ဆယ်ရေးလုပ်ငန်းများ ဆောင်ရွက်လျက်ရှိကြောင်း သိရသည်။

မြင့်ဦး(မြတ်)



## ငါးသိုင်းချောင်းမြို့ ရပ်ကွက်အချို့တွင် တောင်သရက်ခွဲသား ၅၉ တန်ကျော် သိမ်းဆည်းရမိ

ရေကြည် မတ် ၆

ဧရာဝတီတိုင်းဒေသကြီး ပုသိမ်ခရိုင် ရေကြည်မြို့နယ် ငါးသိုင်းချောင်းမြို့ရပ်ကွက်အချို့တွင် မတ် ၅ ရက်က တိုင်းဒေသကြီး သစ်တောဦးစီးဌာန ညွှန်ကြားရေးမှူး ဦးကျော်ဇေယျာ ရေကြည်မြို့နယ် သစ်တောဦးစီးဌာန ဦးစီးအရာရှိ ဦးသန်းဇင်၊ ညောင်တုန်းမြို့နယ် တောအုပ် ဦးသိန်းမင်းစိုး၊ ဦးသန်းဇင်(တောအုပ်ညောင်တုန်း)နှင့် ရေကြည်မြို့နယ်မှ တောအုပ်နှင့် တောခေါင်းများ၊ ရပ်ကွက်အုပ်ချုပ်ရေးမှူးများ ပူးပေါင်းပါဝင် သော အဖွဲ့မှ တရားမဝင်သစ်များ ရှောင်တခင်

ဝင်ရောက် ဖမ်းဆီးရာ တောင်သရက်၊ အခြားခွဲသား ၁၄၇၇ ချောင်း (၅၉ တန်ကျော်)နဲ့ ပြစ်မှုကျူးလွန်သူ ခုနစ်ဦးကို ဖမ်းမိကြောင်း မြို့နယ်သစ်တောဦးစီးဌာနမှ သိရသည်။ ရေကြည်မြို့နယ် ငါးသိုင်းချောင်းမြို့ဦးစိုးထွဋ် (သစ်ပိုင်ရှင်၊ စက်ပိုင်ရှင်)ရှေ့ဆောင်ရပ်ကွက်မှ အခြားခွဲသား ၆၉၀ ချောင်း၊ ဦးအောင်ကိုမင်း (သစ်ပိုင်ရှင်)မြေလမ်းမှ ၈၁ ချောင်း၊ ဦးချစ်ကို (သစ်ပိုင်ရှင်)သစ်စက်ဆက်စပ်ပစ္စည်းပိုင်ရှင်) ဘုရင့် နောင်လမ်းမှ (နှစ်ချောင်း)၊ ဦးမြတ်သူအောင် (သစ်ပိုင်ရှင်) စိန်မှန်လမ်းမှ (၆၇ ချောင်း)၊ ဦးဇော်မင်းနိုင်

(သစ်ပိုင်ရှင်)ဗောဓိကုန်းရွာသစ်မှ (၂၃၀ ချောင်း) ဦးသန်းထွန်း (သစ်ပိုင်ရှင်) ဆိတ်ချေးကုန်းလမ်း မြို့သစ်ရပ်ကွက်မှ (၃၄၄ ချောင်း) နှင့် ဦးစိုင်းကိုကို (သစ်ပိုင်ရှင်) ရဲခေါင်လမ်း၊ အောင်ဆန်းရပ်ကွက်မှ (၆၂ ချောင်း) စုစုပေါင်း ၁၄၇၇ ချောင်း (၅၉ တန်ကျော်)သိမ်းဆည်းရမိသစ်များကို မြို့နယ်သစ်တောဦးစီးဌာန ဦးစီးအရာရှိရုံးဝင်းအတွင်းပြောင်းရွှေ့ထားခြင်းနှင့် သစ်ပိုင်ရှင်နှင့် သစ်စက်ပိုင်ရှင်များကို မြို့နယ်သစ်တောဦးစီးဌာနက အရေးယူဆောင်ရွက်လျက်ရှိကြောင်း သိရသည်။

မင်းဇော်ဦး(ရေကြည်)

## အင်းတော်မြို့နယ်၌ တရားမဝင်သစ်ခွဲစက်နှင့် ကျွန်းသစ်လုံးများ သိမ်းဆည်းရမိ

အင်းတော် ဧပြီ ၆

စစ်ကိုင်းတိုင်းဒေသကြီး အင်းတော်မြို့နယ် နဘားကျေးရွာ ဘူတာရုံရပ်ကွက် အတွင်းမှ တရားမဝင်သစ်ခွဲစက်တစ်လုံးနှင့် ကျွန်းသစ်လုံးများကို သိမ်းဆည်း

ရမိခဲ့သည်။ ဖြစ်စဉ်မှာ ဧပြီ ၄ ရက် မွန်းလွဲ ၁ နာရီခွဲခန့်တွင် အင်းတော်မြို့နယ် နဘားနယ်မြေရဲကင်းစခန်းမှူး ရဲအုပ်မျိုးသက်နိုင် ဦးစီးသော တပ်ဖွဲ့ဝင်များသည် အင်းတော်မြို့နယ်သစ်တောအဖွဲ့နှင့်ပူးပေါင်း၍ သက်သေများနှင့်အတူ အင်းတော်မြို့နယ် နဘားကျေးရွာ ဘူတာရုံရပ်ကွက် ဒေါ်နန်းညွန့်ခင်၏နေအိမ်ခြံဝင်းအတွင်း ဝင်ရောက်ရှာဖွေရာ တရားမဝင် ကျွန်းသစ် ၁၀ လုံး၊ ကျွန်းခွဲသား ၁၂ ချောင်း၊ တရားမဝင်သစ်ခွဲစက်တစ်လုံးနှင့်အတူ ဖေစိန်၊ အောင်ဌေးဝင်း၊ ဆန်းဝင်း၊ ရှိုင်းအောင်နှင့် ကျော်ကျော်တို့ပါဦးအား စစ်မေးရာ အဆိုပါ သိမ်းဆည်းရမိသော တရားမဝင် ကျွန်းသစ်လုံးများမှာ အိမ်ခြံဝင်းပိုင်ရှင် ဒေါ်နန်းညွန့်ခင်၏ သစ်များဖြစ်ကြောင်း စစ်ဆေးပေါ်ပေါက်သဖြင့် ကျွန်းသစ်လုံးများခုတ်လှဲ၊ ခွဲစိတ်အသုံးပြုသူ ဒေါ်နန်းညွန့်ခင် နဘားကျေးရွာ အင်းတော်မြို့နယ်နေသူနှင့် အင်းတော်မြို့နယ် နဘားကျေးရွာနေ ဖေစိန်၊ အောင်ဌေးဝင်း၊ ဆန်းဝင်း၊ ရှိုင်းအောင်ကျော်ကျော်တို့မြောက်ဦးအား အမှုဖွင့်အရေးယူထားကြောင်း သိရသည်။

လူအောင်(ကသာ)



## ရေးမြို့တွင် မီးလောင်မှုဖြစ်ပွား ၊ မီးဘေးသင့်သူများအား ထောက်ပံ့ပစ္စည်းများ ပေးအပ်

ရေး ဧပြီ ၆

ရေးမြို့နယ် သီရိဇေယျာရပ်ကွက်တွင် ယမန်နေ့ ည ၁၁ နာရီ မိနစ် ၅၀ ခန့်က မီးလောင်မှုဖြစ်ပွားကြောင်း သိရသည်။

ဖြစ်စဉ်မှာ သီရိဇေယျာရပ်ကွက် အုပ်ချုပ်ရေးမှူးရုံးဘေး ဇင်ယော်လမ်းနှင့် မင်းခေါင်လမ်းထောင့်တွင် မုန့်မျိုးစုံရောင်းချနေသော ဦးဇော်ဝင်း၏ နေအိမ်ရှိ ရေခဲသေတ္တာအပူလွန်ကိရောမုပိုင်ယာရှာဖြစ်ပြီးမီးလောင်ကာ ခန့်မိုးထရံကာ ဆိုင်သုံးဆိုင်တို့ လောင်ကျွမ်းခဲ့သည်။

အဆိုပါ မီးလောင်မှုကြောင့် ဆိုင်ခန်းသုံးခန်းနှင့် ရေခဲသေတ္တာနှစ်လုံး၊ ဆိုင်ကယ်တစ်စီး၊ လက်သမားသုံးပစ္စည်းများ မီးလောင်ဆုံးရှုံးခဲ့ကြောင်း သိရပြီး မီးကို ည ၁၂ နာရီ ၅ မိနစ်တွင် ငြိမ်းသတ်နိုင်ခဲ့ကြောင်း သိရသည်။

မြို့နယ်(ပြန်/ဆက်)



နွားတင်းကုပ်တစ်လုံး မီးလောင်ဆုံးရှုံးသွားသည့် မိသားစုဝင်များအား ဧပြီ ၆ ရက် နံနက် ၁၁ နာရီတွင် မြန်မာနိုင်ငံကြက်ခြေနီအသင်းမှ ကူညီထောက်ပံ့သည့် ကယ်ဆယ်ရေးပစ္စည်းများကို မြို့နယ်ကြက်ခြေနီတပ်ဖွဲ့မှတပ်ဖွဲ့မှူး ဦးငြိမ်းချမ်းချီနှင့်တပ်ဖွဲ့ဝင်များက သွားရောက်ပေးအပ်ခဲ့ကြောင်း သိရသည်။

တင်မြင့် (နတ်တလင်း)

## မိုးညှင်းမြို့နယ်တွင် ယာဉ်တိုက်မှုကြောင့် ဆိုင်ကယ်မောင်းသူသေဆုံး

မိုးညှင်း ဧပြီ ၆

ကချင်ပြည်နယ် မိုးညှင်းမြို့နယ် ဆယ်မိုင်ရွာ သစ်ကျေးရွာတွင် ဧပြီ ၅ ရက် ညပိုင်းက ယာဉ်တိုက်မှုဖြစ်ပွားသဖြင့် ဆိုင်ကယ်မောင်းနှင့်သူ သေဆုံးခဲ့ကြောင်း သိရသည်။

ဖြစ်စဉ်မှာ ဧပြီ ၅ ရက် ည ၁၀နာရီ ၄၅ မိနစ်ခန့်က ရွှေဘိုမြစ်ကြီးနား ပြည်ထောင်စုလမ်းမကြီးပေါ်ရှိ ဆယ်မိုင်ရွာသစ်ကျေးရွာအနီးတွင်

ယာဉ်တိုက်မှုဖြစ်ပွားကြောင်း သတင်းအရ အမှတ်(၁၀၁) ယာဉ်ထိန်းရဲတပ်ဖွဲ့စုမှ ဒု-ရဲအုပ်အောင်လင်းနှင့် တာဝန်ရှိသူများသည် (အမည်) နေရပ်လိပ်စာနှင့် ယာဉ်မောင်းလိုင်စင်စုံစမ်းဆဲ ) ယာဉ်သည် ပြည်ထောင်စုလမ်းမကြီးအတိုင်းမောင်းနှင်လာစဉ် မိုင်တိုင်အမှတ် ၂၈၅/၃နှင့် ၄ အကြားတွင် တစ်ဖက်ယာဉ်ကြောသို့ရောက်ရှိပြီး မျက်နှာချင်းဆိုင်ဘက်မှ

KENBO 125 ဆိုင်ကယ် (စိစစ်ဆဲ)အား မောင်းနှင်လာသည့် အသက် ၂၀ခန့်အမျိုးသားကို တိုက်မိပြီး ယာဉ်မောင်းမှာ ထွက်ပြေးတိမ်းရှောင်ခဲ့ကြောင်း ဆိုင်ကယ် မောင်းနှင်သူမှာ နေရာတွင် သေဆုံးခဲ့ကြောင်း သိရသည်။

ထွက်ပြေးတိမ်းရှောင်သွားသောယာဉ်မောင်းကို(စုံစမ်းဆဲ)အား မိုးညှင်းမြို့မရဲစခန်းက အမှုဖွင့်အရေးယူထားကြောင်း သိရသည်။

နီတိုး

## မိုးကောင်းမြို့နယ်၌ ဆိုင်ကယ်ဖြင့် လမ်းဘေးကျောက်တိုင်အား ဝင်တိုက်မိ၍ တစ်ဦးသေဆုံး

မိုးကောင်း ဧပြီ ၆

ကချင်ပြည်နယ် မိုးကောင်းမြို့နယ်တွင် ဧပြီ ၅ ရက် မွန်းလွဲပိုင်းက ဆိုင်ကယ်အရှိန်လွန်ကာ လမ်းဘေးကျောက်တိုင်အား တိုက်မိ၍ အမျိုးသမီးတစ်ဦး သေဆုံးခဲ့ကြောင်း သိရသည်။

ဖြစ်စဉ်မှာ ဧပြီ ၅ ရက် မွန်းလွဲ ၁၂ နာရီ ၄၅ မိနစ်က မိုးကောင်းမြို့နယ် မိုးကောင်း-ဆားမှော် ကျေးရွာချင်းဆက် ကားလမ်း၌ မိုးညှင်းမြို့နယ် အောင်သပြေ(၁)ရပ်ကွက်နေ ယိန်းချန် မောင်းနှင်ပြီး မထုလိုက်ပါလာသည့် ဆိုင်ကယ်သည် မိုင်တိုင်အမှတ် ၆ နှင့် ၇ ကြား တံတားအမှတ် ၃/၆ အနီးရှိ လမ်းထိန်းစိုက်ထူထားသည့် ကျောက်တိုင်အား တိုက်မိ၍ နှစ်ဦးစလုံးဒဏ်ရာ ရရှိခဲ့သည်။

၎င်းတို့နှစ်ဦးအား ဆားမှော်တိုက်နယ်ဆေးရုံမှတစ်ဆင့် မိုးကောင်းပြည်သူ့ဆေးရုံသို့ ပြောင်းရွှေ့ဆေးကုသမှုခံယူစဉ် မထုမှာရရှိသည့်ဒဏ်ရာများဖြင့် သေဆုံးခဲ့ကြောင်း သိရသည်။

ဖြစ်စဉ်နှင့်ပတ်သက်၍ ယိန်းချန်အား မိုးကောင်းမြို့မရဲစခန်းတွင် အမှုဖွင့်အရေးယူထားကြောင်း သိရသည်။

ဝင်းနိုင်(ကချင်မြေ)

## မြန်မာ့ရုပ်မြင်သံကြား

၇-၄-၂၀၁၉ (တနင်္ဂနွေနေ့)

| နံနက်ပိုင်း   | ရေလှောင်တံခံ"   |
|---|---|
| ၆:၀၀ မင်းကွန်းဆရာတော်ကြီး၏ ပရိတ်တရားတော်                          | ၁၇:၀၅ "သားအိမ်ခေါင်းကင်ဆာ အကြိုစစ်ဆေးခြင်း"   |
| ၇:၀၀ Breakfast News   | ၁၇:၃၅ Sunday Talk   |
| ၇:၃၅ လေ့လာစရာစုံလင်အမိ မြန်ပြည်တစ်ခွင်(သုံးခွဲမြို့ကျက်သရေဆောင်   | ၁၈:၂၅ လေ့လာစရာစုံလင် အမိမြန်ပြည်တစ်ခွင် (စိုက်ပျိုးရေးကဏ္ဍအတွက် "ရွှေ"ဖြစ်မည့်ရတနာ) |
| အောင်မြေလောက သွန်းဘုရားကြီး)                                      | ၁၉:၁၅ အိန္ဒိယဇာတ်လမ်းတွဲ "ချစ်ကြွေးမပြေ"  |
| ၈:၃၅ နိုင်ငံတော်အစိုးရ၏ ပြည်သူ့အတွက်တတ်ယတစ်နှစ်တာ                 | (အပိုင်း-၇၇) ပြည်သူ့လွှတ်တော်"  |
| "ပြည်သူ့လွှတ်တော်"  | ၂၀:၀၀ ပြည်တွင်းသတင်း၊ နိုင်ငံတကာသတင်း၊  |
| ၉:၃၀ တရုတ်ကာတွန်း "ငါကြွင်းလေးရဲစွန့်စားခန်း"                     | (အပိုင်း-၇) မိုးလေဝသအခြေအနေ   |
| (အပိုင်း-၇)   | ၂၀:၃၅ နိုင်ငံတော်အစိုးရ၏ ပြည်သူ့အတွက် တတိယတစ်နှစ်တာ                                 |
| ၉:၃၅ MRTV Travelogue  | (အမျိုးသားလွှတ်တော်)  |
| ၁၀:၀၀ Sunday Talk   | -တမ်းတမ်းတတဖြစ်ခဲ့ရ   |
| ၁၀:၃၀ မြန်မာ့အသိုက်အဝန်းထဲမှ အမျိုးသမီးများ                       | သော ရုပ်ရှင်တေးများ   |
| ၁၀:၅၅ လှပစုံလင်အာဆီယံတစ်ခွင်                                      | -မြန်မာ့အငြိမ့်သဘင်ရေစီး  |
| ၁၁:၁၅ ကဗျာရိပ်မြုံ "စာမျက်လှည့်"                                  | ကြောင်း (အပိုင်း-၁၃)  |
| ၁၁:၃၀ BBC ခံစားကြည့်  | "ရွှေမန်းသူမြင့်မြင့်သန်း၊ ထိပ်သီးသန်းသန်း"   |
| ၁၂:၃၀ This Week's Special Interest                                | (မင်းသမီး- ဆောင်းနှင့်ဝေဝေ၊ ဆောင်းရတီ)  |
| ၁၂:၄၅ မြန်မာ့ဂန္ထဝင်ရုပ်ရှင် "နုလုံးသားမြို့တော်"                 | (လူရွှင်တော်-ပန်းသီး၊ ချိုတူ၊ ဘဲတော၊ ရာဇာပေါက်ဆီ)                                   |
| (နေအောင်၊ ခင်သီတာထွန်း၊ မိုးမိုးမြင့်အောင်)(ဒါရိုက်တာ-မောင်တင်ဦး) | (ဒါရိုက်တာ-ဇာဂနာ)   |
| ညပိုင်း   | -အစီအစဉ်ပြီး၏။  |
| ၁၆:၃၅ "လုံခြုံစိတ်ချအားထားရာ အမှန်... တောင်နဝင်း"                 |   |

### ချင်းပြည်နယ်ဝန်ကြီးချုပ် လုံးဟော့ကျေးရွာဖွံ့ဖြိုးရေး ပေါင်းစပ်ညှိနှိုင်း

**ဖလမ်း ဧပြီ ၆**  
 ချင်းပြည်နယ်ဝန်ကြီးချုပ် ဦးဆလင်းလျှန်လွယ်သည် ဧပြီ ၂ ရက်ကစွင့်လှစ်သည့် ဖလမ်းမြို့နယ် လုံးဟော့ကျေးရွာအခြေခံပညာအထက်တန်းကျောင်း အဆင့်တိုးမြှင့်ပွဲအပြီးတွင် ဒေသဖွံ့ဖြိုးရေးအတွက် ပြည်သူများနှင့်တွေ့ဆုံကာ လိုအပ်သည်များ ပေါင်းစပ်ညှိနှိုင်းပေးခဲ့ကြောင်း သိရသည်။

ဒေသများနှင့်တွေ့ဆုံပွဲတွင် ပြည်နယ်ဝန်ကြီးချုပ် ဦးဆလင်းလျှန်လွယ်က ပြည်နယ်အစိုးရအဖွဲ့၏ ဒေသဖွံ့ဖြိုးရေးဆောင်ရွက်ပေးနေမှု အခြေအနေများကို ရှင်းလင်းပြောကြားပြီးနောက် လုံးဟော့ကျေးရွာအုပ်ချုပ်ရေးမှူး ဦးဌဇော်ထောင်းက ကျေးရွာ၏ လိုအပ်ချက်များဖြစ်သည့် ၁၂၀ x ၃၀ x ၁၂ ပေရှိ အာရ်စီနစ်ထပ်ကျောင်းဆောင်သစ် ဆောက်လုပ်ပေးရန်၊ မော်တော်ကားလမ်းမှ

လုံးချော့ကျေးရွာအထိ သုံးမိုင်အား လမ်းတာချဲ့ပေးရန်၊ ကျေးလက်ကျန်းမာရေးဌာနခွဲကို ကျေးလက်ကျန်းမာရေးဌာနအဖြစ် တိုးမြှင့်ပေးရန်၊ မဟာမာတိအားလှိုင်မှ လျှပ်စစ်မီးရရှိရေးဆောင်ရွက်ပေးရန်နှင့် သောက်သုံးရေရရှိရေးအတွက် လုံးဟော့ကျေးရွာမှ ရှစ်မိုင်ဝေးသည့် ရေထွက်မှ ရေသွယ်ယူပေးရန် စသည့်ဒေသလိုအပ်ချက်များကို တင်ပြခဲ့ရာ ပြည်နယ်ဝန်ကြီးချုပ်က သက်ဆိုင်ရာဌာနဆိုင်ရာများနှင့် ပေါင်းစပ်ညှိနှိုင်းဆောင်ရွက်ပေးခဲ့သည်။

အဆိုပါ လုံးဟော့ကျေးရွာ အခြေခံပညာအထက်တန်းကျောင်း(ခွဲ) ကို ၂၀၁၈ ခုနှစ် မေ ၅ ရက်က အခြေခံပညာအထက်တန်းကျောင်းအဆင့်သို့ အဆင့်တိုးမြှင့်ခဲ့ခြင်းဖြစ်ကြောင်း သိရသည်။

ဇိုဟေဆာ



### ဖွံ့ဖြိုးတိုးတက်မှုစီမံကိန်းနှင့် စီမံကိန်းဘဏ်အကြောင်း ရှင်းလင်းဆွေးနွေး

**မြစ်ကြီးနား ဧပြီ ၆**  
 မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်း (MSDP) နှင့် စီမံကိန်းဘဏ် (Project Bank) အကြောင်းများနှင့် ပတ်သက်၍ မြန်မာ့ဖွံ့ဖြိုးမှုအဖွဲ့အစည်းမှ ရှင်းလင်းဆွေးနွေးပွဲကို ဧပြီ ၅ ရက် ဖွန်းလွှဲပိုင်းက ကချင်ပြည်နယ်အစိုးရအဖွဲ့မှူး မလိခန်းမဉ်ကျင်းပခဲ့သည်။

ရှင်းလင်းဆွေးနွေးပွဲသို့ ပြည်နယ်ဝန်ကြီးချုပ် ဒေါက်တာခင်အောင်၊

ပြည်နယ်တရားလွှတ်တော် တရားသူကြီးချုပ် ဦးတူးဂျာ၊ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်၊ အစိုးရအဖွဲ့ အတွင်းရေးမှူးနှင့် ညွှန်ကြားရေးမှူးများ၊ ပြည်နယ်အဆင့် ဌာနဆိုင်ရာ တာဝန်ရှိသူများ တက်ရောက်ခဲ့ကြသည်။

အဆိုပါ ဆွေးနွေးပွဲတွင် မြန်မာ့ Senior Operation Specialist ဒေါ်သီအိန္နီက မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုး

တိုးတက်မှုစီမံကိန်း (MSDP) နှင့် စီမံကိန်းဘဏ် (Project Bank) အကြောင်းများနှင့် ပတ်သက်၍ လည်းကောင်း၊ Project Evaluation Specialist ဦးကျော်မော်ဇံက စီမံကိန်း အဆိုပြုလွှာတင်သွင်းခြင်းအတွက် လိုအပ်သော သတင်းအချက်အလက်များကိုလည်းကောင်း၊ ရှင်းလင်းတင်ပြကြရာ တင်ပြချက်များနှင့်ပတ်သက်၍ ပြည်နယ်အဆင့် ဌာနဆိုင်ရာများက မေးမြန်းဆွေးနွေးခဲ့ကြသည်။ ပြည်နယ် (ပြန်/ဆက်)



### ဇေယျသီရိမြို့နယ်အတွင်းရှိဈေးများအား FDA နှင့် ပူးပေါင်းအဖွဲ့များက ရှောင်တခင်စစ်ဆေး

**နေပြည်တော် ဧပြီ ၆**  
 နေပြည်တော် ဒက္ခိဏာခရိုင် အစားအသောက်နှင့် ဆေးဝါးကွပ်ကဲရေးဦးစီးဌာန (FDA) နှင့် စားသုံးသူရေးရာဦးစီးဌာနတို့အောင်၍ ဈေးအုပ်ချုပ်ရေးအဖွဲ့များ၊ နယ်မြေခံရဲတပ်ဖွဲ့ဝင်များ၊ ပြည်သူ့ကျန်းမာရေးဦးစီးဌာနမှ တာဝန်ရှိသူများ ပါဝင်သောအဖွဲ့သည် ဧပြီ ၄ ရက် နံနက်က ဇေယျသီရိမြို့နယ်အတွင်းရှိ သုခသိန္နီရပ်ကွက် သရဖီဈေး၊ ဝဏ္ဏသိန္နီရပ်ကွက် ချယ်ရီဈေးတို့တွင် ရောင်းချလျက်ရှိသည့် သက်တမ်းကျော်လွန်နေသော စားသောက်ကုန်၊ အလှကုန်နှင့် ဆေးဝါးများ ရောင်းချခြင်း ရှိ၊ မရှိကို ရှောင်တခင်စစ်ဆေးခဲ့ပြီး အသိပညာပေးဟောပြောခဲ့သည်။

ယင်းသို့ စစ်ဆေးရာတွင် တွေ့ရှိသိမ်းဆည်းခဲ့သော သက်တမ်းကျော်လွန်နေသည့် စားသောက်ကုန်နှင့် အလှကုန်ပစ္စည်းများအား တာဝန်ရှိသူများက ဈေးအုပ်ချုပ်ရေးရုံးရှေ့ ဖျက်ဆီးခဲ့ကြသည်။

အစားအသောက်နှင့် ဆေးဝါးကွပ်ကဲရေးဦးစီးဌာန ဒက္ခိဏာခရိုင်ဦးစီးမှူး၊ လက်ထောက် ညွှန်ကြားရေးမှူး ဦးစိုင်းစံမြက “ အဓိကကတော့ ကျွန်တော်တို့ စားသုံးတဲ့ စားသောက်ကုန်အားလုံးသည် ဘေးအန္တရာယ်ကင်းရှင်းဖို့ သက်တမ်းလွန်ပြီး ဓာတုဆိုးဆေးတွေ မပါဝင်ဖို့ပါ။ အဲဒီလိုဖြစ်ဖို့အတွက်ဆိုရင် FDA ထောက်ခံချက်ရရှိထားပြီးသား စားသောက်ကုန်တွေကိုပဲ ဝယ်ကြဖို့ရယ်၊ ထားသိုရမယ့် အတိုင်းအတာအတိုင်း ထားသိုဖို့ရယ်၊ စားသောက်လိုရင်လည်း ချက်ပြုတ်တဲ့အချိန်မှာ ကျက်အောင်ချက်ပြုတ်မယ်ဆိုရင် အဲဒီအတွက် ဘေးအန္တရာယ် ကင်းရှင်းတဲ့ အစားအသောက် တွေဖြစ်နိုင်ပါတယ်။ ကိုင်တွယ်ချက်ပြုတ်တဲ့အခါမှာလည်း လက်အိတ်သုံးတာတို့ ရေသန့်သုံးပြီး ဆေးတာတို့ဆိုရင်လည်း ကျန်းမာရေးနဲ့ညီညွတ်ပြည့်စုံပါလိမ့်မယ်” ဟုပြောသည်။

“အာဆီယံ ၁၀ နိုင်ငံရဲ့ အဖွဲ့ဝင်အဖြစ် စားသုံးသူကာကွယ်ရေးဥပဒေကို ပြဋ္ဌာန်းနိုင်မှ အမြဲတမ်းအဖွဲ့ဝင်အဖြစ် လက်ခံနိုင်မှာဖြစ်ပါတယ်။ ကျွန်တော်တို့ နိုင်ငံဟာ အာဆီယံ ၁၀ နိုင်ငံမှာ ကိုးနိုင်ငံမြောက် စားသုံးသူကာကွယ်ရေးဥပဒေကို ပြဋ္ဌာန်းနိုင်ခဲ့ပါတယ်” ဟု စားသုံးသူရေးရာဦးစီးဌာနမှ တာဝန်ရှိသူတစ်ဦးက ပြောသည်။

၂၀၁၄ ခုနှစ် မတ်လတွင် စားသုံးသူကာကွယ်ရေးဥပဒေကို စတင်ပြဋ္ဌာန်းနိုင်ခဲ့ပြီး ၂၀၁၉ မတ်လတွင် ပြဋ္ဌာန်းချက်အခန်း ၂၅ ခန်းပါဝင်သည့် ဥပဒေအသစ် ပြဋ္ဌာန်းခဲ့ပြီးဖြစ်ရာ သက်ဆိုင်ရာဌာနများအနေဖြင့် ပြည်သူလူထုအတွက် ဥပဒေနှင့်အညီ စဉ်ဆက်မပြတ် စစ်ဆေးဆောင်ရွက်သွားမည်ဖြစ်ကြောင်း သိရသည်။

ကိုပေါက် (ဥက္ကာမြ)

### မြန်မာနိုင်ငံက အလှည့်ကျအိမ်ရှင်အဖြစ် အာဆီယံခရီးသွားလုပ်ငန်းကော်မတီအစည်းအဝေးများ ကျင်းပ

**နေပြည်တော် ဧပြီ ၆**  
 အာဆီယံ ခရီးသွားလုပ်ငန်းကော်မတီအစည်းအဝေး (ASEAN Tourism Committee Meetings) များကို မြန်မာနိုင်ငံက အလှည့်ကျအိမ်ရှင်အဖြစ် အင်းလေးဒေသရှိ Novotel Inle Lake Myat Min Hotel ၌ မတ် ၃၁ ရက်မှ စတင်ကျင်းပခဲ့ရာ ဧပြီ ၅ ရက်က ကျင်းပပြီးစီးခဲ့ကြောင်း သိရသည်။



အာဆီယံခရီးသွားလုပ်ငန်း ကျွမ်းကျင်ပညာရှင်များကြီးကြပ်မှုကော်မတီအစည်းအဝေး၊ အာဆီယံခရီးသွားလုပ်ငန်း ယှဉ်ပြိုင်စွမ်းရည်မြှင့်တင်ရေးကော်မတီအစည်းအဝေး၊ အာဆီယံခရီးသွားလုပ်ငန်း ရေရှည်ဖွံ့ဖြိုးတိုးတက်ရေးနှင့် အများပြည်သူပါဝင်ရေး ကော်မတီအစည်းအဝေး၊ အာဆီယံခရီးသွားလုပ်ငန်းအရင်းအမြစ်ရှာဖွေဖော်ထုတ်ရေး၊ ကြီးကြပ်ရေးနှင့် စစ်ဆေးအကဲဖြတ်ရေးကော်မတီ အစည်းအဝေးများ ကျင်းပခဲ့သည်။

ထို့အပြင် အာဆီယံခရီးသွားလုပ်ငန်း ဈေးကွက်မြှင့်တင်ရေးမိတ်ဖက်အဖွဲ့အစည်းအဝေး၊ အင်းလေးကန်အတွင်း လေ့လာရေးခရီးစဉ်တို့ကို စီစဉ်ကျင်းပခဲ့ပြီး နောက်တစ်ကြိမ်အစည်းအဝေးကို အလှည့်ကျအိမ်ရှင်အဖြစ် အောက်တိုဘာ ၇ ရက်မှ ၁၁ ရက်အထိ ဖိလစ်ပိုင်နိုင်ငံက Boracay မြို့၌ လက်ခံကျင်းပသွားမည်ဖြစ်ကြောင်း သိရသည်။ သတင်းစဉ်

### မြန်မာနိုင်ငံ ခြင်းလုံးအဖွဲ့ချုပ် အလုပ်အမှုဆောင်ကော်မတီများ ရွေးချယ်တင်မြှောက်ပွဲကျင်းပ

**ရန်ကုန် ဧပြီ ၆**  
 မြန်မာနိုင်ငံ ခြင်းလုံးအားကစားအဖွဲ့ချုပ် အလုပ်အမှုဆောင်ကော်မတီများ ရွေးချယ်တင်မြှောက်ပွဲအခမ်းအနားကို ဧပြီ ၅ ရက် နံနက် ၁၀ နာရီက ရန်ကုန်မြို့ တာမွေမြို့နယ် ကျိုက္ကဆံကွင်းရှိ ပြည်ထောင်စုခန်းမ၌ ကျင်းပရာ မြန်မာနိုင်ငံ အားကစားအဖွဲ့ချုပ်များ ရွေးချယ်တင်မြှောက်ရေးကြီးကြပ်ရေးအဖွဲ့ ခေါင်းဆောင် ဦးအောင်အောင်နှင့်အဖွဲ့ဝင်များ၊ မြန်မာ့လက်ရွေးစင် ခြင်းလုံးအားကစားသမားများ အစုအဖွဲ့များ၊ အရွေးခံမည့် ကိုယ်စားလှယ်လောင်းများ၊ တိုင်းဒေသကြီးနှင့် ပြည်နယ်ခြင်းလုံးဆိုင်ရာကော်မတီ အစုအဖွဲ့များ၊ နည်းပြနှင့် ဒိုင်အစုအဖွဲ့များ တက်ရောက်ကြသည်။

ရှေးဦးစွာ မြန်မာနိုင်ငံအားကစားအဖွဲ့ချုပ်များ ရွေးချယ်တင်မြှောက်ရေး ကြီးကြပ်ရေးအဖွဲ့ခေါင်းဆောင် ဦးအောင်အောင်က အဖွဲ့အမှတ်စဉ်များပြောကြားပြီး ဦးဘန်နီတင်အောင်က ရွေးကောက်ပွဲကော်မရှင် စည်းမျဉ်းစည်းကမ်းများ ပြောကြားခဲ့သည်။

ယင်းနောက် မြန်မာနိုင်ငံ ခြင်းလုံးအားကစားအဖွဲ့ချုပ် ဗဟိုအလုပ်အမှုဆောင်ရွေးချယ်ပွဲမှ ရွေးချယ်တင်မြှောက်ခြင်းခံရသည့် ဥက္ကဋ္ဌအဖွဲ့မှ ရရှိသူ ဦးစိုးနိုင်က ပေးထားသည့် တာဝန်များ၊ စည်းမျဉ်းဥပဒေများကို လိုက်နာကျင့်သုံးပြီး မြန်မာနိုင်ငံခြင်းလုံးအဖွဲ့ချုပ်ကို ယခုထက် တိုးတက်လာအောင် ခြင်းလုံးအားကစား အဆင့်အတန်းကို အစွမ်းကုန် ကိုယ်စွမ်းဉာဏ်စွမ်းရှိသလောက် စိုက်ထုတ်ပြီး

ခြင်းလုံးအားကစား ဒီထက်မက တိုးတက်ဖို့ တိုင်းဒေသကြီးနှင့် ပြည်နယ်များအပြင် ကလပ်အဖွဲ့အစည်းများ၊ ဒေသတွင်း ခြင်းလုံးအားကစားလုပ်ငန်းများတိုးတက်အောင် ဆောင်ရွက်သွားမည် ဖြစ်ပါကြောင်း ပြောကြားသည်။

မြန်မာနိုင်ငံ ခြင်းလုံးအားကစားအဖွဲ့ချုပ် ဗဟိုအလုပ်အမှုဆောင်ရာထူး နေရာအလိုက်ရရှိသူ အဖွဲ့ချုပ်ဥက္ကဋ္ဌအဖြစ် ဦးစိုးနိုင်၊ ဒုတိယဥက္ကဋ္ဌ (၂) ဦးရဲအောင်၊ ဒုတိယဥက္ကဋ္ဌ (၃) ဦးဌေးအောင်ကျော်၊ ဒုတိယဥက္ကဋ္ဌ (၄) ဦးထွန်းဝင်း(ခ) ဦးမြင့်လွင်၊ အတွင်းရေးမှူး ဦးကိုကိုအောင်နှင့်အမှုဆောင်များ စုစုပေါင်း ၁၆ ဦး အတည်ပြုခဲ့ကြောင်း သိရသည်။

မြင့်စိုး



# ရှေးဟောင်း မြန်မာ့သစ်သားဘုန်းတော်ကြီးကျောင်းများကို မန္တလေးမြို့တော်အတွင်း လေ့လာနိုင်

မန္တလေး ဧပြီ ၆

မြန်မာ့ယဉ်ကျေးမှုအမွေအနှစ်များ စုဝေးတည်ရှိရာ မန္တလေးမြို့တော်အတွင်း၌ မြန်မာလူမျိုးတို့၏ ယဉ်ကျေးမှုပြယုဂ်အဖြစ် ကုန်းဘောင်ခေတ်နှောင်း၊ အင်းဝ၊ အမရပူရနှင့် ရတနာပုံခေတ် ဝိသုကာ အနုပညာလက်ရာများဖြင့် တည်ဆောက်လှူဒါန်းခဲ့ကြသည့် ရှေးဟောင်းမြန်မာ့သစ်သား ဘုန်းတော်ကြီးကျောင်းများကို ခေတ်အဆက်ဆက် တန်ဖိုးထားထိန်းသိမ်းစောင့်ရှောက်လာရာ ယနေ့တိုင် ခုံညားထည်ဝါစွာ တွေ့မြင်လေ့လာနိုင်ကြောင်း သိရသည်။

### ဂုဏ်ယူဝင့်ကြားစွာ တွေ့မြင်နိုင်

မန္တလေးမြို့တော်အတွင်း၌ ခေတ်အဆက်ဆက် တည်ဆောက်လှူဒါန်းခဲ့ကြသော ရှေးဟောင်းယဉ်ကျေးမှု အမွေအနှစ်လက်ရာ သစ်သားကျောင်းတော်ကြီးများအား တွေ့မြင်နိုင်သော်လည်း မြန်မာ့ယဉ်ကျေးမှုပြယုဂ်အဖြစ် အဆောင်အနားပေးပါဝင်သော စံပြမြန်မာ့သစ်သား ဘုန်းတော်ကြီးကျောင်းများကို မဟာအောင်မြေမြို့နယ်အတွင်းရှိ ရွှေအင်ပင်ကျောင်း၊ ကင်းဝန်မင်းကြီးကျောင်းတိုက်အတွင်းရှိ သာကဝန်ကျောင်း၊ ဒေးဝန်းအနောက်ရပ်ကွက်ရှိ သင်္ဃာကျောင်း၊ ဗန်းမော်ကျောင်းတိုက်အတွင်းရှိ ဗန်းမော်ကျောင်း၊ အောင်မြေသာစံမြို့နယ် အရှေ့ပြင် မဟာဝိသုဒ္ဓါရာမကျောင်းတိုက်အတွင်းရှိ ကြေးမြင်မိဖုရားကျောင်း၊ ရမည်းသင်းကျောင်းနှင့် ချမ်းမြသာစည်မြို့နယ်အတွင်းရှိ မဟာမင်းထင်ကျောင်းတို့ကို ဂုဏ်ယူဝင့်ကြားစွာ တွေ့မြင်နိုင်ကြမည်ဖြစ်ပေသည်။

မန္တလေးမြို့ ဒေးဝန်းရပ်တွင် နှစ်ပေါင်း ၁၂၀ ကျော် သက်တမ်းရှိ သစ်သားဖြင့် ဆောက်လုပ်ထားသော ရှေးဟောင်းယဉ်ကျေးမှု အနုပညာ ပန်းပုလက်ရာ ပြောင်မြောက်စွာ ထုဆစ်ထားသည့် ရွှေအင်ပင်ကျောင်းတော်ကြီးကို တွေ့ရစဉ်။



မင်းထင်အောင်(မန်းကိုယ်ပွား)၊ ဓာတ်ပုံ-အောင်မြိုးကျော်



မဟာအောင်မြေမြို့နယ် ဗန်းမော်တိုက်အတွင်းရှိ သက္ကရာဇ် ၁၁၅၂ ခုနှစ်က တည်ဆောက်လှူဒါန်းခဲ့သည့် အမရပူရခေတ်လက်ရာ ဗန်းမော်သစ်သားကျောင်းတော်ကြီး၏ အရှေ့မျက်နှာစာကို တွေ့ရစဉ်။



မန္တလေးမြို့ သစ်သားကျောင်းတော်ကြီးများအနက် မဟာအောင်မြေမြို့နယ် သီတာအေးရပ်ကွက်အတွင်း၌ နှစ်ပေါင်း ၁၅၀ ကျော်သက်တမ်းရှိ မဟာမင်းထင် သစ်သားကျောင်းတော်ကြီးကို တွေ့ရစဉ်။



မဟာအောင်မြေမြို့နယ် ဗန်းမော်တိုက်အတွင်းရှိ အမရပူရခေတ်လက်ရာ ဗန်းမော်သစ်သားကျောင်းတော်ကြီးကို ဘေးတိုက်အနေအထား တွေ့ရစဉ်။



သက္ကရာဇ် ၁၂၂၃ ခုနှစ်တွင် မင်းတုန်းမင်းကြီး တည်ထားဆောက်လုပ်လှူဒါန်းခဲ့သည့် သင်္ဃာသစ်သားကျောင်းတော်ကြီးကို ချမ်းအေးသာစံမြို့နယ် ဒေးဝန်းအနောက်ရပ်ကွက်လမ်း ၉၀၊ ၃၄ လမ်းနှင့် ၃၅ လမ်းကြားတွေ့ရစဉ်။



အောင်မြေသာစံမြို့နယ် ၆၂ လမ်း၊ ၂၃ လမ်းနှင့် ၂၄ လမ်းကြား မဟာဝိသုဒ္ဓါရာမကျောင်းတိုက်အတွင်းရှိ နှစ်ပေါင်း ၂၀၀ နီးပါး သက်တမ်းရှိပြီး ကျွန်းသားဖြင့်ဆောက်လုပ်ထားသည့် ရှေးဟောင်းရမည်းသင်းကျောင်းဆောင်ကြီးကို တွေ့ရစဉ်။

တိုတိုထွာထွာပတ်စရာ

မဟာမင်္ဂလဗေဒတိကဓဇ ဘွဲ့တံဆိပ်တော်ဆက်ကပ်

ရန်ကုန် ရန်ကုန်တောင်ပိုင်းခရိုင် ကျောက်တန်းမြို့နယ် ကန်ပြောင်ကျေးရွာ အရှေ့ကျောင်းဆရာတော် ဘဒ္ဒန္တသုန္ဒရအား ဘာသာသမာဓိအကျိုး များကို ကြိုးစားအားထုတ်လုပ်ဆောင်ရွက်ခြင်းကြောင့် YMBA အသင်း ကြီးက ဆရာတော်အား မဟာမင်္ဂလဗေဒတိကဓဇဘွဲ့တံဆိပ်တော်ကို ဧပြီ ၅ ရက်က ကန်ပြောင်ကျေးရွာ ဆရာတော်ကျောင်းဓမ္မာရုံ၌ ဆက်ကပ် လှူဒါန်းသည်။

ဆရာတော်သည် နိုင်ငံတော် သြဝါဒစရိယဆရာတော်တစ်ပါးဖြစ်ပြီး ၁၃၂၅ ခုနှစ်တွင် ဝိနယကောသလ ဘွဲ့တံဆိပ်တော်ကိုလည်းကောင်း၊ ၁၃၆၈ ခုနှစ်တွင် မဟာသဒ္ဓမ္မ ဇောတိကဓဇ ဘွဲ့တံဆိပ်တော်ကို လည်းကောင်း၊ ၁၃၇၇ ခုနှစ်တွင် အဂ္ဂမဟာသဒ္ဓမ္မဇောတိကဓဇ ဘွဲ့တံဆိပ် တော်ကိုလည်းကောင်း ဆက်ကပ်လှူဒါန်းခြင်းခံရပြီး သက်တော် ၈၀ သိက္ခာတော် ၆၀ ရှိကြောင်း သိရသည်။

နိုးတူး(ကျောက်တန်း)

ဘိုးဘွားများအား ကျန်းမာရေးစောင့်ရှောက်မှုပေး

ဝက်လက် စစ်ကိုင်းတိုင်းဒေသကြီး ဝက်လက်မြို့ပြည်သူ့ဆေးရုံဝင်းအတွင်း၌ ဧပြီ ၅ ရက် နံနက် ၇ နာရီက အသက် ၆၀ အထက် ဘိုးဘွားများအား ဆေးများ အခမဲ့ ကုသပေးခြင်းနှင့် အာဟာရတိုက်ကျွေးခြင်းများ ဆောင်ရွက်ခဲ့သည်။

ကျန်းမာရေး စောင့်ရှောက်မှုလုပ်ငန်းများကို ကျန်းမာရေးဦးစီးဌာန မြို့နယ်ဆရာဝန်ကြီး ဒေါက်တာသန်းဇင်လတ်နှင့် ကျန်းမာရေးဝန်ထမ်းများ၊ အငြိမ်းစားကျန်းမာရေး ဆရာမ ဒေါ်မြင့်ဆွေတို့က ဆောင်ရွက်ပေးပြီး ဘိုးဘွား ၅၀၀ ကျော်ကို စေတမန်လူငယ်အဖွဲ့ အကျိုးဆောင်များက အာဟာရများ တိုက်ကျွေးခဲ့ကြောင်း သိရသည်။

စိုးစိုးလှိုင်(ပြန်/ဆက်)

နွေရာသီအားကစားသင်တန်းဆင်းပွဲ ကျင်းပ

ခရမ်း ရန်ကုန်တောင်ပိုင်းခရိုင် ခရမ်းမြို့နယ်တွင် ကျန်းမာရေးနှင့် အားကစား ဝန်ကြီးဌာန မြို့နယ်အားကစားနှင့် ကာယပညာဦးစီးဌာနကဖွင့်လှစ် ခဲ့သည့် နွေရာသီအားကစားသင်တန်းများဆင်းပွဲကို ဧပြီ ၄ ရက် မွန်းလွဲပိုင်း က မြို့နယ်အားကစားရုံ၌ ကျင်းပသည်။

မြို့နယ်ပြည်သူ့လွှတ်တော်ကိုယ်စားလှယ် ဒေါက်တာအေးမင်းက သင်တန်းဆင်းအမှာစကားပြောကြား၍ သင်တန်းသားများက အားကစား စွမ်းရည်ပြသခဲ့ပြီး သင်တန်းဆင်းလက်မှတ်များကို မြို့နယ်တာဝန်ရှိသူများ က ပေးအပ်ခဲ့ကြောင်း သိရသည်။

ကိုမင်း(ခရမ်း)

မင်းလှမြို့နယ်ရှိ ကျေးရွာရှစ်ရွာ သောက်သုံးရေ ဖူလုံတော့မည်

အထက်မင်းလှ မကွေးတိုင်းဒေသကြီး မင်းလှမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ၂၀၁၈-၂၀၁၉ ဘဏ္ဍာနှစ် မူလခွင့်ပြုရန်ပုံငွေကျပ် ၅၉ ဒသမ ၃ သန်း အပါအဝင် ပြည်သူများ၏ ပူးပေါင်းပါဝင်မှုဖြင့် ကျေးရွာရှစ်ရွာတွင် သန့်ရှင်းသော သောက်သုံးရေရရှိရေးနှင့် နွေရာသီ ရေရှားပါးပြတ်လပ်မှု မရှိစေရေးအတွက် ရေပေးဝေရေးလုပ်ငန်းရှစ်ခုအား ဆောင်ရွက်ပေးလျက် ရှိရာ မကြာမီ ရေရရှိတော့မည်ဖြစ်ကြောင်း သိရသည်။

ယင်းသို့ ဆောင်ရွက်လျက်ရှိရာ မြေသားရေကန်ပြုပြင်ခြင်းလုပ်ငန်း ခြောက်ခု၊ ရေပိုလှုံပြုပြင်ခြင်းလုပ်ငန်းတစ်ခု၊ နိုင်ငံတော်ထောက်ပံ့ရန်ပုံ ငွေကျပ် ၁၀ ဒသမ ၀၄ သန်းဖြင့် အိမ်တိုင်ရာရောက် ရေပေးလုပ်ငန်းတစ်ခု စုစုပေါင်း ရေရရှိရေးလုပ်ငန်းရှစ်ခုကို ဆောင်ရွက်နေခြင်းဖြစ်သည်။

ဇာဇာ(အထက်မင်းလှ)



ရာဝတီတိုင်းဒေသကြီး မြောင်းမြမြို့ပေါ်ရှိ ဆေးဆိုင်များ၌ ကာမရာဂ တားမြစ်ဆေးဝါးများ၊ ခွင့်ပြုချက်မဲ့ဆေးဝါးနှင့် ရက်လွန်ဆေးဝါးများ ရောင်းချ မှုမရှိစေရေးအတွက် ဧပြီ ၅ ရက်တွင် မြို့နယ်ဦးစီးမှူး ဦးအောင်မိုးကျော်၊ မြို့နယ်ရဲတပ်ဖွဲ့ ရဲအုပ်အောင်ဆွေမြင့်နှင့် ရဲတပ်ဖွဲ့ဝင်များ၊ ခရိုင် စားသုံးသူရေးရာဦးစီးဌာန ဒုခရိုင်ဦးစီးမှူးနှင့် တာဝန်ရှိသူများက ရှောင်တခင် စစ်ဆေး အသိပညာပေးမှုများ ဆောင်ရွက်ခဲ့ကြောင်း အောင်မင်း(မြောင်းမြ)

ယခုနှစ်အတွင်း ပြည်တွင်း၊ ပြည်ပ ခရီးသွားများဝင်ရောက်လည်ပတ်

မုံရွာ စစ်ကိုင်းတိုင်းဒေသကြီးအတွင်းသို့ ၂၀၁၉ ခုနှစ် ဇန်နဝါရီလမှ မတ်လအကုန်အထိ ပြည်တွင်း၊ ပြည်ပ ခရီးသွား ၅၄၄၅၃ ဦးအထိ လာရောက်လည်ပတ် ခဲ့ကြောင်း တိုင်းဒေသကြီး ဟိုတယ်နှင့် ခရီးသွား ညွှန်ကြားမှုဦးစီးဌာန၏ မှတ်တမ်းများအရ သိရ သည်။

တိုင်းဒေသကြီးအတွင်းရှိ မုံရွာ၊ စစ်ကိုင်း၊ ရွှေဘို၊ ကသာ၊ ကလေး၊ ခန္တီးဒေသများမှ အထင်ကရ နေရာများရှိ သမိုင်းဝင်ရှေးဟောင်းအမွေအနှစ် များ၊ သဘာဝရှုခင်းများနှင့် တောတောင်များကို လာရောက် လည်ပတ်လေ့လာကြခြင်းဖြစ်ကြောင်း သိရသည်။

စစ်ကိုင်းတိုင်းဒေသကြီးအတွင်းသို့ ပြည်တွင်း ခရီးသွားဝင်ရောက်မှုအနေဖြင့် ဇန်နဝါရီလအတွင်း ၁၅၅၇၆ ဦး၊ ဖေဖော်ဝါရီလအတွင်း ၁၄၅၉၇ ဦး၊ မတ်လအတွင်း ၁၃၅၁၀ ဦး စုစုပေါင်း ၄၃၆၈၃ ဦး၊ ပြည်ပခရီးသွားများဝင်ရောက်မှုအနေဖြင့် ဇန်နဝါရီ လအတွင်း ၃၈၃၆ ဦး၊ ဖေဖော်ဝါရီလအတွင်း ၃၅၆၄ ဦး၊ မတ်လအတွင်း ၃၂၇၀ စုစုပေါင်း



၁၀၆၇၀ အထိ ဝင်ရောက်လည်ပတ်ခဲ့ကြောင်း၊ စစ်ကိုင်းတိုင်းဒေသကြီး ဟိုတယ်နှင့် ခရီးသွား ညွှန်ကြားမှုဦးစီးဌာန၏ မှတ်တမ်းများအရ သိရ သည်။

ဝင်းဦး(ဇေယျာတိုင်း)

သန်လျင် အလားတူ ဧပြီ ၄ ရက် နံနက် ၉ နာရီက သန်လျင် မြို့တွင်းသို့ နိုင်ငံခြားသား ကမ္ဘာလှည့်ခရီးသည်များ

အဖွဲ့လိုက် အနေးယာဥ်ဆိုက်ကားများစီး၍ ပျော် ရွှင်စွာလှည့်လည်လေ့လာနေကြသည်ကို တွေ့မြင် ရသည်။

သန်လျင်မြို့တွင်းသို့ နိုင်ငံခြားသား ကမ္ဘာလှည့် ခရီးသည်များ သုံးရက်အတွင်း နိုင်ငံခြားသားဦးရေ ၁၁၀ ကျော် လာရောက်လေ့လာခဲ့ကြောင်း သိရသည်။

သက်ခိုင် (သန်လျင်)

နိုင်ငံတကာပြိုင်ပွဲများအတွက် မြန်မာ ယူ-၁၈ အသင်း ကစားသမား ၂၆ ဦးဖြင့် လေ့ကျင့်

ရန်ကုန် ဧပြီ ၆ မြန်မာ ယူ-၁၈ အသင်းသည် ယခုနှစ်အတွင်း ယှဉ်ပြိုင်ရမည့် နိုင်ငံတကာပြိုင်ပွဲများအတွက် ကစားသမား ၂၆ ဦးဖြင့် ပြန်လည်လေ့ကျင့်လျက် ရှိသည်။

မြန်မာ ယူ-၁၈ အသင်းသည် ယခုလ အတွင်း ဟောင်ကောင် ယူ-၁၈ ဖိတ်ခေါ်ပြိုင်ပွဲ ယှဉ်ပြိုင်ရမည်ဖြစ်ပြီး ယင်းပြိုင်ပွဲအတွက် ပြင်ဆင် မှုများပြုလုပ်လျက်ရှိသည်။

မြန်မာ ယူ-၁၈ အသင်းတွင် နည်းပြချုပ် - ဦးစိုး မြတ်မင်း၊ လက်ထောက်နည်းပြ - ဦးမင်းမင်းထွန်း၊ ဂိုးနည်းပြ-ဦးစိန်အေး၊ ဂိုး-နေလင်းထက်၊ ပြည့်ဖြိုး သူ၊ ဟိန်းထက်စိုး၊ နောက်တန်း- ရဲထက်အောင်၊ စည်သူမိုးခန့်၊ သော်ဇင်ထက်၊ ဉာဏ်လင်းထက်၊ စောကျော်ထက်၊ မျိုးချစ်ဇော်၊ ရှင်းသန့်အောင်၊ ဝေယံစိုး၊ ကိုကို၊ ဇော်ဇော်၊ အလယ်တန်း-ရန်ကျော်

စိုး၊ ဇော်ဝင်းသိန်း၊ အောင်ကိုဦး၊ ပြည့်ဖြိုးအောင်၊ ရန်နိုင်လင်း၊ နောင်နောင်စိုး၊ သူရအောင်၊ ခွန်ကျော် ဇင်ဟိန်း၊ ရှေ့တန်း-စောကျော်အောင်၊ ညီညီ၊ လမင်းထွေး၊ ဩဘာခန့်၊ နွေအေးတို့ ပါဝင်ကြသည်။

မြန်မာ ယူ-၁၈ အသင်းသည် ဟောင်ကောင် ဖိတ်ခေါ်ပြိုင်ပွဲကို ဧပြီ ၁၉ ရက်မှ ၂၂ ရက်အထိ ကစားရမည်ဖြစ်သောကြောင့် သင်ကြားရက်များ တွင်ပါ လေ့ကျင့်မှုပြုလုပ်မည်ဖြစ်သည်။

ဟောင်ကောင် ယူ-၁၈ ပြိုင်ပွဲတွင် အိမ်ရှင် ဟောင်ကောင်၊ မြန်မာ၊ စင်ကာပူ၊ ဗီယက်နမ်တို့ ဝင်ရောက်ယှဉ်ပြိုင်မည်ဖြစ်ပြီး ပတ်လည်စနစ်ဖြင့် ယှဉ်ပြိုင်ကစားမည်ဖြစ်သည်။ အုပ်စုပွဲများအဖြစ် မြန်မာ ယူ-၁၈ အသင်းသည် ဧပြီ ၁၉ ရက်တွင် ဟောင်ကောင်အသင်း၊ ဧပြီ ၂၀ ရက်တွင် ဗီယက်နမ် အသင်း၊ ဧပြီ ၂၂ ရက်တွင် စင်ကာပူအသင်းတို့နှင့်

ယှဉ်ပြိုင်ကစားရမည်ဖြစ်သည်။

မြန်မာ ယူ-၁၈ အသင်းသည် မတ် ၂၃ ရက်မှ ၃၀ ရက်အထိ ဗီယက်နမ်နိုင်ငံ၌ ကျင်းပခဲ့သည့် ဗီယက်နမ် ယူ-၁၉ ဖိတ်ခေါ်ပြိုင်ပွဲတွင် ဝင်ရောက် ယှဉ်ပြိုင်ခဲ့ပြီး ယင်းပြိုင်ပွဲအပြီးတွင် ဧပြီ ၂ ရက်မှ စ၍ ပြန်လည်လေ့ကျင့်နေခြင်းဖြစ်သည်။

မြန်မာ ယူ-၁၈ အသင်းသည် ရွေးချယ်ထားသည့် ကစားသမားများ အတွေ့အကြုံရစေရန် MFF Youth အသင်းအမည်ဖြင့် MNL ယူ-၂၁ ပြိုင်ပွဲတွင် ဝင်ရောက်ယှဉ်ပြိုင်လျက်ရှိသည်။

မြန်မာ ယူ-၁၈ အသင်းသည် ဗီယက်နမ်ဖိတ်ခေါ် ပြိုင်ပွဲကြောင့် ရွှေဆိုင်ထားသည့် ပွဲစဉ်နှစ်ပွဲကို သင်ကြားမတိုင်မီ ပြန်လည်ကစားရမည်ဖြစ် သည်။

ရှင်းထက်ဇော်

ကျောက်တော်မြို့နယ် တိုက်ပွဲရှောင်စခန်းတွင် ကျန်းမာရေးစောင့်ရှောက်မှုပေး

စစ်တွေ ဧပြီ ၆ ရခိုင်ပြည်နယ် ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနတို့မှ ဆရာဝန်ကြီးများ၊ အထူးကု ဆရာဝန်ကြီးများနှင့် လက်ထောက်ဆရာဝန်များ ပါဝင်သည့်အဖွဲ့သည် ဧပြီ ၃ ရက် နံနက်ပိုင်းက ကျောက်တော်မြို့နယ် ဝါးတောင်တိုက်ပွဲရှောင် စခန်း၌ ရောက်ရှိနေသော နေရပ်စွန့်ခွာသူများ အား ကျန်းမာရေးစောင့်ရှောက်မှုနှင့် ထောက်ပံ့ ပစ္စည်းများပေးအပ်ခြင်း ဆောင်ရွက်ခဲ့ကြသည်။

ရခိုင်ပြည်နယ် ကျန်းမာရေးဦးစီးမှူး၊ ဒေါက်တာကြည်လွင် ဦးဆောင်ပြီး ပြည်နယ် ပြည်သူ့ကျန်းမာရေးဦးစီးဌာနနှင့် ပြည်နယ် ကုသရေးဦးစီးဌာနမှ အရာထမ်း၊ အမှုထမ်းများ၊ စစ်တွေမြို့ ခုတင် ၅၀၀ ဆုံ အထွေထွေရောဂါကု ဆေးရုံကြီးမှ သမားတော်၊ ခွဲစိတ်အထူးကု၊ ကလေးအထူးကု သွားနှင့် လက်ထောက်ဆရာဝန် များပါဝင်သောအဖွဲ့နှင့် ကျောက်တော်မြို့နယ် ဆရာဝန် ဦးဆောင်သောအဖွဲ့နှင့် ပူးပေါင်းပြီး ဆောင်ရွက်ခဲ့ကြသည်။

ကလေး ၃၉ ဦး၊ အထွေထွေရောဂါ ၆၆ ဦးနှင့် သွားကျန်းမာရေး စောင့်ရှောက်မှုခံယူသူရှစ်ဦးတို့ အား ကုသပေးခဲ့ကြောင်း သိရသည်။

ထို့အပြင် ဆရာဝန်ကြီးများက ဝါးတောင် တိုက်ပွဲရှောင်စခန်းရှိ နေရပ်စွန့်ခွာရောက်ရှိလာ သည့် ပြည်သူ ၁၂၂၀ ဦးအတွက် ဆန် ၄၂ အိတ်၊ ဆားပိဿာ ၄၀၊ အာလူငါးအိတ်၊ ငရုတ်သီး အစိမ်း ၃၁ ပိဿာ၊ ငရုတ်သီးအခြောက် သုံး အိတ်၊ ပဲခြမ်းသုံးအိတ်၊ ကြက်သွန်နီလေးအိတ်၊ ကြက်သွန်ဖြူ တစ်အိတ်၊ ကျောက်ဖရုံသီး တစ်အိတ်၊ သွားတိုက်ဆေး၊ သွားတိုက်တံပုံး ကိုးပုံးနှင့် အိမ်သုံးဆေးဝါးစသည့် ပစ္စည်းများကို ထောက်ပံ့ခဲ့ကြောင်း သိရသည်။

တင်ထွန်း(ပြန်/ဆက်)

အမှတ်(၁)ရဲလေ့ကျင့်ရေးကျောင်း တပ်ခွဲသစ် (အမျိုးသမီး) သီဟတပ်ခွဲ

သင်တန်းဆင်းပွဲအခမ်းအနားကျင်းပ

ရမည်းသင်း ဧပြီ ၆ ရမည်းသင်းမြို့ မြန်မာနိုင်ငံရဲတပ်ဖွဲ့ အမှတ်(၁) လေ့ကျင့်ရေးကျောင်း၌ ရဲတပ်သားသစ် (အမျိုးသမီး) သင်တန်းအမှတ်စဉ် (၄၈/၂၀၁၈) သီဟတပ်ခွဲ သင်တန်းဆင်းပွဲအခမ်းအနားကို ဧပြီ ၅ ရက် နံနက် ၇ နာရီခွဲက စစ်ရေးပြတွင်း၌ ကျင်းပခဲ့သည်။

အခမ်းအနားတွင် ကျောင်းအုပ်ကြီး ရဲမှူးကြီးစိုးလွင်မိုးက သင်တန်းဆင်း တပ်ခွဲများကို လိုက်လံစစ်ဆေး၍ စံပြုဆရာကျောင်းသူ အမှတ်(၃၆) နှင်းဝတ်ရည်၊ လေ့ကျင့်ရေးထူးချွန်ဆရာကျောင်းသူ အမှတ်(၉၅) အိအိခိုင်၊ ဥပဒေထူးချွန်ဆရာ

ကျောင်းသူ အမှတ်(၆) ခင်သွယ်သွယ်မိုး၊ ရဲကျင့်ဝတ်ထူးချွန်ဆရာကျောင်းသူ အမှတ် (၈၃) သီတာအောင်တို့အား ဆုများအသီးသီးပေးအပ်ခဲ့ပြီး သင်တန်းဆင်း မိန့်ခွန်းပြောကြားခဲ့သည်။

အဆိုပါသင်တန်းဆင်းပွဲသို့ သင်တန်းသူများ၊ အရာရှိနှင့် အခြားအဆင့် တပ်ဖွဲ့ဝင်များ၊ ဖိတ်ကြားထားသူများနှင့် ဌာနဆိုင်ရာတာဝန်ရှိသူများ စုစုပေါင်း ၄၅၀ ခန့် တက်ရောက်ကြကြောင်း သိရသည်။

တင်ဦး (ရမည်းသင်း)

# ကျော့သောင်းသင်္ကြန်ပွဲတော် မြန်မာ့ရိုးရာယဉ်ကျေးမှုနှင့်အညီ ကျင်းပနိုင်ရေး ဆောင်ရွက်

ကျော့သောင်း ဧပြီ ၆

ကျော့သောင်းမြို့၌ ၁၃၈၀ ပြည့်နှစ် မဟာသင်္ကြန်ပွဲတော် အား မြန်မာ့ရိုးရာယဉ်ကျေးမှုများနှင့်အညီ စည်ကားသိုက်မြိုက်စွာကျင်းပနိုင်ရေး ကြိုတင်ပြင်ဆင်မှုများ ဆောင်ရွက်လျက်ရှိကြောင်း ဧပြီ ၅ ရက်က သိရသည်။

ကျော့သောင်းမြို့သည် မြန်မာ-ထိုင်း နှစ်နိုင်ငံနယ်စပ်မြို့ဖြစ်ရာ သင်္ကြန်ပွဲတော်ကာလအတွင်း တစ်ဖက်ထိုင်းနိုင်ငံမှ တစ်ဆင့် နိုင်ငံခြားသား ခရီးသွားဧည့်သည်များ လာရောက်လည်ပတ်ရေပက်ကစားလေ့ရှိရာ မြန်မာ့ရိုးရာယဉ်ကျေးမှုပွဲတော်တစ်ခုဖြစ်သည်နှင့် မြန်မာတို့၏ ယဉ်ကျေးဖွယ် ရိုးရာဓလေ့များအား သိရှိလေ့လာနိုင်ရေး၊ မြန်မာ့ခရီးသွားလုပ်ငန်း အရှိန်အဟုန်မြှင့်တင်လာရေးနှင့် ပြည်တွင်းပြည်ပခရီးသွားဧည့်သည်များနှင့် မြို့နေပြည်သူများ ဘေးအန္တရာယ်ကင်းရှင်းစွာ နှံ့ပျော်နိုင်ရေးအတွက် သင်္ကြန်ကာလအတွင်း နိုင်ငံတော်မှထုတ်ပြန်ထားသည့် လိုက်နာရန်

စည်းကမ်းသတ်မှတ်ချက်များအား တာဝန်ရှိအဖွဲ့အစည်းများက ကျယ်ကျယ်ပြန့်ပြန့် အသိပေးလှူဆော်ထားပြီး ရပ်ကွက်အလိုက် မြန်မာ့ရိုးရာယဉ်ကျေးမှုအဖွဲ့များ ကြိုတင် လေ့ကျင့်နေကြပြီဖြစ်သည်။

၎င်းအပြင် မြို့နယ်ဗဟိုဆရာမဌာပင်၊ ဌာနဆိုင်ရာနှင့် ရပ်ကွက်ရေကစားမဌာပင်၊ ဖျော်ဖြေရေးမဌာပင်များကို စတင်ဆောက်လုပ်လျက်ရှိပြီး ယခုနှစ် သင်္ကြန်ပွဲတော်အား နယ်စပ်မှတစ်ဆင့် ဝင်ရောက်လည်ပတ်ကြမည့် ပြည်ပခရီးသွားဧည့်သည်များနှင့် ပြည်တွင်းခရီးသွားဧည့်သည်များအား မြန်မာ့ရိုးရာဓလေ့စရိုက်များ ပိုမိုလေ့လာသိရှိနိုင်ကြစေရန်နှင့် တနင်္သာရီတိုင်းဒေသကြီး၏ ခရီးသွားလုပ်ငန်းတိုးတက်ဖွံ့ဖြိုးလာရေးဆွဲဆောင်မှုတစ်ရပ်အသွင်ဖြင့် ရိုးရာအစဉ်အလာမပျက် တစ်မူထူးခြား စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရသည်။

ကျော်စိုး (ကျော့သောင်း)



ကျော့သောင်းမြို့၌ ယခင်နှစ်က ကျင်းပခဲ့သည့် သင်္ကြန်ပွဲတွင် ယမ်းအဖွဲ့များ ကပြဖျော်ဖြေနေသည့်ကို တွေ့ရစဉ်။

## ကသာမြို့၌ လမ်းလျှောက် ဖက်ဆွတ်ရောသင်္ကြန် ရောဝတီမြစ်ကမ်းနားတစ်လျှောက် ကျင်းပမည်

ကသာ ဧပြီ ၆

စစ်ကိုင်းတိုင်းဒေသကြီး ကသာမြို့တွင် ပထမအကြိမ် လမ်းလျှောက် ဖက်ဆွတ်ရောသင်္ကြန် ရောဝတီမြစ်ကမ်းတစ်လျှောက် စည်ကားသိုက်မြိုက်စွာ ကျင်းပနိုင်ရေး ဌာနဆိုင်ရာများ၊ လူမှုအဖွဲ့အစည်းများတွေ့ဆုံပွဲကို ဧပြီ ၄ ရက် နံနက် ၁၀ နာရီက မြို့နယ်အထွေထွေအုပ်ချုပ်ရေးဦးစီးဌာနရုံး၌ ကျင်းပသည်။

ကသာမြို့ရောဝတီမြစ်နံ့ဘေးဆိပ်ကမ်းအလှပေါ်လွင်အောင် ကမ်းနားလမ်းတစ်လျှောက် အမှတ် ၃ ရပ်ကွက် မဟာလေးထပ်ဘုန်းကြီးကျောင်းအနီးမှ အမှတ်(၁) ရပ်ကွက် မြောက်ကျောင်းဘုန်းတော်ကြီးကျောင်းအထိ ရပ်ကွက်

၁၀ ရပ်ကွက်ရှိ မဏ္ဍပ်များတည်ဆောက်၍ ပျော်ရွှင်စွာရေကစားနိုင်ရန် ရောဝတီမြစ်ရေများ ကန်များအတွင်း ရေထည့်ပြီး ပက်ဖျန်းလောင်းကစားနိုင်ရေး စီစဉ်ထားသည်။

ရောဝတီမြစ်အလက် ၂၀၀၊ ပုသိမ်ထိ အလက် ၅၀၊ ဒေသထွက်ခမောက် ၁၀၀ ဖြင့် လမ်းတစ်လျှောက်မဏ္ဍပ်များတွင် အလှဆင်ထားရှိသွားမည်ဖြစ်ကြောင်း၊ လမ်းလျှောက်သင်္ကြန်ဆင်နွှဲရာတွင် သင်္ကြန်အကအလှများဖြင့် ဖျော်ဖြေသွားမည်ဖြစ်ကြောင်းနှင့် စည်ပင်သာယာရေးကော်မတီဌာနမှ ဒုတိယညွှန်ကြားရေးမှူး ဦးသန်းဇော်က ပြောသည်။

ဇွဲအိုး(ကသာ)

## မန္တလေးတိုင်းဒေသကြီးအတွင်း ခရိုင်သုံးခု၌ အခြေခံစာတတ်မြောက်ရေးနည်းပြသင်တန်းဖွင့်



မိတ္ထီလာ ဧပြီ ၆

မန္တလေးတိုင်းဒေသကြီးအတွင်းရှိ မိတ္ထီလာ၊ မြင်းခြံ၊ ညောင်ဦး ခရိုင်သုံးခု၌ အခြေခံစာတတ်မြောက်ရေးလုပ်ငန်းကို ဆောင်ရွက်သွားမည်ဖြစ်ပြီး ဧပြီ ၅ ရက် နံနက် ၈ နာရီက မိတ္ထီလာတက္ကသိုလ်၌ အခြေခံစာတတ်မြောက်ရေးလုပ်ငန်းနည်းပြသင်တန်းကို ဖွင့်လှစ်ပို့ချကြောင်း သိရသည်။

အခြေခံစာတတ်မြောက်ရေးလုပ်ငန်း နည်းပြသင်တန်းဖွင့်ပွဲအခမ်းအနားတွင် မိတ္ထီလာတက္ကသိုလ် ဒုတိယဝိမောက္ခချုပ် ဒေါက်တာကေသီသင်က

အမှာစကားပြောကြားပြီး ကျောင်းပြင်ပနှင့် တစ်သက်တာပညာရေးဦးစီးဌာန ညွှန်ကြားရေးမှူး ဦးတင်ဌေးက သင်တန်းဖွင့်လှစ်ခြင်းနှင့် စပ်လျဉ်း၍ ရှင်းလင်းပြောကြားသည်။

“မိတ္ထီလာခရိုင်၊ မြင်းခြံခရိုင်တို့ မှာ ဧပြီ ၅ ရက်မှ ၇ ရက်ထိ သင်တန်းဖွင့်လှစ်ပို့ချမှာဖြစ်ပြီး မိတ္ထီလာကသင်တန်းမှာ မိတ္ထီလာတက္ကသိုလ်နဲ့ မိတ္ထီလာနည်းပညာတက္ကသိုလ်က သင်တန်းသားများတက်ရောက်ပြီး မြင်းခြံဒီဂရီကောလိပ်နဲ့ မြင်းခြံနည်းပညာတက္ကသိုလ်က သင်တန်းသားများ တက်ရောက်

ကြမှာပါ။ ညောင်ဦးခရိုင်အတွက် နည်းပြသင်တန်းကတော့ ဧပြီ ၆ ရက်မှ ၈ ရက်ထိ မန္တလေးပညာရေးကောလိပ်မှာ ဖွင့်လှစ်မှာဖြစ်ပြီး မန္တလေးတက္ကသိုလ်နဲ့ မန္တလေးနည်းပညာတက္ကသိုလ်က သင်တန်းသားတွေ တက်ရောက်မှာဖြစ်ပါတယ်” ဟု ကျောင်းပြင်ပနှင့် တစ်သက်တာပညာရေးဦးစီးဌာနမှ တာဝန်ရှိသူတစ်ဦးက ပြောသည်။

မိတ္ထီလာခရိုင်၊ မြင်းခြံခရိုင်နှင့် ညောင်ဦးခရိုင်တို့တွင် အခြေခံစာတတ်မြောက်ရေးလုပ်ငန်းကို ဧပြီ ၉ ရက်မှ ၁၁ ရက်ထိ ဆောင်ရွက်မည်ဖြစ်သည်။

မိတ္ထီလာခရိုင်၌ စာသင်ပိုင်း ၅၀၁ ပိုင်း၊ စာသင်သား ၅၇၉၂ ဦး၊ ကြီးကြပ်သူ ၅၀၊ နည်းပြ ၁၀၀၂ ဦး၊ မြင်းခြံခရိုင်၌ စာသင်ပိုင်း ၂၁၈ ပိုင်း၊ စာသင်သား ၁၉၉၆ ဦး၊ ကြီးကြပ်သူ ၂၂ ဦး၊ နည်းပြ ၄၃၆ ဦး၊ ညောင်ဦးခရိုင်၌ စာသင်ပိုင်း ၁၀၆ ပိုင်း၊ စာသင်သား ၁၀၃၃ ဦး စုစုပေါင်း ခရိုင်သုံးခု၌ စာသင်ပိုင်း ၆၂၅ ခုတွင် စာသင်သား ၈၈၂၁ ဦးတို့အား ကြီးကြပ်သူ ၈၃ ဦး၊ နည်းပြ ၁၆၅၀ တို့ က မြန်မာစာ၊ သင်္ချာအရေး၊ အဖတ်၊ အတွက်အချက်များကို ကျွမ်းကျင်တတ်မြောက်အောင် သင်ကြားပို့ချပေးသွားမည် ဖြစ်ကြောင်း သိရသည်။

ချမ်းသာ(မိတ္ထီလာ)

## ဘားအံမြို့၌ သင်္ကြန်ကာလ မှုခင်းကျဆင်းရေး အရှိန်တိုးမြှင့်ဆောင်ရွက်လျက်ရှိ

ဘားအံ ဧပြီ ၆

ကရင်ပြည်နယ် ဘားအံမြို့နယ်အတွင်း သင်္ကြန်ကာလ မှုခင်းကျဆင်းရေးအတွက် အများပြည်သူမြင်သာသည့်နေရာများတွင် သင်္ကြန်ကာလအတွင်း သတိပြုရှောင်ကြဉ်ရမည့်အချက်များနှင့် လိုက်နာရမည့်စည်းကမ်းချက်များကို စီနိုင်းဆိုင်-ဘုတ်များဖြင့် အများပြည်သူမြင်သာစေရန် စိုက်ထူထားပြီး အသိပညာပေးပြောကြားခြင်းများနှင့် ယာဉ်အန္တရာယ်ကင်းရှင်းရေးအတွက် စည်းကမ်းပျက်ယာဉ်များ စစ်ဆေးအရေးယူခြင်းတို့ တိုးမြှင့်ဆောင်ရွက်လျက်ရှိကြောင်း ဘားအံမြို့နယ်ရဲတပ်ဖွဲ့မှ သိရသည်။

ဘားအံမြို့နယ်အတွင်း သင်္ကြန်ကာလမှုခင်းကျဆင်းရေးအတွက် မြို့အဝင်၊

အထွက်များနှင့် တံတားစစ်ဆေးရေးဝိတ် တာဝန်ကျ ရဲတပ်ဖွဲ့ဝင်များမှ ပူးပေါင်းအဖွဲ့များဖြင့် ပိတ်ဆို့ရှာဖွေစစ်ဆေးခြင်းများပြုလုပ်ခြင်း၊ မြို့ပေါ်ရပ်ကွက်များတွင် ယာဉ်တင်လှည့်ကင်းအဖွဲ့များက အသံချစ်စက်များဖြင့် ကရင်-မြန်မာနှစ်ဘာသာဖြင့် လိုက်လံအသိပေးနှိုးဆော်ခြင်း၊ သတင်းမီဒီယာများမှတစ်ဆင့် အသိပညာပေးပြောကြားခြင်းများအပြင် ယာဉ်စည်းကမ်း၊ လမ်းစည်းကမ်းစစ်ဆေးအရေးယူခြင်းများကိုလည်း တိုးမြှင့်ဆောင်ရွက်နေကြောင်း ဘားအံမြို့နယ်ရဲတပ်ဖွဲ့မှ သိရသည်။

မင်းသူ၊ ထွန်းထွန်းထွန်း(ဘားအံ)

## တိုတိုထွာထွာဖတ်စရာ

### ကသာ၌ နွေရာသီ တိုက်ကွမ်ဒိုသင်တန်းဆင်း

ကသာ စစ်ကိုင်းတိုင်းဒေသကြီး ကသာမြို့မီတာ ၄၀၀ အားကစားကွင်းရှိ အားကစားရုံတွင် ဧပြီ ၅ ရက် နံနက် ၉ နာရီက နွေရာသီ တိုက်ကွမ်ဒိုသင်တန်းဆင်းပွဲကျင်းပသည်။

ကသာမြို့နယ် ပြည်သူ့လွှတ်တော်ကိုယ်စားလှယ် ဦးမြင့်ကြည်က အဖွင့်အမှာစကားပြောကြားပြီး သင်တန်းသား သင်တန်းသူများက တိုက်ကွမ်ဒိုပညာ သရုပ်ပြကွက်များဖြင့် ပြသသည်။ သင်တန်းသား သင်တန်းသူ စုစုပေါင်း ၈၀ တက်ရောက်ခဲ့ပြီး သင်တန်းကာလမှာ ဖေဖော်ဝါရီ ၁၄ ရက်မှ ဧပြီ ၁ ရက်ထိဖြစ်ကြောင်း သိရသည်။

လူအောင်(ကသာ)

### (၄၆) ကြိမ်မြောက် မွန်သက်ကြီးပူဇော်ပွဲကျင်းပမည်

မွန်စာပေနှင့်ယဉ်ကျေးမှုကော်မတီ (ရန်ကုန်)က ကြီးမှူး၍ အသက် ၇၅ နှစ်နှင့်အထက် မွန်အဘိုးအဘွားများအား အစဉ်အလာမပျက် (၄၆) ကြိမ်မြောက် မွန်သက်ကြီးပူဇော်ပွဲနှင့် ၂၀၁၈ ခုနှစ် တက္ကသိုလ်ဝင်စာမေးပွဲတွင် တစ်ဘာသာနှင့်အထက် ဂုဏ်ထူးဖြင့်အောင်မြင်ခဲ့ကြသူများအား ဆုချီးမြှင့်ပွဲကို (မြန်မာ့နှစ်ဆန်း ၁ ရက်နေ့) ဧပြီ ၁၇ ရက် နံနက် ၉ နာရီတွင် ဒဂုံမြို့နယ်ရွှေတိဂုံဘုရားလမ်းရှိ မွန်ဓမ္မာရုံ၌ ကျင်းပမည်ဖြစ်ကြောင်း သိရသည်။

မြင့်စိုး

### ဖရူဆို၌ စွမ်းဆောင်ရည်မြှင့်တင်ရေးသင်တန်းဖွင့်

မယ်စု ကယားပြည်နယ် ဖရူဆိုမြို့နယ်တွင် စည်းရုံးရေးမှူးများ စွမ်းဆောင်ရည်မြှင့်တင်ရေးသင်တန်း (အပိုင်း-၃) ဖွင့်လှစ်ခြင်းကို ဧပြီ ၅ ရက် နံနက် ၉ နာရီက ဖရူဆိုမြို့ ညောင်ဇင်ဘုန်းတော်ကြီးကျောင်းဓမ္မာရုံ၌ ကျင်းပသည်။

လူထုစည်းရုံးရေးမှူးများ စွမ်းဆောင်ရည်မြှင့်တင်ရေးသင်တန်းနှင့် လူထုဗဟိုပြုစီမံကိန်းလုပ်ငန်းများဆောင်ရွက်ရာတွင် အထောက်အကူပြုစေရန် ရည်ရွယ်၍ ကျေးလက်ဦးစီးဌာနဝန်ထမ်းများ၊ လူထုစည်းရုံးရေးမှူးများ၊ လက်ထောက်နည်းပညာမှူးများအား သုံးရက်ကြာ သင်ကြားပို့ချပေးမည် ဖြစ်ကြောင်း သိရသည်။

ဝတ်ရည်

### မြို့ရေပေးဝေရေးစနစ် တိုးချဲ့ဆောင်ရွက်မည်

ရမည်းသင်း မန္တလေးတိုင်းဒေသကြီး ရမည်းသင်းမြို့မြို့နယ်စည်ပင်သာယာရေးမှူး မြို့ရေပေးဝေရေးစနစ် ပိုမိုကောင်းမွန်မှုရှိစေရန်အတွက် ၂၀၁၈-၂၀၁၉ ဘဏ္ဍာနှစ်တွင် ဝါတိုးရပ်ကွက်ကြီးအတွင်း၌ စက်ရေတွင်း (တွင်းနက်) တူးဖော်ခြင်းလုပ်ငန်းကို ဆောင်ရွက်လျက်ရှိကြောင်း သိရသည်။

ဝါတိုးရပ်ကွက်ကြီးအတွင်း၌ စက်ရေတွင်း (တွင်းနက်) တူးဖော်ခြင်း၊ မြန်မာ့ရေပိုက်လိုင်းသွယ်တန်းခြင်းလုပ်ငန်းများဆောင်ရွက်သွားမည်ဖြစ်၍ ရမည်းသင်းမြို့တွင် မြို့ရေပေးဝေရေးစနစ်ကို ယခင်ကထက် တိုးချဲ့ဆောင်ရွက်သွားမည်ဖြစ်ကြောင်း သိရသည်။

လှိုင်သန်းတင် (ရမည်းသင်း)

# ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနရှိ ဦးစီးမှူး(စက်မှုလုပ်ငန်း) ဝန်ထမ်းများအတွက် လုပ်ငန်းဝင်သင်တန်းဆင်းပွဲ ကျင်းပ

ပဲခူး ဧပြီ ၆  
စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနရှိ ဦးစီးမှူး (စက်မှုလုပ်ငန်း)ဝန်ထမ်းများအတွက် လုပ်ငန်းဝင်သင်တန်းအမှတ်စဉ် (၂၃) သင်တန်းဆင်းပွဲအခမ်းအနားကို ဧပြီ ၅ ရက်က ပဲခူးမြို့ ဆည်မြောင်းပညာရပ်ဖွံ့ဖြိုးမှုလေ့ကျင့်ရေးဌာနခွဲရုံးတွင် ကျင်းပသည်။  
သင်တန်းဆင်းပွဲတွင် ဆည်မြောင်းနှင့်ရေအသုံးချမှုစီမံခန့်ခွဲရေးဦးစီးဌာန ဒုတိယညွှန်ကြားရေးမှူးချုပ် ဦးတင်မောင်အေးထူး (ရေအရင်းအမြစ်)က သင်တန်းဆင်းအမှာစကားပြောကြားသည်။

ထို့နောက် ဆည်မြောင်းပညာရပ် ဖွံ့ဖြိုးမှုလေ့ကျင့်ရေးဌာနခွဲ ညွှန်ကြားရေးမှူး ဒေါ်အေးအေးလှိုင်က သင်တန်း၏ အကျိုးကျေးဇူးများနှင့် သင်တန်းသားများ၏ အကြံပြုသုံးသပ်ချက်များအပေါ် ရှင်းလင်းပြောကြားသည်။  
ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနရှိ ဦးစီးမှူး (စက်မှုလုပ်ငန်း)ဝန်ထမ်းများအတွက် လုပ်ငန်းဝင်သင်တန်းအမှတ်စဉ် (၂၃) သင်တန်းကို မတ် ၁၈ ရက်မှ ဧပြီ ၅ ရက်နေ့ထိ ဖွင့်လှစ်ခဲ့ပြီး သင်တန်းသား သင်တန်းသူ စုစုပေါင်း ၆၅ ဦး သင်တန်းတက်ရောက်ခဲ့ကြောင်း သိရသည်။

စိုးဇော်

# အထောက်အထားမဲ့ရွှေပြောင်းအလုပ်သမား ၆၂ ဦး ပြန်လည်လက်ခံ

တာချီလိတ် ဧပြီ ၆  
မြန်မာနိုင်ငံမှ ထိုင်းနိုင်ငံသို့ တရားမဝင်သွားရောက် အလုပ် လုပ်ကိုင်နေသည့် မြန်မာရွှေပြောင်းအလုပ်သမား ၆၂ ဦးကို ထိုင်းနိုင်ငံတာဝန်ရှိသူများက မြန်မာနိုင်ငံသို့ ဧပြီ ၆ ရက် မွန်းလွဲ ၂ နာရီခွဲက တာချီလိတ်မြို့ရှိ မြန်မာ-ထိုင်း အမှတ်(၂) ချစ်ကြည်ရေးတံတား၌ ပြန်လည်လွှဲပြောင်း ပေးအပ်ခဲ့ကြောင်း သိရသည်။  
မြန်မာရွှေပြောင်းအလုပ်သမားများမှာ ထိုင်းနိုင်ငံတွင် နယ်စပ်ဖြတ်ကျော်ခွင့် သက်တမ်းလွန်ခြင်းနှင့် အထောက် အထားမဲ့နေထိုင်ခြင်းတို့ကြောင့် ထိုင်းနိုင်ငံမှ မြန်မာနိုင်ငံ သို့ ပြန်လည်စေလွှတ်ခြင်းဖြစ်ပြီး မြန်မာနိုင်ငံတာဝန်ရှိ သူများက လွှဲပြောင်းလက်ခံပြီးနောက်တွင် ၎င်းတို့၏ နေရပ်ဒေသများသို့ လုံခြုံချောမွေ့စွာ ပြန်နိုင်ရန်အတွက် မြို့နယ်အထွေထွေအုပ်ချုပ်ရေးဦးစီးဌာန၊ အလုပ်သမား

လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာဌာန၊ လူကုန်ကူးမှုတိုက်ဖျက်ရေးရဲတပ်ဖွဲ့၊ အလုပ်သမား ညွှန်ကြားမှုဦးစီးဌာန၊ ထိုင်းနိုင်ငံ မယ်ဆိုင်မြို့ရောက် မြန်မာနိုင်ငံသားများ ကူညီစောင့်ရှောက်ရေးနှင့် စေ့စပ် ညှိနှိုင်းရေးကော်မတီဝင် CNCMC နှင့် မဇ္ဈိမလူမှုကူညီ ရေးအသင်းတို့က ကူညီဆောင်ရွက်ပေးခဲ့ကြောင်း သိရ သည်။  
ယခုနှစ် ဇန်နဝါရီ ၁ ရက်မှ ဧပြီ ၆ ရက်အထိ ထိုင်းနိုင်ငံမှ မြန်မာနိုင်ငံသို့ ပြန်လည်လွှဲပြောင်းပေးခဲ့သည့် တရားမဝင် မြန်မာရွှေပြောင်းအလုပ်သမားများ ၅၆၂ ဦးရှိပြီး အမျိုးသား ၃၅၉ ဦး၊ အမျိုးသမီး ၁၈၃ ဦးနှင့် ကလေး ၂၀တို့ ပါဝင်ကြောင်း သိရသည်။

စိုင်းအောင်ဇော်လင်း



# လူထုပဟိုပြုစီမံကိန်းဆောင်ရွက်နေမှုများ လေ့လာ

မိုးကောင်း ဧပြီ ၆  
ကချင်ပြည်နယ် မိုးကောင်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန နှင့် ကမ္ဘာ့ဘဏ်တို့ ပူးပေါင်းဆောင်ရွက်လျက်ရှိသည့် လူထုပဟိုပြုစီမံကိန်း အကောင်အထည်ဖော်ဆောင်ရွက်နေမှုများကို ကမ္ဘာ့ဘဏ်အဖွဲ့က ဧပြီ ၄ ရက် နံနက် ၁၀ နာရီက ကွင်းဆင်းလေ့လာခဲ့ကြောင်း သိရသည်။  
ကမ္ဘာ့ဘဏ်မှ Mr. Sean Bradley ဦးဆောင်သည့် (Iplementation support Mission) အဖွဲ့၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန (ရုံးချုပ်) မှ တာဝန်ရှိသူများ၊ ကချင်ပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီး ဌာနမှ တာဝန်ရှိသူများ၊ မိုးကောင်းမြို့နယ် လူထုပဟိုပြုစီမံကိန်းမှ တာဝန်ရှိ သူများသည် မိုးကောင်းမြို့နယ် ကညင်မြိုင်နှင့် သိုက်ဝါးကုန်းကျေးရွာများရှိ ကော်မတီဝင်များ၊ ပြည်သူများနှင့်တွေ့ဆုံ၍ ငွေကြေးသုံးစွဲမှု၊ ဝယ်ယူရေး နည်းလမ်းများဖြင့် စီမံကိန်းဆောင်ရွက်မှု၊ ဈေးပြိုင်ခေါ်ယူမှုများ၊ ဝေဖန်အကြံ ပြုမှုများ ဖြေရှင်းရေးဆောင်ရွက်မှုအား ကျေးရွာလူထုမှ သိရှိမှု ရှိ၊ မရှိ၊ ပြုပြင် ထိန်းသိမ်းရေးလုပ်ငန်းဆောင်ရွက်နိုင်မှုများ၊ စီမံကိန်းအကောင်အထည် ဖော်ရာတွင် ကျေးရွာလူထုပူးပေါင်းပါဝင်မှုတို့ကိုဆွေးနွေးရာ ကော်မတီဝင် များနှင့် ပြည်သူများက ပြန်လည်ဆွေးနွေးခဲ့ကြသည်။ **ဝင်းနိုင်(ကချင်မြေ)**

# အခြေခံ တင်းနစ်အားကစားနည်းသင်တန်းဆင်း

စစ်ကိုင်း ဧပြီ ၆  
စစ်ကိုင်းမြို့တွင် နေရာသီ အခြေခံတင်းနစ်အားကစားနည်းသင်တန်းဆင်းပွဲ ကို ဧပြီ ၄ ရက် နံနက်ပိုင်းက ပိုးတန်းရပ်ကွက်ရှိ မြေရာတင်းနစ်ကွင်း၌ ကျင်းပခဲ့ကြောင်း သိရသည်။  
အဆိုပါသင်တန်းကို ၁၈ ရက်ကြာ စာတွေ့ လက်တွေ့သင်ကြားပို့ချပေးခဲ့ ပြီး ကျောင်းသား ကျောင်းသူ စုစုပေါင်း ၂၈ ဦး တက်ရောက်သင်ကြားခဲ့ ကြောင်း သိရသည်။  
ကိုမင်း(အင်းတော်)

# မိုးကိုးမြို့တွင် လူငယ်နှင့် အနာဂတ်ခေါင်းစဉ်ဖြင့် ပြည်သူ့စကားဝိုင်းပြုလုပ်

မိုးကိုး ဧပြီ ၆  
ရှမ်းပြည်နယ် (မြောက်ပိုင်း) မူဆယ်ခရိုင် မိုးကိုးမြို့တွင် လူငယ်နှင့် အနာဂတ် ခေါင်းစဉ်ဖြင့် ဒုတိယအကြိမ် ပြည်သူ့စကားဝိုင်းကို ဧပြီ ၅ ရက် နံနက် ၁၀ နာရီက လီဆူဘုရားကျောင်း၌ ကျင်းပသည်။  
“မိုးကိုးမြို့မှာ လူငယ်တော်တော်များများက သူတို့ရဲ့အနာဂတ်ကို အလေး မထားတာတွေ့ရတယ်။ သူတို့ရဲ့အနာဂတ်ကို လေးလေးနက်နက် အကျိုးရှိရှိ အသုံးချစေချင်တယ်။ ခုလို ပြည်သူ့စကားဝိုင်းပြုလုပ်ပေးတာကတော့ လူကြီး တွေရဲ့ ဆွေးနွေးမှုတွေကို လာရောက်နားထောင်ပြီး အစုအဖွဲ့တွေနဲ့ဆွေးနွေး တတ်တဲ့ အလေ့အကျင့်ကောင်းများရရှိစေချင်တယ်။ အစိုးရနဲ့လူငယ်တွေကြား ပွင့်လင်းမြင်သာမှုရှိစေချင်လို့ ပြုလုပ်ရတာဖြစ်ပါတယ်” ဟု ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဦးသန်းဇော်က ပြောသည်။  
ပြည်သူ့စကားဝိုင်းသို့ လာရောက်ဆွေးနွေးသည့် ဒေသခံ ကိုယောဆောင်က “ခုလို လူငယ်လူရွယ်တွေအတွက် ပြည်သူ့စကားဝိုင်းပြုလုပ်ပေးတာ အင်မတန် အကျိုးရှိပါတယ်။ အစိုးရနဲ့ပြည်သူတွေ ဝေးကွာနေတော့ ပြည်သူတွေက

ဘာတွေလုပ်ပိုင်ခွင့်ရှိသလဲ၊ အစိုးရက ဘာတွေလုပ်နေတာလဲဆိုတာ ပြည်သူ တွေ မသိခဲ့ဘူး။ ပြည်သူ့စကားဝိုင်းတွေ ပြုလုပ်ပေးတဲ့အတွက် အစိုးရနဲ့ပြည်သူ နားလည်မှုကွဲလွဲတာတွေလည်း အရင်လိုမရှိတော့ဘူး” ဟု ပြောကြားသည်။  
အခမ်းအနားတွင် မြို့အုပ်ချုပ်ရေးမှူး၊ ဦးမျိုးလွင်က အမှာစကားပြော ကြားပြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့ဦးစီးမှူး၊ ဦးသန်းဇော်ဦးက ပြည်သူ့စကားဝိုင်းပြုလုပ်ရခြင်း အကြောင်းအရာများကို ရှင်းလင်းပြောကြားသည်။  
ဆက်လက်၍ ပြည်သူ့စကားဝိုင်းကို မြို့အုပ်ချုပ်ရေးမှူး၊ ဦးမျိုးလွင်၊ မြို့စခန်းမှူး၊ ရဲအုပ်တင်ထူး၊ လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာန မြို့နယ်ဦးစီးမှူး၊ ဦးဝင်းနိုင်ဦး၊ စည်ပင်သာယာရေးဦးစီးဌာန မြို့ဦးစီးမှူး၊ ဦးမျိုးသူရကျော်နှင့် မီးသတ်ဦးစီးဌာန မြို့ဦးစီးမှူး၊ ဦးချစ်ထွေးအောင်တို့က မိမိဌာနနှင့်သက်ဆိုင်သည့် အကြောင်းအရာများနှင့် လူငယ်နှင့်ပတ်သက်သည့် သိကောင်းစရာများကို ပြောကြားသည်။  
ဇန်နီထန်(ပြန်/ဆက်)

# မန္တလေးလမ်းလျှောက်သင်္ကြန် ငြိမ်းချမ်းရေးသင်္ကြန်ပုံပါဝင်သည့် အဝင်မုခ်ဦးဆိုင်ဘုတ် စိုက်ထူမည်

မန္တလေး ဧပြီ ၆  
ယခုနှစ် မန္တလေးလမ်းလျှောက်သင်္ကြန်ပွဲတော် တွင် ပွဲတော်အထိမ်းအမှတ်အဖြစ် ငြိမ်းချမ်းရေး သင်္ကြန်ပုံပါဝင်သည့် အဝင်မုခ်ဦးဆိုင်ဘုတ်များကို ၂၆ လမ်း နှင့် ၇၈ လမ်းထောင့်နှင့် ၂၆ လမ်းနှင့် ၆၆ လမ်း ထောင့်တို့တွင် စိုက်ထူသွားမည်ဖြစ်ကြောင်း မန္တလေး မြို့တော် စည်ပင်သာယာရေးကော်မတီဝင် ဦးကျော်ဆန်းမြင့်က ပြောသည်။  
“ဆိုင်းဘုတ်ကို ယာဉ်အသွားအလာလွတ်ကင်း အောင် ၁၈ ပေအမြင့်အထိ စိုက်ထူထားတယ်။ ဆိုင်းဘုတ်ဒီဇိုင်းက သင်္ကြန်အထိမ်းအမှတ် ရေစင် ရေစက်တွေနဲ့အတူ ငြိမ်းချမ်းရေးသင်္ကြန်ပုံဖြစ်တဲ့ ချိုးငှက်တွေပျံသန်းနေတဲ့ပုံကိုလည်း ထည့်သွင်း ထားပြီး အရောင်စုံပါဝင်တဲ့ ဒီဇိုင်းပုံစံကို ရေးဆွဲထား ပါတယ်။ ကျုံးအရှေ့ဘက်ခြမ်း ၁၉ လမ်းနဲ့ ၁၂ လမ်းထိပ်တွေမှာလည်း သင်္ကြန်အထိမ်းအမှတ် မုခ်ဦးဆိုင်ဘုတ်တွေ စိုက်ထူသွားဖို့ အစီအစဉ် ရှိပါတယ်။ ဒါ့အပြင် တိုင်းရင်းသားသွေးချင်းများရဲ့ ရိုးရာသင်္ကြန်ပွဲတော်ကျင်းပမယ့် မနော်ရမ္မာကွင်းမှာ လည်း သင်္ကြန်မုခ်ဦးဆိုင်ဘုတ်တွေ စိုက်ထူသွား မှာပါ” ဟု ဦးကျော်ဆန်းမြင့်က ဆက်လက်ပြော ကြားသည်။  
ယခုနှစ် မန္တလေးမြို့ကျုံးပတ်လည်တွင် ကျင်းပ မည့် သင်္ကြန်ပွဲတော်တွင် ကျုံးအနောက်ဘက်ခြမ်း ၌ ပေ ၁၀၀ အကျယ်ရှိ ရေကစားမဏ္ဍပ် ကိုးခု၊ ကျုံးတောင်ဘက်ခြမ်း လမ်းလျှောက်သင်္ကြန်ပွဲ



တော်တွင်ပေ ၃၀၊ ပေ ၂၀ နှင့် ၁၀ ပေအကျယ်ရှိမဏ္ဍပ် နေရာ ၁၀၀ ကျော်နှင့် ကျုံးအရှေ့ဘက်ခြမ်းတွင် ကျင်းပမည့် တောသင်္ကြန် နေ့/ည ဈေးရောင်းပွဲ တော်တွင် ဆိုင်ခန်းပေါင်း ၃၀၀ ကျော်ပါဝင်မည့် အပြင် ကျုံးအရှေ့ဘက်ခြမ်း ၂၅ လမ်းနှင့် ၂၆ လမ်း ကြားတွင် ထူးခြားစွာပျော်ရွှင်ရမည့် အညာသင်္ကြန် ပွဲတော် အစီအစဉ်များလည်း ထည့်သွင်းကျင်းပရန် စီစဉ်ထားကြောင်း သိရသည်။  
မင်းထက်အောင်(မန်းကိုယ်ပွား)

# သင့်စီးပွားရေးအောင်မြင်ဖို့ ကြေးမုံသတင်းစာတွင် ကြော်ငြာဖို့

# အရည်အသွေးပြည့်ကျန်းမာရေး၊ လူတိုင်းရအောင်ဆောင်ရွက်ပေး

ဒေါက်တာအောင်ထွန်း (ကျန်းမာရေးနှင့် အားကစားဝန်ကြီးဌာန)



ဧပြီလ ၇ ရက်နေ့သည် ကမ္ဘာ့ကျန်းမာရေးနေ့ ဖြစ်ပါသည်။ ကမ္ဘာ့ကျန်းမာရေးအဖွဲ့သည် နှစ်စဉ် ကမ္ဘာ့ကျန်းမာရေးနေ့အထိမ်းအမှတ် ဆောင်ပုဒ်တစ်ခုစီ သတ်မှတ်၍ ကမ္ဘာ့ကျန်းမာရေးနေ့အထိမ်းအမှတ် အခမ်းအနားများကို နိုင်ငံအသီးသီးတွင် ကျင်းပခဲ့ပါသည်။ ယခုနှစ်တွင်လည်း ကမ္ဘာ့ကျန်းမာရေးနေ့အထိမ်းအမှတ် ဆောင်ပုဒ်အဖြစ် ‘အရည်အသွေးပြည့်ကျန်းမာရေး လူတိုင်းရအောင် ဆောင်ရွက်ပေး (Universal Health Coverage-Everyone, Everywhere)’ ဟု သတ်မှတ်ထားပါသည်။

## အရည်အသွေးပြည့်ကျန်းမာရေးရရှိရေးနှင့် စိန်ခေါ်မှုများ

ကမ္ဘာ့နိုင်ငံတိုင်းတွင် ရေရှည်တည်တံ့စွာ စဉ်ဆက်မပြတ် ဖွံ့ဖြိုးတိုးတက်မှုအတွက် အရည်အသွေးပြည့်ဝသည့် ကျန်းမာရေးစောင့်ရှောက်မှုများကို လူတိုင်းလက်လှမ်းမီရရှိရေးသည် အဓိကကျလှသည့် ကိစ္စဖြစ်ပေသည်။ ၂၀၁၂ ခုနှစ် ဒီဇင်ဘာ ၁၂ ရက်နေ့ ကမ္ဘာ့ကုလသမဂ္ဂအဖွဲ့ နှစ်ပတ်လည်ညီလာခံတွင် ‘လူတိုင်းလက်လှမ်းမီ ကျန်းမာရေးလွှမ်းခြုံမှု (Universal Health Coverage-UHC) သည် စဉ်ဆက်မပြတ် ဖွံ့ဖြိုးတိုးတက်မှုနှင့်ကမ္ဘာ့လုံခြုံမှုအတွက်အရေးတကြီး ဆောင်ရွက်ရမည့်လုပ်ငန်းတစ်ခုဖြစ်ကြောင်း သဘောတူဆုံးဖြတ်ခဲ့ကြပါသည်။ အဖွဲ့ဝင်နိုင်ငံအားလုံးသည် စဉ်ဆက်မပြတ်ဖွံ့ဖြိုးမှု ရည်မှန်းချက်ပန်းတိုင်များ (Sustainable Development Goals: SDGs) ဖြင့် လူတိုင်းလက်လှမ်းမီနိုင်သည့် ကျန်းမာရေးလွှမ်းခြုံမှုကို ခရစ်နှစ် ၂၀၃၀ ပြည့်နှစ်တွင် မိမိတို့ နိုင်ငံများ၌ အပြည့်အဝရရှိရေးအတွက် ကြိုးပမ်းရန်သဘောတူညီခဲ့ကြပါသည်။

လူတိုင်းလက်လှမ်းမီ ကျန်းမာရေးလွှမ်းခြုံမှု (Universal Health Coverage-UHC) ဆိုသည်မှာ လူတိုင်းလိုအပ်သည့် အရည်အသွေးပြည့်ကျန်းမာရေးစောင့်ရှောက်မှုကို ငွေကြေးအခက်အခဲမရှိ ရယူနိုင်စွမ်းရှိသည့် အခြေအနေကို ဆိုလိုပါသည်။ ယခုအခါ ကမ္ဘာပေါ်တွင် ကမ္ဘာ့လူဦးရေ၏ ထက်ဝက်ခန့်သည် အခြေခံကျသည့် မရှိမဖြစ်အရည်အသွေးပြည့်ဝသည့် ကျန်းမာရေးစောင့်ရှောက်မှုလုပ်ငန်းကို လက်လှမ်းမီကြပါ။ ထို့ပြင် လူသန်းတစ်ရာခန့်သည် ကျန်းမာရေးအတွက် ကိုယ်ပိုင်ငွေများ ကျခံသုံးစွဲရသဖြင့် အလွန်ဆင်းရဲလျက်ရှိကြကာ ကမ္ဘာ့လူဦးရေ၏ တစ်နှစ်ရာခိုင်နှုန်းဖြစ်သော လူသန်း ၈၀၀ ကျော်သည် သူတို့ အိမ်သုံးစားရိတ်ငွေ၏ ၁၀ ရာခိုင်နှုန်းခန့်ကို မိသားစုကျန်းမာရေးအတွက် အကုန်အကျခံနေကြောင်း သိရပါသည်။ စင်စစ် လူတိုင်းလက်လှမ်းမီ ကျန်းမာရေးလွှမ်းခြုံမှုသည် ပြည်သူတိုင်းအား ကျန်းမာရေးဝန်ဆောင်မှုအားလုံးအား အခမဲ့ပေးခြင်းကို ဆိုလိုခြင်းမဟုတ်ဘဲ အဖြစ်များသည့်ရောဂါများနှင့် သေဆုံးမှုများကို ကာကွယ်ကုသပေးနိုင်သည့် အရည်အသွေးပြည့်ဝသော ကျန်းမာရေးစောင့်ရှောက်မှုမျိုးကို လက်လှမ်းမီစေမည့် စနစ်ကိုဆိုလိုခြင်းဖြစ်ပါသည်။ ကမ္ဘာပေါ်တွင် ကျန်းမာရေးဝန်ဆောင်မှုအားလုံးအား စဉ်ဆက်မပြတ် အခမဲ့ပေးသည့် နိုင်ငံဟူ၍ မရှိပါ။

## မြန်မာ့ကျန်းမာရေးကဏ္ဍ၏ လက်ရှိစိန်ခေါ်မှုများ

လက်ရှိအစိုးရ၏ ပထမ သုံးနှစ်တာကာလအတွင်း ပြောင်းလဲ တိုးတက်မှုများရှိလာသော်လည်း လက်ရှိမြန်မာ့ကျန်းမာရေးကဏ္ဍသည် နိမ့်ကျဆဲဖြစ်ပါသည်။

ဒေသတွင်းနိုင်ငံများနှင့် ယှဉ်သားနိုင်စွမ်း နည်းပါးဆဲဖြစ်သည်။ ဥပမာအားဖြင့် မြန်မာနိုင်ငံ၏ ခန့်မှန်းလူသက်တမ်းသည် ၆၄ ဒသမ ၇ နှစ်ဖြစ်ပြီး အာဆီယံဒေသတွင်း အနိမ့်ပါးဆုံးဖြစ်နေ၏။ အဆိုပါ ပျမ်းမျှ ကြိမ်နှုန်းများ၏ နောက်ကွယ်တွင် ဒေသန္တရ လူမျိုးစုနှင့် လူမှုစီးပွားဆိုင်ရာ ကွာဟမှု မညီမျှမှုများစွာက ပုန်းကွယ်နှစ်မြုပ်နေပါသေးသည်။ တီဘီ၊ ငှက်ဖျား၊ ခုခံကျစေသည့် ကူးစက်တတ်သောရောဂါများ၊ သွေးတို၊ ဆီးချို၊ နှလုံး၊ ကင်ဆာ၊ ထိခိုက်ဒဏ်ရာရရှိမှုစသည့် မကူးစက်တတ်သောရောဂါနှင့် အခြေအနေများ၊ မိခင်၊ ကလေးကျန်းမာရေးနှင့် သက်ကြီးရွယ်အိုကျန်းမာရေးတို့သည် လက်ရှိကျန်းမာရေးပြဿနာများအဖြစ် တွေ့ရပါသည်။ ကာလအတန်ကြာအောင် မြို့ပြဒေသများရှိ ဆေးရုံအခြေပြု အထူးကုဆေးကုသမှုများအတွက် ဦးစားပေး၍ ရင်းနှီးမြုပ်နှံခဲ့မှုကြောင့် နိုင်ငံသူနိုင်ငံသားအများစု မှီတင်းနေထိုင်ရာ ကျေးလက်ဒေသများအတွက် အခြေခံကျန်းမာရေးစောင့်ရှောက်မှုလုပ်ငန်းများ အားပျော့ခဲ့ရသည်။

ကျေးလက်ကျန်းမာရေးဌာနများ ဖြည့်ဆည်းပေးရန်လိုအပ်ခြင်း၊ ကျန်းမာရေးအသုံးစရိတ်ခွဲဝေချထားမှုနည်းခြင်း၊ ဆေးဝါးနှင့် ဆေးပစ္စည်းကိရိယာများ လိုအပ်မှုအပေါ်မူတည်၍ ဖြည့်ဆည်းပေးရန်လိုအပ်ခြင်း၊ အရည်အသွေးပြည့်ဝသော ကျန်းမာရေးစွမ်းအားအရင်းအမြစ်များကို အကျိုးရှိစွာအသုံးချရန်လိုအပ်ခြင်း၊ စီမံခန့်ခွဲမှုစနစ် အားဖြည့်ပေးရန်လိုအပ်ခြင်း၊ ကျန်းမာရေးအာမခံစနစ်နှင့် လူမှုကျန်းမာရေး အကာအကွယ်ပေးရေးအစီအစဉ်များ အားနည်းမှုကြောင့် ကျန်းမာရေးကုန်ကျစရိတ် ကြီးမားပြီး ဆင်းရဲနွမ်းပါးသူများအပေါ် ထိခိုက်ခြင်း စသည့် ကျန်းမာရေးစနစ်အားနည်းချက်များရှိခဲ့ပါသည်။ အကျိုးဆက်အားဖြင့် ဒေသတွင်းရှိ အခြားနိုင်ငံများနှင့် မယှဉ်သားအောင် အားနည်းသည့် ကျန်းမာရေးရလဒ်နှင့် ကျန်းမာရေးအညွှန်းကိန်းများ ပေါ်ထွန်းလာခဲ့ပါသည်။ အဆိုပါအားနည်းသော ကျန်းမာရေးရလဒ်များသည် ပင်လျှင် ဒေသအခြေအနေနှင့် စီးပွားဆိုင်ရာ မညီမျှမှုများစွာရှိနေသည်ကိုလည်း တွေ့ရှိရပေသည်။ ကျန်းမာရေးအသိပညာနည်းပါးခြင်း၊ ဆေးဝါးအတွက် ကုန်ကျစရိတ်ကြီးမားခြင်း၊ ကျေးလက်ကျန်းမာရေးဖွံ့ဖြိုးတိုးတက်မှုအားနည်းခြင်းနှင့် ဒေသခံများဆင်းရဲခြင်း၊ လမ်းပန်းဆက်သွယ်မှုခက်ခဲခြင်း၊ သဘာဝဘေးအန္တရာယ်များနှင့် ကြုံတွေ့ရခြင်း၊ နည်းပညာပိုင်းဆိုင်ရာတိုးတက်မှုကို အသုံးပြုရန် အားနည်းခြင်း၊ ကောင်းမွန်သော ကျန်းမာရေးအာမခံစနစ် တည်ထောင်ရန်လိုအပ်ခြင်းတို့သည် ကျန်းမာရေးပြဿနာများ၏ အရင်းအမြစ်များအဖြစ် တွေ့ရှိရပါသည်။ ယင်းစိန်ခေါ်မှုများတွင် လမ်းပန်းဆက်သွယ်ရေး၊ စာတတ်မြောက်မှု၊ ယုံကြည်မှုမလေ့စရိတ်၊ စီးပွားရေးအခြေအနေ၊ ရွှေ့ပြောင်းလူဦးရေနှင့် အခြားကဏ္ဍများ၏ ပူးပေါင်းဆောင်ရွက်မှုအပေါ် အခြေခံလျက်ရှိကြပါသည်။

## အမျိုးသားကျန်းမာရေးစီမံကိန်း (၂၀၁၇-၂၀၂၁)

ကျန်းမာရေးနှင့် အားကစားဝန်ကြီးဌာနသည် လူတိုင်းလက်လှမ်းမီနိုင်သည့် သာတူညီမျှ ကျန်းမာရေးလွှမ်းခြုံမှုလမ်းစဉ်ကို ထိရောက်စွာ ဦးတည်ရာတွင် လိုအပ်သော ကောင်းမွန်မှန်ကန်သည့် ကျန်းမာရေးစနစ် လမ်းကြောင်းသစ်ကို လျှောက်လှမ်းနိုင်ရန် အမျိုးသားကျန်းမာရေးစီမံကိန်း (၂၀၁၇-၂၀၂၁) အား

ရေးဆွဲ အကောင်အထည်ဖော်လျက်ရှိပါသည်။ အမျိုးသားကျန်းမာရေးစီမံကိန်းသည် မိမိတို့နိုင်ငံ၏ ကျန်းမာရေးစနစ်ကို ကြံ့ခိုင်တောင့်တင်းစေပြီး လူတိုင်းလက်လှမ်းမီ ကျန်းမာရေးလွှမ်းခြုံမှုလမ်းကို လျှောက်လှမ်းရာတွင် နှမ်းပါးသူ ဦးစားပေးသည့်လမ်းကို ရွေးချယ်ခဲ့ပါသည်။

ထို့ကြောင့်လည်း အမျိုးသားကျန်းမာရေးစီမံကိန်း (၂၀၁၇-၂၀၂၁) ၏ အဓိကပန်းတိုင်သည် ၂၀၂၀-၂၀၂၁ ဘဏ္ဍာနှစ်တွင် မြန်မာနိုင်ငံသူ နိုင်ငံသား အားလုံးအတွက် အခြေခံကျသည့် မရှိမဖြစ် ကျန်းမာရေးစောင့်ရှောက်မှုလုပ်ငန်းများ (Basic Essential Package of Health Services: BEPHS) ကို ငွေကြေးကုန်ကျမှု နည်းပါးစွာဖြင့် နေရာမရွေး ဒေသမရွေး ပေးစွမ်းနိုင်ရေးဖြစ်ပေသည်။ အဆိုပါ ပန်းတိုင်ရောက်ရှိရေးအတွက် အမျိုးသားကျန်းမာရေးစီမံကိန်းသည် ကျန်းမာရေးစောင့်ရှောက်မှု စီမံချက်များ၊ မိတ်ဖက်အဖွဲ့အစည်းများ၊ တိုင်းရင်းသားကျန်းမာရေးအဖွဲ့များ၊ အစိုးရမဟုတ်သည့် အဖွဲ့အစည်းများ၊ ပုဂ္ဂလိကကျန်းမာရေးစောင့်ရှောက်သူများနှင့် ကျန်းမာရေးစောင့်ရှောက်မှုအကောင်အထည်ဖော်နေသည့် အဖွဲ့အစည်းများအကြား ဟန်ချက်ညီပူးပေါင်းဆောင်ရွက်လျက်ရှိပါသည်။

အဆိုပါ ကျန်းမာရေးစောင့်ရှောက်မှုများသည် နိုင်ငံသူ နိုင်ငံသား အများစုနေထိုင်ရာ မြို့နယ်များနှင့် ကျေးလက်ဒေသဖြစ်သည့် တိုက်နယ်၊ ကျေးရွာစုနှင့် ကျေးရွာများတွင် လိုအပ်သည့် ကျန်းမာရေးစောင့်ရှောက်မှုများဖြစ်ပြီး ပဏာမကျန်းမာရေးစောင့်ရှောက်မှုပြန်လည်အားကောင်းဖွံ့ဖြိုးရေးအတွက် အဓိကအခန်းကဏ္ဍမှ ဦးတည်ပါသည်။ တစ်ချိန်တည်းမှာပင် ထိုကျန်းမာရေးစောင့်ရှောက်မှုများကို ထိရောက်စွာ ပေးနိုင်ရေးအတွက် အားကောင်းဖွံ့ဖြိုးသည့် ကျန်းမာရေးစနစ်ကို ရှေးရှုလျက် ကျန်းမာရေးဆိုင်ရာ လူစွမ်းအားစုများ၊ အခြေခံအဆောက်အအုံများ၊ ဝန်ဆောင်မှုပေးရမည့် ကျန်းမာရေးစောင့်ရှောက်မှုများနှင့် ကျန်းမာရေးဆိုင်ရာ ငွေကြေးကဏ္ဍတည်းဟူသော စနစ်၏ ပင်မဒေါက်တိုင်ကြီးများ နိုင်ငံစေရေးကို ဝါယမစိုက်ထုတ် ၍ ဆောင်ရွက်လျက်ရှိပါသည်။

အမျိုးသားကျန်းမာရေးစီမံကိန်း (၂၀၁၇-၂၀၂၁) ကို အဆင့်လိုက်အပိုင်းလိုက် စနစ်တကျ ကျွမ်းကျင်မှုဆိုင်ရာအပိုင်းမှ အတတ်နိုင်ဆုံး အကောင်းဆုံး ဆောင်ရွက်နေသကဲ့သို့ ယခင်ကဝန်ကြီးဌာနတွင် မရှိဖူးသော အမျိုးသားကျန်းမာရေးစီမံကိန်း လက်တွေ့အကောင်အထည်ဖော်နိုင်ရန်အတွက် စောင့်ကြပ်ကြည့်ရှုရေး

အဖွဲ့အား ဖွဲ့စည်းကာ စီမံကိန်းလုပ်ငန်းများကို စနစ်တကျ စောင့်ကြပ်ကြည့်ရှု ဆန်းစစ်လျက်ရှိပါသည်။ အမျိုးသားကျန်းမာရေးစီမံကိန်းတွင် ပြည်သူလူထု၏ ပူးပေါင်းပါဝင်မှုနှင့် ကျန်းမာရေးစောင့်ရှောက်မှုလုပ်ငန်းများအပေါ် တောင်းဆိုမှုများကို ကူညီဖော်ထုတ်ရန် အလေးထားပြီး အဓိကအားဖြင့် အခြေခံကျသည့် မရှိမဖြစ် ကျန်းမာရေးစောင့်ရှောက်မှုလုပ်ငန်းများအပေါ် အလေးဂရုထားမည်ဖြစ်သည်။ ပြည်သူ့အသံများနှင့် လူထုတာဝန်ယူမှုများကို ထည့်သွင်းခြင်းအားဖြင့် ကျန်းမာရေးစနစ်၏ တုံ့ပြန်မှုများ ပိုမိုအားကောင်းလာစေမည်ဖြစ်ပါသည်။

## အရည်အသွေးပြည့်ကျန်းမာရေး၊ လူတိုင်းရအောင်ဆောင်ရွက်ပေး

ကျန်းမာရေးနှင့် အားကစားဝန်ကြီးဌာနသည် အရည်အသွေးပြည့်ဝသည့် ကျန်းမာရေးစောင့်ရှောက်မှုများကို လူတိုင်းလက်လှမ်းမီရရှိရေးအတွက် ပြည်သူ့အိတ်ကပ်ထဲမှ ထုတ်ယူသုံးစွဲနေရသည့် ကျန်းမာရေးစရိတ်များ လျော့ကျစေရန်၊ ကျန်းမာရေးပြဿနာဖြစ်ပေါ်လာသည့်အခါ လွယ်လွယ်ကူကူ အခက်အခဲမရှိ ဆေးကုသနိုင်စေရန်၊ ပြည်သူများ၏ ကျန်းမာရေးအသိပညာ မြင့်မားလာစေရန် စွမ်းစွမ်းတမ်းဆောင်ရွက်လျက်ရှိပါသည်။ ရေရှည်တည်တံ့မှုရှိသော၊ ထိရောက်၍ အလေအလွင့်နည်းပါးသော၊ ပြည်သူ့ကျန်းမာရေးနှင့် ဆေးဝါးကုသမှု နယ်ပယ်နှစ်ရပ်စလုံးကို လွှမ်းခြုံနိုင်သည့် ကျန်းမာရေးစောင့်ရှောက်မှုစနစ်ကြီး ပေါ်ထွန်းလာစေရန် ဦးတည်ဆောင်ရွက်လျက်ရှိပါသည်။ ထို့အတူ ပြည်သူ့လူထုအနေနှင့်လည်း မြို့ပေါ်၊ ကျေးလက်ကျန်းမာရေး ဝန်ထမ်းများနှင့်အတူ တစ်မျိုးသားလုံးကျန်းမာကြံ့ခိုင်ရေးနှင့် အရည်အသွေးပြည့်ကျန်းမာရေး၊ လူတိုင်းရအောင်ဆောင်ရွက်ပေးရန် စည်းလုံးညီညွတ်အောင်ကြောင်းဖြာ စိတ်ဓာတ်ဖြင့် ပူးပေါင်းဆောင်ရွက်ကြရန် တိုက်တွန်းအပ်ပါသည်။

## မှီငြမ်း

- ပြည်ထောင်စုဝန်ကြီး မိန့်ခွန်းများ (2018-19) MOHS
- Health in Myanmar 2014, MOHS
- NHP (2017-2021), 2016 MOHS
- Strategic Directions for UHC, Myanmar, 2014 MOHS
- Together on the road to universal health coverage, WHO, 2017. -WHD 2019 Fact sheets, WHO 2019

















**(၂) နှစ်ပြည့်မြောက်ကုသိုလ် (၃-၄-၂၀၁၇)မှ (၃-၄-၂၀၁၉)**  
**ဆရာကြီး ဦးအောင်သိန်း B.A.Ed, B.Ed (အ.ထ.က-၁ ပရဂျူ၊ ပေါက်)**  
 ကျေးဇူးရှင်အဖွဲ့ကြီးအား ရည်စူးလျက် (၃-၄-၂၀၁၉)ရက် နံနက်ပိုင်းတွင် မြင်းခြံမြို့နယ်အိမ်ထောင်ရေးအဖွဲ့အောက်ပါကုသိုလ်အဖွဲ့များ ပြုလုပ်ခဲ့ပါသည်။

- ၁။ မဟာပညာဆရာတော်အမှူးထူး၍ သံဃာတော် (၅)ပါးအား နေဆွမ်းအာဟာရ၊ သင်္ကန်း၊ ပရိက္ခရာအစုံနှင့်ဝတ္ထုအလှူ ငွေလှူဒါန်းခြင်း။
- ၂။ သီလရှင်ဆရာလေး (၂၄) ပါးအား ဆွမ်း၊ ဆီ၊ ဆား၊ ဝတ္ထုအလှူငွေ လှူဒါန်းခြင်း။
- ၃။ အိမ်ထောင်စု (၁၅၀)အား ဆွမ်း၊ ဆီ၊ ဆား၊ လက်ဖက်ခြောက်၊ မုန့်၊ အချိုရည်နှင့် အလှူငွေ လှူဒါန်းခြင်း။

ကျန်ရစ်သူမိသားစုဝင်များ၏ ပြုပြင်မှု၊ ကုသိုလ်အဖွဲ့အစုကို မြင်းခြံတရားရုံးတွင် ဖွဲ့စည်းပေးခြင်း၊ သာဓုအေးအေးပေးပေးခြင်း၊ အမျိုးအမိတ်...အမျိုးအမိတ်...။

**ရစ်ခန်း - ဒေါ်မြင့်ဆွေ (မြင်းခြံ ရန်ကုန်)**  
**ရစ်သမီး - ကိုကိုသန်း (Spot) အေးအေးအောင် (Amy)**  
**ရစ်မြေများ - ထားအိမ်ရှေ့ရည် (တတိယအတွင်း) နိုင်ငံခြားရေးဝန်ကြီးဌာန**  
**ဆုလှူခံ (M.A-THAILAND) (THESIS) YUFL.YGN**

**ဒေါ်လှည့်ဌေး (မြင်းခြံ)**  
**အသက် (၈၅) နှစ်**  
 မြင်းခြံမြို့ (၂/၁၃၈) ပြောင်းပြာရပ်နေ (ဦးရွှေရင်-ဒေါ်မြင့်) တို့၏ သမီးကြီး၊ ဦးစောမောင် (မြို့မကျန်းမာရေးမှူး-ငြိမ်း) ၏ဇနီး၊ ဦးရဲထွန်း-ဒေါ်ခင်မေ၊ ဦးဟန်ညွန့်-ဒေါ်ခင်မျိုးညွန့်၊ ဒေါ်ခင်စောမူ (ခေတ္တ-USA)၊ ဗိုလ်မှူးကြီးရဲသွေး (ဆေးပညာဌာနကြီးမှူး-ငြိမ်း)၊ ဒေါက်တာအေးအေးမြင့် (ပါမောက္ခ၊ ဌာနမှူး-ငြိမ်း)၊ ရောဂါ ဗေဒဌာနဆေး-၂)၊ ဦးခင်မောင်ဆွေ-ဒေါ်လှလှဝင်း၊ ဦးလှမြတ်အောင်-ဒေါ်ကျော်ကျော်ခိုင်၊ ဦးမျိုးသန်း-ဒေါ်ရတနာမော်၊ ဦးထွန်းအောင်-ဒေါ်ကျော်ကျော်ခိုင်၊ ဦးထွန်းအောင်-ဒေါ်ကျော်ကျော်ခိုင်၊ ဒေါက်တာလှလှဝင်းတို့၏ အစ်မကြီး၊ ဦးဝင်းမြင့်-ဒေါ်ခင်မျိုးရင်၊ ဦးထွန်းလင်း (မြန်မာ့မီးရထား-ငြိမ်း)၊ (ဦးလှရင်) တို့၏ မိခင်ကြီး၊ မြေးရန်စံယောက်၊ မြစ်ဝါးယောက်တို့၏ ဘွားဘွားကြီးသည် ၅-၄-၂၀၁၉ ရက် နံနက် ၃ နာရီတွင် ကွယ်လွန် သွားပါသည်။ ၆-၄-၂၀၁၉ ရက် နံနက် ၉ နာရီတွင် မြင်းခြံမြို့ ဆူးမြို့ကျန်းသုသာန်သို့ ပို့ဆောင် မီးသင်္ဂြိုဟ်ပြီးဖြစ်ပါကြောင်း ဆွေးနွေးမိတ်သက်ဟုများအား အသိပေးအကြောင်းကြား အပ်ပါသည်။ ကျန်ရစ်သူမိသားစု

**ဘဝနတ်တံပျံလွန်တော်မူခြင်း**  
**ဘိုကလေးဆရာတော် ဘဒ္ဒန္တစန္ဒောဘာသ**  
**သိက္ခာတော် (၅၅) ဝါ၊ သက်တော် (၇၅) နှစ်**  
 ဧရာဝတီတိုင်းဒေသကြီး၊ ဘိုကလေးမြို့နယ်၊ သက်ကျေးရွာ၊ သက်တောရကျောင်းတိုက်ကြီး၏ ဦးစီးဓာန နာယက၊ မြင်းကုန်းနယ်လုံးဆိုင်ရာ သုမ္မာန်ကာယ မဟာပပရိယာဇ်တော်ကြီး၏ အကျိုးတော်ဆောင် ဘိုကလေးဆရာတော် ဘဒ္ဒန္တစန္ဒောဘာသ သိက္ခာတော် (၅၅) ဝါ၊ သက်တော် (၇၅) နှစ်သည် (၁၃၈၀ ပြည့်နှစ်) တပေါင်းလပြည့်ကျော် ၇ ရက် (ပုဗ္ဗဟူနေ) ညနေ ၆း၅၅ နာရီတွင် ဘဝနတ်တံ ပျံလွန်တော်မူသွားပါသည်။ ကြွင်းကျန်ရစ်သော ဥတုဇရပ်ကလေးတော်ကို (၁၃၈၀ ပြည့်နှစ်၊ နောင်တန်ခူးလဆန်း ၅ ရက်) ၉-၄-၂၀၁၉ (အင်္ဂါနေ့) ည ၇ နာရီတွင် သက်တောရကျောင်းတိုက်ကြီးအတွင်း၌ အနိမ့်အဖွဲ့ချုပ်နဂါးတော်ကို ကျင်းပပူဇော် မည်ဖြစ်ပါကြောင်း အသိပေး စိတ်ကြားအပ်ပါသည်။  
 ရာပုဂံနတ်မြောက်ရေးကော်မတီ တပည့်ဒါယကာ၊ ဒါယကာမများ

**ဦးမောင်မောင်**  
**ကျောက်တန်းမြို့မဓမ္မ၊ နိဗ္ဗာန်ကျန်ဆိုင်**  
**အသက် (၇၆) နှစ်**  
 ရန်ကုန်တိုင်းဒေသကြီး၊ ကျောက်တန်းမြို့၊ အမှတ်(၇၄၃)၊ ဇွဲမြို့ရေး(၁)လမ်း၊ စံချိန်စိုက်ကုသိုလ်စင် (ဦးအင်စွမ်း-ဒေါ်ကျော်လှိုင်) တို့၏ သား၊ (ဦးကျော်ခိုင်-ဒေါ်အေးကျော်) တို့၏ သားသမီး၊ ဒေါ်သွယ်သွယ်ခိုင် (ခ) ဒေါ်ညို၏ ဝမ်းကွဲ၊ (ဦးမြင့်ကြည်) ဒေါ်အေးအေးအေးအေးတို့၏ အစ်ကို၊ ဦးကျော်သူရ-ဒေါ်ဥဒါမာသိန်း၊ ဦးလှိုင်သူရ-ဒေါ်ကောသီမြင့်၊ ဦးသန်းလှိုင်-ဒေါ်ခင်မောင်မောင်၊ ဦးမျိုးသူရ-ဒေါ်ကြည်ကြည်လှိုင်တို့၏ မွေးဖွားဖခင် ကျေးဇူးရှင် မြေး ကိုးယောက်တို့၏အဘိုး ဦးမောင်မောင်သည် ၅-၄-၂၀၁၉ (သောကြာနေ့) ညနေ ၃း၅၅ နာရီတွင် ကွယ်လွန်သွားပါသည်။ ၇-၄-၂၀၁၉ (တနင်္ဂနွေနေ့) မွန်းတည့် ၁၂ နာရီတွင် ကျောက်တန်းမြို့ အနောက်ပိုင်းသုသာန်သို့ ပို့ဆောင်မီးသင်္ဂြိုဟ် မည်ဖြစ်ပါကြောင်း ရပ်ဝေးရပ်နီးဆွေမျိုးမိတ်သက်ဟုများအား အသိပေးအပ်ပါသည်။ ကျန်ရစ်သူမိသားစု

**အနိစ္စ**  
**ဒေါ်လှရီ (မြိတ်)**  
**အသက် (၈၂) နှစ်**  
 ရန်ကုန်မြို့၊ သယ်န်းကျွန်းမြို့နယ်၊ ရန်ကုန်သစ်ရပ်ကွက်၊ ဘုရင့်နောင် (၁၁)လမ်း၊ အမှတ်(၁၇)နေ (ဦးရီ-ဒေါ်ခင်ရွှေကြည်) တို့၏ သမီး၊ (ဦးဟန်တင်) ဒေါ်လှတို့၏ ညီမ၊ (ဦးသန်းဝေ) ဦးမောင်မောင်နှင့် ဒေါ်စိန်စိန်၊ ဒေါ်ခင်ဆု၊ (ဦးရန်သိန်း)၊ ဒေါ်တင်တင်စိတို့၏ အစ်မ၊ ဦးမောင်မြတ်ဇနီး ဒေါ်လှရီ (မြိတ်) သည် ၆-၄-၂၀၁၉ ရက် နံနက် ၇း၅၅ နာရီတွင် ကွယ်လွန် သွားပါသည်။ ၈-၄-၂၀၁၉ (တနင်္လာနေ့) နံနက် ၁၀း၃၀ နာရီတွင် ရေဝေး သုသာန်၌ မီးသင်္ဂြိုဟ်မည်ဖြစ်ပါ ကြောင်း ရပ်ဝေးရပ်နီး မိတ်သက်ဟုများအား အကြောင်းကြားအပ်ပါ သည်။ (နေအိမ်မှကားများ နံနက် ၁၀း၃၀ နာရီတွင် ထွက်ပါမည်။) ကျန်ရစ်သူမိသားစု

**ဒေါ်ခင်အုံးမြင့် (ဖြူး)**  
**ရန်ကုန်မြို့**  
**အသက် (၈၂) နှစ်**  
 ဖြူးမြို့နေ (ဦးအုံးမောင်-ဒေါ်ရီ) တို့၏ သမီးကြီး၊ ကြယ်ကောက်မြို့နေ (ဦးထွန်းဝေ-ဒေါ်သန်း) တို့၏ သမီးအစ်မ၊ ရန်ကုန်မြို့၊ သယ်န်းကျွန်းမြို့နယ် (၃၀) ရပ်ကွက်၊ ဂန္ဓသလမ်း အမှတ် (၂)၊ သုဝဏ္ဏမြို့၊ ဦးစော်အိမ်-နေ ဒုတိယဗိုလ်မှူးကြီးသန်းတင် (ငြိမ်း) (အထူးအရာရှိ၊ နယကရုံး) ၏ဇနီး၊ ဗိုလ်မှူးအုန်းဖေ (ဖြူး) ဒေါ်ခင်ဝင်းကြည်၊ ဒေါ်ခင်ဝင်းရွှေ (ဒေါ်ခင်စန်းရီ) တို့၏ အစ်မကြီး၊ ဗိုလ်မှူးချုပ် ဦးကျော် (ငြိမ်း) ဒေါ်ခင်စန်းကြည်၊ ဗိုလ်မှူးလေးဦး-ဒေါ်ခင်လေးနွယ်တို့၏ မိခင်၊ မောင်အောင်ကိုကိုဦး-မမြတ်ရည်လှိုင်စိုး၊ မောင်စောဦးစွာဟိန်း-မနှင်းဝေတင်တို့၏ ဘွားဘွား၊ မောင်ဟိန်းထက်ဦး၊ မောင်အိုင်ကောင်းမြတ်၊ မောင်စွမ်းထက်ရဲဝင်း၊ မအိမ့်သက်မှူးခင်တို့၏ ဘွားဘွားကြီးသည် ၆-၄-၂၀၁၉ (စနေနေ့) ည ၇း၂၀ နာရီတွင် ကွယ်လွန်သွားပါသည်။ ၈-၄-၂၀၁၉ (တနင်္လာနေ့) မွန်းတည့် ၁၂ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သက်ဟုများအား အကြောင်းကြားအပ်ပါသည်။ နေအိမ်မှကားများ ၉း၃၀ နာရီတွင် ထွက်ပါမည်။ (ကွယ်လွန်သူအား ရည်စူး၍ ၁၂-၄-၂၀၁၉ (သောကြာနေ့) နံနက် ၇ နာရီမှ ၁၁ နာရီအထိ ရက်လည်ဆွမ်းကျွေးတရားတော်နာ ကြွရောက်ပါရန် စိတ်ကြားအပ်ပါသည်။) ကျန်ရစ်သူမိသားစု

**ဦးချိုအောင် (၇၈) နှစ်**  
**အင်ဂျင်နီယာမှူး (မြို့ကြီး) ငြိမ်း၊ ဆောက်လုပ်ရေးဝန်ကြီးဌာန**  
 ရန်ကုန်မြို့၊ သယ်န်းကျွန်းမြို့နယ်၊ သုဝဏ္ဏ (၂၉) ရပ်ကွက်၊ စိန်ပန်းပြာလမ်း၊ မြအမှတ် (၉၉) နေ (ဦးသန်းဖေ-ဒေါ်အုန်း) တို့၏ သားလတ်၊ (ဦးကျော်စန်း-ဒေါ်ရွှေလွင်) တို့၏ သားသမီး၊ ဒေါ်ခင်မာရီ၏ ချစ်လွှာသော ဝမ်းကွဲ၊ (ဦးကျော်ကြီး-ဒေါ်ကြည်ကြည်အေး)၊ (ဒေါ်ကြူကြူအေး) တို့၏ မောင်၊ ဦးရဲလှိုင်-ဒေါ်သန်းသန်း-ဒေါ်ခင်မောင်၊ ဦးမြင့်အောင်-ဒေါ်ကြူကြူတို့၏ အစ်ကို၊ ဦးနေလင်းအောင်-ဒေါ်သုဇာမြင့်၊ ဦးစောရဲနောင်-ဒေါ်ခင်ဝင်းအောင်တို့၏ ဖခင်၊ မောင်စောရဲနောင်၏ ချစ်လွှာသော အဘိုးသည် ၄-၄-၂၀၁၉ ရက် ဒေသစံတော်ချိန် နံနက် ၃း၅၀ နာရီတွင် ထိုင်းနိုင်ငံ၊ ဘန်ကောက်မြို့၊ တောင်ဝင်းဘုရင့်သစ်တော်ဆေးရုံ Chulabhorn Hospital ၌ ကွယ်လွန်သွားပါ သဖြင့် ၅-၄-၂၀၁၉ ရက် နံနက် ၈း၃၀ နာရီတွင် ဘန်ကောက်မြို့ရှိ Wat Lak Si ၌ မီးသင်္ဂြိုဟ်ပြီးစီးပါကြောင်း ရပ်နီးရပ်ဝေးမှ ဆွေမျိုးမိတ်သက်ဟုများအား အသိပေး အပ်ပါသည်။ (ကွယ်လွန်သူအား ရည်စူး၍ ၁၀-၄-၂၀၁၉ (ပုဗ္ဗဟူနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက် ပါရန် စိတ်ကြားအပ်ပါသည်။) ကျန်ရစ်သူမိသားစု

**ဝမ်းနည်းကြေကွဲခြင်း**  
**ဘုရား၊ ရဟန်း၊ သီမိ၊ ကျောင်း ဒါယကာကြီး**  
**ဦးတင်အောင် (ခ) ဦးစင်တိုး**  
**အသက် (၈၄) နှစ်**  
 YUPT Public Co., Ltd. ဒါရိုက်တာ၊ ဒေါက်တာစောအောင်နိုင်၏ ဖခင်၊ ရန်ကုန်တိုင်းဒေသကြီး ပြေးကုသိုလ်စင်၊ နတ်သျှင်နောင်လမ်း တမည် (၃၆) ခန့် ဦးတင်အောင် (ခ) ဦးစင်တိုး သည် ၄-၄-၂၀၁၉ ရက် (ကြာသပတေးနေ့) မွန်းလွဲ (၁၃း၃၀) နာရီမှာ ချိန်တွင် (၉၆) ပါးစောင်ဖြင့် ကွယ်လွန်သွားကြောင်း သိရှိရသဖြင့် ကျန်ရစ်သူမိသားစုနှင့် ထပ်တူ ဝမ်းနည်းကြေကွဲရပါသည်။ YUPT Public Co., Ltd. BOD နှင့် ဝန်ထမ်းများ

**ဆရာမဒေါ်သန်းတီ (ကမာဝက်)**  
**အထပြု အထက (ချောင်းမုံ)၊ အထက (၃) မော်လမြိုင်၊ အထက (ကမာဝက်)**  
**အသက် (၇၇) နှစ်**  
 မုဒုံမြို့နယ်၊ ကမာဝက်မြို့၊ စိန်တောင်ကျေးရွာနေ (ဦးလှိုင်-ဒေါ်စွာစိန်) တို့၏ သမီး၊ ချောင်းမုံမြို့နယ်၊ ကုန်ရုံစိုက်ရွာနေ (ဦးပု-ဒေါ်မြတ်) တို့၏ သမီးအစ်မ၊ ဦးစွန်းလှိုင် (တပ်စာရင်းကိုင်-ငြိမ်း၊ က.က.၉) ၏ ချစ်လွှာသော ဝမ်းကွဲ၊ မိသားစုလှိုင် (ကက-၉-ငြိမ်း)၊ ဒေါက်တာမင်းတင်လတ် (တီ/မေ့ကျ)၊ မိကောသီမောင်၊ မင်းအေးသိုက်တို့၏ မွေးသမီးခင်ကျေးဇူးရှင်၊ မင်းကြည်သန်းစိန်၊ မင်းရဲဝင်းလတ်တို့၏ အဘွားသည် ၅-၄-၂၀၁၉ ရက် ညနေ ၃း၃၀ နာရီတွင် တ/ဥက္ကလာပမြို့နယ် (၁၃) ရပ်ကွက်၊ ကောလိယလမ်း အမှတ် (၃၉) နေအိမ်၌ ကွယ်လွန်သွားပါသည်။ ၉-၄-၂၀၁၉ (အင်္ဂါနေ့) မွန်းတည့် ၁၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်နီးရပ်ဝေးမှ ဆွေမျိုးသက်ဟုများအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၁၀း၃၀ နာရီတွင် ထွက်ပါမည်။) ကျန်ရစ်သူမိသားစု

**ဘုရား၊ ရဟန်း၊ သီမိ၊ ကျောင်း ဒါယကာကြီး**  
**ဦးစိန်ဌေး (ခ) လီစိန်ထိုင်**  
**အသက် (၇၇) နှစ်**  
 ရန်ကုန်မြို့၊ စမ်းချောင်းမြို့နယ်၊ ဗဟိုလမ်း၊ မြအမှတ် (၁၄/က) နေ (ဦးကျော်သန်း-ဒေါ်စောခင်) တို့၏ သားကြီး၊ သုံးခွမြို့နေ (ဦးဟိုးကြီး (ခ) ဦးမောင်ခိုင်-ဒေါ်ညွန့်တင်) တို့၏ သားသမီး၊ မခင်စောယုဌေး-ကိုရီလင်းအောင် (U.S.A)၊ မခင်စုလှိုင်ဌေး-ကိုသက်နိုင်ထွန်း (Singapore) ကို ပြည့်ဖြိုးမင်း-ဗောဓိညိုမိုး (K.B.Z Group)၊ မခင်ဆုစံဝင်း (Singapore) တို့၏ ကျေးဇူးရှင် ဖခင်ကြီး၊ မြေးသုံးယောက်တို့၏ အဘိုး၊ ဒေါ်အေးမြင့် ၏ ချစ်လွှာသော ဝမ်းကွဲ၊ ဦးစိန်ဌေး (ခ) လီစိန်ထိုင်သည် ၅-၄-၂၀၁၉ (သောကြာနေ့) နံနက် ၉း၀၇ နာရီတွင် ကွယ်လွန်သွားပါသည်။ ၇-၄-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးတရားရုံသုသာန်၌ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ နံနက် ၉း၃၀ နာရီတွင် ထွက်ပါမည်။) ကျန်ရစ်သူမိသားစု

**ဘုရား၊ ရဟန်း၊ သီမိ၊ ကျောင်း ဒါယကာကြီး**  
**ဦးစိန်ဌေး (ခ) လီစိန်ထိုင်**  
**အသက် (၇၇) နှစ်**  
 ရန်ကုန်မြို့၊ စမ်းချောင်းမြို့နယ်၊ ဗဟိုလမ်း၊ မြအမှတ် (၁၄/က) နေ (ဦးကျော်သန်း-ဒေါ်စောခင်) တို့၏ သားကြီး၊ သုံးခွမြို့နေ (ဦးဟိုးကြီး (ခ) ဦးမောင်ခိုင်-ဒေါ်ညွန့်တင်) တို့၏ သားသမီး၊ ဦးစိန်ကြည်-ဒေါ်ခင်သန်းရီ၊ ဒေါ်ခင်သန်းလှိုင်-ဦးမောင်ကောင်း၊ ဒေါ်ခင်သန်းဌေး-ဦးခင်ဝင်း၊ ဒေါ်ခင်သန်းအေး-ဦးစိန်လှိုင်၊ ဒေါ်ခင်သန်းဝင်း (Dr.စောအောင်လှိုင်)၊ ဦးစိန်ပိုး-ဒေါ်စန်းစန်း-ဌေး၊ ဒေါ်ခင်သန်းဌေး-ဦးသိန်းဆန်း၊ Dr.စိန်ချိန်-Dr.ခင်ဥမ္မာ၊ ဒေါ်ခင်သန်းဆွေ-Dr.ငြိမ်းဝင်း၊ ဦးစိန်ဝင်း-ဒေါ်ခင်သီတာထွန်းတို့၏ ချစ်လွှာသော အစ်ကိုကြီး၊ တူ/တူမ ၁၈ ယောက်တို့၏ ဘကြီး၊ ဒေါ်အေးမြင့်၏ ချစ်လွှာသော ဝမ်းကွဲ၊ ဦးစိန်ဌေး (ခ) လီစိန်ထိုင်သည် ၅-၄-၂၀၁၉ (သောကြာနေ့) နံနက် ၉း၀၇ နာရီတွင် ကွယ်လွန်သွားပါသည်။ ၇-၄-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးတရားရုံသုသာန်၌ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ နံနက် ၉း၃၀ နာရီတွင် ထွက်ပါမည်။) ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဦးတင်မောင် (ဦးစီးအရာရှိ၊ လ.ဝ.က-ငြိမ်း)**  
**အသက် (၈၁) နှစ်**  
 သူငယ်ချင်းဒေါက်တာတင်တင်ခိုင် (ဦးစီးအရာရှိ၊ Assay Lab မွေးမြူရေးနှင့် ကုသရေးဦးစီးဌာန/ရန်ကုန်) ၏ ချစ်လွှာသော ဖခင်ဖြစ်သူ ဦးတင်မောင် အသက် (၈၁) နှစ်သည် ၅-၄-၂၀၁၉ ရက်တွင် ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။ ၁၉၈၂ Batch B.V.S မှ အတန်းဖော်ချစ်သူငယ်ချင်းများ

**ဦးလှမျိုးအောင်**  
**အသက် (၇၄) နှစ်**  
 ဧရာဝတီတိုင်းဒေသကြီး၊ မြောင်းမြမြို့နယ်၊ ပါကောကုန်းရပ်ကွက်နေ ဦးအေးဖေ-ဒေါ်စန်းရီတို့၏ သား၊ အင်စိန်မြို့နယ်နေ ဦးသိန်းနွဲ့-ဒေါ်သန်းနွဲ့တို့၏ သားသမီး၊ ဦးညွန့်အောင်-ဒေါ်အေးအေးခိုင်-ဦးကျော်စိုးမိုး-ဒေါ်တင်တင်ချို၊ ကိုအောင်-မခင်မာမြင့်တို့၏ ညီ/မောင်၊ ဦးထွန်းဝဏ္ဏထွန်း-ဒေါ်ကျော်လှိုင်အောင်၊ ဦးကျော်မြိုးဝေ တို့၏ အစ်ကို၊ မရဲရဲတီ၊ မောင်အောင်ခင်မျိုးတို့၏ ဖခင်၊ ဒေါ်ဖြူဖြူခိုင် (သံဃာတော်ရုံး၊ PCC ဌာန) ၏ ဝမ်းကွဲ၊ ဦးလှမျိုးအောင်သည် ၅-၄-၂၀၁၉ (သောကြာနေ့) မွန်းလွဲ ၁၂း၅၀ နာရီတွင် ကွယ်လွန်သွားပါသည်။ ၇-၄-၂၀၁၉ (တနင်္ဂနွေနေ့) မွန်းလွဲ ၁၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ မိတ်ဆွေသက်ဟုအပေါင်းအား အကြောင်းကြားအပ်ပါသည်။ (နေအိမ်မှ ကားများ နံနက် ၁၁း၀၅ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁၁-၄-၂၀၁၉ (ကြာသပတေးနေ့) နံနက် ၇ နာရီမှ မွန်းတည့် ၁၂ နာရီအထိ အင်စိန်မြို့နယ်၊ ရွာမအနောက်ရပ်ကွက်၊ အမှတ် (၃)၊ သံဃာတော်ရုံး (၆) ခန်းတွဲ၊ တိုက် (၁၂)၊ အခန်း (၁၇) နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် စိတ်ကြားအပ်ပါသည်။ ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဒေါ်စောရီ**  
**ရုံးအုပ်ကြီး (ငြိမ်း) ငွေစာရင်းဌာန၊ ရန်ကုန်နည်းပညာတက္ကသိုလ်**  
**အသက် (၈၀)**  
 သူငယ်ချင်း ဒေါ်သန္တာဌေး (B.E-Civil) ၏ ချစ်လွှာသော ကျေးဇူးရှင် မိခင်ကြီး၊ ရန်ကုန်မြို့၊ မရမ်းကုန်းမြို့နယ်၊ (၁) ရပ်ကွက်၊ သမိုင်း (၆) လမ်း၊ တိုက် (၉၁)၊ အခန်း (၁၀၁-၁၀၂) နေ ဦးစောရီ၏ ဖခင်၊ ဒေါ်စောရီ အသက် (၈၀) သည် ၄-၄-၂၀၁၉ (ကြာသပတေးနေ့) မွန်းလွဲ ၁၂း၄၀ နာရီတွင် ကွယ်လွန်သွားကြောင်း ကြားသိရပါသဖြင့် သူငယ်ချင်းမိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။ 86/95 RIT သူငယ်ချင်းများ

**အထူးဝမ်းနည်းကြေကွဲခြင်း**  
**ဗိုလ်မှူးမောင်သိန်း (ငြိမ်း)**  
**ကြည်း/၁၀၆၇၊ OTS (32)**  
**အသက် (၇၈) နှစ်**  
 ရပ်စောက်မြို့နေ ဗိုလ်မှူးမောင်သိန်း (ငြိမ်း) သည် ၃-၄-၂၀၁၉ ရက်တွင် ကွယ်လွန်သွားကြောင်း ကြားသိရပါ၍ မိသားစုနှင့် ထပ်တူထပ်မျှ ဝမ်းနည်းရပါကြောင်း စိတ်ရင်းစေတနာကောင်းသော သူငယ်ချင်း ကောင်းရာသုဂတိသို့ လားပါစေကြောင်း ဆုတောင်းလိုက်ပါသည်။ ဗိုလ်သင်တန်း (၃၂) မှ သူငယ်ချင်းများ

**ပုသိမ်အသင်း (ရန်ကုန်)**  
**ဦးတင်အောင် (ခ) ဦးရင်တိုး**  
**အသက် (၈၄) နှစ်**  
 ရန်ကုန်မြို့၊ မြောက်ဥက္ကလာပမြို့နယ်၊ ရွှေပေါက်ကံမြို့နယ်၊ (၁၆) ရပ်ကွက်၊ နတ်သျှင်နောင်လမ်း၊ အမှတ် (၃၆) နေ ဦးဌေးအောင်-ဒေါ်သင်းသင်းမော်၊ ဒေါက်တာမျိုးမြင့်နိုင်-ဒေါက်တာမြင့်ဝင်း (USA)၊ ဒေါက်တာဒေါ်စမ်းစမ်းမော် (USA)၊ ဒေါက်တာစောအောင်နိုင် (Director YUPT Co.,Ltd) ဒေါက်တာမြို့သက်နွယ်၊ ဦးတင်မောင်ထွန်း-ဒေါ်ခင်သီတာ၊ ဦးအောင်ကျော်နိုင်-ဒေါ်နုပါဝါ၊ ဦးနေဝင်းနိုင်-ဒေါ်ခင်ပိုင် (USA)၊ ဦးအောင်သိန်း-ဒေါ်သီဝီမော် (Singapore)၊ ဦးအောင်ထွန်းမြတ်နိုင်-ဒေါ်ခင်စန္ဒာစိုး (Singapore)၊ ဦးအောင်ထွန်းအောင်တို့၏ မွေးသမီး၊ ဒေါ်ကျော်အေး၏ ဝမ်းကွဲ၊ ပုသိမ်အသင်း (ရန်ကုန်) အသင်းဝင် (ရာ/၅၈) ဦးတင်အောင် (ခ) ဦးရင်တိုးသည် ၄-၄-၂၀၁၉ (ကြာသပတေးနေ့) မွန်းလွဲ ၁၃း၀၀ နာရီတွင် ကွယ်လွန်သွားပါသည်။ ၈-၄-၂၀၁၉ (တနင်္လာနေ့) နံနက် ၉ နာရီတွင် ရေဝေးအေးအေးတိုက်မှ ရေဝေးဓမ္မကျန်သုသာန်၌ ပို့ဆောင်မီးသင်္ဂြိုဟ်ပါမည်။ အသင်းဝင်များ လိုက်ပါပို့ဆောင်ကြပါရန်။ (နေအိမ်မှ ကားများ နံနက် ၈း၀၅ နာရီတွင် ထွက်ပါမည်။) အမှုဆောင်အဖွဲ့

**ရဟန်း၊ ကျောင်း ဒါယကာကြီး**  
**ဦးလှတင်**  
**Managing Director ,**  
**Sea Angle Shipping Co., Ltd**  
**အသက် (၇၂) နှစ်**  
 ရန်ကုန်မြို့၊ ဗိုလ်တောင်မြို့နယ်၊ လမ်း (၅၀) နေ (ဦးချစ်မောင်-ဒေါ်ခင်စောတင်) တို့၏ သား၊ (ဒေါ်ချစ်ချစ် (ခ) ဒေါ်မြသိန်း) ၏ ဝမ်းကွဲ၊ သာဓကတမြို့နယ်၊ ၁၀/တောင် (၁၃) ရပ်ကွက်၊ ရတနာလမ်း၊ သစ်အိမ်ရာ၊ တိုက် (၁၆)၊ အခန်း (၃၀၂) နေ ဦးတင်ဦး-ဒေါ်နီလှလှတင်၊ ဦးသန်းထွန်းအောင်-ဒေါ်ရူပါလှတင်၊ ဦးမောင်မောင်ညွန့်-ဒေါ်ကြည်ပြာလှတင်၊ မောင်သိန်း-ဒေါ်သီဝီမော် (Singapore)၊ ဦးအောင်ထွန်းမြတ်နိုင်-ဒေါ်ခင်စန္ဒာစိုး (Singapore)၊ ဦးအောင်ထွန်းအောင်တို့၏ မွေးသမီး၊ ဒေါ်ကျော်အေး၏ ဝမ်းကွဲ၊ ပုသိမ်အသင်း (ရန်ကုန်) အသင်းဝင် (ရာ/၅၈) ဦးတင်အောင် (ခ) ဦးရင်တိုးသည် ၄-၄-၂၀၁၉ (ကြာသပတေးနေ့) မွန်းလွဲ ၁၃း၀၀ နာရီတွင် ကွယ်လွန်သွားပါသည်။ ၈-၄-၂၀၁၉ (တနင်္လာနေ့) နံနက် ၉ နာရီတွင် ရေဝေးအေးအေးတိုက်မှ ရေဝေးဓမ္မကျန်သုသာန်၌ ပို့ဆောင်မီးသင်္ဂြိုဟ်ပါမည်။ အသင်းဝင်များ လိုက်ပါပို့ဆောင်ကြပါရန်။ (နေအိမ်မှ ကားများ နံနက် ၈း၀၅ နာရီတွင် ထွက်ပါမည်။) အမှုဆောင်အဖွဲ့

**ဒေါ်လှရီ (မြိတ်)**  
**အသက် (၈၂) နှစ်**  
 ရန်ကုန်မြို့၊ သယ်န်းကျွန်းမြို့နယ်၊ ရန်ကုန်သစ်ရပ်ကွက်၊ ဘုရင့်နောင် (၁၁)လမ်း၊ အမှတ်(၁၇)နေ (ဦးရီ-ဒေါ်ခင်ရွှေကြည်) တို့၏ သမီး၊ ဦးမောင်မြတ်ဇနီး၊ ဦးအောင်မော်-ဒေါ်သီတာလှိုင်၊ ဦးခင်စော-ဒေါ်ခင်မေမူ၊ ဦးတင်မောင်-ဒေါ်လှလှလှတို့၏ မိခင်၊ မသန္တာသော်-ဒေါ်လှလှတို့၏ မိခင်၊ မသန္တာအဘွား ဒေါ်လှရီ (မြိတ်) သည် ၆-၄-၂၀၁၉ ရက် နံနက် ၇း၅၅ နာရီတွင် ကွယ်လွန်သွားပါသည်။ ၈-၄-၂၀၁၉ (တနင်္လာနေ့) နံနက် ၁၀း၃၀ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါ ကြောင်း ရပ်ဝေးရပ်နီးမှ မိတ်သက်ဟုများအား အကြောင်းကြားအပ်ပါ သည်။ (နေအိမ်မှကားများ နံနက် ၁၀း၃၀ နာရီတွင် ထွက်ပါမည်။) ကျန်ရစ်သူမိသားစု

**ဒေါ်ခင်စန်းမြင့်**  
**အသက် (၇၁) နှစ်**  
 ပဲခူးမြို့၊ ဥယျာဉ်မြို့နယ်၊ အမှတ် (၄/၁၈)၊ ရပ်ကွက်ကြီး (၂)၊ မဟာမြိုင်နေ (ဦးစိန်နိုင်-ဒေါ်ကျော်ငြိမ်း) တို့၏ သမီး၊ (ဦးကြည်အောင်-ဒေါ်မြင့်) (ဗိုလ်မှူးကြီးထိန်ဝင်း-ငြိမ်း) ဒေါ်ညိုတို့၏ ညီမ၊ မဇာမြိုင်အောင်၊ ကိုထင်လင်းအောင်-မမျိုးဝတ်ရည် (Do you like Restaurant) (ကိုမျိုးမင်းထက်)-မမုန့်မုန့်အောင်တို့၏ မိခင်၊ မောင်ခင်မြင့်မင်း၊ မမသဒ္ဒါလင်းတို့၏ အဘွား၊ ဦးတိုးထွေး၏ဇနီး၊ ဒေါ်ခင်စန်းမြင့်သည် ကွယ်လွန်သွားပါသဖြင့် ၈-၄-၂၀၁၉ (တနင်္လာနေ့) နံနက် ၃း၃၀ နာရီတွင် နေအိမ်၌ ကွယ်လွန်သွားပါသဖြင့် ၈-၄-၂၀၁၉ (တနင်္လာနေ့) မွန်းတည့် ၁၂ နာရီတွင် ဆင်ဖြူကျွင်းသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဦးတင်ကျော်**  
**စက်မှုဌာနမှူး၊ မြန်မာ့အသံနှင့် ရုပ်မြင်သံကြား (ငြိမ်း)**  
**အသက် (၇၀)**  
 မြန်မာ့အသံနှင့် ရုပ်မြင်သံကြား၊ စက်မှုဌာနမှူး ဦးတင်ကျော် (ငြိမ်း) အသက် (၇၀) သည် ၄-၄-၂၀၁၉ ရက်တွင် ကွယ်လွန်သွားကြောင်း ကြားသိရပါ သဖြင့် မိသားစုနှင့် ထပ်တူ ထပ်မျှ ဝမ်းနည်းကြေကွဲရပါကြောင်း။ မြန်မာ့အသံနှင့် ရုပ်မြင်သံကြား ဝန်ထမ်းဟောင်းများအသင်း

**အထူးဝမ်းနည်းကြေကွဲခြင်း**  
 စိုက်ပျိုးရေးဦးစီးဌာန၊ ရန်ကုန်တိုင်းဒေသကြီး၊ လှည်းကူးမြို့နယ်၊ ဝမ်းရိပ်ခြံအမှတ် (၃) ခြံဦးစီးမှူး၊ ဦးစိုးနိုင် အသက် (၅၄) နှစ်သည် ၅-၄-၂၀၁၉ ရက်တွင် ကွယ်လွန်သွားပါသဖြင့် ကျန်ရစ်သူ မိသားစုနှင့်အတူ ဝမ်းနည်းကြေကွဲရပါသည်။ ညွှန်ကြားရေးမှူးချုပ်နှင့် ဝန်ထမ်းများ စိုက်ပျိုးရေးဦးစီးဌာန

**ပြည်သူ့အတွက် တတိယ (၁) နှစ်တာ**

**ပြည်သူ့အတွက် တတိယ(၁)နှစ်တာ အချုပ်ပို ပါရှိ**

ယနေ့ထုတ် ကြေးမုံသတင်းစာတွင် ပြည်သူ့လွှတ်တော် ၏ တတိယ(၁)နှစ်တာကာလအတွင်း ဆောင်ရွက်ချက် များကို အချုပ်ပို (၄)မျက်နှာဖြင့် ဖော်ပြထားပါသည်။



**ရွှေစက်တော်ဘေးမဲ့တောအတွင်း၌ ရွှေသမင်စာရင်းများကောက်ယူနေ**

မင်းဘူး ဧပြီ ၆  
မကွေးတိုင်းဒေသကြီး ရွှေစက်တော်ဘေးမဲ့တောထဲတွင် သဘာဝအတိုင်းပေါက်ဖွားရှင်သန်နေသော ဒေသမျိုးစိတ် ရှားပါးရွှေသမင်အကောင်ရေစာရင်းများကို နှစ်စဉ် ဧပြီလရောက်တိုင်း ကောက်ယူလျက်ရှိပြီး ၂၀၁၉ ခုနှစ်အတွက် စာရင်းများရရှိရန် ဧပြီ ၃ ရက်မှစ၍ စာရင်းကောက်အဖွဲ့ လေးဖွဲ့ဖြင့် ကောက်ယူလျက် ရှိကြောင်း သဘာဝပတ်ဝန်းကျင်နှင့် သားငှက်တိရစ္ဆာန်ထိန်းသိမ်းရေးဌာန ရွှေစက်တော်တောရိုင်းတိရစ္ဆာန်ဘေးမဲ့တောရုံးမှ သိရသည်။  
စာမျက်နှာ ၁၃ ကော်လံ ၁ သို့ ○

**အာရှဘောလုံးအဖွဲ့ချုပ် ဒုဥက္ကဋ္ဌအဖြစ် မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော် ရွေးချယ်ခံရ**

ရန်ကုန် ဧပြီ ၆  
အာရှဘောလုံးအဖွဲ့ချုပ် ရွေးကောက်ပွဲနှင့် (၂၉)ကြိမ်မြောက် ကွန်ဂရက် ကို ယနေ့နံနက်ပိုင်းမှစ၍ မလေးရှားနိုင်ငံ ကွာလာလမ်ပူမြို့၌ ကျင်းပခဲ့ရာ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်သည် အာရှဘောလုံး အဖွဲ့ချုပ်(AFC)၏ အာဆီယံဇုန် ဒုဥက္ကဋ္ဌအဖြစ် ရွေးချယ်ခံခဲ့ရသည်။  
စာမျက်နှာ ၁၃ ကော်လံ ၁ သို့ ✽



**ဝင်းနိုင်စိုး၏ဂိုးများဖြင့် ရတနာပုံအသင်း ဂိုးပြတ်အနိုင်ရ**

ရန်ကုန် ဧပြီ ၆  
၂၀၁၉ ရာသီ MNL အမှတ်ပေးပြိုင်ပွဲ ပွဲစဉ် (၇) ပထမ နေ့ကို ယနေ့ ညနေပိုင်းက ကျင်းပရာ ရတနာပုံနှင့် စစ်ကိုင်း အသင်း ဂိုးပြတ်အနိုင်ရခဲ့သည်။  
(သုဝဏ္ဏကွင်း)  
ရတနာပုံအသင်း - လေးဂိုး  
ဇွဲကပင်အသင်း - ဂိုးမရှိ  
ရတနာပုံအသင်း၏ နိုင်ပွဲအတွက် တောင်ပံတိုက်စစ် ကစားသမား ဝင်းနိုင်စိုး၏ သွင်းဂိုးများဖြင့် နိုင်ပွဲဆက်ခဲ့ သည်။ ဝင်းနိုင်စိုးသည် ယခုပွဲတွင် ခြေစွမ်းပြကစားခဲ့ပြီး တစ်ဦးတည်းလေးဂိုးသွင်းယူခဲ့သည်။ ပြီးခဲ့သည့်ရာသီတွင် တတိယရခဲ့သည့် ဇွဲကပင်အသင်းသည် ယခုရာသီတွင် ရုန်းကန်နေရပြီး နှစ်ပွဲဆက် လေးဂိုးပြတ်များဖြင့် ရှုံးနိမ့်ခဲ့ သည်။  
နိုင်ပွဲရယူ  
ပြည်တွင်းကစားသမားများဖြင့် ဖွဲ့စည်းထားသည့် ရတနာပုံအသင်းသည် လူစုံအသုံးပြုခဲ့ပြီး ဇွဲကပင်အသင်း မှာလည်း ပွဲပယ်ခံထားရသည့် နောက်ခံလူ ဝက်စ်မှလွဲ၍ အမာခံကစားသမားအများစုဖြင့် ယှဉ်ပြိုင်ကစားခဲ့သည်။ ရတနာပုံအသင်းသည် ပွဲစကတည်းက တိုက်စစ်ဖွင့်ကစား ခဲ့ပြီး စောစီးစွာဂိုးရခဲ့၍လည်း နိုင်ပွဲကို အလွယ်တကူရယူ နိုင်ခဲ့ခြင်းဖြစ်သည်။ စာမျက်နှာ ၁၃ ကော်လံ ၁ သို့ □



**SAR PANN AEIN**  
PRIVATE HIGH SCHOOL  
PYIN OO LWIN MYANMAR

ဒေါက်တာကျော်စော၊ ဒေါ်ခင်မမျိုးမြတ် B.Sc ( Chem: )  
ဦး စီး တည် ထောင် သော



**ကိုယ်ပိုင်အထက်တန်းကျောင်း**  
ပြင်ဦးလွင်မြို့



**ဗေဒတန်းခွဲများကို ၆-၅-၂၀၁၉ ရက် (တနင်္လာနေ့)တွင် စတင် သင်ကြားပါမည်။**

E-mail : office @ sarpannaein.com      website : www. sarpannaein.com/sarpannaein      ☎085-2022390, 2023328



နိုင်ငံတော်အစိုးရ၏

# ပြည်သူ့အတွက် တတိယ (၁) နှစ်တာ

ဧပြီ ၇၊ ၂၀၁၉ (တနင်္ဂနွေနေ့)

## နိုင်ငံတော်နှင့် နိုင်ငံသူနိုင်ငံသားတို့ အကျိုးဖြစ်ထွန်းရန် တည်ဆဲဥပဒေများ၊ နည်းဥပဒေများကို ဒီမိုကရေစီကျင့်စဉ်နှင့် ညီညွတ်မှု ရှိ/မရှိ လေ့လာစိစစ်ဖော်ဆောင်နေသည့် ပြည်သူ့လွှတ်တော်

တွေ့ဆုံမေးမြန်း - နန္ဒာဝင်း၊ ဓာတ်ပုံစုစည်း - အေးသန်း

နိုင်ငံတော် ဖွံ့ဖြိုးတိုးတက်ရေး၊ ပြည်သူ့လူထု အကျိုးစီးပွားကာကွယ်စောင့်ရှောက်ရေးနှင့် လူမှုစီးပွားဘဝ ဖွံ့ဖြိုးတိုးတက်ရေးအတွက် ဥပဒေပြုရေးတာဝန်ကို ထမ်းရွက်လျက်ရှိ သည်မှာ လွှတ်တော်များဖြစ်သည်။

ပြည်သူ့လွှတ်တော်ကို မြန်မာတစ်နိုင်ငံလုံး ရှိ မြို့နယ် ၃၃၀ မှ ရွေးကောက်တင်မြှောက် သည့် ပြည်သူ့လွှတ်တော်ကိုယ်စားလှယ် ၃၃၀ နှင့် တပ်မတော်ကာကွယ်ရေးဦးစီးချုပ်က ဥပဒေနှင့်အညီ အမည်စာရင်းတင်သွင်းသည့် တပ်မတော်သားလွှတ်တော်ကိုယ်စားလှယ် ၁၁၀ စုစုပေါင်း ပြည်သူ့လွှတ်တော်ကိုယ်စား လှယ်ဦးရေ ၄၄၀ ဖြင့် ဖွဲ့စည်းထားရှိရမည်ဟု ဖွဲ့စည်းပုံအခြေခံဥပဒေတွင် ဖော်ပြပါရှိသည်။

ယခုလက်ရှိ ဒုတိယအကြိမ် ပြည်သူ့ လွှတ်တော်တွင် တစ်သီးပုဂ္ဂလ အပါအဝင် နိုင်ငံရေးပါတီ ၁၃ ခုမှ ရွေးကောက်ခံ ပြည်သူ့ လွှတ်တော်ကိုယ်စားလှယ် ၃၂၃ ဦးနှင့် တပ်မတော်သား ပြည်သူ့လွှတ်တော် ကိုယ်စားလှယ် ၁၁၀ စုစုပေါင်း ၄၃၃ ဦးတို့က နိုင်ငံတော်နှင့် နိုင်ငံသူနိုင်ငံသားတို့ အကျိုး ဖြစ်ထွန်းစေရန် တည်ဆဲဥပဒေများ၊ နည်း ဥပဒေများကို ဒီမိုကရေစီကျင့်စဉ်နှင့် ညီညွတ်မှု ရှိ/မရှိ လေ့လာစိစစ်ခဲ့ကြပြီး ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်းနှင့် အသစ်ရေးဆွဲခြင်းတို့ကို ဆောင်ရွက်လျက် ရှိသည်။

လွှတ်တော်အနေဖြင့် ဥပဒေပြုရေး သာမက ပြည်ထောင်စုအစိုးရ၏ ငြိမ်းချမ်းရေး လုပ်ငန်းစဉ်များတွင် အစဉ်တစိုက် အားပေး ကူညီဆောင်ရွက်လျက်ရှိသည်။ ဒီမိုကရေစီ ဖက်ဒရယ်ပြည်ထောင်စုတည်ဆောက်ရေး၊ ပြည်ထောင်စုငြိမ်းချမ်းသာယာ ဖွံ့ဖြိုးတိုးတက် ရေးတို့အတွက် ဥပဒေပြုရေး၊ အုပ်ချုပ်ရေးနှင့် တရားစီရင်ရေးဆိုင်ရာ ပင်မမဏ္ဍိုင်ကြီး ၃ ခု သည် တစ်ဦးနှင့် တစ်ဦး၊ တစ်ဖွဲ့နှင့်တစ်ဖွဲ့ အပြန်အလှန်လေးစားမှု၊ နားလည်မှုရှိစွာဖြင့် ထိန်းကျောင်းလျက်ရှိသည်။

ဥပဒေပြုရေးမဏ္ဍိုင်ဖြစ်သည့် လွှတ်တော် များသည် ၂၀၁၉ ခုနှစ် ဖေဖော်ဝါရီလ ၁ ရက် တွင် သုံးနှစ်ပြည့်မြောက်ခဲ့ပြီဖြစ်သည်။ ဒုတိယ အကြိမ် ပြည်သူ့လွှတ်တော်၏ တတိယ(၁) နှစ်တာကာလအတွင်း ပြုပြင်ပြောင်းလဲရေး ဆောင်ရွက်ချက်များကို ပြည်သူ့လွှတ်တော် ဥက္ကဋ္ဌ ဦးတီခွန်မြတ်ကို ယခုကဲ့သို့ တွေ့ဆုံ မေးမြန်းခဲ့သည်။

**မေး။ ပြည်သူ့လွှတ်တော်ရဲ့ တတိယ(၁) နှစ်တာကာလအတွင်း ပြဋ္ဌာန်းခဲ့တဲ့ ဥပဒေတွေနဲ့ ပတ်သက်ပြီး သိရှိလိုပါတယ်။**  
ဖြေ။ ကျွန်တော်တို့ လွှတ်တော်တွေအနေနဲ့ ဒီမိုကရေစီ ရည်မှန်းချက်ပန်းတိုင်ကို ဦးတည်လျှောက်လှမ်းနေစဉ် ကာလအတွင်း မှာ ဥပဒေပြုရေးမဏ္ဍိုင် ပိုမိုခိုင်မာအားကောင်း လာဖို့ ပါတီစွဲ၊ လူမျိုးစွဲ၊ ဒေသစွဲ၊ ဝါဒစွဲ

မထားရှိဘဲ ဥပဒေပြုသူတွေပီပီ ပြည်သူတွေကို ဥပဒေရဲ့ အကာအကွယ်နဲ့ အေးချမ်းလုံခြုံစွာ နေနိုင်ဖို့၊ တန်းတူအခွင့်အရေးရရှိနိုင်ဖို့ ကြိုးပမ်းဆောင်ရွက်လျက်ရှိတာကို ပြည်သူ့ လွှတ်တော်ရဲ့ တတိယ(၁)နှစ်တာကာလ အတွင်းမှာ သိသာထင်ရှားစွာတွေ့မြင်ရမှာ ဖြစ်ပါတယ်။

လွှတ်တော်ရဲ့အဓိကတာဝန်ဖြစ်တဲ့ ဥပဒေ ပြုရေးအာဏာကို ကျင့်သုံးဆောင်ရွက်ရာ မှာ နိုင်ငံတော်နဲ့ နိုင်ငံသားတွေရဲ့ အကျိုးစီးပွား ဖြစ်ထွန်းဖို့၊ ဒီမိုကရေစီစံချိန်စံညွှန်းနဲ့ ညီညွတ်ခြင်းမရှိတဲ့၊ လူ့အခွင့်အရေးစံနှုန်း စံထားနဲ့ မကိုက်ညီတဲ့ ဥပဒေတွေကို ပြင်ဆင် ခြင်း၊ ပယ်ဖျက်ခြင်း၊ ရုပ်သိမ်းခြင်းတွေနဲ့ ဥပဒေ အသစ် ပြဋ္ဌာန်းခြင်းတို့ကို ဆောင်ရွက်လျက် ရှိပါတယ်။

ဒုတိယအကြိမ် ပြည်သူ့လွှတ်တော်ရဲ့ တတိယ(၁)နှစ်တာကာလအတွင်း နိုင်ငံတော် နဲ့ နိုင်ငံသားတွေအတွက် အကျိုးဖြစ်ထွန်းမယ့် ဥပဒေတွေဖြစ်တဲ့ ခရီးသွားလုပ်ငန်းကို အခြေ ပြုတဲ့ ဒေသအလိုက် ဆက်စပ်စီးပွားရေး လုပ်ငန်းတွေ ပိုမိုဖွံ့ဖြိုးတိုးတက်လာဖို့ မြန်မာ နိုင်ငံ ခရီးသွားလုပ်ငန်းဥပဒေ၊ သစ်တောများ ကို ထိန်းသိမ်းကာကွယ်ခြင်းဖြင့် နိုင်ငံတော်ရဲ့ စီးပွားရေးကို ဖွံ့ဖြိုးတိုးတက်လာဖို့ သစ်တော ဥပဒေ ကျောက်မျက်ရတနာတွေကို ပြည့်တွင်း၌

အထူးကဏ္ဍ [ ၁ ] သို့ >>>



ပြည်သူ့လွှတ်တော်ဥက္ကဋ္ဌ ဦးတီခွန်မြတ်။

လွှတ်တော်ရဲ့ အဓိကတာဝန်ဖြစ်တဲ့ ဥပဒေပြုရေး အာဏာကို ကျင့်သုံးဆောင်ရွက်ရာမှာ နိုင်ငံတော်နဲ့ နိုင်ငံသားတွေရဲ့ အကျိုးစီးပွားဖြစ်ထွန်းဖို့၊ ဒီမိုကရေစီ စံချိန်စံညွှန်းနဲ့ ညီညွတ်ခြင်းမရှိတဲ့၊ လူ့အခွင့်အရေးစံနှုန်း စံထားနဲ့ မကိုက်ညီတဲ့ ဥပဒေတွေကို ပြင်ဆင်ခြင်း၊ ပယ်ဖျက်ခြင်း၊ ရုပ်သိမ်းခြင်းတွေနဲ့ ဥပဒေအသစ် ပြဋ္ဌာန်းခြင်းတို့ကို ဆောင်ရွက်လျက်ရှိ



ပြည်သူ့လွှတ်တော်ဥက္ကဋ္ဌ ဦးတီခွန်မြတ်နှင့် ကော်မတီဥက္ကဋ္ဌများ၊ အတွင်းရေးမှူးများ လုပ်ငန်းညှိနှိုင်းအစည်းအဝေးကျင်းပစဉ်။

»» အထူးကဏ္ဍ [ ၈ ] မှ

တရားမဝင် တူးဖော်ထုတ်လုပ်ခြင်းများ ပပျောက်ပြီး ပြည်ပသို့ တရားမဝင် တင်ပို့ခြင်း၊ ရောင်းချခြင်းများကို ကာကွယ်တားဆီးနိုင်ရန် ရန်နဲ့ ပြည်ပမှ တရားမဝင် တင်သွင်းခြင်းတွေကို ထိန်းချုပ်ရန် မြန်မာ့ကျောက်မျက်ရတနာ ဥပဒေတို့ အပါအဝင် အသစ်ပြဋ္ဌာန်းဥပဒေ ၁၅ ခု၊ ပြင်ဆင်တဲ့ဥပဒေ ၁၃ ခု၊ ရုပ်သိမ်းတဲ့ ဥပဒေ ၂ ခု၊ အမျိုးသားစီမံကိန်းဥပဒေ၊ ဘဏ္ဍာ ငွေအရအသုံးဆိုင်ရာဥပဒေနဲ့ အခွန် အကောက်ဆိုင်ရာဥပဒေ ၉ ခု စုစုပေါင်းဥပဒေ ၃၉ ခု ပြဋ္ဌာန်းနိုင်ခဲ့ပါတယ်။

**မေး။ ပြည်သူ့လွှတ်တော်တွင် မေးမြန်းခဲ့တဲ့ မေးခွန်းတွေ၊ တင်သွင်းလာတဲ့ အဆို တွေ၊ အတည်ပြုပေးခဲ့တဲ့ အဆိုတွေနဲ့ ပတ်သက်ပြီး သိရှိလိုပါတယ်ရှင်။**

ဖြေ။ ပြည်သူ့လွှတ်တော်ကိုယ်စားလှယ်တွေ အနေနဲ့ ပြည်သူများရဲ့ လိုအပ်ချက်တွေကို ဖြည့်ဆည်းအကောင်အထည်ဖော်နိုင်ဖို့ လွှတ်တော်အစည်းအဝေးတွေမှာ မေးခွန်းများ မေးမြန်းခြင်း၊ အဆိုများ တင်သွင်းခြင်းတို့ကို ဆောင်ရွက်လျက်ရှိပါတယ်။ ဒုတိယအကြိမ် ပြည်သူ့လွှတ်တော်ရဲ့ တတိယ(၁)နှစ်တာ ကာလအတွင်း နိုင်ငံတော်နဲ့ နိုင်ငံသားတွေ အတွက် အကျိုးဖြစ်ထွန်းစေမယ့် မေးခွန်းတွေ ဖြစ်တဲ့ “ပေါက်ခေါင်းမြို့နယ်ရှိ တောင်နဝင်း ရေလှောင်တံတံကြီး၏ ငလျင်ဒဏ်ကြောင့် တံတံပိတ်ပြင်မြေသားနိမ့်ကျမှုနှင့် အက်ကွဲ ကြောင်းများဖြစ်ပေါ်မှုကို မိုးရာသီကာလ မတိုင်မီနှင့် မိုးရာသီကာလတွင် ပေါက်ခေါင်း မြို့နယ်သူ မြို့နယ်သားများ လုံခြုံစိတ်ချရန် မည်ကဲ့သို့ စီမံထားရှိသည်ကိုသိရှိလိုခြင်း” နှင့် စပ်လျဉ်းတဲ့ မေးခွန်း၊ “ဆက်သွယ်ရေး သုံးစွဲနေသူများအပေါ် စားသုံးသူအခွင့်အရေး ချိုးဖောက်နေသော ဆက်သွယ်ရေးလိုင်းစင်ရရှိ ထားသည့် ဆက်သွယ်ရေးကုမ္ပဏီများအား ပြဋ္ဌာန်းပြီးဖြစ်သော ဆက်သွယ်ရေး ဥပဒေ၊ နည်းဥပဒေအရ လည်းကောင်း၊ စားသုံးသူ အကာအကွယ်ပေးရေး ဥပဒေ၊ နည်းဥပဒေ အရ လည်းကောင်း ကြပ်မတ်စစ်ဆေးရေးယူ ဆောင်ရွက်ရန် အစီအစဉ် ရှိ/မရှိ” နဲ့ စပ်လျဉ်းတဲ့ မေးခွန်းတွေကို မြန်မာနိုင်ငံတော်



အမျိုးသားလွှတ်တော် ဥက္ကဋ္ဌ မန်းဝင်းခိုင်သန်းက ပြည်သူ့လွှတ်တော်ဥက္ကဋ္ဌ ဦးတီခွန်မြတ်ထံ ပြည်ထောင်စုလွှတ်တော်နာယက၏ တာဝန်များကို လွှဲပြောင်းပေးအပ်စဉ်။



ပြည်သူ့လွှတ်တော်ဥက္ကဋ္ဌ ဦးတီခွန်မြတ်နှင့် ဒုတိယဥက္ကဋ္ဌ ဦးထွန်းထွန်းဟိန်တို့ သဘာပတိရှေ့မှောက်တွင် ကတိသစ္စာပြုကြစဉ်။

ပြန်တမ်းနဲ့ နိုင်ငံပိုင်သတင်းစာတွေမှာ ထည့်သွင်း ဖော်ပြနိုင်ခဲ့တဲ့ မေးခွန်းတွေ အပါအဝင် ကြယ်ပွင့်ပြန့်တိဖြေ ၇၂၂ ခု ကြယ်ပွင့်ပြစာဖြေ

၁၁၉ ခုနဲ့ ကြယ်ပွင့် မပြစာဖြေ ၃၁၅၆ ခု စုစုပေါင်း မေးခွန်း ၃၉၉၇ ခုကို ဖြေကြားပေး နိုင်ခဲ့ပါတယ်။

အဆိုနဲ့ပတ်သက်တဲ့ အဆိုဆွေးနွေးမှု ပေါင်း ၅၀ မှာ ကျေးလက်ဒေသနဲ့ တိုင်းရင်းသား တွေရဲ့ လူမှုစီးပွားဘဝ ဖွံ့ဖြိုးတိုးတက်ခြင်း

လာရေးအတွက် “ဝေးလံခက်ခဲပြီး ဖွံ့ဖြိုး တိုးတက်မှုနောက်ကျနေသော ကျေးလက် ဒေသများတွင် နေထိုင်သည့် တိုင်းရင်းသား များ ဘဝတိုးတက်ခြင်းမားလာစေရန်အတွက် စီမံချက်ရေးဆွဲ ချမှတ်အကောင်အထည်ဖော် ဆောင်ရွက်ပေးပါရန် ပြည်ထောင်စုအစိုးရ အား တိုက်တွန်းကြောင်းအဆို”၊ တရားဥပဒေ စိုးမိုးပြီး အေးချမ်းသာယာတဲ့ လူနေမှုဘဝရရှိ ခံစားရေးအတွက် “နိုင်ငံတွင် တစ်နေ့တခြား လူဦးရေထူထပ်များပြားလာခြင်းကြောင့် နေထိုင်ရန်နေရာ အခက်အခဲကို ဖြေရှင်းနိုင် ရေးအတွက် နိုင်ငံတစ်ဝန်းရှိ စားကျက်မြေများ၊ မြေလွတ်၊ မြေလပ်၊ မြေရိုင်းများကို ပြန်လည် စိစစ်ဖော်ထုတ်၍ မြို့ရွာစီမံချက်ကို စနစ်တကျ အမြန်ဆုံးချမှတ်ဆောင်ရွက်ပေးပါရန် အစိုးရ သို့ တိုက်တွန်းကြောင်းအဆို”တို့ အပါအဝင် အတည်ပြုအဆို ၂၄ ခု၊ မှတ်တမ်းတင် အဆို ၂၂ ခု၊ အတည်မပြုအဆို တစ်ခုနှင့် ဆက်လက် ဆောင်ရွက်ရန် မသင့်အဆို သုံးခုတို့ ဖြစ်ကြပါ တယ်။

**မေး။ ကော်မတီတွေ ဖွဲ့စည်းဆောင်ရွက်ခဲ့မှုကို သိရှိလိုပါတယ်ရှင်။**

ဖြေ။ ၂၀၁၂ ခုနှစ် ပြည်သူ့လွှတ်တော်ဆိုင်ရာ ဥပဒေပုဒ်မ ၂၄ အရ ပြည်သူ့လွှတ်တော် ရဲ့ အမြဲတမ်းကော်မတီ လေးရပ်ဖြစ်တဲ့ ဥပဒေ ကြမ်းကော်မတီ၊ ပြည်သူ့ငွေစာရင်းကော်မတီ၊ လွှတ်တော်အခွင့်အရေးကော်မတီနှင့် အစိုးရ ၏ အာမခံချက်များ၊ ကတိများနှင့် တာဝန်ခံ ချက်များ စိစစ်ရေးကော်မတီနဲ့ ၂၀၁၂ ခုနှစ် ပြည်သူ့လွှတ်တော်ဆိုင်ရာ ဥပဒေပုဒ်မ ၂၇ အရ ပြည်သူ့လွှတ်တော်သည် ဥပဒေပြုရေး၊ အုပ်ချုပ်ရေး၊ တိုင်းရင်းသားလူမျိုးများအရေး၊ စီးပွားရေး၊ ဘဏ္ဍာရေး၊ လူမှုရေး၊ နိုင်ငံခြားရေး တို့အပြင် အခြားရေးရာတွေကို လေ့လာတင်ပြ ဖို့အတွက် နိုင်ငံတကာဆက်ဆံရေးကော်မတီ၊ တောင်သူလယ်သမားနှင့် အလုပ်သမားရေးရာ ကော်မတီ၊ တိုင်းရင်းသားရေးရာနှင့် ပြည်တွင်း ငြိမ်းချမ်းရေးဖော်ဆောင်မှုကော်မတီ၊ ဘဏ် များနှင့် ငွေကြေးဆိုင်ရာ ဖွံ့ဖြိုးတိုးတက်ရေး ကော်မတီ၊ စိုက်ပျိုးရေး၊ မွေးမြူရေးနှင့် ကျေးလက်လူမှုဘဝ ဖွံ့ဖြိုးတိုးတက်ရေး ကော်မတီ၊ ပညာရေးမြှင့်တင်မှုကော်မတီ၊

အထူးကဏ္ဍ [ ၈ ] သို့ »»



ပြည်သူ့လွှတ်တော်ဥက္ကဋ္ဌ ဦးတီခွန်မြတ် တရုတ်နိုင်ငံ အမျိုးသားပြည်သူ့ကွန်ဂရက် (NPC) အမြဲတမ်းကော်မတီ ဒုတိယဥက္ကဋ္ဌ H.E.Mr. Ding Zhongli ဦးဆောင်သော အဖွဲ့အား လက်ခံတွေ့ဆုံစဉ်။



ပြည်သူ့လွှတ်တော်ဥက္ကဋ္ဌ ဦးတီခွန်မြတ် ကိုရီးယား-မြန်မာ လွှတ်တော်များအကြား ချစ်ကြည်ရေးအသင်းဥက္ကဋ္ဌ H.E.Mr. Kim Jaewon အား လက်ခံတွေ့ဆုံစဉ်။

»» အထူးကဏ္ဍ [ ၁ ] မှ

ကျန်းမာရေးနှင့် အားကစား ဖွံ့ဖြိုးတိုးတက်ရေး ကော်မတီ၊ သယံဇာတနှင့် သဘာဝပတ်ဝန်းကျင် ထိန်းသိမ်းရေးဆိုင်ရာကော်မတီ၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ ကော်မတီ၊ လျှပ်စစ်နှင့် စွမ်းအင်ဖွံ့ဖြိုး တိုးတက်ရေးကော်မတီ၊ ရင်းနှီးမြှုပ်နှံမှုနှင့် စက်မှုလက်မှု ဖွံ့ဖြိုးတိုးတက်ရေးကော်မတီ၊ စီးပွားရေးနှင့် ဘဏ္ဍာရေးဖွံ့ဖြိုးတိုးတက်ရေး ကော်မတီ၊ ပြည်သူ့ရေးရာစီမံခန့်ခွဲမှုကော်မတီ၊ နိုင်ငံသားများ၏ မူလအခွင့်အရေးဆိုင်ရာ ကော်မတီ၊ တရားစီရင်ရေးနှင့် ဥပဒေရေးရာ ကော်မတီ၊ တိုင်ကြားစာနှင့် အသနားခံစာ ဆိုင်ရာကော်မတီ၊ အမျိုးသမီးနှင့် ကလေး သူငယ်အခွင့်အရေးဆိုင်ရာကော်မတီဆိုပြီး ယာယီကော်မတီ ၁၇ ခုတို့ကို ဖွဲ့စည်းဆောင်ရွက် လျက်ရှိပါတယ်။

မေး။ လွှတ်တော်ကိုယ်စားလှယ်တွေ ဥပဒေ

ပြုရေးလုပ်ငန်းစဉ်မှာ လွယ်ကူအဆင် ပြေဖို့ ဆောင်ရွက်ထားရှိမှုတွေကို သိရှိလိုပါ တယ်။

ဖြေ။ ပြည်သူ့လွှတ်တော် ကိုယ်စားလှယ်တွေ အတွက် သုတေသနဌာနမှ လွှတ်တော် လုပ်ငန်းတွေ ဆောင်ရွက်ရာမှာ အဆင်ပြေ ချောမွေ့စေဖို့ ရည်ရွယ်ပြီး ဥပဒေပြုလုပ်ငန်းစဉ် တွေမှာ လိုအပ်တဲ့ သတင်းအချက်အလက် တွေကို ပါတီစွဲ၊ ဝါဒစွဲ၊ တက်လိုက်မှုမရှိဘဲ သုတေသန မူဝါဒတွေနဲ့အညီ သုတေသနပြုစု ဝန်ဆောင်မှုပေးဆောင်ရွက်လျက်ရှိပါတယ်။ ဒုတိယအကြိမ် ပြည်သူ့လွှတ်တော် တတိယ (၁)နှစ်တာကာလအတွင်း မေးမြန်းမှု၊ ဖြေကြားမှုပေါင်း ၃၅၅ ခု၊ စာတမ်းတို ၂၃ စောင်၊ အထူးကိစ္စရပ်များဆိုင်ရာ စာတမ်းတို ၁၀ စောင်၊ မျက်မှောက်ရေးရာသတင်းလွှာ ထုတ်ဝေမှု ၂၁ စောင်နဲ့ စာရင်းကိန်းဂဏန်း ဆိုင်ရာ သတင်းစဉ် ၈ စောင် ပြုစုဖြန့်ဝေနိုင်ခဲ့ သလို E-mail နဲ့လည်း ဆက်သွယ်ပေးပို့ခဲ့ ပါတယ်။ သုတေသနဝန်ဆောင်မှုလုပ်ငန်းတွေ အတွက် Research Enquiry Desk ဖွင့်လှစ်ဆောင်ရွက်ပေးလျက်ရှိပါတယ်။

မေး။ လွှတ်တော်ဝန်ထမ်းတွေရဲ့ လုပ်ငန်း စွမ်းဆောင်ရည် မြှင့်တင်ရေးအတွက် ဆောင်ရွက် ထားရှိမှုတွေကို ပြောပြပေးပါရင့်။

ဖြေ။ ပြည်သူ့လွှတ်တော်ရုံး လူ့စွမ်းအားအရင်း အမြစ်ဌာနအနေနဲ့ လူ့စွမ်းအားအရင်း အမြစ်စီမံခန့်ခွဲမှုစီမံချက်(Human Resource Management Plan) အလုပ်သင်ယူမှုနှင့် ဖွံ့ဖြိုးတိုးတက်မှုစီမံချက်(Learning and Development Plan) တို့ကို ရေးဆွဲပြီး အကောင်အထည်ဖော်ဆောင်ရွက်လျက်ရှိပါ တယ်။ ဒါ့အပြင် မြန်မာ့လွှတ်တော် မဟာ ဗျူဟာစီမံကိန်း(၂၀၁၉-၂၀၂၂)အတွက် လုပ်ငန်းစီမံမှုအဆင့်မြှင့်တင် လူ့စွမ်းအားအရင်း အမြစ် ဖွံ့ဖြိုးတိုးတက်ရေးနည်းဗျူဟာ(HR D Sub Strategy) စီမံကိန်းကို အကောင် အထည်ဖော် ဆောင်ရွက်နေပါတယ်။

ဒုတိယအကြိမ် ပြည်သူ့လွှတ်တော် တတိယ (၁)နှစ်တာကာလအတွင်း ပြည်သူ့ လွှတ်တော်ကိုယ်စားလှယ်တွေနဲ့ ပြည်သူ့ လွှတ်တော်ရုံး ဝန်ထမ်းတွေကို နိုင်ငံပေါင်း ၂၁

အထူးကဏ္ဍ [ ၂ ] သို့ »»



ပြည်သူ့လွှတ်တော်ကိုယ်စားလှယ်များ အစည်းအဝေးတက်ရောက်ကြောင်း လက်မှတ်ရေးထိုးစဉ်။

ဒုတိယအကြိမ် ပြည်သူ့ လွှတ်တော် တတိယ(၁)နှစ်တာ ကာလအတွင်း မေးမြန်းမှု၊ ဖြေကြား မှုပေါင်း ၃၅၅ ခု၊ စာတမ်းတို ၂၃ စောင်၊ အထူးကိစ္စရပ်များဆိုင်ရာ စာတမ်းတို ၁၀ စောင်၊ မျက်မှောက် ရေးရာ သတင်းလွှာ ထုတ်ဝေမှု ၂၁ စောင်နဲ့ စာရင်းကိန်းဂဏန်းဆိုင်ရာ သတင်းစဉ် ၈ စောင် ပြုစုဖြန့်ဝေနိုင် ခဲ့သလို E-mail နဲ့လည်း ဆက်သွယ် ပေးပို့ခဲ့ပါတယ်။ သုတေသန ဝန်ဆောင်မှု လုပ်ငန်းတွေအတွက် Research Enquiry Desk ဖွင့်လှစ်ဆောင်ရွက်ပေးလျက်ရှိ



လွှတ်တော်သို့လာရောက်လေ့လာကြသည့် ကျောင်းသား ကျောင်းသူများကို တွေ့ရစဉ်။



ပြည်ထောင်စုလွှတ်တော် ဒုတိယနာယက ပြည်သူ့လွှတ်တော် ဒုတိယဥက္ကဋ္ဌ ဦးထွန်းထွန်းဟိန်နှင့်အဖွဲ့ စင်ကာပူနိုင်ငံ၌ ကျင်းပသည့် (၃၉)ကြိမ်မြောက် အာဆီယံပါလီမန်များ အထွေထွေညီလာခံသို့ တက်ရောက်စဉ်။

ဒုတိယအကြိမ် ပြည်သူ့လွှတ်တော် တတိယ(၁)နှစ်တာ ကာလအတွင်း ပြည်သူ့လွှတ်တော်ကိုယ်စားလှယ်တွေနဲ့ ပြည်သူ့လွှတ်တော်ရုံးဝန်ထမ်းတွေကို နိုင်ငံပေါင်း ၂၁ နိုင်ငံမှာ ပြည်တွင်း / ပြည်ပ အလုပ်ရုံဆွေးနွေးပွဲနဲ့ နီးနောဖလှယ်ပွဲတွေကို စုစုပေါင်း ၁၁၂ ဦး တက်ရောက်နိုင်ခဲ့

»» အထူးကဏ္ဍ [ ၀ ] မှ

နိုင်ငံမှာ ပြည်တွင်း/ပြည်ပ အလုပ်ရုံဆွေးနွေးပွဲနဲ့ နီးနောဖလှယ်ပွဲတွေကို စုစုပေါင်း ၁၁၂ ဦး တက်ရောက်နိုင်ခဲ့ပါတယ်။

**မေး။ ပြည်သူ့လွှတ်တော်နဲ့ ပတ်သက်တဲ့ သတင်းအချက်အလက်တွေကို ပြည်သူတွေ အချိန်နဲ့တစ်ပြေးညီ သိရှိနိုင်ဖို့ ဘယ်လို တွေ့ဆောင်ရွက်ထားပါသလဲ။**

ဖြေ။ ပြည်သူ့လွှတ်တော်ရုံးက ပြည်သူ့လွှတ်တော် Website ဖြစ်တဲ့ <https://www.pyithu.hluttaw.mm>၊ ပြည်သူ့လွှတ်တော် Facebook Page, Twitter-PyithuHluttaw@Pyithuwebnews တွေမှာ ထုတ်လွှင့်ထားရှိပါတယ်။ ကမ္ဘာ့အရပ်ရပ်ကို ရောက်ရှိနေကြတဲ့ မြန်မာပြည်သူ့ပြည်သားတွေ ပြည်သူ့လွှတ်တော်အစည်းအဝေးကျင်းပ ဆောင်ရွက်နေမှုတွေကို အချိန်နဲ့တစ်ပြေးညီ သိရှိနိုင်ဖို့ အစည်းအဝေးကျင်းပနေမှုတွေကို Live Streaming ထုတ်လွှင့်ပေးခြင်း၊ ပြည်သူ့လွှတ်တော်ဥက္ကဋ္ဌ ဒုတိယဥက္ကဋ္ဌတို့ရဲ့ ဧည့်တွေ့ဆုံမှုတွေ၊ ကော်မတီဥက္ကဋ္ဌတွေရဲ့ ဧည့်တွေ့ဆုံမှုများနဲ့ ပြည်သူ့လွှတ်တော်နဲ့ သက်ဆိုင်တဲ့ သတင်းအချက်အလက်များကို ပြည်ပစုံစမ်းစစ်တမ်းပေးလျက်ရှိပါတယ်။ ဒါ့အပြင် Myanmar National Portal နဲ့လည်း ချိတ်ဆက်ထားရှိပြီး ပြည်သူ့လွှတ်တော်ဥက္ကဋ္ဌနဲ့ ဒုတိယဥက္ကဋ္ဌတို့ရဲ့ ဧည့်တွေ့ဆုံမှု သတင်းတွေကို ထည့်သွင်းဖော်ပြထားရှိပါတယ်။

**မေး။ ပြည်သူ့လွှတ်တော်ကို လာရောက်လေ့လာချင်တယ်ဆိုရင် ဘယ်လိုတွေ့ဆောင်ရွက်ရတယ်ဆိုတာကို သိပါရစေရင်။**

ဖြေ။ ပြည်သူ့လွှတ်တော်ကို လေ့လာရေး လာရောက်လိုသူတွေအတွက် Online ကတစ်ဆင့် လျှောက်ထားနိုင်ဖို့ Online Registration Form ထားရှိပေးထားပါတယ်။ “Visit to Hluttaw- လာလေ့လာဖို့ လွှတ်တော်သို့” Facebook Page မှာလည်း လေ့လာရေးပုံရိပ်တွေ လွှင့်တင်ပေးလျက်ရှိပါတယ်။ ဒုတိယအကြိမ် ပြည်သူ့လွှတ်တော်သက်တမ်း တတိယ(၁)နှစ်တာ ကာလအတွင်း ပြည်တွင်း/ပြည်ပမှ ၁၆၁၀၄ ဦး ပြည်သူ့လွှတ်တော်သို့ လာရောက်လေ့လာခဲ့ကြပါတယ်။



ပြည်သူ့လွှတ်တော် ဒုတိယဥက္ကဋ္ဌ ဦးထွန်းထွန်းဟိန် တရုတ်နိုင်ငံ အမျိုးသားပြည်သူ့ကွန်ဂရက်၊ တိုင်းရင်းသားရေးရာကော်မတီ ဒုတိယဥက္ကဋ္ဌ H.E.Mr. Tondrub Wangben အား လက်ခံတွေ့ဆုံစဉ်။

**မေး။ အခြားပြည်ပစုံစမ်းစစ်တမ်းပြုစုခြင်းဖြင့် လည်း ပြောပြပေးပါဦးရင်။**

ဖြေ။ လွှတ်တော်နဲ့ လွှတ်တော်ကိုယ်စားလှယ်တွေအနေနဲ့ ဥပဒေပြုရေးတာဝန်ကို အဓိကထား ဆောင်ရွက်လျက်ရှိပြီး လွှတ်တော် (၃)နှစ်တာကာလအတွင်း နိုင်ငံတကာလွှတ်တော်တွေနည်းတူ လွှတ်တော်ပြုစုခြင်းကို ၂၀၁၈ ခုနှစ်မှာ ရေးဆွဲအကောင်အထည်ဖော်နိုင်ခဲ့တဲ့အတွက် ကျွန်တော်တို့ နိုင်ငံရဲ့ ဒီမိုကရေစီ အခြေခံအုတ်မြစ်ခိုင်မာလာရေး၊ နိုင်ငံတော်နဲ့ တိုင်းရင်းသားပြည်သူလူထုအကျိုးစီးပွားကာကွယ်မြှင့်တင်နိုင်ရေးတွေအပြင် ပြည်သူတွေရဲ့ လူမှုစီးပွားဘဝနဲ့ ဒေသဖွံ့ဖြိုးရေး အကျိုးပြုလုပ်ငန်းတွေ ဆောင်ရွက်နိုင်ရေး၊ လယ်ယာမြေပြဿနာတွေကို ဖြေရှင်းပေးနိုင်ရေးလုပ်ငန်းတွေကို စနစ်တကျစီမံနိုင်မှာ ဖြစ်ပါတယ်။

ဒုတိယအကြိမ် ပြည်သူ့လွှတ်တော်ရဲ့ တတိယ (၁)နှစ်တာကာလအတွင်းမှာ ပြည်သူ့ဘဝလုံခြုံရေး၊ အမျိုးသားရင်ကြားစေ့ရေးနဲ့ ပြည်တွင်းငြိမ်းချမ်းရေးအတွက် ဦးတည်ကြိုးပမ်းဆောင်ရွက်လျက်ရှိရာမှာ ခေတ်စနစ်နဲ့ မလျော်ညီတဲ့ ဥပဒေတွေကို ပြင်ဆင်ခြင်း၊ ပယ်ဖျက်ခြင်း၊ အသစ်ပြဋ္ဌာန်းခြင်းတွေကို



ပြည်သူ့လွှတ်တော်အဆောက်အအုံကို တွေ့ရစဉ်။

ကြိုးပမ်းဆောင်ရွက်နေသလို တိုင်းရင်းသားပြည်သူတစ်ရပ်လုံးက မျှော်လင့်တောင့်တနေကြတဲ့ အနာဂတ် ဒီမိုကရေစီ ဖက်ဒရယ်ပြည်ထောင်စုနိုင်ငံတော် ထူထောင်သွား

နိုင်ရေးအတွက် ဖွဲ့စည်းပုံအခြေခံဥပဒေ ပြင်ဆင်ရေးကို ပူးပေါင်းကော်မတီတွေ ဖွဲ့စည်းပြီးပြင်ဆင်သင့်တဲ့ အချက်တွေကို လုပ်ထုံးလုပ်နည်းတွေနဲ့အညီ ပြင်ဆင်နိုင်ရေး

ကို ကိုယ်စွမ်း၊ ဉာဏ်စွမ်းရှိသရွေ့ ကြိုးပမ်းဆောင်ရွက်လျက်ရှိကြောင်း တင်ပြလိုပါတယ်။ ကျေးဇူးတင်ပါတယ်ရှင်။

# မျိုးဆက်သစ်ရင်ပြင်



စင်္ကြံ ၇၊ ၂၀၁၉ (တနင်္ဂနွေနေ့)

ဝတ္ထုတို

## သူဝေး(တမာမြေ)

(၁)

ရွက်ဆုတ်ပြက္ခဒိန်ကို ဆတ်ခနဲ ဆွဲဖြုတ်လိုက်သံကြောင့် ကျုပ် လန့်သွားသည်။

“ဖြည်းဖြည်းသက်သာ လုပ်ပါ ငါ့မြေးရာ” ဟုပြောမည် ကြံပြီးမှ နှုတ်ဆိတ်နေလိုက်သည်။

“အဘကလည်း အသည်းငယ်တာ” ဟု ပြန်ပြောလေ မလာ။ အဲဒီမြေးအငယ်ကောင်က ဘာလုပ်လုပ် ခပ်ဆတ်ဆတ် ဇွတ်တရွတ်နဲ့။ သူ နေ့တိုင်း ရွက်ဆုတ်ပြက္ခဒိန် စာရွက်ဖြုတ်တိုင်း ကျုပ် ထိတ်လန့်ရသည်။ နေ့စွဲ တစ်ရက်သည် သက်တမ်းရဲ့အစိတ်အပိုင်း။ ထိုအစိတ်အပိုင်း လေးတွေ တစ်ခုပြီးတစ်ခု ပြက္ခဒိန်ပေါ်က ဆွဲခွာစွန့်ပစ်ခြင်းက ကျုပ်ကို သေမင်းဆီသို့ တွန်းပို့နေတာမဟုတ်လား။ ရှင်းရှင်းပြောရရင် သေဖို့တစ်ရက်နီးလာပြီ။ နှစ်ခုနှစ်ဆယ် ကျော်နေခဲ့ပေမယ့် မသေချင်သေးပါ။

“သေရမှာ ကြောက်လား” ဟု မေးခဲ့ရင် ကျန်တဲ့သူတွေ ဘယ်လိုဖြေမည်မသိ။ ကျုပ်ကတော့ သေမှာကို သေလောက်အောင်ကြောက်သည်။

“လူဆိုတာသေမျိုးပဲ။ အချိန်တန် သေရမှာပဲ” ဆိုသောစကား လူတော်တော်များများ ပြောဖူးကြသည်။

“သေရမှာ မကြောက်ဘူး။ အိုရမှာ၊ နာရမှာ ကြောက်တာ” ဟု အချို့က ပြောကြသေးသည်။ ကျုပ်ကတော့ ဘယ်လောက်အိုရပါစေ၊ နာရပါစေ၊ အိုသော၊ နာသော ဒီ ခန္ဓာကြီးကို မစွန့်နိုင်။

“မသေခင် ဒါနဲ့သီလ၊ ဘာဝနာ လုပ်ကြ၊ ကုသိုလ်ကောင်းမှု လုပ်ကြ” ဥပုသ်နေ့တိုင်း ရွာဦးဘုန်းကြီးကျောင်းက တရားဟောသံကြားရရင် သေရမှာ ပိုကြောက်သည်။ မကြောက်ဘဲနေမလားဗျာ။ ဒီအသက်အရွယ်သာ ရောက်တာ။

“ဒါနဲ့” နဲ့ ပတ်သက်လို့ အိမ်က ခွေးတောင် ထမင်းကြမ်းခဲ တစ်ခဲ မသေခင်ပဲ ခွေးဘူး။ အလှူတော့ မကြာမကြာ လုပ်ဖူးပါရဲ့။ ဒါကလည်း “အကျိုးလိုလို ညောင်းရေလောင်း” ဆိုသလို ကူငွေပြန်ရအောင် ပေးတဲ့အလှူဗျာ။ အလှူပြီးရင် ကူငွေစာရင်းစာအုပ်ထုထူကြီး လှန်ကြည့်ပြီး ကူငွေဘယ်လောက်ရလည်း စာရင်းပေါင်းရတာ အမော။

“ငကျော်ဆိုတဲ့အကောင် သူ့အလှူတုန်းက ငါးသောင်းထည့်ထားတာ ငါ့အလှူကျ တစ်သောင်းပဲ ပြန်ထည့်တယ်”

“အကူငွေစာရင်းစာအုပ်ထဲ ဒေါ်ဘုရား အမည်မတွေ့ သေးဘူး” စသည်ဖြင့် အပေးအယူတွေ ညှိနေရတာ ကုသိုလ်မရတဲ့အပြင် အကုသိုလ်တောင်ရမိပါရဲ့။ ကျန်တဲ့ သီလနဲ့ ဘာဝနာတော့ ပို၍ ဝေ။


သောက်လိုက်စားလိုက်၊ ဖိရိုက်၊ ကြက်တိုက် အပျော်အပါးနဲ့ပဲ အချိန်တွေဖြန်းပြီး အသက်အရွယ်တောင် ရလှ ပါပကောလား။ အခုနေ့များ ကျုပ်သေရင် ဘာမှ ကုသိုလ် မယ်မယ်ရရ မရှိသေးပါလား။

“ဘုရား ဘုရား” တစ်သက်လုံး မတဘူးတဲ့ ဘုရားတစ်ပါးရောလား။

(၂)

“ရွာသူ ရွာသား အပေါင်းတို့ ခင်ဗျာ။ ဦးထွန်း အသက်ခြောက်ဆယ်ငါးနှစ်သည် ကွယ်လွန်အနိစ္စရောက်ပါသဖြင့် အသုဘရှုကြရောက်ပါရန် ....” ရွာဆော် ငတင် အသံက ကျုပ်အိမ်ရှေ့ရောက်မှ ပိုကျယ်သလိုလို။ ကျုပ်သေရမှာကို ကြောက်မုန်းသိလို ရွံအော်တာလား မသိပေါင်ဗျာ။

ဒီအကောင်က ကျုပ်ကို သေစေချင်နေတာ မသိတာ မှတ်လို့။ ကျုပ်ဆီက ယူထားတဲ့ငွေ အတိုး၊ အရင်း မပေးနိုင်တာနဲ့ သူ့အိမ်က ဝက်သားအုပ်မ ဆွဲလာကတည်းက ကျုပ်ကို သူမုန်းနေတာ။ သူ့ခမျာလည်း ဝက်သားဖောက် ရောင်းပြီး မိသားစုကို လုပ်ကိုင်ကျွေးမွေးနေရတာ။ ဝက်သားအုပ်မကြီးမရှိတော့ သူတို့မိသားစု စီးပွားရေး ကျပ်တည်းပြီးပေါ့။ သနားပေမယ့် မသနားနိုင်ဘူး။ သနားတတ်ရင် အကြွေးမပေး၊ ငွေတိုးမပေးနဲ့။ ရေထဲ ငွေထုပ် ပစ်ချတာမှ “ပလို့” ဆိုတဲ့အသံလေး ကြားရဦးမယ်။



သနားတတ်လိုက်တော့ ဘာအသံမှတောင် မကြားရဘဲ အတိုးရော အရင်းရော ဆုံးပြီသာမှတ်ပေတော့။

“အဘ အဘ...အဘ ရေ” ရုတ်တရက် မြေးကြီးခေါ်သံ ကြောင့် ကျုပ် ထိတ်လန့်သွားရပြန်ပြီ။

“တစ်ခွန်းပဲ ခေါ်ပါ ကြားပါတယ် ဟ၊ ဘယ်နှယ် လူသေတဲ့အတိုင်း တစ်ဘတည်း ဘနေတော့တာပဲ” ဟု မြေးကြီးကို မကျေမနပ်ပြောတော့ “အဘက တစ်ခွန်းခေါ်ရုံနဲ့မှ မကြားတာ” ဟု မြေးကြီးက ပြန်ပြောတော့ ကိုယ်ပဲ ပြန်ငြိမ်ပေးလိုက်ရတယ်။ ထမင်းစားတော့မှာလားလို့ လာမေးတာ အဘက ခေါ်မကြား၊ အော်မကြားလို့ ရယ်ပြီးပြောသွားသေး။ ထမင်းဆိုလို့ သိပ်မစားနိုင်တော့တာ ကြာပါပကောလား။ အသက်အရွယ်ထောက်လာတော့ အစားအသောက်က ခံတွင်း မလိုက်တော့ဘူး။

ဒီခန္ဓာကြီး လက်နှီးစုတ်ပစ်ချထားသလို ပုံမလဲစေဖို့ မစားနိုင်လည်း ဝင်သလောက် စားရဦးမည်။ ဘာလိုလိုနဲ့ ကျုပ်ထက် အသက်အရွယ်ငယ်တဲ့ ငထွန်းတောင် သေပါ ရောလား။ ကျုပ်နဲ့ အသက်မတိုင်းမယိမ်းတွေ သေတာကြား ရင် ပိုလိုတောင် ထမင်းစားမဝင်။ သို့ပေမယ့် သူတို့လို အသေမစောအောင် စားရဦးမည်။

(၃)

တီဇွန်က ဆေးကြော်ငြာသံတွေ ကြားတိုင်း နားစွင့်ရတာ လျော့တွဲနေတဲ့ နားနှစ်ဖက် ကားလာသလိုလို။ ရုပ်မြင်သံကြားဆိုပေမယ့် ကျုပ်အတွက်တော့ ရုပ်မမြင်၊ အသံပဲကြားသည်။ အသံကြားတယ်ဆိုပေမယ့် နားကြားမှားတာလည်း ခဏခဏ။ ပေါလိုက်တဲ့ အားဆေးကြော်ငြာတွေဗျာ အမျိုးမျိုး။ သားသမီးတွေကလည်း ဝယ်ပေးပါရဲ့။ ဘယ်ဆေးက စားဝင်အိပ်ပျော်တယ်။ ဘယ်ဆေးက ဘယ်လို ခုခံအားကောင်းတယ်။ အိုစုံနေတာပဲ။ ဘာဆေး

သောက်သောက် မထူးခြားပါဘူး။ တစ်ရက်ဆို တစ်ရက် အိုစာလွယ်လိုက်တာ။

အခုဆို ကျုပ်အိပ်ရာထက်မှာ ပက်လက်လန်နေရပြီ။ ထန်းသီးဆံ နှိုက်ကလော်ခံရတဲ့ထန်းသီးလို မျက်လုံးတွေက ဟောက်ပက်ချိုင့်ဝင်နေပြီ။ ဘယ်လူး ညာလိမ့် တောင် မလှုပ်ရှားနိုင်တော့။ မျက်နှာကြက်က ပန်ကာ လည်နေတာပဲ ကြောင်တောင်တောင်ကြည့်နေရတာ။ အပေါ့အပါးသွားဖို့အရေး လူခေါ်ရတာ မောလိုက်တာ။ အင်းလေ သူတို့လည်း မစင်အို၊ သေးအိုတွေနဲ့ နံစော်နေတဲ့ ကျုပ်ခုတ်နား ဘယ်အမြဲနေချင်ပါမလဲ။

မစားနိုင်၊ မသောက်နိုင်မှ သရေစာအမျိုးမျိုးနဲ့

လူမမာ သတင်းလာမေးကြတာတဲ့။ ရေတစ်ပေါက် ခံတွင်းထဲ ကျဖို့အရေး ခက်ခဲမှ စားစရာ၊ သောက်စရာတွေ ကျုပ်အိပ်ရာဘေးက စားပွဲပေါ်မှာ အပြည့်၊ ကြည့်သာ ကြည့်နိုင်တယ် မစားနိုင်၊ မသောက်နိုင်တော့ဘူး။ ကျုပ်ကို သနားစရာ သတ္တဝါတစ်ကောင်လို အသိမိတ်ဆွေတွေက ကြည့်နေသလိုပဲ။ တစ်ချိန်က မောက်မာခဲ့တဲ့ကျုပ်၊ ရွာမျက်နှာဖုံးသူဌေးကြီး အခုတော့ လူအိုနာအဖြစ်နဲ့ သူများတွေ ငဲ့ကြည့်ခံနေရပြီ။ အဲဒါ အခု ငါ့ကို ငဲ့ကြည့်နေတဲ့ အကောင်ဆို အရင်က ကျုပ်မျက်နှာကို မော်လိုတောင် မကြည့်ရဘူး။ ကျုပ်ကို လူမမာ လာမေးကြတာတဲ့ သူတို့ မျက်လုံးတွေက ကျုပ်ကို စကားပြောနေကြတယ်။

“ငွေဂုဏ်မောက်တဲ့ လူကြီး ခု အဲဒီငွေတွေ သေရာယူလို့မရမှန်း သိပြီးလား”

“ရွှေငွေတွေ ထားခဲ့ပြီး မြေကြီးထဲ သွားဖို့သာပြင်ထား”

“ပရဟိတ လုပ်ငန်းတွေ၊ ရပ်ရေးရွာရေး စိတ်မဝင်စားတဲ့ လူ”

အသံတိတ်စကားတွေ မျက်လုံးက ပြောနေတဲ့ စကားတွေ ကျုပ် ကျယ်လောင်စွာ ကြားနေရတယ်။ ချောက်ချားလာတယ်။ ဒါပေမယ့် ဘဝနေဝင်ချိန်မှာတောင် ကျုပ်ရဲ့ မာနမီးက တောက်နေဆဲ။ ဂုဏ်ပကာသနတွေနဲ့ မောက်မာနေဆဲ။ သဒင်းတို့ကို ငါ မသေနိုင်သေးဘူးဟု ထပြီးပြောချင်တာနဲ့ ကျုပ်ခန္ဓာကိုယ်ကြီး ဆတ်ခနဲ ထကြည့်တယ်။ အား...မရဘူး ကျုပ်အရိုးတွေက လေးလံနေတာ။ မဟုတ်ဘူး ကျုပ်အရိုးကို ကျုပ်မသယ်နိုင်တော့တာ။ ပက်လက်အနေ အထားကနေ ကျုပ် ထထိုင်ဖို့ အားထပ်ယူတယ်။

ဆတ်ခနဲ ဖျတ်ခနဲ ငုတ်တုတ်ကြီး ထထိုင်နိုင်တဲ့ ကျုပ်ကိုကျုပ် အံ့သြသွားတယ်။ ပြီးတော့ ကျုပ် ပျော်လိုက်ပုံများ ထတောင် ကချင်လာတယ်။ အို ကြည့်စမ်း အရလွန်ပေါ့ပါးပြီး သွက်လက်နေတာ။ ဟော အခု ကျုပ် ခုတင်ဘေးက လူတွေကြားထဲကနေ တွန်းထုတ်ဖယ်ရှားရင်း မီးခဲသေတ္တာကြီးဆီ ပြေးရတယ်။ အဲဒီလူတွေကို

“ဟေ့ ဒီမှာ ကြည့်ကြစမ်း ငါမသေဘူးကွ၊ ငါပစ္စည်းရွှေငွေတွေ လာကြည့်ကြစမ်း၊ ငါနဲ့ အတူရှိဆဲ၊ ငါပိုင်ဆဲ ကွ ဟား ဟား ဟား...” အဲဒီလို ဟားတိုက်ရယ်ပြဦးမယ်။

အလို ငိုသံတွေ ကြားနေရပါလား။ ဘယ်သူသေပြန်တာပါလိမ့်။ ဟင် ငါ့အမည်ကို ခေါ်နေကြတာပါလား။ မီးခဲသေတ္တာကြီးဆီ မသွားခင် နောက်လှည့်ကြည့်ဦးမှ။ အလိုလေး... ခုတင်ပေါ်၊ ငါ့ခုတင်ပေါ်မှာ ဘယ်က အလောင်းကြီးလည်း။ ကြည့်စမ်း ကပ်ပြီးသေချာကြည့်စမ်း။ သူ သူ ငါ နဲ့ဆင်လိုက်တာ။ ဆင်တာမဟုတ်ဘူး တထေရာတည်း တူနေတာ။ ဒါ ဒါဆို ငါ ငါက .. မဖြစ်နိုင်ဘူး ငါ ငါမသေသေးဘူး။

အလောင်းဘေးမှာ ငိုနေတဲ့ သူတွေကို “ဟေ့ ဟေ့ ဘာလိုငိုနေကြတာလဲ ငါ မသေသေးဘူး” ဟု လိုက်ပြောနေပေမယ့် သူတို့ ကျုပ်ကို အရေးမစိုက်ဘဲ ခုတင်ပေါ်က လူသေကောင်ကြီးကိုသာ ဖက်ငိုနေကြလေရဲ့။

“ငါ မသေဘူး ကွ၊ ငါမသေသေးဘူး ဟ” လို့ ကျုပ် သူတို့ကို ခုန်ပေါက်ကာ အော်ပြောနေသော်လည်း.....။

**မျိုးဆက်သစ်ရင်ပြင်**  
**လူငယ်ကလောင်ရှင်များသို့ ပန်ကြားချက်**

ကြေးမုံသတင်းစာတွင် မျိုးဆက်သစ်လူငယ်များအတွက် မျိုးဆက်သစ်ရင်ပြင် အထူးထုတ်စာမျက်နှာကို တနင်္ဂနွေနေ့တိုင်း ဖော်ပြပေးလျက်ရှိပါသည်။ မျိုးဆက်သစ် လူငယ်လူရွယ်များအနေဖြင့် ဆောင်းပါး၊ ဝတ္ထုတို၊ ကဗျာ၊ ကာတွန်း၊ အတွေးအမြင်၊ ဟာသ၊ သရော်စာ စသည်ဖြင့် ရေးသားပေးပို့နိုင်ပါသည်။

စာမူပေးပို့ရာတွင် စာရေးသူ၏ အမည်၊ ကလောင်အမည်၊ မှတ်ပုံတင်နံပါတ်၊ အသက်၊ နေရပ်လိပ်စာ အပြည့်အစုံ၊ ပညာအရည်အချင်း၊ ဖုန်းနံပါတ်၊ ကိုယ်ရေးအချက်အလက်များနှင့် နှစ်သက်ရာဓာတ်ပုံတစ်ပုံ ပူးတွဲပေးပို့ရမည်အပြင် စာမူကို ကိုယ်တိုင် ဖန်တီးရေးသားကြောင်းနှင့် အခြားသော မဂ္ဂဇင်း၊ ဂျာနယ်၊ သတင်းစာတိုက်များသို့ တိုက်ပြိုင်ပေးပို့ထားခြင်းမရှိကြောင်း ဝန်ခံကတိပြုချက် ဖော်ပြပါရှိရမည်။

မျိုးဆက်သစ်ရင်ပြင် သို့ ပေးပို့ပြီး စာမူများကို ရက်သတ္တနှစ်ပတ်အတွင်း ဖော်ပြရွေးချယ်ခံရခြင်းမရှိပါက အခြားနေရာများသို့ ပေးပို့နိုင်ပါသည်။ အထူးပန်ကြားလိုသည်မှာ စာမူများကို **mirrormyosathit@gmail.com** သို့သော ပေးပို့ရမည့်ဖြစ်ပါ သည်။ ဖော်ပြပါရှိသည့် စာမူများကို အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ရန်ကုန်မြို့၊ ကြေးမုံသတင်းစာတိုက်တွင် ထုတ်ယူနိုင်ပါသည်။

**စာတည်းအဖွဲ့**

## ဆောင်းပါး

# စာဖတ်ကြသောအခါ

### သက်တန်း(ဓာတု)

အချိန်အဟုန်ဖြင့်တိုးတက်လာသည်ဟု ဆိုနိုင်သော ယနေ့ခေတ်မှာ အဘက်ဘက်မှ ဖွံ့ဖြိုးတိုးတက်လာပြီဟု မှတ်ယူနိုင်ပါသည်။ ဤသို့ ဖွံ့ဖြိုးဆဲကာလတစ်ခု၌ မြန်မာပြည်တွင် ရေပန်းအစားဆုံး စကားနှစ်ခွန်းရှိပါသည်။ ထိုအရာမှာ “စာဖတ်ပါ” ဟူသော စကားနှင့် “ပရဟိတ” ဆိုသော စကားနှစ်ခွန်းဖြစ်ပါသည်။

ဟောပြောပွဲ အတော်များများမှာ စာဖတ်ဖို့ တိုက်တွန်းကြသည်ကိုလည်း တွေ့ရပါသည်။ ကျွန်တော် အနေနဲ့တော့ ဤသို့စာဖတ်ဖို့တိုက်တွန်းသော ဟောပြောပွဲများကိုမြင်ရ ကြားရသောအခါ အင်မတန်ဝမ်းသာမိပါသည်။ စာဖတ်သူလူငယ်အချို့ကို တွေ့ရသောအခါတွင်လည်း အလျင်စလို မိတ်ဖွဲ့မိပါသည်။

ပြီးခဲ့တဲ့နှစ်က ကျွန်တော်တို့ အင်္ဂလိပ်စာသင်တန်းမှ သူငယ်ချင်းများပိုင်းဖွဲ့၍ အကြောင်းအရာတစ်ခုကိုဆွေးနွေး ဖြစ်ခဲ့သည်။ အဖွဲ့ထဲတွင် အစ်ကိုတစ်ယောက်က ဟန်အပြည့် မာန်အပြည့်ဖြင့် စာဖတ်ကြပါ။ သူ့ဆိုင်ရင် အိမ်သာထဲအထိ မနားမနေ စာဖတ်ကြောင်းစသည်ဖြင့် ပြောဆိုရင်းပြနေလေသည်။ ပုံမှန်အားဖြင့် စာဖတ်ဖို့ပြောသောတိုက်တွန်းမှု တိုင်းကို သဘောကျမိသော်လည်း သူပြောပြပုံကို ဘဝင်မကျမိပါ။

**“သူပြောတဲ့အတိုင်း မယုံပါနဲ့၊ သူရေးတိုင်းလည်း မသုံးပါနဲ့၊ ပြန်လည်သုံးသပ်ပါ၊ ပြီးတော့မှယုံပါ” ဟူ၍ နားထောင်ဖူးပါသည်။ ဆရာကြီးက စာဖတ်သူကို တွေးဖို့အခွင့်အရေးပေးထားပါသည်။ အချို့က စာအုပ်ထဲကအတိုင်းပဲ ယုံပစ်လိုက်ကြပါသည်။ ဘုရားရှင်၏ ကာလာမသုတ်တရားတော်၌လည်း မိမိဉာဏ်ဖြင့်သာဆုံးဖြတ်ဖို့ လွယ်လွယ်ကူကူ မယုံဖို့ဟောကြားထားပါသည်။ သံသယစိတ်ဟာ တွေးခေါ်မှု၊ စူးစမ်းမှုကိုဖြစ်စေ**

မလဲ၊ လျှပ်စစ်ကိုလက်တွေ့မှာ ဘယ်လိုအသုံးချမလဲဆိုတာ က အတွေးအခေါ်အပိုင်းဖြစ်သွားပါပြီ။ ထို့ကြောင့် သီအိုရီကိုသုံးသပ်ပြီး လက်တွေ့အပိုင်းမှာ ယုတ္တိဗေဒကျကျ လုပ်ဆောင်ရပါမည်။

အထက်ပါပြောပြချက်ကဲ့သို့ စာပေက သီအိုရီဖြစ်ပါသည်။ စာပေတွေဖတ်မှတ်ပြီးလက်တွေ့ဘဝမှ ကြုံလာသမျှ အခက်အခဲတွေကို သုံးသပ်လုပ်ဆောင်ရပါမည်။ တချို့ စာဖတ်နာကျင်သူများ ပြန်လည်တွေးခေါ်တဲ့အပိုင်းမှာတော့ အချိန်ပေးမှုနည်းပါသည်။ တွေးမှမြင်ပါမည်။ မတွေးဘဲ နဲ့တော့ အကြောင်းအရာများကိုသိထားရုံ ဖတ်ထားမှတ်ထားရုံသာဖြစ်ပါလိမ့်မည်။ စာရေးဆရာကြီးတစ်ယောက်ရဲ့ အင်တာဗျူးတစ်ခုမှာ ဆရာပြောဖူးတာလေး အမှတ်ရမိပါသည်။ “သူပြောတဲ့အတိုင်း မယုံပါနဲ့၊ သူရေးတိုင်းလည်း မသုံးပါနဲ့၊ ပြန်လည်သုံးသပ်ပါ၊ ပြီးတော့မှယုံပါ” ဟူ၍ နားထောင်ဖူးပါသည်။ ဆရာကြီးက စာဖတ်သူကို တွေးဖို့အခွင့်အရေးပေးထားပါသည်။ အချို့က စာအုပ်ထဲက အတိုင်းပဲ ယုံပစ်လိုက်ကြပါသည်။ ဘုရားရှင်၏ ကာလာမသုတ်တရားတော်၌လည်း မိမိဉာဏ်ဖြင့်သာဆုံးဖြတ်ဖို့ လွယ်လွယ်ကူကူမယုံဖို့ ဟောကြားထားပါသည်။ သံသယစိတ်ဟာ တွေးခေါ်မှု၊ စူးစမ်းမှုကိုဖြစ်စေပါသည်။

အတောက်ဖြစ်သော သဘောလက္ခဏာများကို ရှောင်ရှားကြရပါမည်။ မိမိတစ်ဦးတည်းအမြင်အရ စာတစ်ကြောင်း၊ စကားတစ်လုံးဟာ သင်္ချာတစ်ပုဒ်နှင့်တူလေကောင်းလေ ဖြစ်ပါသည်။ အရိပ်ပြထားသောစာပေမျိုးကို ဖတ်သင့်ပါသည်။ အချို့သော စာရေးဆရာကြီးများ၏ စာအုပ်များထဲတွင်လည်း အရိပ်ပြထား၍ စာဖတ်သူကို တွေးခွင့်ပေးသော စာများကိုလည်း တွေ့ရပါသည်။

တစ်ခါက အစ်ကိုတစ်ယောက်နှင့်တွေ့ဆုံရာ ကျွန်တော် လက်ထဲတွင် ခေတ်အဆက်ဆက် စာဖတ်သူတို့သဘောကျခဲ့သော ဝတ္ထုစာအုပ်တစ်အုပ်ကို ကိုင်လျက်သာဖြစ်နေသည်။ အဲဒီအစ်ကိုဟာ ကျွန်တော်ကို ဘာစာအုပ်လဲလို့ မေးပြီးနောက် စာအုပ်ဖတ်လိုပြီးသွားပြီလား ဟူ၍ထပ်မေးလေသည်။ ဝတ္ထုစာအုပ်ဖြစ်ကြောင်း၊ ဖတ်ပြီးသွားကြောင်း ပြောပြပြီးသောအခါ စာအုပ်ထဲက ဇာတ်ကြောင်းအား ကျွန်တော်ကိုမေးသည်။ ကျွန်တော်ဇာတ်ကြောင်း အစအဆုံးပြောပြီးသောအခါ “ကဲ ဝါလည်း အဲဒီစာအုပ်ဖတ်ပြီးပြီ” ဟု ပြောလေသည်။ ဤသည်မှာ စာဖတ်ခြင်းမဟုတ်ပါ။ ဇာတ်လမ်းနားထောင်ခြင်းသာဖြစ်သည်။ စာအုပ်အတွင်းမှာ ဇာတ်ကောင်တစ်ခုချင်းစီ၏ စရိုက်များ နေ့မှုထိုင်မှုများ၊ လက်တွေ့ဘဝနှင့် မည်သို့ကွာမည် စသည်တို့ကို သူဘာမျှမသိခဲ့ရပါ။ ဇာတ်အသွားအလာကိုသာ နားထောင်ခဲ့ရပါသည်။ ဥပမာ- ဆရာကြီးရွှေဥဒေါင်း၏ တစ်သက်တာမှတ်တမ်းနှင့် အတွေးအခေါ်များမှ ကောက်နုတ်ချက်ဖြစ်သော ပဲခူးမြေလျှင်ဆိုပါစို့။ ခေါင်းစဉ်ကို ဖတ်ပြီးနောက် ပဲခူးမြို့ရဲ့မြေလျှင်အကြောင်း နေရာပါကွာဟုပြောစရာရှိပေမယ့် အဆုံးသတ်၌ ဆရာကြီးပေးခဲ့သော “အချို့လူများသည် ဒုက္ခတစ်ခုတွေ့သည့်အခါ အအိပ်အနေအစားအသောက် ဆင်းရဲသည်ဆို၍ စိတ်ညစ်ညူး တတ်ကြပေရာ ကျွန်ုပ်၏ ဝါသနာတစ်ခုကား အပြောင်းအလဲဆိုလျှင် (အဆိုးဘက်သို့ ပြောင်းလဲရခြင်းပင် ဖြစ်စေကာမူ) ပျော်သလို ရှိတော့သည်” ဟူသည့် အတွေးအခေါ်မှာ ဖတ်ကြည့်မှ သိမည်။ မြေလျှင်ကြီးဖြစ်ပုံနှင့်ဒုက္ခများကို တွေးကြည့်မှ မြင်သာမည်။

တွေးခေါ်မြော်မြင်ခြင်း၌လည်း အလွန်အကျွံမဖြစ်ဖို့ ယုတ္တိရှိရုံတွေးဖို့ အရေးကြီးပါသေးသည်။ ဘယ်အရာမှ အလွန်အကျွံဆို ကောင်းမည်မဟုတ်ပေ။ တက္ကသိုလ်ဝင်တန်းအင်္ဂလိပ်စာအုပ်ထဲက “Too Much Knowledge Make Fool” (အတတ်ကြူးအရူးဖြစ်) ပုံပြင်လေးလို မဖြစ်ဖို့လိုပါသည်။ “ကာလဒေသ ပယောဂနှင့် နှိုင်းဆမကြိုလူအဆန်၏” ဆိုသလို အရိပ်အခြည်နှင့် ကျိုးကြောင်းဆင်ခြင်မှုမပြုပါက အဆင်ပြေလိမ့်မည်မဟုတ်ပေ။

တစ်ဖန် အတွေးအခေါ်အပိုင်းမှာလည်း တစ်ယောက်တည်းအတွေးနှင့် မပြည့်စုံနိုင်တာမျိုးရှိတတ်ပါသည်။ မိဘ၊ ဆရာသမား၊ သူငယ်ချင်းများနှင့် ဆွေးနွေးသင့်ပါက ဆွေးနွေးရပါမည်။ ကျွန်တော်တို့အဖွဲ့မှာ အစ်ကိုတစ်ယောက်က တစ်ပတ်ကို သုတစာအုပ်တစ်အုပ်နှင့် ရသစာအုပ်တစ်အုပ်ကို ညီညီမျှမျှဖတ်ပါသည်။ စာအုပ်ဖတ်ပြီးသောအခါ သူ့သူငယ်ချင်းနဲ့ ဆွေးနွေးကြပါသည်။ သူ့သူငယ်ချင်းကလည်း သူနည်းတူ စာအုပ်နှစ်အုပ်ဖတ်ပြီး အပြန်အလှန် ဆွေးနွေးကြပါသည်။ စာဘာကြောင့်ဖတ်ကြရသလဲ မေးလာရင် လူတစ်ယောက်ချင်းစီမှာ အဖြေအမျိုးမျိုးရှိနိုင်ပေမယ့် ခြုံငုံကြည့်ရင် အချက်နှစ်ချက်သာတွေ့ရပါမည်။ စိတ်နှလုံး သားရင်ကျက်ဖို့နှင့် ဦးနှောက်အသိဉာဏ်ဖွံ့ဖြိုးစေရန်ဖြစ်ပါသည်။

ကျွန်တော်တို့တွေဟာ သုတရသအချိုးညီစွာဖတ်ရင်း အတွေးအခေါ်ဖြင့် ထိန်းညှိကြရပါမည်။ တတ်ဖို့ပညာတွေ သင်ကာ သိဖို့စာဖတ်လေ့လာပြီး နားလည်ဖို့ပြန်လည် တွေးခေါ်သုံးသပ်ကြရမည်။ ထို့ကြောင့် ကျွန်တော်တို့တွေ စာဖတ်ကြသောအခါ တတ်သိနားလည်ကြဖို့ တွေးတောနိုင်ကြစေရန် ဆန္ဒပြုလိုက်ရပါတော့သည်။

**နွေဦးရာသီ စာဖတ်မည်**  
ရွာအဝင်မှာ စာကြည့်တိုက်  
သူငါ့ဘက်မလိုက်။  
မိုက်မှောင်ကိုခွင်း အလင်းဖြာ  
လူသားတို့ကမ္ဘာ။  
အသိလိမ္မာ ရစေကြ  
သူလေပေးဝေငှ။  
သုတရသ စုံလို့ဗျာ  
ဖတ်ကြများသူငါ။  
လက်ရှိဘဝမှာ အသိတိုး  
ပညာမြတ်ရွှေအိုး။  
ဘယ်သူခိုးခိုး မရတယ်  
ကိုယ်ပိုင်ဥစ္စာကွယ်။  
သိကြမောင်မယ် ကလေးများ  
အနာဂတ်ရဲ့အား။  
နေမင်းနွယ် (ရွှေညောင်မြေ)

**အမှိုက်ကင်းမှ မြို့ရွာလှ**  
အမှိုက်တွေက ရှင်းလင်းကြ  
မြို့ရွာဂုဏ်အလှ။  
သန့်ရှင်းပါမှ ကိုယ့်မြို့ရွာ  
ရောဂါကင်းစင်မှာ။  
စည်းကမ်းရှိပါ လူအများ  
အမှိုက်ပစ်စေသား။  
စုပေါင်းအားနှင့် လက်တွဲ၌  
အမှိုက်ရှင်းကြမည်။  
တို့မြန်မာပြည် သာယာလှ  
အမှိုက်ကင်းစင်မှ။  
ဇင်မင်းကို (စိန်ပန်းမြေ)

**ကုသိုလ်သည်**  
ညောင်ရိပ်မှာ စင်လေးထိုးလို့  
သောက်ရေအိုး အသာတင်။  
ခိုဝင်သူ သောက်ဖို့အရေး  
တွေးလို့သူပြင်။  
ညောင်ရိပ်ဝန်းကျင်  
မှိုက်ကင်းစင် သန့်ရှင်းရေး။  
အုန်းလက်ငယ် တံမြက်စည်းနဲ့  
သိမ်းဆည်းပြန်သေး။  
ဂုဏ်ဒြပ်ရယ် အဆင့်မရွေးတဲ့  
လမ်းဘေးက ရေအိုးငယ် ။  
သောက်သုံးသူ လူစိတ်ဝမ်းကို  
ချမ်းမြေ့စေတယ်။  
အမေ့ရဲကုသိုလ်ကွယ်  
အတုယူမယ် တို့အများ။  
ပုညပင် မျိုးစေ့ကောင်းကို  
(တို့တစ်တွေလေ----)  
ပေါင်းစိုက်စို့လား။ ။  
စိုင်းနေဝန်း

သူဟာ အားတာနဲ့စာဖတ်ကြောင်း၊ မနားမနေ စာဖတ်ကြောင်းပြောပြသောအခါ သူဟာစာပေဖတ်နေတာလား၊ ဖတ်ပြီးသားလေးများပြန်မတွေးတော့ဘူးလား ဟူ၍ စဉ်းစားမိပါသည်။ ကျွန်တော်တို့တွေဟာ ဘောင်အကန့်အသတ်ထဲကထွက်ဖို့ လိုပါသည်။ စာဖတ်တာကောင်းပေမယ့် စာဖတ်ပြီးတိုင်းပြန်တွေးမှသာလျှင် သာ၍ကောင်းပါလိမ့်မည်။ စာဖတ်ကို သီအိုရီဟု ယူဆမိပါသည်။ ပြီးတော့ လက်တွေ့ကျကျတွေးခေါ်ဖို့လိုပါသည်။

သီအိုရီနဲ့ လက်တွေ့မှာနည်းနည်းလေးပြောပြချင်ပါသေးသည်။ လူအတော်များများကို သီအိုရီနဲ့ လက်တွေ့ ဘယ်ဟာ ပိုသဘောကျသလဲမေးရင် လက်တွေ့ကို ပိုသဘောကျသည်ဟု ဖြေပါလိမ့်မည်။ လက်တွေ့ကပို၍ မှတ်သားလွယ်သည်။ ထိရောက်လွယ်သည်ဟုထင်ကြပါသည်။ ဒါဟာ အထိုက်အလျောက်တော့ မှန်ပါလိမ့်မည်။ ဒီလိုမျှသာ ပြီးစလွယ်ပြောလိုက်ရင် သီအိုရီက သင်စရာတောင်လိုလိမ့်မည် မဟုတ်ပေ။ ဥပမာ-ရဲရဲတောက်နေတဲ့ မီးကျိုးခဲတစ်ခဲဆိုပါစို့။ ထိုကြည့်ရင် အပူလောင်မယ်မှန်း သိနေတာက မီးကျိုးခဲဟာပူတယ်ဆိုသော သီအိုရီကိုသိနေလို့ဖြစ်ပါသည်။ သီအိုရီသာအရေးမပါဘူးဆိုရင် မီးကျိုးခဲကို လက်တွေ့နည်းကျကျကိုင်ကြည့်ပါ။ မည်ကဲ့သို့ဖြစ်သွားမည်နည်း။ ဒီဥပမာဟာ မီးကျိုးခဲပိုပါ။ လျှပ်စစ်သာဆို အသက်အန္တရာယ် ထိခိုက်ပေလိမ့်မည်။ ထို့ကြောင့် လျှပ်စစ်ဟာ ဓာတ်လိုက်သည်ဆိုသော သီအိုရီကိုအရင်နားလည်ရပေလိမ့်မည်။

ဤသို့ဆိုလျှင် လက်တွေ့ဟာ မလိုအပ်ဘူးလားဆိုရင် လိုအပ်ပါသည်။ စောစောကဥပမာကိုပဲ ပြန်သုံးသပ်ရရင် လက်တွေ့အပိုင်းမှာလည်း ပြန်လည်တွေးတောသုံးသပ်ဖို့ လိုလာပါပြီ။ မီးကျိုးခဲကို လက်တွေ့မှာ ဘယ်လိုကိုင်တွယ်

စာဖတ်ခြင်းနှင့်ပတ်သက်ပြီး ပလေတို၏ အတွေးအမြင်များကို ဒေါက်တောခင်မောင်ဝင်း၏ “စာဖတ်ခြင်းနှင့် ပညာရေး” ဆောင်းပါးမှ ကောက်နုတ်တင်ပြချင်ပါသည်။ “ပလေတိုက စာရေးခြင်းအတတ်ပညာကို တီထွင်လာခဲ့တာဟာ ကမ္ဘာကို ဆိုးကျိုးတစ်ခုပေးပါတယ်တဲ့။ သူ့အယူအဆဟာ စာဖတ်ခြင်းကြောင့် လူတွေဟာ သူတို့ရဲ့ မှတ်ဉာဏ်ကို သုံးတဲ့ဆီမှာအားနည်းလာပါတယ်။ လူတွေဟာ စာတွေအများကြီးဖတ်ပြီး ဘာအသိဉာဏ်မှ တိုးမလာကြပါဘူး။ သူတို့ဟာ သိတယ်လို့ ထင်တာတွေများပြီး၊ တကယ်ဘာမှမသိဖြစ်နေပါတယ်။ အပေါ်ယံမှာ သူတို့ဟာ ပညာတတ်ပုံစံချိုးနေပြီး တကယ်ဘာမှ မသိဘူးဖြစ်နေကြပါတယ်” ဟူ၍ဖြစ်ပါသည်။ သာမန်လူတစ်ယောက်ရဲ့ အခြေအနေမျိုးမှာဆို ဒီအတွေးအခေါ်ဟာ ဦးနှောက်ထဲမှာ ရှိနေရင်တောင် ပြောရဲဖို့လွယ်ကူလိမ့်မည် မဟုတ်ပေ။ ဒါဟာ ပညာရှိပုဂ္ဂိုလ်ကြီး တစ်ယောက်အနေနဲ့ဖြစ်ပြီး ဒီအတွေးအခေါ်ဟာ အပေါ်ယံတွေးမယ်ဆို တစ်မျိုးဖြစ်နေပေမယ့် အတွင်းကျကျလေ့လာရင် မှန်ပါသည်။ တစ်ခါတလေ အချို့သော စာအုပ်များကိုဖတ်မိသည့်အခါ ကျွန်တော်တို့ရဲ့ တစ်ချိန်တုန်းကရှိခဲ့သော အတွေးများနှင့် လာတူနေတတ်ပါသည်။ သို့သော် အဲဒီအတွေးအခေါ်တွေကို ဆက်လက်ပြီးအတွင်းကျကျ မတွေးခဲ့လို့သာ ပျောက်ကွယ်သွားရခြင်းဖြစ်ပါသည်။

အချို့သောစာပေများ၌လည်း ကလေးစားချေတတ်သော၊ ကြင်နာမှုပေးသော၊ အမှန်းတရားရှိသော၊ ချစ်ခြင်းသဘောကိုဆောင်သော၊ မျှော်လင့်ချက်ပေးသော၊ မျှော်လင့်ချက်မဲ့သွားစေသော၊ အားတက်စေသော၊ ဆုံးဖြတ်ချက်ခိုင်မာသွားစေသောစာများဖြင့် ရောနှောနေတတ်ပါသည်။ ဒါကြောင့် စနစ်တကျတွေးခေါ်ပြီး အဆိပ်

ဝတ္ထုတို

လင်းဝေ(ဒဿနိက)

ဒီရပ်ကွက်ကို ပြောင်းလာတာ မကြာသေးဘူး စိတ်ညစ်ရပြီ။ အဲဒါကြောင့် ဒီလို စရိုက်ကြမ်းတဲ့ ရပ်ကွက်ထဲ မပြောင်းလာချင်တာ။ မနက် မိုးမလင်းသေးဘူး ဆူညံအော်ဟစ်သံတွေက စိတ်ရှုပ်စရာကောင်းလိုက်တာ။ နှင်က ခြောက်လက်မ ငါကရှစ်လက်မ အော်ကြီး ဟစ်ကျယ် တိုင်းကြွထွားကြပြီး ရန်ဖြစ်တဲ့ အိမ်ကဖြစ်။ ဘေးပတ်ဝန်းကျင်ကိုမှ အားမနာ သီချင်းတစ်ပုဒ်တည်းကိုပဲ ထပ်ကာတလဲလဲ ဗိုလ်အောင်ဒင်တဲ့သူကဒင်။ ဘုရားဝတ်ပြုတာ တောင် အနန္တစကြဝဠာ ကျန်းမာပါစေ ရန်ဖြစ် ထားတဲ့ ဘေးအိမ်တော့မပါဆိုပြီး ခန့်တဲ့တဲ့ ရွဲတဲ့တဲ့ ရှိခိုးတဲ့ရပ်ကွက်။ မနက်မိုးလင်းရင် ကောင်းကောင်းထရတယ်ကို မရှိဘူး။ ဒေါသ ထွက်လိုက်တာနော်။ သားကြီးနဲ့ သမီးက မြန်မြန်လာခေါ်မှပဲ ဒီဒုက္ခတွေက မြန်မြန် ကျွတ်မှာ။ သူတို့လေးတွေ အိမ်ထောင်ပြုတော့ သားကြီးအိမ်ပဲဖြစ်ဖြစ် သမီးငယ်အိမ်ပဲဖြစ်ဖြစ် လိုက်နေမယ်တွက်ပြီး သူတို့အဖေ ဆုံးကတည်းက တတိတိပွန်းလာတဲ့ ပိုင်ဆိုင် သမျှလက်ကျန်လေးကို ခွဲခြမ်းစိတ်ဖြာ ဝေသန့်ရာလုပ်လိုက်တာ။ အစကတော့ သူတို့ကလည်း ဟုတ်ပြီဟုတ်ရဲ့။ တကယ်တမ်း လိုက်နေကြစို့ဟေ့လည်း ဆိုရော ..

“သား အခြေတကျမဖြစ်သေးလို့ပါ အမေ။ အားလုံးအဆင်ပြေရင် လာခေါ်ပါမယ်”  
“သမီးယောက္ခမကလေး...”


အဲဒီစကားနဲ့ပဲ ကျန်တဲ့ပိုက်ဆံလေး ကျစ်ကျစ်ပါအောင်ဆုပ်ပြီး ဒီရပ်ကွက်ထဲက အိမ်ငှားဖြစ်ရော။ သူတို့အိမ်ထောင်နဲ့ သူတို့ ဆိုတော့ အခက်အခဲတွေတော့ ရှိနေမှာပေါ့။ ဒီလိုပဲ ဖြေတွေးထားရတာပေါ့လေ။ ဒါပေမယ့် ယုံကြည်ပါတယ်။ သားနဲ့ သမီးက သူတို့အဖေ ကို ဒီလိုရပ်ကွက်ထဲတော့ အကြာကြီးတော့ ပစ်ထားလောက်ဘူးဆိုတာကိုပေါ့။ အခု လည်း နေ့တိုင်းစားဖို့သောက်ဖို့ မပူမပန်ရ အောင် ဘဏ်အကောင့်ထဲကို လစဉ် ပိုက်ဆံ ထည့်ပေးနေသားပဲ။ လူခေါ်ထားဖို့က အဆင် မပြေသေးလို့သာကိုး။

ဒါအပြင် စိတ်ရှုပ်စရာနောက်တစ်ခုက ရှိသေးတယ်။ လမ်းထဲကလူတွေ လမ်းထဲက လူတွေ။ အဒေါ်ကြီး တစ်ယောက်တည်း နေတယ်ဆိုပြီး သနားတာလိုလို။ ညာတာတာ လိုလို။ မျက်လုံးတွေ အကြည့်တွေက။ အိမ်မှာ ဘာလုပ်လို့ဆိုပြီး ဟင်းတွေလာပို့ကြ မှန်တွေ လာပို့ကြနဲ့။ ချက်တာက အဆီမပါ အပြားမပါ။ အရသာက ပေါ့ရွတ်ရွတ်။ ရေလုံပြတ်သာသာ တွေကို သူတို့မို့ လောကွတ်တကောင်း။ မရှက် ဖူးလားမသိ။ ဟင်းလာပို့တာဆိုပဲ။ ငါမကြိုက် ပေါင် ပြန်ယူသွားလို့ ပြောမကောင်းလို့သာ။

အေးလေ လူသဘာဝကိုက ကိုယ့်ထက် သာတဲ့လူတွေဆို ကပ်ချင်ဖားချင်ကြတာ။ ဒီပတ်ဝန်းကျင်မျိုးတော့ ခပ်တန်းတန်းနေမှပဲ။ ကိုယ်နဲ့ အဆင့်တန်းချင်းမတူတဲ့လူတွေကို မခေါ်မပြော မဆက်ဆံချင်ပါဘူး။ တော်ကြာ နည်းနည်းအရောဝင်လိုက်မှ အဆင့်ချင်း တူတယ်တန်တယ်ထင်။ ဒီကနေတစ်ဆင့် တက်ရင် နင်ဟယ်ငါဟယ် ရန်ဖြစ်။ သိတယ် မဟုတ်လား။ ခွေးလေးအရောင်ပဲ ပါးလျက် နားလျက်ဆိုတာ။ စကတည်းက တန်းတန်း နေထားမှ တော်ကာကျမှာပဲ။

(၂)

“မမခိုင် မမခိုင် မဟုတ်လား”  
ဟဲ့ ဘယ်ကမိန်းမတုန်း။ အော်ကြီး ဟစ်ကျယ်နဲ့။  
လက်ထဲက တံမြက်စည်းပစ်ချပြီး စူးစိုက် ကြည့်တော့ သနပ်ခါးဘဲကြားနဲ့ မိန်းမ တစ်ယောက်။ ပါတိတ်လုံချည် ခပ်လတ်လတ် လေးနဲ့။ အပေါ်ကတော့ ဖလန်ထည်အနွေးပဲ။



သူပုံစံကဖြင့် အဘွားကြီးရုပ်ကိုများ။ လူကိုမမတုံ့။ ဘယ်သူမှန်းလဲမသိ။ မမှတ်မိ ပါဘူး။

“မမခိုင် ကျွန်မကို မမှတ်မိဘူးလား။ ကျွန်မ စိန်တင်လေ”

အမယ်လေး မှတ်မိပြီ။ တစ်ချိန်တုန်းက အိမ်မှာအိမ်အကူလုပ်သွားဖူးတဲ့ စိန်တင်။ စပ်စုစိန်မ။ အခုလည်း လာပါထိုင်ပါမပြောရ ဘူး။ ဖွတ်ဖွတ်ဖတ်ဖတ်။ ဧည့်ခန်းချိတ်ထားတဲ့ သားနဲ့ သမီး ဘွဲ့ပုံကြည့်ပြီး “သားသားနဲ့ သမီးလေးက ဘယ်မှာလဲ”တဲ့။ “မမခိုင် သူတို့နဲ့အတူ မနေဘူးလား”တဲ့။ “မမခိုင်ရဲ့ ကိုကိုသိန်း ဆုံးတုန်းကတော့ သတင်း ကြားလိုက်သေးတယ်”တဲ့။ မိကျောင်းမ ရှည်လိုက်တဲ့လျှာ။

“မမခိုင်ဆီက အလုပ်ထွက်လာတော့ ကျွန်မက မကြာဘူး ယောက်ျားရတာပဲ။ သမီးလေးမွေးထားတာ။ အခုတော့ သူက စက်ချုပ်။ ကျွန်မက သူ့လုပ်စာထိုင်စား။ ဒီရပ်ကွက်ထဲမှာပဲ နေတာလေ။ မဝေးဘူး။ မမခိုင်ကိုမြင်တော့ ဟုတ်မှဟုတ်ပါမလားလို့။ မမခိုင်သတင်းတွေ ကြားပါတယ်။ အကူအညီ လိုရင်ပြောနော် မမ”တဲ့။ အမယ်လေး စိတ်မကောင်းတာလိုလို။ မုန်းစရာမျက်နှာနဲ့ ဆင်ပိန် ကျွဲလောက်ပါအေ့။ ညည်းကိုညည်း အရင်သနားပါဦးလို့ ပြောလိုက်ရ။ သူဖြင့် ထမင်းနပ်မှန်ရဲ့လားတောင်မသိ။

“သားက အင်ဂျင်နီယာဘွဲ့ရတယ်။ မိန်းမနဲ့ကလေးက နှစ်ယောက်လေ။ လာနေပါ တော့ ခေါ်ပါတယ်။ ဆူလွန်းလို့ မနေနိုင်ဘူး။ သမီးငယ်လည်း အတူတူပဲ။ ဘွဲ့ရပြီး သူဌေး ယောက်ျားတော့ရပါရဲ့။ အိမ်မှာ စတိုးဆိုင်ကြီး ဖွင့်ထားတာ။ နိုင်းတဲ့ကလေးတွေကော ဈေးဝယ်တွေ ဈေးသည့်တွေနဲ့ မျက်စိမအေး။ နားမအေး။ ဒါနဲ့ ကိုယ့်ဟာကိုယ် ထမင်းကြမ်းခဲ ယပ်ခပ်စားမယ်ဆိုပြီး အိမ်ငှားလာနေတာ။ လကုန် ပိုက်ဆံ ဘဏ်ထဲအတင်းထည့်ပေးကြ တယ်။ မလိုပါဘူး ဆိုတာတောင်မရဘူး”

ပိတ်ပြောထားလိုက်မှ။ မဟုတ် သိတဲ့ အတိုင်း။ သားသမီးက ပစ်ထားတဲ့ သနားစရာ မုဆိုးမအိုကြီး မြင်နေဦးမယ်။ သိတဲ့သူနဲ့ မတွေ့

ချင်ပါဘူးဆို။ သဒင်းနဲ့မှ တည့်တည့်တို့။  
“အေး ဝမ်းသာတယ်အေ စိန်တင်။ အနီး အနားအသိရှိတော့ ငါအားတက်တာပေါ့။ ညည်းလည်း အဆင်ပြေတယ်မလား။ အေးအေး နေချင်လို့ အိမ်ငှားနဲ့ တစ်ယောက်တည်း လာနေတာ။ စားချင်တဲ့အချိန်စား။ အားရင် တရားမှတ်။ သေရင် ကိုယ့်နောက်ပါမှာက ဒါပဲကိုး။ ဘယ်သား ဘယ်သမီးကမှ မပါဘူး။ အခုတောင် တံမြက်စည်းလည်းပြီး တရား မှတ်တော့မလို့လေ ဟင်းဟင်း”

မသိမသာနှင့်ပစ်မှတ် ကောင်မက ထမတ်တတ်ရပ်တော့တယ်။ ဒါတောင် “မမခိုင် ပျင်းရင် ကျွန်မအိမ်ဘက်လာလည် လေ”တဲ့။ စကားကမပြီးချင်သေးဘူး။ မလာ ချင်ပေါင် ညည်းသာငါအကြောင်း လိုက်မဖွ နဲ့လို့ ပြောလိုက်ရ မကောင်းဖြစ်ရော့မယ်။

(၃)

ဒီနေ့ နေ့လို့ထိုင်လို့မကောင်းလှဘူး။ ခေါင်းလေးမလှုပ်လိုက်နဲ့ လှုပ်လိုက်တာနဲ့ ခေါင်းတစ်ခြမ်းက ဆစ်ခနဲဆစ်ခနဲ စူးပြီး ကိုက်တယ်။ ထိုးအန်ချင်သလိုလို လူကလည်း ပျိုပျိုနေတယ်။ ခုချိန်မှာ သားကြီးပဲဖြစ်ဖြစ် သမီးငယ်ပဲဖြစ်ဖြစ် အနားမှာရှိရင်ကောင်းမှာ လို့ တွေးမိတယ်။ သူတို့ရှိတော့ အားနည်းနည်း ရှိတာပေါ့။ ဘယ်တတ်နိုင်မလဲ။ သူတို့လည်း သူတို့မိသားစုနဲ့ သူတို့ ပြဿနာတွေက ရှိဦးမှာ ကိုး။ အဆင်ပြေတော့ လာခေါ်လိမ့်မပေါ့။ အမေအိုကို ပစ်ထားလောက်အောင် ပညာ မတတ်ကြတာမှ မဟုတ်တာ။ စာတွေလည်း သင်ပေးထားတာ။ သားကြီးနဲ့ သမီးငယ်တို့ မိသားစုတွေ တွေးရင်းတွေးရင်းနဲ့ပဲ ခေါင်းတွေ က ပိုနောက်ကျလာတယ်။ လူကဆိုလာသလို လို။ အသက်ရှုမဝသလိုလည်း ဖြစ်လာတယ်။ မဖြစ်တော့ဘူး ဆေးခန်းသွားမှ ဖြစ်တော့မယ်။ ဆေးခန်းသွားမယ်ဆိုမှ သတိရတယ်။ ဒီရပ်ကွက်မှာ ဆေးခန်းဘယ်နားရှိမှန်း သိမှ မသိဘဲ။ ခေါင်းထဲမှာ ဖျတ်ခနဲပေါ်လာတာက စိန်တင်။ ဟုတ်သားပဲ ရှေ့နှစ်လမ်းကြားမှာ စိန်တင်ရှိတာပဲ။ သူ့ကိုပဲ လိုက်ပို့ခိုင်းရတော့ မယ်။

“စိန်တင်ရေ စိန်တင်”

ဟိုမေး ဒီမေးနဲ့ စိန်တင်ရဲ့ အိမ်ရှေ့တော့ ရောက်လာတယ်။ စက်ချုပ်နေတဲ့ ကလေး မလေးနှစ်ယောက်ပဲတွေလို့ လှမ်းအော်ခေါ်မိ တယ်။ ခဏနေတော့ အိမ်ထဲက စိန်တင် ထွက်လာတယ်။

“မမခိုင်ပါလား အိမ်ထဲဝင်လေ မမခိုင်”  
“မဝင်တော့ဘူး။ ငါနေမကောင်းလို့ ဆေးခန်းလိုက်ပို့စမ်းပါ။”

“ဟင် မမခိုင် နေမကောင်းဘူးလား။ ခဏနော် စိန်တင် အကျီသွားလဲလိုက် ဦးမယ်”

ပြောရင်း အိမ်ထဲကိုဝင်သွားတဲ့ စိန်တင်ကို ကြည့်ရင်း ဒေါသနည်းနည်းထွက်သွားတယ်။ နေမကောင်းလို့ သူ့ကိုအဖော်ခေါ်ပါတယ်ဆိုမှ သူက အကျီလဲဦးမယ်တဲ့။ ဟွန်း ပြောကိုမပြော ချင်ဘူး။ ဒီပုံစံအတိုင်း လိုက်လာခဲ့တော့ ဘာဖြစ်မှာမလို့လဲ။

“သမီးက အိမ်နေရင်းအဝတ်နဲ့ အိမ်ပြင် ထွက်ရင် မကြိုက်ဘူး မမခိုင်ရဲ့”

လက်ကိုတွဲရင်း စိန်တင်ပြောတယ်။ ပြောင်ပြောင်ရောင်ရောင်ရှိနေတဲ့ စိန်တင်ကို ကြည့်ရင်း စိတ်ထဲ ဘာကို စိတ်တိုမိမှန်း မသိဘူး။

(၄)

ဒေါက်တာ ဝေယံ (M.B.B.S)  
(ဆေးခန်းဖွင့်ချိန် ညနေ ၅ နာရီမှ ည ၈ နာရီထိ)

ဆေးခန်းဆိုင်ဘုတ်လေးကိုမြင်တော့ ဟိုတုန်းက အိမ်မှာကုတဲ့ မိသားစုဆရာဝန်ကို သွားသတိရတယ်။ ဒီလို အပြင်မှာထွက်ကုဖို့ မပြောနဲ့။ ဆရာဝန်တောင် သွားခေါ်ရောမလို့ခဲ့ ဘူး။ ဖုန်းလေးတစ်ချက်ဆက်လိုက်ရင် ရပြီ။ ဆရာဝန် မလာသေးဘူးထင်ပါရဲ့ ဆေးခန်းထဲ ကို ဝင်ဝင်ချင်း ခုတင်နားမှာရှိတဲ့ ဆေးဘူး တွေကို အဝတ်နဲ့ပွတ်တိုက် သန့်ရှင်းရေး လုပ်နေတဲ့ မိန်းမကြီးတစ်ယောက်ကို တွေ့လိုက်ရတယ်။ သန့်ရှင်းရေးလုပ်နေရင်းက သူ့လှည့်ကြည့်တယ်။ စိတ်ထဲ သူ့ကို တစ်နေရာ မှာ ရင်းရင်းနီးနီး မြင်ဖူးတယ်လို့ ခံစားရတယ်။ သူကလည်း အကြာကြီးစိုက်ကြည့်နေတယ်။ ပြီးမှ “ဒေါ်သွယ်သွယ်ခိုင် မဟုတ်လား”တဲ့။

သူက နာမည်တွေ ဘာတွေ သိနေပါလား။ ဒါဆိုရင်တော့ အသိဟုတ်နေပြန်ပြီပေါ့။ ဘယ်နှယ် လူရှောင်ချင်ပါတယ်ဆိုမှ ဒါတွေနဲ့ပဲ တည့်တည့်တို့။ ဒါပေမယ့် ဘယ်မှာသိခဲ့မှန်းက အစဖော်လို့မရဘူး။

“ကျွန်မကို မမှတ်မိဘူးလား။ ကျွန်မ မငြိမ်းအေးလေ”

ရော ခက်ပြီ။ သူနာမည်ပြောပြနေတာ တောင် ဘယ်သူမှန်း မမှတ်မိဘူးဖြစ်နေတယ်။

“ကျွန်မ ရှင်ကိုမမှတ်မိဘူး”  
မပွင့်တပွင့် ပြုံးပြီးပြောလိုက်တော့ သူက တစ်ချက်ရယ်တယ်။

“မမှတ်မိဖို့ ပြန်မတွေ့ခဲ့တာ နှစ်ပေါင်းမှ မနည်းတော့ပဲ။ ဟိုတုန်းက မူလတန်းကျောင်း မှာ ကျောင်းတက်နေတဲ့ ကျွန်မတို့ ကလေး တွေ ကို နေခင်းထမင်းလာကျွေးရင်း သိခဲ့ကြ တာလေ။”

“ဟဲ့ နေပါဦး။ အဲဒီတုန်းက အိမ်က ကားဘေးမှာ စက်ဘီးလေးနဲ့ ကလေးထမင်း လာကျွေးတာ။ ငြိမ်းအေး အင်း ဟုတ်တယ် နင် ငြိမ်းအေးပဲ”

“ဟုတ်ကဲ့ အစ်မ”

မှတ်မိပါပြီ။ ဒါပေမယ့် အရင်တုန်းက ငြိမ်းအေးပုံကို မနည်းဖမ်းယူလိုက်ရတယ်။ လက်ကိုတွဲထားတဲ့ စိန်တင်ကတော့ ဘာမှ သိပုံမပေါ်ဘူး။ မျက်လုံးအပိုင်းသားနဲ့ ပြောစကားတွေကိုပဲ နားထောင်နေတယ်။ ပြုံးပြနေတဲ့ ငြိမ်းအေးကိုကြည့်ရင်း အတိတ်ကို အမျှင်တန်းနေမိတယ်။

အဲဒီတုန်းက မူလတန်းကျောင်းမှာ သားကြီးနဲ့ ငြိမ်းအေးသားလေးက သူငယ်တန်း ကို တစ်ခန်းတည်းပေါ့။ နေခင်းထမင်းစားချိန်ဆို အိမ်ကကားဘေးမှာ စက်ဘီးလေးနဲ့ ထမင်း

လာလာကျွေးရင်း ငြိမ်းအေးနဲ့ သိခဲ့တယ်။ သူ့ဆီက အများဆုံးကြားရတာတော့ မပြေလည်ခြင်းတရားတွေပါပဲ။ ယောက်ျား ဆိုက်ကားနင်းတာက အိမ်လခနဲ့ အိမ်စရိတ် မလောက်ငလို့ သူများအိမ်မှာ အချိန်ပိုင်း အဝတ်လျှော်ရတယ်တဲ့။ အေးလေ အစွမ်းအစ မရှိတဲ့လင်ကို ယူထားမှတော့ ဒီလိုပဲဖြစ်မှာ ပေါ့။ ကြားဖူးတယ်မလား လင်ဆိုးမယား တဖားဖားဆိုတာ။ ဒီလိုနဲ့ ငြိမ်းအေးနဲ့ လေးနှစ်လုံးလုံး ခင်ခဲ့တယ်။ သားကြီးဆီကနေ ငြိမ်းအေးသားအကြောင်းလည်း သိရတယ်။ ဘယ်လို ညည်းတယ်။ ဘယ်လို စာခိုးချတယ်။ ဘယ်လိုမှန်တောင်းစားတယ်က အစ။ “တံငါ နားနီး တံငါ မုဆိုးနားနီး မုဆိုး”လေ သိတယ် မလား။ အဆင့်တန်းမရှိတဲ့ ရပ်ကွက်ထဲက ကလေးဆိုတော့လည်း သူတို့လိုပဲပေါ့။ သားကြီးကိုတောင် သူတို့နဲ့မပေါင်းခိုင်းဘူး။ အဲဒီကလေးကို မှတ်ချက်တောင်ပေးလိုက် သေးတယ်။ ကြီးရင် သူခိုးကြမ်းပိုးဖြစ်မယ့် ကလေး ဆိုပြီးတော့ပေါ့။ ကလေးတွေ မူလတန်း ကျောင်းပြီးတော့ ငြိမ်းအေးနဲ့ ဆက်မတွေ့ ဖြစ်တော့ပါဘူး။ ကျောင်းပြောင်းတော့ သားကြီးကို ပိုက်ဆံတတ်နိုင်တဲ့ကျောင်းမှာ ထားခဲ့တယ်။ ငြိမ်းအေးလည်း သူ့သားကို ကျောင်းဆက်ထားလား မထားလားဆိုတာ မသိတော့ဘူး။

“အစ်မသားရော နေကောင်းလား။ အစ်မ... ကျွန်မ ပြောနေတာကြားလား”

အတွေးထဲ မျောပါနေမိတာ ငြိမ်းအေး ခေါ်မှ သတိဝင်လာတယ်။

“အင်း ကောင်းပါတယ်။ သားရော သမီးရော အိမ်ထောင်ကျသွားပြီလေ”

ငြိမ်းအေးကိုကြည့်ရတာ ခုချိန်ထိ သန့်ရှင်းရေးအလုပ်တွေနဲ့ အဝတ်လျှော်နေရ တုန်းပဲ ထင်ပါရဲ့။ သူနဲ့စာရင် သားသမီး ကံကောင်းသေးတယ်လို့ တွေးမိတယ်။

“ဒါနဲ့ နင့်သားရော အိမ်ထောင်ကျသွား ပြီလား။ ဆယ်တန်းရောအောင်လား”

စိတ်ဝင်စားတယ်မဟုတ်ပေမယ့် ဆရာဝန် စောင့်ရင်း အာလာပသလ္လာပပေါ့။ ငြိမ်းအေး က တစ်ချက်ပြုံးတယ်။ အဲဒီအပြုံးကို အိမ်ပွယ် မဖော်တတ်ဘူး။

“အိမ်ထောင်မကျသေးပါဘူး အစ်မ။ သားလေးက...”

“အမေ”

ငြိမ်းအေးစကားမဆုံးခင် ဖြတ်ဝင်လာတဲ့ အသံကြောင့် လှည့်ကြည့်မိတယ်။ နားကြပ်လေး ပန်းပေါ်တင်လို့။ အသားညိုညို မွန်ရည်တဲ့ပုံစံနဲ့ ကောင်လေးတစ်ယောက်။

“အမေ ထမင်းမစားရသေးဘူးမလား။ ကျွန်တော် ထမင်းစားပြုပြင်ထားပြီ။ သွားစား တော့လေ ဆေးခန်းကို သားကြည့်လိုက်တော့ မယ်။”

သူတို့နှစ်ယောက်ရဲ့ စကားအသွားအလာ အရဆိုရင် သားအိမ်တွေပေါ့။ ခေါင်းထဲ မိုက်ခနဲဖြစ်သွားတယ်။ စိန်တင် ထိန်းထား လိုသာ လဲကျမသွားတာ။ ရှက်ရွံ့ခြင်းတွေ ရင်ထဲမှာ အပြင်းအစိုင်း ဓမ္မနောက်နေတယ်။ သူ့သားဆရာဝန်လေးကို မိတ်ဆွေဟောင်းတွေ ဖြစ်ကြောင်း ပြောပြနေတဲ့ငြိမ်းအေး။ ဘေးက တွဲပြီး တစ်ချက်တစ်ချက် စကားဝင်ဝင်ပြောတဲ့ စိန်တင်။ ဘာတွေပြောပြီး ဘယ်လိုအိမ်ပြန် ရောက်ခဲ့မှန်း မသိဘူး။

“မမခိုင် ကျွန်မ ညအိပ် လာစောင့်ပေးရဦး မလား”တဲ့။ အိမ်ပြန်ခါနီး စိန်တင်က မေးတယ်။

“နေနေ မလာစောင့်ချင်နေ။ ညကို သားလာစောင့်ပေးမယ်တဲ့။ ဖုန်းဆက်ထား တယ်”

“ကောင်းသားပဲ”လို့ ပြောမယ်ပြင်ပြီးမှ ပါးစပ်က အလိုလို လိမ်မိပြန်ပြီ။ အိမ်နံရံမှာ ချိတ်ထားတဲ့ ဓာတ်ပုံထဲမှာတော့ သားနဲ့ သမီးက ပြုံးပြီးကြည့်လို့။ ဘာကြောင့်မှန်း မသိဘူး။ စိတ်ထဲ ငိုချင်လာတယ်။ ။

ဆောင်းပါး

## ■ လွမ်းရိပ်ဝေ (TU-မုံရွာ)

တူးတူးပို သင်္ကြန်သီချင်းသံများ နေရာအနှံ့မှ ဆက်တိုက်ဆိုသလို ကြားနေရသည်။ ဤသည်က မကြာမီ မြန်မာ့ရိုးရာ နှစ်သစ်ကူးအခါသမယသို့ ရောက်ရှိလာတော့ မည်ဆိုသော ရှေ့ပြေးအရိပ်အယောင်ဖြစ်သည်။ ကျွန်တော်တို့ တိုင်းရင်းသားပြည်သူများအားလုံး ထို နှစ်သစ်ကူးသင်္ကြန်ကာလအတွင်းတွင် ကုသိုလ်ကောင်းမှု ပြုခြင်း၊ လွတ်လပ်ပျော်ရွှင်စွာ လည်ပတ်ရေကစားကြခြင်း၊ ဥပုသ်သီလဆောက်တည်ခြင်း စသဖြင့် ရိုးရာမပျက်သော ပုံစံအမျိုးမျိုးဖြင့် ဖြတ်ကျော်ကြဦးမည်ဖြစ်သည်။ ယေဘုယျအားဖြင့် မြန်မာ့နှစ်သစ်ကူးကာလကို အေးချမ်း သာယာ၍ ပျော်ရွှင်ဖွယ်ရာကောင်းသော အခါသမယဟု သတ်မှတ်ကြသည်။ သို့သော် တချို့လူများ၏ တလွဲမှတ်ယူ ပါဝင်ဆင်နွှဲမှုများကြောင့် မူးယစ်သောက်စားခြင်းများဖြင့် စိတ်မချမ်းမြေ့ဖွယ်ရာ မြင်ကွင်းများ ရောယှက်လာရသည်။ မူးယစ်သောက်စားကာ ခိုက်ရန်ဖြစ်ပွားမှုများနှင့် ကား မဆင်မခြင်မောင်းနှင်မှုများကြောင့် ထိခိုက်ဒဏ်ရာရမှုများ နှစ်စဉ်မပြတ် ကြားသိရသကဲ့သို့ လူသေဆုံးသည်အထိ ဖြစ်ပွားတတ်သော အမှုအခင်းများလည်း နှစ်စဉ်ကြားသိ ခဲ့ကြရသည်။

ထိုနောက် နှစ်စဉ်နှစ်တိုင်း နှစ်သစ်ကူးသင်္ကြန်ကာလ အတွင်းတွင် တစ်နိုင်ငံလုံးရှိ ပြည်သူ့ဆေးရုံကြီးများ၏ ဝန်ထမ်းအင်အား သာမန်ထက် နှစ်ဆတိုးချထားရလေ့ရှိ သည်။ ထိုသို့ နှစ်စဉ် သင်္ကြန်ကာလပျော်ပါးခြင်းကြောင့် ထိခိုက်မှုများဖြစ်ပေါ်မည်ကို ကျန်းသေပေါက်တွက်ပြီး ပြင်ဆင်နေရသည့် အခြေအနေကတော့ ဝမ်းနည်းစရာ ကောင်းလှသည်။ ဖြစ်လာသောထိခိုက်မှုများကို ကုသရန် အသင့်ပြင်ထားရခြင်းထက် ထိခိုက်ဒဏ်ရာရမှုများ မဖြစ်ပေါ်စေရန် ကြိုတင်ရှောင်ရှား ကာကွယ်ခြင်းများ ပြုလုပ်ထားဖို့ လိုအပ်ပေသည်။ အပျော်မှ အပျက်သို့ကူးကာ နှစ်သစ်ကူး၏ အနှစ်သာရကို တလွဲမှတ်ယူဆင်နွှဲနေကြ

## ဘေးရန်ကင်း၍ အေးချမ်းစွာ ပျော်ရွှင်နိုင်ကြစေ

သူများရှိနေ၍ စိတ်မချမ်းမြေ့ဖွယ်ကောင်းသော ထိခိုက် ဒဏ်ရာရမှုများ ဖြစ်ပွားရခြင်းဖြစ်သည်။ တကယ်လည်း နှစ်သစ်ကူးသင်္ကြန်ပွဲကို မူးယစ်သောက်စား အပျော်ကြား စရာအခါဟု သတ်မှတ်ပါဝင်ဆင်နွှဲနေကြသောသူများ နိုင်ငံအနှံ့တွင် အများအပြားရှိနေသည်။ ထို့ကြောင့် နေရာ တိုင်းတွင် မူးယစ်ဆေးဝါးသုံးစွဲမှုများနှင့် အရက်သေစာ လွန်လွန်ကြူးကြူး သောက်စားမူးယစ်မှုများမရှိစေရန် အထူးကြပ်မတ် ထိန်းချုပ်သင့်ပေသည်။ ဤသည်က သက်ဆိုင်ရာမှ အလေးထားဆောင်ရွက်ရမည်ဖြစ်သကဲ့ သို့ ပြည်သူများအားလုံးကိုယ်တိုင်ကလည်း ဆင်ခြင်သတိ ပြု ကာကွယ်ကြရမည့်အရေး ဖြစ်ပေသည်။

စင်စစ်အားဖြင့် မြန်မာ့ရိုးရာ နှစ်သစ်ကူးပွဲတော်သည် ပူပြင်းလွန်းသောရာသီဥတုဒဏ်ကို ခုခံအန်တုရန်နှင့် နှစ်သစ်ကို အေးချမ်းသာယာစွာ ကြိုဆိုနိုင်ကြဖို့ ရေစင် ပက်ဖျန်းဆင်နွှဲကြသော ပွဲတော်တစ်ခုဖြစ်သည်။ ခေတ်တွေပြောင်းလဲလာသည်နှင့်အမျှ နှစ်သစ်ကူး ရေသဘင်ပွဲတော်၏အဓိပ္ပာယ်များ တိမ်းစောင်းဖွင့်ဆို လာကြကာ တချို့က မူးယစ်သောက်စားပျော်ပါးနိုင်သော အချိန်အခါအဖြစ် မြင်လာကြသည်။ ပိတောက်ရန်ဖြင့် သင်းထုံနေသော သင်္ကြန်ကာလသည် အရက်နံ့တထောင်း ထောင်းနှင့် တန်ဖိုးမဲ့လာရသည်။ တူးပို တူးပို သီချင်းသံများ နှင့် သာယာပျော်ရွှင်ဖွယ်ကောင်းသော သင်္ကြန်ကာလ သည် မူးယစ်ရမ်းကားရန်ဖြစ်သံများ၊ ကားမဆင်မခြင် မောင်းနှင်မှုများကြောင့် ထိခိုက်သေကျပျက်စီးသံများဖြင့် ပုံရိပ်ညစ်နွမ်းလာရသည်။ ထို့အပြင် ရှေ့ယခင်နှစ်များက အေးချမ်းပျော်ရွှင်ဖွယ် နှစ်သစ်ကူးသင်္ကြန်ပွဲတော်၏ ပုံရိပ်ကို ညစ်နွမ်းစေသော မိန်းကလေးငယ်တချို့ လမ်းဘေး တွင် အရက်မူးအိပ်ပျော်နေသော မြင်ကွင်းများလည်း မီဒီယာများမှတစ်ဆင့် အားလုံးတွေ့မြင်ခဲ့ဖူးကြပါလိမ့်မည်။ ထို့ကြောင့် အပျော်မှ အပျက်သို့ မကူးပြောင်းရေး သင်္ကြန်

ပွဲတော်ကို ပါဝင်ဆင်နွှဲသူတိုင်း သတိပြုဆင်ခြင်ကြရပေ မည်။ လိုအပ်လျှင် တာဝန်ရှိသူများကလည်း သင်္ကြန်ကာလ အတွက် သီးသန့်ဥပဒေများထုတ်၍ စစ်ဆေးကြပ်မတ်ကာ အရေးယူဖို့လိုအပ်ပေသည်။ အထူးသဖြင့် ပြည်သူ့ အချင်းချင်း မိမိတို့ပတ်ဝန်းကျင်တွင် ထိခိုက်မှုများမရှိစေရန် အပြန်အလှန် ထိန်းကျောင်းမှုများဖြင့် နှစ်သစ်ကို အေးချမ်း စွာဖြတ်ကူးနိုင်ရန် ကြိုးစားကြရမည်ဖြစ်ပေသည်။

မြန်မာ့ရိုးရာ နှစ်သစ်ကူးသင်္ကြန်ပွဲတော်သည် မြို့ပြနှင့် ကျေးလက်များရှိ ကလေးလူကြီး လူငယ်မကျန် ပြည်သူ့ အားလုံး ပျော်ရွှင်ကြရသော ကာလတစ်ခုဖြစ်သည်။ ကျေးလက်မှ ပြည်သူတချို့သည်ပင် နိုင်ငံကျော် အဆို တော်များဖျော်ဖြေရာ မြို့ကြီးများရှိမဏ္ဍပ်များဆီသို့ တကူး တက သွားရောက်လည်ပတ်ကြဦးမည်ဖြစ်သည်။ ထိုအတူ ကားတစ်တန် ဆိုင်ကယ်တစ်တန်ဖြင့် လမ်းများပေါ် ပျော်ပါးလျှောက်လည်ကြသော လူငယ်များလည်း ဟိုတစ်စုဒီတစ်စုဖြင့် အများကြီးရှိလာပေဦးမည်။ မည်သို့ ပင်ဆိုစေ နှစ်စဉ် လွတ်လပ်ပျော်စရာ သင်္ကြန်ကာလပြီး သည်နှင့် နိုင်ငံအနှံ့မှ ထိခိုက်ဒဏ်ရာသောသတင်းများ၊ ခိုက်ရန်ဖြစ်ပွားသောသတင်းများ၊ ယာဉ်တိုက်မှုသတင်း များက သတင်းစာများပေါ် အနည်းနှင့်အများတော့ ရောက်လာဦးမည်ဖြစ်သည်။ ထို့ကြောင့် မူးယစ်သောက်စား ပျော်ပါးခြင်းကြောင့် ဖြစ်ပေါ်လာနိုင်သော ထိခိုက်မှုများ မရှိစေရန် အဓိက ပူးပေါင်းကာကွယ်ကြရပေမည်။ ပြည်သူများအနေဖြင့်လည်း ပျော်စရာသင်္ကြန်အခါသမယ တွင် ဝမ်းနည်းပူဆွေးစရာများ မရှိလာစေရန် ကိုယ့် ပတ်ဝန်းကျင်အချင်းချင်း ကိုယ့်မိသားစုဝင်အချင်းချင်း အထူးသတိပြု တားဆီးဆောင်ရွက်ခြင်းဖြင့် ပူးပေါင်းပါဝင် ကြံဖို့လိုကြောင်းတင်ပြရင်း နှစ်သစ်တွင် နိုင်ငံသူ နိုင်ငံသား အားလုံး ဘေးရန်ကင်း၍ အေးချမ်းစွာ ပျော်ရွှင်နိုင်ပါစေ ကြောင်း ဆန္ဒပြုလိုက်ရပါသည်။

## တန်ခူးလရဲ့ အလှတရား

မြန်မာ့နှစ်သစ် လရာသီ တန်ခူးလဟု ခေါ်တွင်မည် ၊ ဖူးပွင့်ဝေစည် ပိတောက်ပန်း ဝါရွှေဆင်းနဲ့ ပင်ယံမြန်း။ ညှိုးရော်ဟောင်းနွမ်း တမာတွေ ရွက်သစ်ထွက်လို့ နုထွတ်နေ၊ မွှေးထုံကြိုင်ပေ ရနံ့သင်း လတန်ခူးနေ ပုဂ္ဂိုလ်ပြင်း။ သင်္ကြန်သီချင်း မြိုင်မြိုင်ဆိုင် သီဆိုတီးမှုတ် အကယှဉ်ပြိုင်၊ မရိုးနိုင်ပါ ရိုးရာပွဲ လူကြီးလူငယ် တူဆင်နွဲ့။ ရပ်ရွာမြို့ထဲ ကုသိုလ်ယူ ပြုကြစတုဒိသာအလှူ၊ ဝိုင်းဖွဲ့အတူ စုကာသွား အလွန်စည်ကား ကျောင်းကန်ဘုရား ။ ။ ရိုးရိုးလူ ( ပျော်ဘွယ် )

## သင်္ကြန်ပွဲ

နွေဂိမာန် အလှထူးပါဘိ  
လတန်ခူး ဒါသင်္ကြန်  
တူးပို့သံသံ။  
ငှက်တို့ အချိန်မှန်  
ပိတောက်ဟန် ရွှေအဆင်း။  
ခါတော်မီ တူစုံပွင့်တယ်  
လှပါဘိခြင်း။  
ဟိုအရှေ့မဏ္ဍပ်တွင်းက  
သင်္ကြန်မယ်တို့ လှလိုက်တာ။  
ဖြူနီဝါဖြာ။  
ဖော်ရွေစွာ သူတို့ပြုံး။  
အတာရေ ငွေပလားနဲ့  
(မယ်တို့ရေ) ဖျန်းပက်ပါဦး။  
ရွှေမန်း(ပညာရေး)

## ■ သောတညီ

ကျွန်တော်တို့ မြန်မာစကားတွင် သုံးစွဲလေ့ရှိကြသည့် စကားပုံတစ်ခုရှိပါသည်။ “မျိုးစေ့မမှန် ပင်မသန်” ဟူ၍ ဖြစ်၏။ စိုက်ပျိုးရေးကိုအခြေခံပြီး ဘဝရှင်သန်ရပ်တည် နေကြသော ကျွန်တော်တို့မြန်မာလူမျိုးများအဖို့ လွန်စွာမှ အသုံးတည့်လှသည့် စကားပုံပေ။ မိမိစိုက်ပျိုးမည့် မျိုးစေ့ သည် မျိုးကောင်း မျိုးသန့်ဖြစ်ရန်လိုအပ်ပါသည်။ ထိုမျိုးစေ့ သည် မည်မျှပင် ကောင်းနေ၊ သန့်နေစေကာမူ ထိုမျိုးစေ့ ရပ်တည်ရှင်သန်ဖို့ရာ မြေပေါ်တွင်ရောက်ရန်မှာလည်း အလွန်အရေးပါပေ၏။ သို့မှသာ အနာဂတ်အသီးအပွင့် တို့သည် လှပဝေဆာနေမည်သာဖြစ်ပေသည်။

မျိုးဆက်သစ်လူငယ်များသည် ကျွန်တော်တို့ မြန်မာ နိုင်ငံတော်ကြီး၏ နောင်တစ်ချိန်မှာ အပင်မှန်၊ အသီးအပွင့် အမှန်ဖြင့် ငွားငွားစွင့်စွင့် ကြားကြားဝင်ဝင်ဖြစ်လာမည့် မျိုးစေ့များနှင့်တူပါသည်။ ထိုမျိုးစေ့ကို မြေပေါ်ရှင်သန်ခွင့် ပေးမှသာ အပင်ဘဝ၊ အသီးအပွင့်ဘဝတို့သို့ ရောက်နိုင်ပေ မည်။ ယနေ့ခေတ်သည် အမှန်တကယ် ကြိုးစားသူတို့အဖို့ အောင်မြင်ဖို့ရာ လွန်စွာမှ လွယ်ကူလှပေ၏။ လူငယ်တို့၏ ဝါသနာနှင့်ကိုက်ညီသည့် အလုပ်မျိုးဖြစ်လျှင်သာ၍ လွယ်ကူပေ၏။ ခက်သည်က ဝါသနာနှင့် လုပ်ရသည့် အလုပ်တို့၏ ခြားနားခြင်းပေ။ အထူးသဖြင့် မိဘများ၏ အခန်းကဏ္ဍသည် အရေးပါသည်။ မိမိသားသမီး ဘယ်အလုပ်ကို ဝါသနာပါသနည်း။ နည်းပညာဝါသနာပါ သလား၊ စာပေဝါသနာပါသလား၊ ဆေးပညာ ဝါသနာပါလား၊ ဂီတဝါသနာပါသလား စသည်ဖြင့် မိမိ သားသမီးတို့ ဝါသနာပါသည့် အလုပ်တစ်ခုခုကို လုပ်ကိုင် ခွင့်ပေးစေချင်သည်။ သို့မှသာ ဝါသနာနှင့်အလုပ် ထပ်တူ ကျကာ ဘဝအောင်မြင်မှု လွယ်ကူလျင်မြန်စွာပင် ရရှိနိုင် မည်ဖြစ်ပေ၏။

ဂီတဝါသနာပါသူ လူငယ်တစ်ယောက်အဖို့ ယနေ့ ခေတ်အခွင့်အလမ်းတွေက များစွာပေါ့လှ၏။ Myanmar

## ဝါသနာမျိုးစေ့ကို မြေချခွင့်ပေးပါ

Idol အိပ်မက်ဆုံရာ စသည့် ဂီတဝါသနာရှင်များကို မြေတောင်မြှောက်ပေးသည့်နေရာများတွင် လူငယ်တို့ မိမိဝါသနာမျိုးစေ့ကို စိုက်ပျိုးနိုင်ကြပေသည်။ ထိုနည်းတူ စာပေဝါသနာပါသည် လူငယ်များအနေဖြင့်လည်း ကြေးမုံမျိုးဆက်သစ်ရင်ပြင်ကဲ့သို့သော စာပေဆိုင်ရာ မြေတောင်မြှောက်ပေးသည့်ကဏ္ဍတို့တွင် မိမိဝါသနာကို အကောင်အထည်ဖော်၍ရနိုင်သည်။ အခွင့်အလမ်းတွေ ပေါ်သော ခေတ်တစ်ခေတ်ဟုပင် ဆိုချင်ပါတော့သည်။ သို့ရာတွင် ယနေ့မြင်တွေ့နေရသည့်က လူငယ်တို့ ဝါသနာ မျိုးစေ့တွေ မြေချခွင့်မရကြခြင်းဖြစ်သည်။ ကျွန်တော်ဆို လျှင်အသက်နှစ်ဆယ်သာရှိသေးသော လူငယ်တစ်ယောက်၊ စာပေဝါသနာပါသည်။ စာအုပ်တွေနှင့်အချိန် ကုန်ရသည်ကို နှစ်သက်သည်။ စာရေးနေရလျှင်ပျော်သည်။ ကျွန်တော်ဝါသနာမျိုးစေ့လေးကို မြေပေါ်တွင် ရှင်သန်ခွင့် ပေးချင်သည်။ ကျွန်တော်မိဘများကား ထိုသို့မဟုတ်။ သာမန်လက်လုပ်လက်စား ဘဝများဖြစ်ကြ၍ စီးပွားရေး ပြေလည်ဖို့သာ စိတ်ကူးကြသည်။ မည်သည့်အလုပ်လုပ် လျှင် ဝင်ငွေမည်မျှရမည်။ စီးပွားရေးပြေလည်မှသာ ကြောင့်ကြကင်းစွာ၊ အပူအပင်ကင်းစွာ နေထိုင်ကြရမည်ဟု ယုံကြည်လက်ခံထားကြသူများ။

“သား မင်းကျောင်းပြီးရင် နိုင်ငံခြားအလုပ်ထွက် လုပ်ပါလား” “မလုပ်ချင်ပါဘူး၊ အမေရာ ကျွန်တော်က စာရေးတာပဲ ဝါသနာပါတာ”

“ဒါပေမယ့် စားဝတ်နေရေးက မပြေလည်ဘူးလေ မင်းအလုပ်သွားလုပ်တော့ စီးပွားရေးလေး ပိုပြီး ချောင်လည်တာပေါ့”

ထိုသို့ပြောတိုင်း ကျွန်တော်စိတ်ညစ်ရသည်။ မိမိ ဝါသနာနှင့်ဖီလာဆန်ကျင်ပြီး မည်သည့်အလုပ်မျိုးကိုမျှ မလုပ်ချင်ပေ။ အကယ်၍ ကျွန်တော်မိဘများသာ ကျွန်တော်ဝါသနာကို မြေတောင်မြှောက်ပေးမည်ဆိုလျှင်

ကျွန်တော်မည်မျှကြိုးစားချင်စိတ် ရှိလာမည်နည်း။ ကျွန်တော်လိုပင် မိဘတို့၏ ဖြစ်စေချင်သောဆန္ဒနှင့် ကွဲပြားသည့် ဝါသနာအရင်းခံလူငယ်တို့ မည်မျှရှိမည်နည်း။ သို့ကြောင့် ကျွန်တော်တို့လူငယ်များ၏ ဝါသနာမျိုးစေ့လေး များကို မြေချခွင့်ပေးစေချင်ပါသည်။ သို့မှသာလျှင် ကဏ္ဍတစ်ခုချင်းအလိုက် ဖွံ့ဖြိုးတိုးတက်လာမည်ဖြစ်သည်။ စာပေဝါသနာကြီးသူတို့ ပေါင်းစုံမိသော စာပေအဖွဲ့ အစည်းကြီး၊ ဆေးပညာဝါသနာကြီးသူတို့ ပေါင်းစုံမိသော ဆေးပညာအဖွဲ့အစည်းကြီး၊ ဂီတဝါသနာကြီးသူတို့ ပေါင်းစုံ မိသော ဂီတအဖွဲ့အစည်းကြီး စသည် စသည် အဖွဲ့အစည်း ပေါင်းစုံဖြင့် မြန်မာနိုင်ငံကြီးသည် အဘက်ဘက်မှ ဖွံ့ဖြိုးတိုး တက်လာပေမည်။

ဆန္ဒနှင့်ဘဝထပ်တူကျသည့်အခါ လူသည်အလိုလို ပျော်ရွှင်မှုကိုခံစားမိလျက်သား ဖြစ်ပေမည်။ မိမိဝါသနာ ပါသည့်အလုပ်သည် စိန်ခေါ်မှုတွေ၊ အခက်အခဲတွေ မည်မျှ ရှိနေစေကာမူ စိန်ခေါ်မှုတွေကို ရင်ဆိုင်ချင်စိတ်၊ အခက် အခဲတွေကို ကျော်ဖြတ်ချင်စိတ်တို့သည် မိမိ၏အတွင်း အဓွတ္တသန္တာန်မှာ ပေါ်ပေါက်လာမြဲဖြစ်သည်။ ကမ္ဘာ ကျော်စစ်ဗိုလ်ချုပ်ကြီးနုပိုလီယံက “မဖြစ်နိုင်ဘူးဆိုသည့် စကားလုံး ငါ၏အဘိဓာန်တွင်မရှိ” ဟူ၍ပင် ကြားဝါးခဲ့သည် မဟုတ်ပါလား။ သူဝါသနာပါသည့်စစ်ပညာကို သင်ယူခွင့် ရ၍ သူ့အလုပ်ကို ကြိုးစားသည်။ အောင်ပွဲတွေအလီလီ ခံခဲ့ရသည်။ Facebook တည်ထောင်သူ မာ့ခ်ဇူကာဘတ်။ သူဝါသနာပါသည့်အရာကို လုပ်ကိုင်ခွင့်ရခဲ့၍ ယနေ့က ကမ္ဘာ့အချမ်းသာဆုံးလူတစ်ယောက်ပင်ဖြစ်နေလေသည်။ လူငယ်တို့ဝါသနာမျိုးစေ့ မြေကြီးပေါ်ရှင်သန်ပေါက်ဖွားခွင့် ပေးရန်သာလိုအပ်သည်။ ထို့ကြောင့် ဝါသနာကိုအရင်းခံ၍ မျိုးစေ့အမှန်လေးများ မြေအမှန်ပေါ်ရောက်ပြီး အပင် သန်စွာ တိုင်းပြည်တာဝန်ထမ်းဆောင်နိုင်ကြပါစေဟု ဆုတောင်းမိပါတော့သည်။